

ប្រវត្តិសាស្ត្រប្រជាជន

ភាគរៀងទី១៧

អារម្ភកថា

នៅប្រទេសខ្មែរយើង គេសង្កេតឃើញជាទូទៅថា បងប្អូនខ្មែរមួយភាគធំ តាំងតែពីអ្នកស្រែចំការរហូតដល់នាម៉ឺនមុខ មន្ត្រី អ្នកនយោបាយមានយសសក្តិធំ គេមិនសូវអោយតំលៃ និង មិនសូវនិយមយកចិត្តទុកដាក់ត្រិះរិះពិចារណា ចង់ដឹង ចង់ស្គាល់អំពីប្រវត្តិសាស្ត្រជាតិ ដែលជាវិសគល់ ជាពូជសាសន៍ និងជាព្រលឹងជាតិរបស់ខ្លួនឡើយ។

ចំនែកអែការចងចេះចាំ រៀនសូត្រប្រវត្តិសាស្ត្រខ្មែរ អោយបានត្រឹមត្រូវតាមក្បួនខ្នាតវិញក៏យើងមិនសូវមានដែរ។ អ្វី ៗដែលគេបានដែលគេចង់ចាំខ្លះនោះ គឺបានទទួលមកអំពីការលឺសូរ ការស្តាប់តាមពាក្យពេចន៍ ការនិទានរៀបរាប់ ពី មាត់មួយទៅមាត់មួយប៉ុណ្ណោះ។ ការចងចាំទាំងនេះមានលក្ខណៈស្រពិចស្រពិល មិនបានច្បាស់លាស់ទេ។ ដែលជា ហេតុនាំមកនូវផលអាក្រក់គ្រប់បែបយ៉ាងចំពោះខ្លួនអែផ្ទាល់ ក៏ដូចជាចំពោះប្រទេសជាតិទៅអាណាគតដែរ។ បុព្វហេ តុធំ គឺបណ្តាលមកពីយើងខ្លះសៀវភៅក្បួនខ្នាតសំរាប់សិក្សា ហើយអ្នកអប់រំបង្ហាត់បង្រៀន ដែលមានសម្បត្តិក៏មា នមិនច្រើន។ កំហុសនេះ គេមិនអាចជះ និង ទំលាក់ទៅលើប្រជានុរាស្ត្រខ្មែរទាំងស្រុកឡើយ។ នេះជាកំហុសនយោបា យរបស់អ្នកដឹកនាំនគរ ដៃខ្លះការពិចារណា រឺ មិនអោយតំលៃទៅលើការសិក្សាស្រាវជ្រាវអប់រំណា ដែលទាក់ទងទៅ និងប្រវត្តិសាស្ត្រ និង វប្បធម៌របស់ខ្លួន មិនបានរៀបចំផែនការនយោបាយអប់រំផ្នែកប្រវត្តិសាស្ត្រ ប្រទេសជាតិនោះក៏ ដូចជាបានបំផ្លិចបំផ្លាញ កំទេចព្រលឹងរបស់ជាតិខ្លួនអែដែរ។ ប្រជាពលរដ្ឋប្រទេសជាតិនោះ មានតែសំបករូបរាងខាង ក្រៅ មានតែខ្លួនប៉ុណ្ណោះ តែគ្មានព្រលឹង គ្មានវិញ្ញាណ និង គ្មានអត្តសញ្ញាណអ្វីទាំងអស់។ កង្វះនយោបាយពិតប្រាកដ ក្នុងវិស័យប្រវត្តិសាស្ត្រ និង វប្បធម៌ជាតិ អាចនាំប្រជាពលរដ្ឋអោយយល់ច្រលំខុស មិនស្គាល់តំលៃ បំភ្លេចចោលអ សំនូរអ្វីដែលជាព្រលឹងជាតិ។ គ្រានោះ ខ្មែរនិងបែរជានាំគ្នាអោយតំលៃ សរសើរ គោរពកោតខ្លាចអ្វីដែលជាមនោគ មវិជ្ជា និង វប្បធម៌បរទេស។ ប្រវត្តិសាស្ត្រ និង វប្បធម៌ខ្មែរ និងត្រូវគេបន្ថោកមាក់ងាយ មិនរាប់អាន លើកស្ទួយតំ កើងអាយតំលៃឡើយ។ តើនរណា និង យកចិត្តទុកដាក់ រឺ និងហានយកអាយុជីវិត ដោតវាសនាអាណាគតរបស់ខ្លួនផ្ទា ល់ទៅប្រថុយដាក់ប្តូរ សំរាប់ថែរក្សា និង ការពារ ?...គ្រានោះ អ្នកសិក្សា អ្នកស្រាវជ្រាវសាស្ត្រចារ្យ គ្រូបង្រៀន អ្នក

អប់រំ និង អ្នកនិពន្ធក៏គ្មាន អ្នកបោះពុម្ពផ្សាយសៀវភៅក៏គ្មាន ហើយប្រវត្តិសាស្ត្រ និង វប្បធម៌ ក៏ត្រូវរលាយដែរ។

ជាខ្មែរ, យើងមានប្រវត្តិសាស្ត្រ ជាងពីរពាន់ឆ្នាំមកហើយ។ ការមិនយកចិត្តទុកដាក់, ការបំភ្លេចចោលនូវប្រវត្តិរបស់ ជាតិខ្លួន, អាចចាត់ទុកជាកំហុសមួយធ្ងន់ណាស់នៅចំពោះមុខ វិញ្ញាណក្ខន្ធដីដូនដីតាបុព្វបុរសយើង។ ដូចនេះ យើងជា កូនខ្មែរ ត្រូវនាំគ្នាស្វាធ្យាយរៀនសូត្រ អោយបានចេះចងចាំច្បាស់លាស់ ដើម្បីទុកយកមកស្រាវជ្រាវ វិះគិតថ្លឹងថ្លែង ពិចារណា ហើយដកស្រង់យកមកធ្វើជាមេរៀន សំរាប់បច្ចុប្បន្នកាលផង និង សំរាប់អនាគតកាលផង។ អ្វីដែលនិងត្រូវ រកើតក្នុងអនាគតកាល សុទ្ធតែមានជាប់ជំពាក់ទាក់ទង ចេញមកអំពីគ្រប់សកម្មភាព គ្រប់អំពើ រឺ គ្រប់បញ្ហានយោបាយ បច្ចុប្បន្ន។ ហើយអ្វី ដែលកំពុងតែកើតក្នុងបច្ចុប្បន្ន មិនមែនកើតដោយចៃដន្យដោយអែកអែងនោះទេ គឺបានកើត ចេញមកអំពីគ្រប់អំពើ គ្រប់សកម្មភាពនយោបាយ ដែលគេបានប្រព្រឹត្តនៅក្នុងអតីតកាល។

ដូច្នេះគ្រប់ព្រឹត្តិការណ៍តូចធំ ដែលមានពាសពេញ ក្នុងប្រវត្តិសាស្ត្រខ្មែរយើង សុទ្ធតែមានកំណើតកើតមកអំពីអំពើ និង សកម្មភាពរបស់ខ្មែរគ្រប់រូប ក្នុងគ្រប់ជំនាន់។ បើយើងបានកសាងល្អធ្វើសកម្មភាព បំពេញករណីយកិច្ចដោយចិត្ត អារម្មណ៍ស្មោះត្រង់ត្រឹមត្រូវល្អប្រពៃ ចំពោះប្រទេសជាតិមាតុភូមិ ពេលនោះ ប្រទេសជាតិខ្មែររបស់យើង ក៏បានទទួល នូវផលល្អបរិសុទ្ធ គ្មានជំពាក់ជំពិតពិសពុលដែរ។ តែបើយើងកសាងនូវអំពើអាក្រក់ ពោរពេញទៅដោយបាបកម្ម មានចិត្តគំនិតជាទេវទត្តមិនទៀងត្រង់ ក្បត់ប្រយោជន៍ប្រទេសជាតិ ប្រទេសជាតិនិងត្រូវជួបប្រទះនូវសោកនាដកម្មអន្តរកប្ប ចលាចល និង ទទួលនូវផលវិបាក វិនាសហិនហោចអន្តរាយ ទន់ខ្សោយអន់ថយជាលំដាប់។ គឺមិនខុសអំពីពុទ្ធដី កា «ធ្វើល្អបានល្អ ធ្វើអាក្រក់បានអាក្រក់» នោះឡើយ។

បើដូនតាខ្មែរយើង លោកមិនកសាងល្អ មិនបានខំប្រឹងប្រែងរៀបចំទឹកដី កាលពីក្នុងអតីតកាលទេនោះ ប្រទេសខ្មែរ យើងក៏មិនបានក្លាយទៅជាមហាអំណាច ជាចក្រភពមួយ នៅក្នុងអាស៊ីភាគអគ្នេយ៍ដែរ។ បើគាត់ជាមនុស្សល្អិតល្អន់ អវិជ្ជា គ្មានចំនេះវិជ្ជា មិនចេះចងចាំគម្ពីរក្បួនខ្នាត ច្បាប់តំរាភ្នំក្រមវិន័យ ទំនៀមទំលាប់ ហើយបើគាត់គ្មានទ្រឹស្តីនយោបាយ គ្មានទស្សនៈ និង បនោគមវិជ្ជា នោះបុព្វបុរសខ្មែរ ក៏មិនអាចកសាងមហានគរ និង ប្រាង្គប្រាសាទតូចធំបាន

ដែរ។ ថ្ងៃណាដែលខ្មែរលែងចេះកសាងអំពើល្អ មានតែអវិជ្ជាភ័យភ័យ គ្មានច្បាប់ទំលាប់ធម្មវិន័យ គ្មានសីលធម៌ ស្រលាញ់អំនាច ប្រយោជន៍ផ្ទាល់ខ្លួន ក្រុមបក្សពួក ស្រលាញ់ការបង្ហូរឈាម ហើយប្រព្រឹត្តតែអំពើបាបកម្មព្រៃផ្សៃ លាមកស្មោកគ្រោក ជិះជាន់កាប់សំលាប់តែប្រជាជនអែង ពេលនោះ ខ្មែរចាប់ផ្តើមបែកបាក់ទ្រុតទ្រោមទន់ខ្សោយរលត់រលាយបន្តិចម្តងៗដែរ។ លទ្ធផលដ៏សែនអាក្រក់ ទុក្ខភ័យព្រួយវេទនាព្រាត់ប្រាស់មិនចេះចប់ មិនចេះហើយ និង ការអាមាស់មុខអាបកិត្តិយស ដែលយើងឃើញមានជាហូរហែ នៅក្នុងប្រវត្តិសាស្ត្រខ្មែរ បានសេសសល់មានរៀងរហូតចូលមកដល់បច្ចុប្បន្នកាល ហើយនិងបន្តទៅអនាគតទៀតជាមិនខាន។ វាសនាអនាគតប្រទេសជាតិនិមួយៗ។ ស្ថិតនៅលើការតស៊ូ និង ការកសាង។ អែសកម្មភាពរបស់ព្រះមហាក្សត្រ អ្នកនយោបាយសុទ្ធតែមានទំងន់ មានអិទ្ធិពលធ្ងន់តាមទៅលើជោគវាសនារបស់ប្រទេសជាតិ ទាំងក្នុងបច្ចុប្បន្នកាលទាំងក្នុងអនាគតកាល។

ខ្មែរត្រូវតែនាំគ្នារៀនចងចាំអតីតកាល រឺ ប្រវត្តិសាស្ត្ររបស់ខ្លួន អោយបានចេះចាំស្នាដៃច្បាស់លាស់ម៉ឺងមាត់ សំរាប់យកមកធ្វើអុបករណ៍រៀបចំបច្ចុប្បន្នកាល និង អនាគតកាលប្រទេសជាតិ អោយបានល្អប្រសើរ ក្នុងន័យជាផលប្រយោជន៍ដល់ប្រជាជនស្រុកខ្មែរទូទៅ។ ការចេះចងចាំស្នាដៃប្រវត្តិសាស្ត្រ អាចនាំអោយយើងគេចផុតពីគ្រោះថ្នាក់ ពីមហាន្តរាយ ពីគ្រប់អុបស័ក្តិពីគ្រប់ការកុហកភូតភរ យោសនាអកុសល បោកប្រាស់បំភាន់មតិ ហើយបង្ហាត់បង្រៀនយើងមិនអោយដើរធ្លាក់ជ្រោះទៅតាមគន្លងចាស់។ ពេលនោះហើយដែលកងប្រវត្តិសាស្ត្រមិនអាចវិលត្រលប់ក្រោយបាន ហើយក៏មិនអាចនិងវិលមកជាន់ដានចាស់ជួនគ្នាដដែលៗទៀតបានដែរ។ សិទ្ធិ សេរីភាព ប្រជាធិបតេយ្យភាព យុត្តិធម៌និងការរីកចម្រើនរុងរឿងថ្កុំថ្កើង ក៏អាចមានកំនើតប្រសូតកើតចេញមកពីការចេះដឹងនេះដែរ។

គឺក្នុងន័យ និង ទស្សនៈនេះហើយ ដែលខ្ញុំបានខំប្រឹងប្រែង តាក់តែង ចងក្រង និងនិពន្ធសៀវភៅ «ប្រវត្តិសាស្ត្រ» ដើមឡើយក្នុងគ.ស.១៩៧១ ខ្ញុំបានស្រាវជ្រាវនិពន្ធ អំពីប្រវត្តិសាស្ត្រខ្មែរ ក្នុងសម័យសាធារណរដ្ឋខ្មែរ។ បន្ទាប់មក, ខ្ញុំចាប់ផ្តើមស្រាវជ្រាវសរសេរ និង និពន្ធ ប្រវត្តិសាស្ត្រខ្មែរ ជាដំបូង ក្នុងខែតុលា ឆ្នាំ១៩៩៣ ពីព្រោះខ្ញុំចង់ស្វែងរកគម្ពីរច្បាប់ក្បួនតំរាងទឹកដី និង ទស្សនៈនយោបាយបុព្វបុរសខ្មែរ ដែលមានប្រសិទ្ធភាព ធ្លាប់បានធ្វើអោយខ្មែរខ្លាំងពូកែក្លាយទៅជាមហា

អំនាចមួយដ៏ធំរុងរឿង ហើយខ្ញុំចង់យល់ដែរ អំពីបុព្វហេតុដែលបណ្តាលធ្វើអោយខ្មែរចុះទន់ខ្សោយរួញរមបន្តិចម្តងៗ ក្លាយជាប្រទេសយ៉ាងក្រីក្រធំបំផុតមួយក្នុងពិភពលោក។ ស្នាដៃប្រវត្តិសាស្ត្រខ្មែរ មានចែកចេញជា៧ភាគ

- ភាគទី១ ភាគរឿងព្រេងនិទាន និង សិលាចារឹក
- ភាគទី២ សម័យក្រោយមហានគរ (រជ្ជកាលព្រះបាទពញាយ៉ាត ដល់ព្រះសុរិយោពណ៌)
- ភាគទី៣ សម័យក្រោមអាណានិគមសៀម និង យួន
- ភាគទី៤ សម័យអាណានិគមបារាំង
- ភាគទី៥ សម័យក្រោយអែករាជ១៩៥៣
- ភាគទី៦ សម័យសាធារណរដ្ឋខ្មែរ
- ភាគទី៧ សម័យកុម្មុយនិស្ត

ខ្ញុំគ្មានបំណងនឹងចាត់ទុកស្នាដៃនេះ ជាសៀវភៅប្រវត្តិសាស្ត្រល្អត្រឹមត្រូវដែលត្រូវជំនួសអែកសារផ្សេងអែទៀតនោះទេ។ គោលបំណង និង ទិសដៅធំរបស់ខ្ញុំគឺចង់ធ្វើដូចម្តេច ចង់ក្រងអែកសារប្រវត្តិសាស្ត្រខ្មែរ ដែលមាននៅគ្រប់ទិសទី យកមកធ្វើជាសំយោគសំរួលទុកជូនដល់ប្រជាពលរដ្ឋខ្មែរ យុវជន ដើម្បីអោយងាយយល់ ក្រេបជញ្ជាក់ ត្រង់ត្រាប់ និងចេះចងចាំ។

សៀវភៅប្រវត្តិសាស្ត្រខ្មែរនេះ អាចចាត់ទុកត្រឹមតែជាសៀវភៅជំនួយស្មារតីមួយក្នុងការស្វែងរកយល់ និង ចេះចងចាំអំពីដើមកំនើតប្រវត្តិខ្មែរ។ យើងជាខ្មែរត្រូវតែស្គាល់ខ្លួនអែង និង ធាតុពិតប្រាកដរបស់យើងជាខ្មែរមុនសិន មុននឹងបរិភោគអែងធ្វើសកម្មភាពអ្វីមួយ។

ម្យ៉ាងវិញទៀត ស្នាដៃនេះ ក៏អាចចាត់ទុកជាវិភាគទានមួយដែរ ក្នុងពេលដែលយើងជាខ្មែរគ្រប់រូប កំពុងតែនាំគ្នាស្វះស្វែងប្រមែប្រមូល អន្លងហោររកគ្រប់អស់ព្រលឹងជាតិខ្មែរ ទាំងនៅជិតទាំងនៅឆ្ងាយ អោយមូលជុំត្រកូលចូលមក

ក្នុងរូបរាងកាយខ្មែរវិញ។ រហូតមកដល់ពេលនេះជិតប្រាំរយឆ្នាំហើយ ដែលខ្មែរយើងធ្លាក់ខ្លួនជុនជាប ស្គាល់តែទុក្ខ
សោកវេទនា ឈឺចុកចាប់ ព្រាត់ប្រាសស្លាប់គ្មានសល់ គ្មានឃើញពន្លឺសុភមង្គល និង គ្មានស្គាល់អ្វីដែលហៅថាកិត្តិយ
ស។ ខ្មែរលែងមានព្រលឹង ខ្មែរលែងមានជំនឿលើខ្លួនអែង។ តែខ្មែរបែរជាមានជំនឿជឿលើបរទេសទៅវិញ។

ខ្ញុំមានជំនឿថាក្នុងពេលណា កាលៈទេសៈណា ដែលខ្មែរបានស្គាល់ បានចេះចងចាំប្រវត្តិសាស្ត្រ និង វប្បធម៌របស់ខ្លួន
ពិតប្រាកដ ពេលនោះ ខ្មែរមុខជាមានជំនឿលើខ្លួនអែងវិញ ជាមិនខាន ខ្មែរមុខជាមានមោទនភាព និង មានមហិច្ឆតា
ក្នុងការកសាងប្រទេសជាតិ អោយបានរីកចម្រើនលូតលាស់ ដូចប្រទេសប្រជាធិបតេយ្យនិយមអែទៀតជាមិនខាន។

ធីយេស៍, ប្រទេសបារាំង, ថ្ងៃអង្គារ ទី ១៨ មីនា ១៩៩៧

រស់ ចន្ទ្រាបុត្រ

បណ្ឌិត ផ្នែកវិទ្យាសាស្ត្រ នយោបាយ សាកលវិទ្យាល័យ បារីស ទី១០

អ្នកស្រាវជ្រាវរួម នៃមជ្ឈមណ្ឌលជាតិស្រាវជ្រាវវិទ្យាសាស្ត្រ

(C.N.R.S)នៃទីក្រុងបារីស

អតីតសាស្ត្រាចារ្យ ទស្សនវិជ្ជា នៅភ្នំពេញ

សេចក្តីផ្តើម

ក្នុងបញ្ហាប្រវត្តិសាស្ត្រខ្មែរ យើងកត់សំគាល់ឃើញមានប្រវត្តិសាស្ត្រពីរប្រភេទ ដែលផ្នែកដើមមានលក្ខណៈខុសប្លែក អំពីគ្នា គឺប្រវត្តិសាស្ត្រមួយ ដែលសិក្សាស្រាវជ្រាវដោយអ្នកប្រាជ្ញ និង សាស្ត្រាចារ្យបារាំង និង ប្រវត្តិសាស្ត្រមួយទៀត ដែលចងចាំរត់មាត់ និងទានពីមាត់មួយទៅមាត់មួយ ពីជំនាន់មួយទៅជំនាន់មួយ ហើយដែលចេះតែបន្តរៀងរហូត ពីអតីតកាលមកដល់សព្វថ្ងៃ។

ប្រវត្តិសាស្ត្រខ្មែរទាំងពីរប្រភេទ មានលក្ខណៈមិនដូចគ្នានៅក្នុងភាគដើម គឺចាប់ពីសម័យកកើតស្រុកខ្មែរ រហូតមកដល់សម័យអង្គរ ក្នុងអំឡុងនេះ អ្នកប្រាជ្ញស្រាវជ្រាវបារាំង បានសំអាងទៅលើសិលាចារឹកអង្គរផ្សេងៗ ចំនួនប្រមាណជា ១១៥០ ដើម្បីរៀបចំ ចងក្រងសរសេរនិងប្រវត្តិសាស្ត្រខ្មែរ។ ចំនែកអែតង្សាវតារខ្មែរវិញ ដែលតំកល់ទុកនៅតាមវត្តអារាម រឺ នៅក្នុងរាំង ជាអែកសារមួយដែលគេបានចាប់ផ្តើមសរសេរ កត់ត្រាក្នុងសត្វវត្សទី១៨ ដោយផ្អែកទៅលើការចងចាំ និង ការនិទានតៗគ្នាតែប៉ុណ្ណោះ។

ប៉ុន្តែពង្សាវតារទាំងពីរ ចាប់មានលំនាំប្រហាក់ប្រហែលដូចគ្នាវិញ ចាប់ផ្តើមពីព្រះបាទពញាយ៉ាតទៅ ពីព្រោះដោយគ្មានអែកសារអ្វីផ្សេងទៀតជាសំអាង អ្នកសិក្សាស្រាវជ្រាវបរទេសទាំងនេះ ក៏បាននាំគ្នាអនុលោម យកអែកសារពង្សាវតារខ្មែរមកធ្វើជាមូលដ្ឋានសិក្សាស្រាវជ្រាវវិញ។

អែការសិក្សាស្រាវជ្រាវរបស់យើង នៅក្នុងស្នាដៃនេះ គឺផ្អែកទាំងស្រុង ទៅលើអែកសារពង្សាវតារខ្មែរផ្សេងៗ និងអែកសារបរទេសមួយចំនួន ដែលយើងអាចរកឃើញមានសេសសល់រហូតមកដល់សព្វថ្ងៃ ដូច្នេះចំនោទដ៏ធំដែលចោទមកលើអ្នកសិក្សាស្រាវជ្រាវប្រវត្តិសាស្ត្រខ្មែរនោះគឺ ស្ថិតនៅក្នុងសំនួរថា តើអែកសារប្រវត្តិសាស្ត្រខ្មែរ មានលក្ខណៈត្រឹមត្រូវពិតប្រាកដនិយម និង ជាវិទ្យាសាស្ត្រដែររឺទេ?

អ្នកស្រាវជ្រាវបរទេសដែលតែងទិញនិយម យល់ និងមានជំនឿថា ខ្មែរមិនចូលចិត្តកត់ត្រា រឺសរសេរចារអែកសារ ចំនេះ

វិជ្ជាទុកបន្តក្មេងជំនាន់ក្រោយទេ។ គេយល់ថា ខ្មែរនិយមតែនាំគ្នារៀនចងចាំរត់មាត់ ហើយបង្ហាត់បង្រៀនគ្នាពីជំនាន់មួយទៅជំនាន់មួយតាមតែមាត់ និង ការចងចាំប៉ុណ្ណោះ តែបើយើងពិនិត្យការវិវត្តន៍របស់ប្រវត្តិសាស្ត្រខ្មែរ អោយបានជិតស្និទ្ធិល្អិតបន្តិចនោះ យើងនឹងយល់ឃើញថា ខ្មែរក្នុងសម័យមហានគរ និយមចារឆ្លាក់អក្សរពាក្យបន្តាំ ព្រឹត្តិការណ៍ និង ប្រវត្តិផ្សេងៗ នៅលើផ្ទាំងតាមប្រាង្គប្រាសាទនានា។ បុព្វបុរសខ្មែរ មិនបានសរសេរលើក្រដាស លើសំពត់ លើឈើ រឺលើស្បែកសត្វទេ ពីព្រោះគេយល់ថាអែកសារប្រភេទដែលចារឆ្លាក់ដៅនៅលើថ្មដា អាចរក្សាទុកបានយឺនយូរច្រើនសតវត្សរ៍ មិនងាយរលុប ហើយក៏មិនងាយអន្តរាយបាត់បង់ស្រួលៗដែរ។ ម្យ៉ាងវិញមួយទៀត សិលាចារិកទាំងនេះ ដែលផ្សំទៅដោយប្រាសាទតូចធំក៏ជាសក្ខីភាពភ័ស្តុតាងជាក់ស្តែង បញ្ជាក់អំពីមហិទ្ធិវិទ្ធិអានុភាពខ្លាំងពូកែក្លាហានមានប្រាជ្ញាភ្លឺថ្លាមុតមាំ និង ស្គាល់តែសេចក្តីថ្លៃថ្នូរថ្កុំថ្កើង តែថ្ងៃដែលខ្មែររំលងមានធម៌ក្នុងខ្លួន ខ្មែរត្រូវបែកបាក់រត់ខ្ចាត់ខ្ចាយ ព្រាត់ប្រាសក្រុមគ្រួសារ រងទុក្ខវេទនា ស្គាល់តែភ្លើងសង្គ្រាមធ្វើឃាត កាប់ចាក់បង្ហូរឈាម។ ពីពេលនោះមកស្រុកខ្មែរយើងជួបប្រទះតែសង្គ្រាមបង្ហូរឈាម មិនឈប់ឈរ។ សត្រូវណាដែលចូលមកដល់ជាន់ទឹកដីខ្មែរ សត្រូវនោះតែងតែចាប់ខ្មែរ យកទៅធ្វើជាឈ្លើយ លូចដឹកជញ្ជូនទ្រព្យសម្បត្តិ និង គម្ពីរក្បួនខ្នាតខ្មែរគ្មានសេសសល់។

ដូច្នោះដើម្បីជៀសវាងកុំអោយសត្រូវលូចប្លន់ រឺ បំផ្លិចបំផ្លាញក្បួនខ្នាតច្បាប់គម្ពីរ និង វប្បធម៌ជាតិបាន ខ្មែរយើងគ្មានវិធី រឺមធ្យោបាយអ្វី ក្រៅអំពីការខំរៀនទន្ទេញចងចាំរត់មាត់ លាក់ទុកក្នុងខួរក្បាល និងចិត្តអារម្មណ៍ឡើយ នៅទីនេះសត្រូវមិនអាចរកឃើញ រឺ លូចខ្វះយកបានឡើយ ដើម្បីចែករក្សិមរតក បន្តការចេះដឹងចំនេះវិជ្ជា ក្បួនខ្នាតគម្ពីរសិប្បសាស្ត្រ ទៅខ្មែរជំនាន់ក្រោយ បុព្វបុរសខ្មែរត្រូវតែលូចបង្ហាត់បង្រៀន និងប្រើមធ្យោបាយសាបព្រោះ បន្តពីមាត់មួយទៅមាត់មួយ និង ពីជំនាន់មួយទៅជំនាន់មួយ។

ពង្សាវតារខ្មែរ

ប្រវត្តិ

ពង្សាវតារខ្មែរត្រូវបានប្រវត្តិវិទូជាច្រើន បែងចែកជាពីរភាគដាច់គ្នា។ ភាគទី១ ដែលចាប់ផ្តើមពីរាជ្យព្រះខោងនាងនាគ

រហូតដល់រាជ្យព្រះនិព្វានបាទ ត្រូវគេដាក់ឈ្មោះថា «ភាគរឿងព្រេងនិទាន» ដែលប្រជាពលរដ្ឋអ្នកស្រុកអ្នកភូមិខ្មែរតែងតែនិទានពីមាត់មួយទៅមាត់មួយ បន្តពីជំនាន់មួយទៅជំនាន់មួយ តរៀងរហូតមក។ ពង្សាវតារខ្មែរ «ភាគរឿងព្រេងនិទាន» មាលក្ខណៈជាអច្ឆរិយ និង អស្ចារ្យ ចំនែកភាគឋវិញ ត្រូវបានចាប់ផ្តើមពីរាជព្រះមហាក្សត្រព្រះចៅពញាយ៉ាត រឺ ព្រះបរមរាជាធិរាជរាមាធិបតី រឺ ព្រះបរមរាជាទី១ ក្សត្រខ្មែរទី៣៤ រហូតមកដល់រាជ្យព្រះបាទនរោត្តម។

ចន្លងពង្សាវតារខ្មែរទាំងអស់ ដែលក្រុមអ្នកប្រវត្តិវិទូ បានស្រាវជ្រាវប្រមូលរកឃើញ មានប្រមាណជា៤០មុខ ខុសគ្នា ដែលគេអាចចែកចេញបានជាប្រាំបីប្រភេទ ប្រភេទពង្សាវតារទាំង៨ ប្រភេទបានវិវត្តជាហូរហែពី គ.ស.១៧៩៦ ក្រោមរាជ្យក្សត្រខ្មែរ ព្រះបាទអង្គអេងដើម្បីបញ្ជូនយកទៅថ្វាយស្តេចសៀមព្រះរាមាទី១ រឺ ព្រះពុទ្ធយំតចុល្លាលោក ពង្សាវតារនេះត្រូវមានបកប្រែជាភាសាសៀម ហើយត្រូវបានគេតំកល់ទុកនៅប្រទេសសៀម តែច្បាប់ដើមជាភាសាខ្មែរ គេពុំទាន់បានរកឃើញទេ។

ពង្សាវតារខ្មែរ សរសេរជាភាសាខ្មែរ ដែលគេរកឃើញ និងបានស្គាល់ជាដំបូង ជាស្នាដៃរបស់អ្នកអក្សរសាស្ត្រខ្មែរព្រះឃ្លាំងនង ដែលនិពន្ធក្នុង គ.ស.១៨១៨ ព្រះឃ្លាំងនង កាលនោះបានទទួលបង្គាប់បញ្ជាពីព្រះមហាក្សត្រ ព្រះអុទ្ធិយរាជា អោយរៀបចំកត់ត្រាព្រះរាជពង្សាវតារ គឺប្រវត្តិព្រះមហាក្សត្រខ្មែរទាំងប៉ុន្មាន ដែលបានសោយរាជសម្បត្តិនៅប្រទេសកម្ពុជា។

ម្យ៉ាងវិញទៀត ពង្សាវតារខ្មែរ ដែលរៀបចំសរសេរក្នុងចន្លោះឆ្នាំ១៨១៨ ១៩០៣ មានបែបផែនខ្លឹមដូចជាសេចក្តីសង្ខេប ដែលបានត្រឹមតែកត់ត្រាចំនាំរាជ្យស្តេចនិមួយៗតែប៉ុណ្ណោះ បន្ទាប់មកក្នុង គ.ស.១៨៦៩ ព្រះមហាក្សត្រខ្មែរ ព្រះបាទនរោត្តម បានបញ្ជាអោយរៀបចំសរសេរពង្សាវតារខ្មែរជាថ្មី ពង្សាវតារនេះឈ្មោះថា ពង្សាវតារវត្តកោកកាក រឺ ព្រះរាជពង្សាវតារ ដែលចែកចេញជាពីរភាគធំៗ ភាគទី១ ភាគរឿងព្រេងនិទាន ដែលមានលក្ខណៈអច្ឆរិយ និង អស្ចារ្យនិយម (Partie Légendaire) រឺ ភាគទីពីរវិញ ត្រូវចាត់ទុកជា ភាគប្រវត្តិសាស្ត្រ (Partie historique) ភាគទាំងពីរ

ត្រូវបានគេនិពន្ធឡើងដាច់អំពីគ្នា។ ភាគទី២ រឺភាគប្រវត្តិសាស្ត្របាននិពន្ធចប់មុន។

ក្នុងចំណោមអែកសារទាំងអស់ ដែលទាក់ទងនឹងប្រវត្តិសាស្ត្រខ្មែរ មានតែព្រះរាជពង្សាវតារ វត្តកោកកាក នៅស្រុក
កន្ទាលស្ទឹង ខេត្តកន្ទាលទេដែលបានរៀបចំកត់ត្រាចប់ចុងចប់ដើមត្រឹមត្រូវជាងគេ។ អ្នកនិពន្ធទី១ នៃភាគ១ ដែលគេ
បានស្គាល់ឈ្មោះនោះគឺ សំដេចព្រះសុគន្ធប៉ាន់(១) សំដេចព្រះសុគន្ធប៉ាន់ ជាសំដេចសង្ឃដែលបានទៅសិក្សានៅប្រទេ
សសៀម ហើយនាំព្រះពុទ្ធសាសនាផ្នែកនិកាយធម្មយុត្តិចូលមកប្រទេសកម្ពុជា។

១ = សំដេចព្រះសង្ឃរាជប៉ាន់ បានសុគតនៅក្នុង គ.ស.១៨៩៤។

កាលនោះ អភិបាលបារាំង ប្រចាំនៅកូសាំងស៊ីន ឈ្មោះ លើមារ ដឺរីលេស៍ (Le Myre de Viles) បានស្នើសុំព្រះម
ហាក្សត្រព្រះបាទនរោត្តមអោយប្រគល់ «ព្រះរាជពង្សាវតារខ្មែរ» ទាំងពីរភាគរបស់សំដេចប៉ាន់ ទៅលោកអេដែន អៃ
ម៉ូនីញេ (Etienne Aymonier) ដើម្បីយកមកបកប្រែជាភាសាបារាំង។ បន្ទាប់មក ក្នុង គ.ស.១៨៧៨ ស្នាដៃនេះត្រូវ
វបានព្រះអង្គម្ចាស់នព្វរត(២) បុត្រព្រះបាទអង្គខ្នង លើកយកមកកែលំអ បន្ថែមអោយបានក្លាយតទៅទៀត។

២ = ព្រះអង្គបានប្រសូត្រក្នុង គ.ស.១៨៥៣ ហើយបានចូលទីវង្គតទៅ ក្នុង គ.ស.១៨៩១ ព្រះអង្គធ្លាប់មានតំនែងយ៉ាង
សំខាន់ នៅក្នុងក្រសួងគុណការ។

ត្រាជាមួយគ្នានេះដែរព្រះបាទនរោត្តម ក៏បានរៀបចំបង្កើតអោយមានគណៈកម្មការមួយថ្មីទៀតសំរាប់តាក់តែងពង្សា
វតារខ្មែរ គណកម្មការនេះ ត្រូវបានដឹកនាំដោយព្រះមហាសង្ឃរាជទៀង(៣) សំដេចសុគន្ធប៉ាន់ ក៏បានចូលរួមក្នុងគណ
កម្មការនេះដែរ ក្នុងឋានៈជាសមាជិក ស្នាដៃប្រវត្តិសាស្ត្រនៃគណកម្មការនេះ ត្រូវបាននិពន្ធចប់សព្វគ្រប់ នៅក្នុង គ.ស
១៨៩៤-១៨៩៥ ហើយមានចំនងជើងថា «ព្រះរាជពង្សាវតារព្រះមហាក្សត្រសោយរាជក្នុងក្រុងកម្ពុជាធិបតី» តែព្រះបា
ទនរោត្តមមិនបានពេញចិត្ត និងពង្សាវតារថ្មីនេះទេ។

៣ = ព្រះអង្គបានសុគតក្នុង គ.ស ១៩១៣ ក្នុងព្រះជន្ម៩១វស្សា

ក្រោយមក ចាប់ពី គ.ស.១៩០៣ គេអាចកត់សំគាល់ឃើញមានពង្សាវតារខ្មែរជាច្រើនទៀតដែលមានលំនាំរៀបចំ តាក់តែងនិពន្ធ និង មានសាច់រឿងប្រហាក់ប្រហែលគ្នា តែមានកាលបរិច្ឆេទ កំនត់ពេលវេលា ច្របូកច្របល់ មិនស៊ី សង្វាក់គ្នាឡើយ។ គេអាចសន្និដ្ឋានបានថា វិធីតាក់តែងនិពន្ធចាប់ផ្ដើមមានបែបផែន ចែកជាឃ្លា ជាប្រយោគ ជារៀង ហើយ មានក្បួនខ្នាតស្រួលអាន ស្រួលស្ដាប់ ប្រសើរល្អជាងធម្មតា មួយផ្នែកទៀត អ្នកនិពន្ធបន្ថែម នូវអត្ថន័យជា ច្រើន ផ្សេងទៀតក្នុងការអធិប្បាយពណ៌នា ដែលធ្វើអោយសាច់រឿងពិរោះរស់រវើក។

ថ្ងៃ ២៧ មិនា គ.ស ១៩០៣ ព្រះបាទនរោត្តមបានបញ្ជាអោយ អុកញាវាំងជួន រៀបចំគណកម្មការថ្មីមួយទៀត ដើម្បីសរ សេរព្រះរាជពង្សាវតារខ្មែរ ជាថ្មីម្ដងទៀត សមាសសភាពសមាជិកគណកម្មការថ្មីនេះ មានជាអាទិ៍គឺ៖

- អុកញាវាំងជួន ប្រធាន
- អុកញាហោរាទិព្វនៃយនេត្រដុង
- អុកញាចក្រីអាំ
- ហ្លួងពេជ្រសុវិយាមាស
- ម៉ឺនសរភីក្ដីណុប
- អុកញាអិស្សរអក្ខររស់
- អុកញាអក្ខរាចិន្តាច័ន្ទ។

ព្រះរាជពង្សាវតារតាក់តែងមិនទាន់បានចប់ផង ព្រះបាទនរោត្តម ក៏ចូលទីវង្គតទៅនៅថ្ងៃ ១០ កើតខែពិសាខ ឆ្នាំរោង ត្រូវជាថ្ងៃ ២៤ មេសា គ.ស១៩០៤ គ្រានោះ គណកម្មការព្រះរាជពង្សាវតារក៏ត្រូវបញ្ឈប់សកម្មភាពដែរ។

ព្រះបាទសុីសុវត្ថិ ត្រូវបានឡើងសោយរាជសម្បត្តិប្រទេសកម្ពុជា បន្តពីព្រះបាទនរោត្តម។ ព្រះអង្គបានបង្គាប់បញ្ជាអោយរៀបចំគណកម្មការថ្មីមួយទៀត ដើម្បីធ្វើកិច្ចការដដែល តអំពីគណកម្មការចាស់ គណកម្មការថ្មីបានចាត់តាំង

- អុកញាវង្សអគ្គរាជឌុច
- អុកញាប្រាជ្ញធិបតីប៉ែន
- ព្រះអគ្គរាជលេខាណុប

អោយទទួលភារកិច្ច រៀបចំពង្សាវតារខ្មែរទៅតាមអែកសារ ដែលធ្លាប់បាននិពន្ធដោយព្រះបាទអង្គខ្នង។ ក្នុង គ.ស ១៩២៨ ព្រះបាទមុនីវង្ស ដែលត្រូវបានឡើងសោយរាជ្យសម្បត្តិ បន្តពីព្រះបាទស៊ីសុវត្ថិ បានផ្ញើសារមួយ ចុះលេខ១៥៨ ថ្ងៃ២០ តុលា ទៅជូនអាជ្ញាធរបារាំងប្រចាំកម្ពុជា ស្នើសុំបោះពុម្ពផ្សព្វផ្សាយ ព្រះរាជពង្សាវតារក្រុងកម្ពុជាធិបតី ដែលរៀបចំដោយគណកម្មការផ្សេងមួយទៀត គណកម្មការនេះស្ថិតនៅក្រោមអធិបតីភាពរបស់សំដេចរាំងជូន។ អាជ្ញាធរអានានិតមបារាំង ក៏យល់ព្រម ទៅតាមសំនើព្រះមហាក្សត្រ ក្នុងសំបុត្រតបមួយ លេខ២៨០ ចុះថ្ងៃទី១៣ វិច្ឆិកា គ.ស ១៩២៨។ គ្រានោះគណកម្មការថ្មីមួយទៀត ត្រូវបានតែងតាំងឡើង ដើម្បីទទួលភារកិច្ចផ្នែកបោះពុម្ពផ្សាយ។

- លោកអេហ្វ លាវិត (F Lavit) អភិបាលជាន់ខ្ពស់បារាំងប្រចាំនៅកម្ពុជា (Resident Supérieur)
- សំដេចចៅហ្វាវាំងរវៈវង្សជ័យជូន
- សំដេចចក្រីកុញរធិបតីអុត្តមក្រុងពាហុពេជប៉ុន រដ្ឋមន្ត្រីក្រសួងការពារជាតិ និង អប់រំជាតិ
- ព្រះអម្ចាស់ ស៊ីសុវត្ថសុដានុវង្ស រដ្ឋមន្ត្រីក្រសួងមហាផ្ទៃ និង វប្បធម៌
- អុកញាយោមរាជ ជា រដ្ឋមន្ត្រីក្រសួងយុត្តិធម៌
- ព្រះអម្ចាស់នរោត្តមសុរាម្រិត រដ្ឋមន្ត្រីក្រសួងនាវាចរ កសិកម្ម សិប្បកម្ម និង សេដ្ឋកិច្ច
- អុកញាប្រាជ្ញធិបតី យ៉ិន ចាងហ្វាងពង្សាវតារ។

ក្នុងឆ្នាំ១៩៦៦ គេបានយករាជ្យ ព្រះបាទនរោត្តមស៊ីហានុ និង ព្រះបាទនរោត្តមសុរាម្រិតមកដាក់បញ្ចូលបន្ថែម ក្នុងរាជពង្សាវតារសំដេចរាំងជូន ទៀត។

ក្រៅពីពង្សាវតារដែលយើងទើបតែលើកយកមកអធិប្បាយខាងលើ យើងអាចកត់សំគាល់ឃើញ មានពង្សាវតារជាច្រើនទៀត ដែលបុព្វបុរសយើងបានតំកល់ទុកនៅតាមវត្តអារាម គឺដូចជាមានពង្សាវតារវត្តទឹកវិល ស្រុកស្អាង ខេត្តកន្ទាល ដែលបានរៀបរាប់ និង និពន្ធដោយព្រះភិក្ខុហាសស៊ុក(៤) ពង្សាវតារវត្តសំបុក ពង្សាវតារវត្តកំពង់ត្រលាច ខេត្តកំពង់ឆ្នាំង ដែលត្រូវបានលោកអេងស៊ុត យកមកចងក្រងបោះពុម្ពផ្សាយតាមចំនងជើង «**អែកសារមហាបុរសខ្មែរ**»(៥) ពង្សាវតារវត្តសត្វ និង ពង្សាវតារវត្តព្រែកតាមាក់ ក្នុងខេត្តកន្ទាលជាដើម។ល។

៤ = ពង្សាវតារនេះត្រូវបាននិពន្ធក្នុង គ.ស ១៩៤១។ ៥ = បោះពុម្ពនៅភ្នំពេញ ក្នុងឆ្នាំ១៩៦៩ មានទាំងអស់១២១៦ទំព័រ ដែលចែកចេញជាពីរភាគ

ពង្សាវតារខ្មែរមួយចំនួនទៀត ត្រូវបានអ្នកស្រាវជ្រាវបារាំង ប្រមូលយកមកតំកល់ទុកនៅប្រទេសបារាំង។ គឺមាននៅ បណ្ណាល័យជាតិ សាលាបារាំងចុងបូព៌ា (Ecole française d'Extrême-Orient) សង្គមអាស៊ី (Société Asia-tique) ក្រុមផ្សាយដំនឹងល្អ សាសនាព្រះយេស៊ូនៅបរទេស (Société des Missions Etrangères de Paris) និង បណ្ណាល័យនៃទីក្រុង អាលង់សុង (៦) (Alençon)។

៦ = នៅទីនេះ មានអែកសារខ្មែរមួយចំនួនធំ ដែលប្រមូលផ្តុំថែរក្សាទុក ដោយលោក អាដេមាឡឺវ្លែរ Athémard Leclère)

ការសិក្សាវិភាគ

ពង្សាវតារខ្មែរទាំងនេះ ត្រូវបានអ្នកប្រាជ្ញ អ្នកស្រាវជ្រាវបារាំង និង បរទេសមិនសូវយកចិត្តទុកដាក់ អោយតំលៃប៉ុន្មានទេ ជាពិសេសចំពោះភាគដើម រឺ ភាគរឿងព្រេងនិទាន ពីព្រោះគេយល់ និង មានជំនឿថា គ្មានសាក្ខីភាពជាក់ស្តែង ហើយអែកសារទាំងនោះ ក៏គ្មានលក្ខណៈអ្វីជាវិទ្យាសាស្ត្រដែរ គេយល់ថាប្រវត្តិទាំងនេះ រៀបរាប់តែរឿងព្រេងនិទាន ដែលពោរពេញទៅដោយភាពអស្ចារ្យ និង អច្ឆរិយនិយម ប្រាសចាកភាពប្រាកដនិយម។ ជនបរទេស ដែលយល់ដូច្នោះ មានដូចជាអ្នកប្រវត្តិវិទូអាមេរិកាំង មាយតែល ថេអូដេរ វិគយរី (Michael Theodor Vickery) ដែលបានចាត់ទុក

ប្រវត្តិសាស្ត្រខ្មែរ ភាគរឿងព្រេងនិទាន ជារឿងប្រឌិត គ្មានតំលៃជាប្រវត្តិសាស្ត្រ ចំណែកភាគផ្សេង ដែលមានបន្តមក ក៏លោកចាត់ទុកជា មិនសូវត្រឹមត្រូវបានការប៉ុន្មានដែរ។

ប៉ុន្តែប្រវត្តិវិទូ និង អ្នកស្រាវជ្រាវខ្មែរ បរទេសមួយចំនួនទៀត មិនយល់ស្របទៅតាមទស្សនៈនេះទេ ក្នុងចំណោមអ្នក ស្រាវជ្រាវខ្មែរ យើងសង្កេតឃើញមានជាអាទិ លោកសាស្ត្រចារ្យ ត្រឹង ងា លោកសាស្ត្រចារ្យ ម៉ក ភិន យិន សុខ ដែលយកចិត្តទុកដាក់ សំរាប់ក្នុងការសិក្សាស្រាវជ្រាវ វិះគិតពិចារនា ធ្វើវិភាគរកការពិត អំពីអែកសារប្រវត្តិសាស្ត្រខ្មែរ។

លោកសាស្ត្រចារ្យ ម៉ក ភិន និង យិន សុខ បានមូលមតិគ្នា បែងចែកផ្នែកសិក្សាស្រាវជ្រាវ ដើម្បីកុំអោយជាន់គ្នា។ លោក ម៉ក ភិន សិក្សាស្រាវជ្រាវ ផ្នែករឿងភាគនិទាន និង សម័យក្រោយលង្វែក ១៥៩៤-១៦៧៧) អែលោកសាស្ត្រា ចារ្យ យិន សុខ វិញ លោកសិក្សាស្រាវជ្រាវ ផ្នែកចន្លោះសម័យទាំងពីរ គឺសម័យព្រះបាទព្រះចៅពញាយ៉ាត មកដល់ សម័យបែកលង្វែក និង ផ្នែកមួយទៀត ដែលចាប់ផ្តើមពី គ.ស ១៧៧៥ ទៅ ១៧៦០។

ស្នាដៃចំបងរបស់សាស្ត្រាចារ្យទាំងពីររូប ស្ថិតនៅលើការបកប្រែ ពង្សាវតារខ្មែររបស់សំដេចរាំងជួន មកជាភាសាបា រាំង ការសិក្សាប្រៀបធៀប អែកសារពង្សាវតារខ្មែរមួយចំនួនតាមគ្រប់ជ្រុងជ្រោយ ការប្រៀបធៀបជាមួយនិងអែក សារបរទេស ហើយនិង ការវិភាគល្អិតល្អន់ ស្វែងរកធាតុពិតក្នុងប្រវត្តិសាស្ត្រខ្មែរ។

ទស្សនៈអ្នកនិពន្ធ

វិធីសាស្ត្រនិពន្ធ

ខ្ញុំបានចាប់ផ្តើមសរសេរ តាក់តែង ចងក្រង និពន្ធស្នាដៃ «ប្រវត្តិសាស្ត្រខ្មែរ» នេះដោយផ្អែកទៅលើ អែកសារពង្សាវ តារខ្មែរ និង ការសិក្សាស្រាវជ្រាវ របស់ប្រវត្តិវិទូខ្មែរបរទេសមួយចំនួន។

ស្នាដៃនេះ មិនមែនជាការស្រាវជ្រាវ រកឃើញថ្មីនោះទេ តែខ្ញុំបានផ្លាស់ប្តូរការសរសេរនិពន្ធ និង រៀបអត្ថបទអោយ

មានលក្ខណៈខុសអំពីធម្មតា ដោយប្រើនូវសំយោគវិធីច្រើនយកតែអត្តន័យសំខាន់ៗ ពោលអោយចំ គឺក្នុងន័យ និងគោលបំណងអោយអ្នកអាន សិស្សានុសិស្ស និសិទ្ធិ អាចមានលទ្ធភាពងាយស្រួលឆាប់ចាំ ឆាប់យល់ ឆាប់ដឹង និងស្គាល់ប្រវត្តិសាស្ត្រខ្មែរ និងព្រឹត្តិការណ៍ជាតិធំៗជាច្រើន ដែលខ្មែរយើងតែងតែលឺ ចាស់ទុំពីបរមបូរណនិទានតៗគ្នា ពីមាត់មួយទៅមាត់មួយ និង ជំនាន់មួយទៅជំនាន់មួយ។ ការនិពន្ធសៀវភៅប្រវត្តិសាស្ត្រខ្មែរនេះបានអោយតំលៃ និងសង្កត់ទាំងស្រុងទៅលើព្រឹត្តិការណ៍ជាតិ ទៅលើព្រះមហាក្សត្រ និងទៅលើវេជនខ្មែរ រឺ គូអង្គសំខាន់ដែល មានមុខនាទីពិស្តារក្នុងបញ្ហាអាយុជីវិតប្រទេសកម្ពុជា។

ដូច្នោះហើយ បានជាខ្ញុំដាក់ចំនងជើងជំពូក រឺវគ្គនីមួយៗ អោយសក្តិសមស្របទៅតាមព្រឹត្តិការណ៍ ដោយមិនសំអាងតែទៅលើរាជ្យព្រះមហាក្សត្រឡើយ។ ទោះបីជាខ្ញុំអនុវត្តវិធីរៀបរយនេះក៏ដោយ ក៏ជំពូក និង វគ្គនីមួយៗ មានការវិវត្តន៍ប្រទាក់ប្រទងប្រទាញតភ្ជាប់គ្នាជាលំដាប់លំដោយ ហើយគោរពទៅតាមពេលវេលា កាលបរិច្ឆេត។ អ្នកអាន ដែលចាប់ផ្តើមសិក្សាពីវគ្គដំបូងដល់វគ្គបញ្ចប់ អាចនិយាយបានថាកាលបរិច្ឆេតប្រវត្តិសាស្ត្រ និងព្រឹត្តិការណ៍ទាំងប៉ុន្មាន មានជាប់គ្នាជាបន្តរដឹក ម្យ៉ាងវិញមួយទៀត អ្នកអានដែលមានចំងល់ ហើយចង់ដឹងចង់យល់ អំពីព្រឹត្តិការណ៍ណាមួយ ដែលគេតែងតែលឺតាមការនិទាន អ្នកអាននោះអាចរកឃើញ អាចយល់បានភ្លាមយ៉ាងឆាប់រហ័ស ដោយមិនចាំបាច់មើលសារដើមឡើយ។ ហេតុដូច្នោះ ដើម្បីសំរួលការងាយយល់ បានជានៅតាមវគ្គខ្លះ ខ្ញុំមានធ្វើការរំលឹកព្រឹត្តិការណ៍ខ្លះដែលកើតមានឡើងក្នុងសម័យមុនដោយត្រួសៗ។

ចំពោះព្រឹត្តិការណ៍ទាំងនេះ ខ្ញុំលើកយកតែចំនុច និង ផ្នែកណាដែលសំខាន់ប៉ុណ្ណោះមកបកស្រាយ និង អធិប្បាយ។ អ្វីដែលវែងអន្លាយ ជាបន្ទាប់បន្សំ ដែលមានច្រើននៅក្នុងពង្សាវតារ និង អែកសារខ្មែរ ខ្ញុំមិនបានដកស្រង់លើកយកមករៀបរាប់អធិប្បាយ អោយបានក្បោះក្បាយទេ។ ពីព្រោះខ្ញុំមិនចង់អោយអ្នកអាន មានការធុញទ្រាន់ រឺ មានការយល់ច្រឡំ ច្របូកច្របល់ដែលនាំមកនូវលទ្ធផលផ្ទុយអំពីគោលបំណង និង ទស្សនៈដែលខ្ញុំប៉ង់។ គោលបំណងធំរបស់ខ្ញុំ គឺធ្វើដូចម្តេចអោយយុវជន និង ពលរដ្ឋខ្មែរធម្មតា អាចចងចាំយល់ច្បាស់លាស់អំពីប្រវត្តិសាស្ត្រខ្មែរ រឺប្រវត្តិរបស់ខ្លួនផ្ទាល់

ដោយងាយស្រួលជាទីបំផុត។ ចំណែកពាក្យពេជន៍ ឃ្លាឃ្លោងប្រយោគ ក៏វិវត្តន៍ អនុវត្ត និង រៀបចំប្រើទៅតាមទស្សនៈ
នេះដែរ គឺខុសអំពីពាក្យពេជន៍ប្រយោគ ដែលធ្លាប់មានប្រើនៅក្នុងពង្សាវតារខ្មែរ។

ដើម្បីជានិយមដល់អ្នកអាន ក្នុងការយល់ដឹង និង សំរាប់ពិចារណា នៅចុងបញ្ចប់ជំពូក រឺ វគ្គនីមួយៗ ខ្ញុំមានធ្វើការកត់
សំគាល់ចំនាំ វែកញែកដកស្រង់យកទស្សនៈមកទុកធ្វើជាមេរៀនសំរាប់កញ្ជក់ឆ្លុះមើលអតីតកាល បច្ចុប្បន្នកាល និង
អនាគតកាល។ ប្រវត្តិសាស្ត្រខ្មែរ ជាពិសេស ភាគរឿងព្រេងនិទាន ទោះបីមានលក្ខណៈជាអក្ខរកិច្ច អច្ឆរិយៈ អស្ចារ្យ
មិនប្រាកដនិយម មិនគួរអោយជឿក៏ដោយ ក៏យើងត្រូវតែសំគាល់ដែរថា ប្រវត្តិទាំងនេះ ព្រឹត្តិការណ៍ទាំងនេះ រឿងរ៉ាវ
ទាំងនេះ សុទ្ធតែបានជ្រួតជ្រាបក្នុងឈាមជ័រ ចិត្តអារម្មណ៍ មនោសញ្ចេតនាខ្មែរ គ្រប់ជំនាន់យូរយាលងអង្វែងណា
សំមកហើយ ប្រវត្តិសាស្ត្រខ្មែរ រឺ ពង្សាវតារខ្មែរ ទោះបីជាអ្នកស្រាវជ្រាវ និងប្រវត្តិវិទូខ្លះ មិនបានទទួលស្គាល់អោយ
តំលៃក៏ដោយ ក៏យើងអាចចាត់ទុកជាមរតក កេរ្តិ៍បស់ជីដូនជីតា បុព្វបុរសយើងដែរ។ មិនតែប៉ុណ្ណោះ នៅក្នុងប្រវត្តិ
ទាំងនោះ ដូនតាយើងបានលាក់បង្កប់ទុក នូវទ្រឹស្តី ទស្សនៈ ច្បាប់គម្ពីរក្បួនខ្នាតវិជ្ជាសីលសាស្ត្រ និង បន្តជាច្រើន ដៃ
លអាចជាជំនួយក្នុងការថែរក្សា កសាងការពារទឹកដីជាតិមាតុភូមិ។

កេរ្តិ៍មរតកខ្មែរ

ប៉ុន្តែរហូតមកដល់បច្ចុប្បន្ន គេមិនទាន់ស្រាវជ្រាវរកឃើញអាថ៌កំបាំង ក្បួនតំរាច្បាប់វិន័យ គ្រាំងគម្ពីរ វិជ្ជាសីលសាស្ត្រ
ស្រ្ត និង ពាក្យបន្តិទូន្មាន ដែលជាកេរ្តិ៍មរតកលាក់បង្កប់ទុកមកនោះទេ ក្បួនតំរា ច្បាប់វិន័យ ទ្រឹស្តីច្បាប់គ្រប់គ្រងរៀប
ចំកសាងជាតិ គឺពិតជាមាន ប្រសិនបើគ្មាន តើធ្វើដូចម្តេចឡើយ បុព្វបុរសខ្មែរយើង លោកនឹងអាចបង្កបង្កើត កសាង
រក្សាទឹកដីខ្មែរអោយបានធំទូលំទូលាយ ចំរុងចំរើនលូតលាស់ផ្តុំផ្តើម សុខសន្តិភាព សំបូរណ៍សប្បាយក្សេមក្សាន្តក្លាយ
ជាមហានរតរ និង ជាមហាអំនាចកើត? ធ្វើដូចម្តេច ដូនតាខ្មែរយើង អាចនឹងកសាងសង់ប្រាង្គប្រាសាទរាប់រយពាន់ ទុក
ពាសពេញជាកសុតាងកេរ្តិ៍ដ៏វៃល ក្នុងអាស៊ីភាគអគ្នេយ៍បាន?

ច្បាប់ក្រឹត្យក្រម ធម្មវិន័យ ទ្រឹស្តីនយោបាយ ក្បួនខ្នាត និងពាក្យបន្តិបុព្វបុរសយើង បើយើងសិក្សាត្រិះរិះ ពិចារនា

អោយបានឆ្ងាយបន្តិច អោយដល់ជំរៅ ឆ្លងផុតពីអក្សរពាក្យពេចន៍ ដែលយើងមើល ឃើញនិងភ្នែក និង ស្តាប់លឺសូរ និងត្រត្រចៀក នោះយើងអាចកត់សំគាល់ចំនាំជួបប្រទះឃើញមាន ជាហូរហែក្នុងប្រវត្តិសាស្ត្រខ្មែរ

១ - បញ្ហាទឹកដី ដែលលាតសន្ធឹងធំធេងអស្ចារ្យ ពីទិសខាងត្បូងទៅទិសខាងជើង ពីទិសខាងកើត ទៅទិសខាងលិច ដោយមានរួមទាំងទឹកដីយួន សៀម ភូមា និង លាវ ខេត្តខ័ណ្ឌស្រុកភូមិ ទន្លេ ស្ទឹង ព្រែក បឹងបូរ និងដែនទឹកដីខ្មែរត្រូវ បានដីដួនដីតាខ្មែរ រំលឹកហើយរំលឹកទៀត រៀបរាប់អធិប្បាយអិតមានខ្លះ ក្នុងអែកសារពង្សាវតារខ្មែរ ដូចមានក្នុង ប្រវត្តិព្រះបាទបក្សីចាំក្រុង និង ព្រះបាទពញាយ៉ាត ដែលបានធ្វើដំនើរត្រាច់រង្កត់ កាត់គ្រប់ទិសទីក្នុងទឹកដីខេត្តខ័ណ្ឌខ្មែរ សិលាចារិកខ្មែរជាច្រើន ក៏បានកត់ត្រាទុកអំពីទំហំព្រំដែនទឹកដីខ្មែរដែរ ហើយប្រាសាទ និង សិលាចារិកទាំងនោះ ក៏មាន បោះគោលបញ្ចុះសីមា នៅគ្រប់ទីតំបន់ក្នុងអាស៊ីអគ្នេយ៍ដែរ ដើម្បីជាភស្តុតាងបញ្ជាក់ប្រាប់កូនខ្មែរ អោយស្គាល់យល់ដឹងលឺ អំពីកេរ្តិ៍មរតកទ្រព្យសម្បត្តិ កម្មសិទ្ធិរបស់ជាតិខ្លួន។

២ - ទ្រឹស្តីនយោបាយជាមូលដ្ឋានជាតិដ៏ធំ ដែលអនុញ្ញាតអោយខ្មែរមានកំលាំង ក្នុងគ្រប់មជ្ឈដ្ឋានក្នុងគ្រប់វិស័យ ដើម្បីសាងប្រទេសជាតិអោយថ្កុំថ្កើងរុងរឿង ព្រះមហាក្សត្រ អ្នកដឹកនាំជាតិ និង អ្នកប្រាជ្ញខ្មែរក្នុងអតីតកាល តែងអោយ តំលៃ លើកបញ្ហានេះមកចោទជាចំបង ដូច្នោះហើយបានជានៅតាមសិលាចារិកជាច្រើន ព្រះមហាក្សត្រខ្មែរធំៗ ដែល មានព្រះនាមល្បីល្បាញ តែងតែគោរពរំលឹកអុបការគុណបំនាច់ របស់ព្រះរាជគ្រូអ្នកប្រាជ្ញទាំងអស់នោះ។ ពីព្រោះ ព្រះមហាក្សត្រខ្មែរយល់ និង មានជំនឿជាក់ច្បាស់ថា បើស្រុកខ្មែរបានធំរុងរឿងខ្លាំងពូកែ មានកិត្យានុភាពរន្ធតៅគ្រប់ ទិសទី រហូតដល់ប្រទេសចិន មិនមែនដោយសារតែស្តេចមួយអង្គអែងគត់នោះទេ គឺដោយសារអ្នកប្រាជ្ញ អ្នកចេះដឹង មានវិជ្ជាខ្ពង់ខ្ពស់ នាម៉ឺនមន្ត្រី និង ប្រជាពលរដ្ឋគ្រប់ៗរូប ដែលបាននាំគ្នាបន្តទ្រឹស្តីនយោបាយប្រាកដនិយម ដើម្បីកសាង ការពារជាតិមាតុភូមិ។

ដើម្បីដោះខ្មែរពីអាណានិគមជ្វាកោះស្នាក់ ព្រះបាទជ័យវរ្ម័នទី២ ដោយមានជំនួយពីអ្នកប្រាជ្ញតូចធំខាងព្រហ្មញ្ញសាសនា បានរៀបចំនយោបាយថ្មីមួយ ដែលមានឈ្មោះថា ទេវរាជ (Le Dieu-Roi) ហើយបានប្រកាសអែករាជ្យភាព នៅ

ភ្នំគូលែនក្នុង គ.ស ៨០២។

ដើម្បីដោះខ្មែរចេញពីកន្លាប់ដែនគម្ពីរ ហើយដើម្បីសុំរូលនយោបាយក្នុងនគរ ព្រះបាទជ័យវរ្ម័នទី៧ បានបង្កើតទ្រឹស្តី មួយទៀតមកជំនួស គឺទ្រឹស្តី ពុទ្ធរាជ (Le Buddha-Roi) ព្រះអង្គបានកសាងសង់ប្រសាទជាច្រើន សំរាប់តំនាងទ្រឹស្តី នេះ។ ទ្រឹស្តីនយោបាយខាងលើ ដែលអ្នកស្រាវជ្រាវ និង ប្រវត្តិវិទូខ្មែរបរទេស តែងនាំគ្នាយល់ឃើញត្រឹមតែជាជំនឿសាសនា ផ្ទុយទៅវិញ គឺពិតជាព្រលឹងខ្មែរ ជាមាមពលដ៏ធំដែលបានជំរុញការកសាង និង មហិទ្ធិតេជចេស្តាប្រទេស កម្ពុជា។

តែជោគជ័យប្រសិទ្ធភាពទ្រឹស្តីនយោបាយរបស់បុព្វបុរសខ្មែរ ត្រូវការពឹងផ្អែកជាចាំបាច់ទៅលើទ្រឹស្តីមួយទៀត ដែល មានឈ្មោះថា ទសពិធរាជធម៌ គឺព្រះមហាក្សត្រ និង អ្នកដឹកនាំជាតិដែលត្រូវយកទ្រឹស្តី គោលនយោបាយធំៗទៅអនុវត្ត ដែលត្រូវគោរព ប្រកាន់ ធ្វើតាមទ្រឹស្តី ទសពិធរាជធម៌ អោយបានត្រឹមត្រូវខ្ជាប់ខ្ជួនជាទីបំផុត។ បើពុំនោះសោតទេ ទោះបីជាគោលដំហាននយោបាយ គោលបំណង ផែនការនោះ មានលក្ខណៈគុណសម្បត្តិល្អយ៉ាងដូចម្តេចក៏ដោយ ក៏គេ មិនអាចធ្វើអោយបានសំរេច ទទួលនូវជោគជ័យដែរ។ ដូច្នោះ ខ្មែរត្រូវមានទ្រឹស្តីនយោបាយល្អប្រសើរជាមុនសិន ទើប ខ្មែរអាចរៀបចំស្ថាប័ន និង រចនាសំព័ន្ធ គ្រប់គ្រងដឹកនាំប្រទេសជាតិជាក្រោយ។

៣ - បញ្ហាគ្រប់គ្រងរៀបចំស្ថាប័នប្រទេសជាតិ ដែលតែងតែប្រកបទៅដោយភាពល្អប្រសើរត្រឹមត្រូវ មានយុត្តិធម៌ មានប្រសិទ្ធភាព អាចឆ្លើយតបទៅតាមគ្រប់កាលទេស។ នេះជាគុណសម្បត្តិ និង លក្ខណៈ របស់ព្រះមហាក្សត្រ និង អ្នកដឹកនាំជាតិពិតប្រាកដ ដែលត្រូវមានជាប់ជានិច្ចក្នុងខ្លួន អ្នកដឹកនាំជាតិ ត្រូវចេះរៀបចំច្បាប់ដាក់ស្ថាប័ន ជាមូលដ្ឋាន និង ជាគ្រឹះនគរ ដើម្បីរៀបរាងវិបត្តិ និង ផលអាក្រក់ទៅថ្ងៃក្រោយ និង ដើម្បីរក្សាបមន្តគ្រប់គ្រងរៀបចំនគរ អោយបានល្អប្រពៃ ជាប្រភព នៃសេចក្តីសុខក្សេមក្សានុរុងរឿងក្នុងសង្គម ជាបឋមគេត្រូវតែចេះ និង អនុវត្តទៅតាម គន្លងធម៌ ក្រិក្សវិន័យ ដែលចារទុកក្នុងទ្រឹស្តី ទស្សនៈ និងគម្ពីរក្សនខ្នាត ទ្រឹស្តី និង ក្រិក្សវិន័យទាំងនេះ ក៏បានអធិប្បាយដែរ អំពីរបៀបចាត់ចែងរៀបចំគ្រប់គ្រងនគរ និង ជ្រើសរើសអ្នកដឹកនាំប្រទេសជាតិ អុទាហរណ៍មានជាច្រើន

ដូចជាក្នុងរាជ្យព្រះបាទកេតុមាលា ក្រោយដែលព្រះកេតុមាត្រូវឆ្លុះរង្វង់ ដោយអំនាចបុណ្យសក្តិ និង ស្រីញី ព្រះអិ
ន្ទ្រាធិរាជបានយាងចុះមកពីស្ថានសួគ៌ ដើម្បីជួយរៀបចំស្រុកខ្មែរ អោយមានស្ថាប័នជាតិ ជាមូលដ្ឋានសំរាប់នគរ ធ្វើ
អោយមានរបៀបរៀបរយ មានសន្តាប់ធ្នាប់ ព្រះអិន្ទ្រ ព្រះអង្គ បានតាំងអោយមានក្រុមប្រឹក្សា រឺ រដ្ឋាភិបាល បើយើងនិ
យាយទៅតាមភាសាទំនើបថ្មី ដែលមានសុទ្ធតែអ្នកប្រាជ្ញតូចធំគ្រប់ជាន់ថ្នាក់ អោយមកធ្វើការរួមអមជាមួយ និងស្តេច
គឺក្នុងគោលដៅ ជួយតំរូវតំរង់នៃនាំព្រះមហាក្សត្រ រឺ អ្នកដឹកនាំនគរ កុំអោយដើរខុសគន្លងធម៌ រង្វង់ដើរជាន់ចូលផ្លូវ
អាក្រក់អបាយមុខ បំផ្លិចបំផ្លាញផលប្រយោជន៍ជាតិ គ្មានគិតគូរចាប់អារម្មណ៍ អំពីជោគវាសនាអាណាគតប្រជានុរាស្ត្រ
ហើយគិតតែនាំគ្នាបំរើបំពេញផលប្រយោជន៍ផ្ទាល់ខ្លួនគ្រួសាររង្សត្រកូល និង បក្សពួកដៃជើង។ល។និង។ល។

មិនតែប៉ុណ្ណោះ ដើម្បីងាយស្រួលយល់ អំពីដង្ហើមអាយុជីវិតនគរ ព្រះអិន្ទ្រ និង ព្រះអានន្ទ បាននាំគ្នារៀបចំអោយមាន
របៀបស្នាបស្នង់មតិ ដោយបង្រៀនកំនត់វិធីអោយចេះមើល ចេះយល់អំពីប្រជ្ជូលផ្សេងៗ ដែលកើតមានឡើងក្នុងន
គរ ប្រជ្ជូលទាំងនេះ ជាសញ្ញាអាចអង្រន់បញ្ជាក់ស្មារតីព្រះមហាក្សត្រ និង អ្នកដឹកនាំជាតិ អោយចេះភ្ញាក់ដឹងខ្លួនទាន់ពេ
លវេលា ហើយមិនបន្តតបន្តោយខ្លួនអោយលង់លក់ភ្លេចខ្លួនក្នុងសុបិន ដែលយល់ជឿជាក់គិតឃើញថា «មានតែអ
ញ»ប្រជ្ជូលនេះមានន័យថា បើកើតមានហេតុភេទមិនល្អក្នុងសង្គម នោះគឺការគ្រប់គ្រងរបស់ព្រះមហាក្សត្រ រឺ អ្នកន
យោបាយ មិនបានល្អត្រឹមត្រូវ ទៅតាមគន្លងធម៌ ច្បាប់វិន័យនគរ ជាម្លប់ត្រជាក់ត្រជុំដល់ប្រជានុរាស្ត្រឡើយ។ ក្នុងខ
ណានោះអ្នកដឹកនាំជាតិ ត្រូវស្វែងរកយល់ ត្រូវតែចេះផ្លាស់ប្តូរស្ថាប័ន របៀបគ្រប់គ្រងរដ្ឋ អោយទន់ពេលវេលា
ផ្ទុយទៅវិញ បើគេនៅតែក្រាញមានៈ មិនព្រមយល់ទទួលស្គាល់ភាពពិតប្រាកដនិយមទេ ព្រះមហាក្សត្រ និងអ្នកន
យោបាយនោះ និងជួបប្រទះគ្រោះថ្នាក់មហន្តរាយគ្រប់ប្រភេទ គ្រប់បែបយ៉ាង ហើយជាមួយគ្នានោះដែរប្រជាជន និង
ជាតិមាតុភូមិ ក៏មិនអាចគេចផុតអំពីបាបកម្មដែរ។ នេះគឺជាកំហុសរបស់អ្នកដឹកនាំជាតិ តែអ្នកដែលត្រូវទទួលកំហុស
ជំនួសអ្នកធំមានបន្តាស័ក្តិនោះគឺ ប្រជាជនទៅវិញសោះ។

ព្រះមហាក្សត្រខ្មែរព្រះបាទអិន្ទ្រវរ្ម័នទី១ ដោយយល់ឃើញថាគ្រោះថ្នាក់មហន្តរាយមួយចំនែកធំ ច្រើនតែកើតចេញ

អំពីការដង្ហើមរាជ្យគ្នារវាងស្តេចខ្មែរ ហើយដើម្បីការពារកុំអោយមានបញ្ហាស្នងរាជ្យ ចោទក្លាយរាលដាលទៅជាការបែក
បាក់សាមគ្គី បង្កបង្កើតជាសង្គ្រាមផ្ទៃក្នុង ព្រះអង្គបានចាត់ចែង ចាត់តែងកំណត់ ដាក់អោយមានស្ថាប័នត្រឹមត្រូវ ក្នុង
ព្រះរាជវង្សព្រះមហាក្សត្រ គឺព្រះអង្គបានកំណត់អំពីឋានៈ តំនែងរបស់ក្រុមស្តេច ដែលអាចមានសិទ្ធិ វិញ្ញាណក្នុងករណី
ដែលត្រូវឡើងសោយរាជសម្បត្តិ។

៤ - បញ្ហាឆ្លូតវង្វេងនិងអំនាច ស្រីញី មាសពេជ្រ ប្រាក់កាស ដែលធ្វើអោយស្រុកទេសធ្លាក់កប់ជ្រៅ ទៅក្នុងជ្រោះម
ហន្តរាយ ដែលនាំមកនៅទុក្ខទោស ភ័យព្រួយវេទនា ឈឺចុកចាប់ខ្លោចផ្សា ព្រាត់ប្រាសថ្មីប្រពន្ធអូរពុកម្តាយកូនចៅ ប
ងប្អូន ក្រុមញាតិគ្រួសារ។ល។ និង ។ល។ ព្រះកេតុមាលា មុននឹងបានក្លាយទៅជាព្រះមហាក្សត្រខ្មែរមួយព្រះអង្គដ៏ល្អប្រ
សើរ ព្រះអង្គធ្លាប់បានឆ្លងកាត់ប្រភពគ្រោះថ្នាក់នេះដែរ។ ក្នុងសត្តវត្សទី១៥ បន្ទាប់ពីរាជ្យព្រះចៅពញាយ៉ាត ព្រះស្រីរា
ជា ព្រះធម្មរាជា និង ព្រះស្រីសុរិយោទ័យ ដែលត្រូវជាបងប្អូនបង្កើត និង ត្រូវជាក្លាយបង្កើត បានទាស់ទែងខ្វែងគំនិតគ្នា
ឈ្លោះប្រកែកប្រទូសរាយ ធ្វើចំបាំងរាំងដល់ ដង្ហើមយករាជបល្ល័ង្ក ស្រុកខ្មែរត្រូវបែងចែកជានគរបី មានស្តេចបីសោ
សោយរាជ្យ ដោយមិនអាចយកជ័យជំនះផ្តាច់ព្រ័ត្រ ឡើងសោយរាជ្យម្នាក់អែង ស្តេចខ្មែរព្រះធម្មរាជាបានរត់ទៅពីង
សៀម សុំអោយលើកទ័ពមកជួយធ្វើអន្តរាគម ការឆ្លូតវង្វេងរបស់ព្រះមហាក្សត្រ និង អ្នកដឹកនាំខ្មែរ ដែលមិនគិតគូរ
អំពីអាយុជីវិត ផលប្រយោជន៍ប្រទេសជាតិ ហើយ រត់ទៅរកបរទេសអោយចូលមកជួយ ជាព្រឹត្តិការណ៍មួយដែលតែ
ងតែកើតមានជាហូរហែជូនៗគ្នា នៅក្នុងប្រវត្តិសាស្ត្រខ្មែរ ពង្សាវតារខ្មែរ បានបង្ហាញបញ្ជាក់អោយយើងឃើញយ៉ាង
ជាក់ច្បាស់ថា រាជបល្ល័ង្ក អំនាច និង ការល្មោភលោភលន់នេះហើយ ដែលជាប្រភពធ្វើអោយ ទឹកដីខ្មែរ កេរ្តិ៍ដ៏នៃល
មរតកទ្រព្យសម្បត្តិខ្មែរ កិត្តិយសខ្មែរ និង កិត្យានុភាពខ្មែរ ត្រូវខាតបង់ រលាយរូបបាត់បន្តិចម្តងៗ។

៥ - បញ្ហាយុត្តិធម៌ និង អត់អោនសន្តោស ពីព្រោះការកោងកាចសាហាវយង់ឃ្នង អិតធម៌មេត្តាប្រោសប្រណី អិតយុ
ត្តិធម៌ ខ្វះការត្រិះរិះពិចារនាអោយបានត្រឹមត្រូវ ហើយ មើលមិនបានវែងឆ្ងាយ ចំអត្ថប្រយោជន៍ជាតិ និង ប្រជានុរាស្ត្រ
នឹងនាំមកតែក្តីក្តៅក្រហាយមិនសប្បាយចិត្ត វិនាសអន្តរាយហិនហោចខ្លោចផ្សា ព្រាត់ប្រាស និង ទុក្ខព្រួយវេទនាសោ

កសង្រេងតែប៉ុណ្ណោះ គួរអង្គជាក់ស្តែង មានជាអាទិក្នុងប្រវត្តិស្តេចតំលង់ និង ស្តេចពាល ដោយភាពកោងកាចព្រៃផ្សៃ អយុត្តិធម៌ ស្តេចតំលង់ត្រូវមានជំងឺឃ្នងភ្លើងរហូតដល់ថ្ងៃស្លាប់។ ស្តេចពាលដែលអាងប្រើអំនាចផ្តាច់ការ គ្មានវិចារ ណញ្ញាណ គ្មានព្រហ្មវិហារធម៌ គ្មានករុណាមេត្តាធម៌ ហើយមិនគោរព អនុវត្តទៅតាមច្បាប់ក្រឹត្យក្រមវិន័យព្រះមហាក្សត្រ ត្រូវនាមីនមន្ត្រីនាគរតំលង់នៅជួយធ្វើការបំរើនគរ ប្រទេសជាតិ និង វត្ថុសក្តិសិទ្ធិត្រូវក្តៅក្រហល់ក្រហាយ រំជួលអស់ព្រះធរណី បន្ទាល់អោយកើតមានចលាចល អក្ខតហេតុលិចលង់អស់ប្រទេសកម្ពុជា នាំមកតែក្តីវិនាសអន្តរាយគ្មានសេសសល់។

៦ - បញ្ហាបរទេស ដែលខ្មែរត្រូវតែប្រុងប្រយ័ត្នជានិច្ច ត្រូវតែកុំទុកចិត្ត ហើយដែលខ្មែរមិនត្រូវនាំគ្នាទៅដេកដួល ផ្លើវាសនាជាមួយសោះឡើយ បរទេសមិនដែលស្រលាញ់ខ្មែរជាងខ្មែរទេ ខ្មែរមិនត្រូវចាញ់បោកបរទេសដែរ ហើយ បែរជានាំគ្នាទៅកាប់ចាក់ សំលាប់តែប្រជាជនអែង និង លក់ទឹកដីដូនតាអែងអោយបរទេសនោះឡើយ ព្រឹត្តិការណ៍ ជាច្រើន ដូចជាប្រវត្តិពេលខ្មែរបែកអង្គរលើកដំបូង បានលើកបង្ហាញយ៉ាងច្បាស់អំពីល្បិចបរទេស បន្ទាយលង្វែក ត្រូវសៀមវាយបែក ដោយស្តេចខ្មែរទុកចិត្តចារបុរសសៀម ដែលបង្កប់បន្តិចខ្លួនជាព្រះសង្ឃ ព្រះរាមាជើងព្រៃ ត្រូវអស់ព្រះជន្ម សុគត ដោយសាទុកចិត្តពួកបរទេសអឺរ៉ុប។ល។ និង ។ល។ ព្រឹត្តិការណ៍ទាំងនេះ កើតឡើងបន្ទាល់មកអំពី ស្តេចខ្មែរ អ្នកកាន់អំនាចខ្មែរ មិនទុកចិត្តខ្មែរគ្នាអែង ហើយបែរជាជឿទុកចិត្ត លើកតំកើង យកបរទេសជាធំ ដោយ ឃើញថា គេចេះជាងជាតិអែង។

៧ - បញ្ហាសាមគ្គីភាព ដែលប្រៀនប្រដៅកូនខ្មែរជំនាន់ក្រោយ អោយចេះរូបរមកំលាំងគ្នា ហើយចេះខំប្រឹងប្រែង ប្រើកំលាំងខ្លួនអែងផ្ទាល់ ដើម្បីកសាងប្រទេសជាតិ អោយបានរឹងប៉ឹង ខ្លាំងក្លាមាំមួន។ ដោយសារកំលាំងសាមគ្គីភាព ព្រះបាទជ័យវរ្ម័នទី២ បានរំដោះទឹកដីខ្មែរអោយមានសេរីភាព អែករាជភាព ចេញផុតពីអាណានិគមត្រួតត្រារបស់ស្តេច ជ្វាកោះស្នាវ៉ា។ ព្រះបាទជ័យវរ្ម័នទី៧ ដោយពឹងផ្អែកទៅលើទឹកចិត្តស្នេហា និង សាមគ្គីជាតិរបស់ប្រជាពលរដ្ឋខ្មែរ នៅ តាមគ្រប់ភូមិស្រុកខេត្តខ័ណ្ឌ ព្រះអង្គបានវាយកំចាត់ យកជោគជ័យឈ្នះលើកងទ័ពស្តេចនគរចំប៉ា ហើយរំដោះមហាន

គរ និង ស្រុកខ្មែរទាំងមូល បន្ទាប់មក ព្រះអង្គបានទាំងលើកទ័ព ទៅវាយប្រហារយកនគរស្តេចចំប៉ា ហើយរំដោះមហានគរ និង ស្រុកខ្មែរទាំងមូល។ បន្ទាប់មក ព្រះអង្គបានទាំងលើកទ័ពទៅវាយប្រហារយកនគរស្តេចចំប៉ាដែលមកដាក់ចំនុះ បញ្ចូលជាខេត្តខ្មែរ។ ព្រះបាទពញាយ៉ាត ព្រះមហាក្សត្រខ្មែរ ដោយសារកំលាំងសាមគ្គីភាពរវាងខ្មែរនិងខ្មែរ ព្រះអង្គបានរំដោះ មហានគរ និង ប្រទេសជាតិខ្មែរទាំងមូល អោយចេញផុតពីកង្កាប់ដៃអាណានិគមសៀម គឺកត្តានេះហើយដែលបានជំរុញ និង កសាងប្រទេសខ្មែរអោយបានរុងរឿងផ្ទុំផ្អើង ធំទូលំទូលាយ ជាមហាអំណាចក្នុងសម័យអតីតកាល។

៨ - បញ្ហាអ្នកដឹកនាំគ្រប់គ្រងផែនដី ដែលល្អប្រសើរនិងប្រពៃនោះ គឺត្រូវចេះជ្រើសរើសរកសហការីល្អៗ ដែលមានសមត្ថភាពពេញលេញច្បាស់លាស់បរិច្ចេកទេសគ្រូ ស្នេហាជាតិអោយចូលមករួមជួយ ធ្វើសហប្រតិបត្តិការបំរើនគរ និងប្រជាជន អ្នកដឹកនាំជាតិ ត្រូវគោរពអនុវត្តតាមច្បាប់ធម៌វិន័យប្រពៃណីសង្គមជាតិ ត្រូវមានយុត្តិធម៌ ចេះអត់អោនសន្តោសប្រោសប្រណី ចេះមើលវែងឆ្ងាយអោយផុតចុងច្រមុះ ចេះអារកាត់ ហើយ និង ត្រូវចេះស្វែងរកយល់គ្រប់ហេតុផល គ្រប់ហេតុភេទប្រដូល ដែលកើតមាននៅក្នុងនគរ អ្វីដែលមាន ផុះផុលចេញមក សុទ្ធតែមានហេតុផល។ ដូច្នោះគេត្រូវតែសំគាល់ ខំស្រាវជ្រាវរកបុព្វហេតុ អោយទាល់តែឃើញ និង សិក្សាពិចារនារកយល់ ក្នុងទស្សនៈគោលដៅរក្សាការពារប្រទេសជាតិ និងប្រជានុរាស្ត្រ កុំអោយជួបប្រទះនិងភ័យន្តរាយទាន់ ហើយអ្នកដឹកនាំជាតិដ៏ល្អក៏ត្រូវចេះនាំមកនូវភាពត្រជាក់ត្រជុំចំរុងចំរើន ដល់សង្គមជាតិដែរ របៀបរៀបចំ និង ពាក្យប្រៀនប្រដៅក្នុងន័យខាងលើនេះ គេឃើញមានជាហូរហែក្នុងពស្សាវតារខ្មែរដែរ ដូចជាក្នុងប្រវត្តិសំដេចព្រះកុម្មារវរ្ម័ន រឺ ព្រះចោងនាងនាគ ព្រះទេវង្សអស្ចារ្យ តាព្រហ្មល្អឃ្លួញគោ ព្រះកេតុមាលា ព្រះបាទបទុមសុរិយាវង្ស ព្រះបាទបក្សីចាំក្រុង ព្រះបាទជ័យវរ្ម័នទី២ ព្រះបាទយសោវរ្ម័នទី២ ព្រះជ័យវរ្ម័នទី៧ ព្រះបាទពញាយ៉ាត ព្រះបាទអង្គច័ន្ទទី១ ព្រះបាទស្រីសុរិយោពណ៌ និងតាមសិលាចារិកជាច្រើន ដែលមានសេសសល់រហូតមកដល់បច្ចុប្បន្ន។

៩ - ការកសាងជាតិ ត្រូវស្ថិតនៅជាគោលដៅធំរបស់អ្នកដឹកនាំជាតិ អុត្តមគតិ ទស្សន និង គោលបំនងធំរបស់ព្រះមហាក្សត្រ រឺ អ្នកដឹកនាំនយោបាយ មិនមែនត្រូវឈប់កំនត់ត្រឹមឈោងដង្ហើមយកអំណាចបាននោះទេ។ គេត្រូវយកអំណាច

ចតាមផ្លូវច្បាប់នោះមកបំប្រែយោជន៍ ប្រទេសជាតិ គេត្រូវចោលកន្ទុយភ្នែក មើលអោយបានឆ្ងាយទៅអនាគតកាល គេត្រូវរៀបចំកសាងស្ថាបនាបច្ចុប្បន្ន សំរាប់អនាគត ដោយគំរូអោយសមស្របទៅតាមទស្សនៈស្នេហាជាតិ។

ព្រះមហាក្សត្រខ្មែរសម័យមហានគរ បានដឹកបារាយ ព្រែកអូរជ្រលងទឹកគ្រប់ទិសទីក្នុងប្រទេសដើម្បីកសាងកសិកម្ម និង សេដ្ឋកិច្ចជាតិ។ ព្រះបាទជ័យវរ្ម័នទី៧ បានកសាងមន្ទីរពេទ្យ ផ្ទះសំនាក់ និង ផ្លូវថ្នល់គមនាគមន៍ទៅស្រុកភូមិជិតឆ្ងាយ នេះយើងមិនរាប់ពីប្រាង្គប្រាសាទរាប់រយពាន់ ដែលមានពាសពេញនគរផង បុព្វបុរសខ្មែរបានផ្សំការកសាងជាតិ ទៅនិង សាសនា ទ្រឹស្តីនយោបាយដើម្បីធ្វើអោយប្រជាជនមានបាន និង នគរមានកិត្យានុភាព គឺមិនធ្វើត្រឹមតែអោយបរទេស គេទទួលស្គាល់ មានឈ្មោះល្បីល្បាញ ហើយបន្ថែមអោយនគរ និងប្រជាជនរុងរឿងទុក្ខទោសភ័យភិត គ្មានសន្តិសុខ ក្រីក្រវេទនានោះទេ។ បើគ្មានការកសាងជាតិ គ្មានការគិតគូរដោះស្រាយបញ្ហាជីវភាពរាស្ត្រ អោយបានល្អថ្លៃថ្នូរជាមនុស្សទេ នោះព្រះមហាក្សត្រ អ្នកដឹកនាំនយោបាយ នឹងក្លាយទៅជាអ្នកល្មោភអំនាចតែប៉ុណ្ណោះ។

បន្តិកជាភ្នែកមរតករបស់ជីដូនជីតាខ្មែរយើង នៅមានលាក់បង្កប់អាថ៌កំបាំង ច្រើនតទៅទៀត មិនមែនមានតែក្នុងពង្សាវតារ និង ប្រវត្តិសាស្ត្រខ្មែរប៉ុណ្ណោះនោះទេ។ នៅក្នុងអក្សរសាស្ត្រ និង រឿងព្រេងនិទានផ្សេងៗ ក៏យើងអាចពិនិត្យ ឃើញសាក្ខីភាពទាំងនេះដែរ គឺជាការជំរុញយើងអោយចេះយកការពិចារណា រកស្គាល់យល់ អាចដឹងលឺអំពីធាតុពិត និងស្ថានភាពប្រាកដនិយមនៃប្រទេសកម្ពុជា នេះជាវិសគល់ ជាពូជកំនើតរបស់ខ្មែរ ប្រសិនបើខ្មែរនាំគ្នាបំផ្លាញកាត់ ផ្តាច់ខ្លួនអោយដាច់អំពីវិសគល់នេះ នោះដើមឈើខ្មែរ មែកធាង ស្លឹក ផ្លែផ្កាខ្មែរ ក៏ត្រូវដាច់វិនាសអន្តរាយហិនហោច អស់ដែរ ការស្គាល់យល់អំពីប្រវត្តិខ្លួនយ៉ាងជាក់ស្តែងពិតប្រាកដ នឹងញ៉ាំងអោយខ្មែរយើងមានព្រលឹង មានស្មារតីជាតិ ចេះប្រកាន់ខ្លួនជាក់ស្តែងពិតប្រាកដ នឹងញ៉ាំងអោយខ្មែរយើងមានព្រលឹង មានស្មារតីជាតិ ចេះប្រកាន់នូវអិរិយាបថមួយយ៉ាងថ្លៃថ្នូរខ្ជាប់ខ្ជួនម៉ឺងម៉ាត់ នៅចំពោះមុខបច្ចុប្បន្នកាលរបស់យើង អោយបានក្លឹស្វាង រីកចំរើនសំបូណ៌សប្បាយ សុខសាន្ត ក្នុងភាពអែករាជ សេរីភាព ប្រជាធិបតេយ្យភាព និង សុភមង្គល។

១- ព្រះថោង នាងនាគ រឿងដើមកំនើត ការកកើត ទឹកដីខ្មែរ

នៅក្នុងប្រវត្តិសាស្ត្រខ្មែរតាមការនិទានដំនាលតៗគ្នាមក ព្រះថោង និង នាងនាគជាអ្នកម្តាយ ជាដីដូនដីតា ជាអ្នកបង្ក
បង្កើតអោយមានជាតិ មានកំនើត មានទឹកដីខ្មែរមុនគេដំបូងបង្អស់។ បងប្អូនខ្មែរយើងភាគច្រើនណាស់ ពុំបានដឹង ពុំ
បានស្គាល់ប្រវត្តិនេះទេ។ អែកសាររាប់រៀបអំពីប្រវត្តិ "ព្រះថោង នាងនាគ" មាននៅក្នុងសៀវភៅគ្រប់ពង្សាវតារខ្មែរដែល
ល្បីបំផុតសរសេរឡើងដោយអ្នកនិពន្ធផ្សេងៗ។

ព្រះពុទ្ធទំនាយ

សម័យមួយ ព្រះសមណគោត្តមព្រះពុទ្ធបរមគ្រូ, កាលនោះព្រះជន្មបាន ៨០វស្សា, បានយាងត្រេចរង្គត់ទៅគ្រប់ទិសទី
កន្លែង ដើម្បីប្រោសអស់សព្វសត្វលោក។

ព្រះអង្គនិមន្តកាត់តាមរដ្ឋមហាសាគរ, បានយាងទៅដល់កោះមួយ ដែលមានដើម «ធូក» ដុះបែកមែកសាខាត្រសុំត្រ
សាយ។ នៅក្រោមដើមធូកនោះ មានរូងមួយយ៉ាងជ្រៅ ដែលជាផ្លូវចេញចូលរបស់ស្តេចភ្នំជង្គនាគ សំរាប់ចេញចូល
មកក្រសាលលេង។ ទីដីកន្លែងនោះមានស្ថានភាពរាបស្មើគួរជាទីមនោរម្យ។ នៅលើដើមធូកនោះ មានសត្វត្រកូត
មួយរស់នៅដោយសុខសាន្ត។

នៅពេលដែលព្រះអាទិត្យចូលអស្តង្គត ហើយព្រះច័ន្ទបានចាប់រះឡើងបន្តផែន, ព្រះពុទ្ធអង្គ និងព្រះអានន្ទ ក៏នាំគ្នានិមន្ត
ចូលសំរាកក្រោមដើមធូក។ ទេវតា, ដែលថែរក្សាដើមធូក, បានរៀបចំទឹកកន្លែងសំរាប់ទទួលព្រះអង្គ និង ទេវតាទាំង
ឡាយ ដែលនឹងត្រូវចូលមកគាល់ថ្វាយបង្គំព្រះពុទ្ធ។

ស្តេចភ្នំជង្គនាគ, ដែលបានយាងចេញមកក្រសាលនៅទីទួលដើមធូក, បានយល់ឃើញព្រះពុទ្ធកាលណា ក៏តំនែងខ្លួន
ជាមនុស្ស, ហើយនាំក្រុមបរិវារមកក្រាបថ្វាយបង្គំព្រះជិនស្រី សុំព្រះអង្គសំដែងធម្មទេសនា ប្រោសអស់នាគទាំងពួង

។ ជាមួយគ្នានោះដែរ, ព្រះអិន្ទ្រកោសីយ, ទេវបុត្រទេវតា ទេពអប្សរ និង ទេពនិករគ្រប់ទិសទី ក៏បាននាំគ្នាមូលមីកុះករ ចុះមកថ្វាយបង្គំគាល់ព្រះពុទ្ធជាអម្ចាស់ដែរ។

ព្រឹកព្រហាមស្រាងៗកាលណា, ព្រះពុទ្ធអង្គ ចាប់ផ្ដើមស្ទឹងស្មាតប្រមើមើលនិស្ស័យ អស់គ្រប់សព្វសត្វជិតឆ្ងាយ, ដែលព្រះអង្គត្រូវនិមន្តទៅប្រោស។ បន្ទាប់មក, ព្រះអង្គទ្រង់សោយចង្ហាន់។ ដោយធំក្លិនម្ហូបអាហារទិព្វឈ្ងុយឆ្ងាញ់ពេក ហើយដោយទ្រាំមិនបាន, សត្វត្រកូតដែលរស់នៅលើដើមឆ្នុក ក៏ចេញខ្លួនមកថ្វាយបង្គំព្រះពុទ្ធបរមគ្រូ។ ព្រះអង្គបានពូតបាយ ហើយបោះអោយទៅសត្វត្រកូតនោះទុកធ្វើជាអាហារ។ ឆ្ងាញ់ពេក, ត្រកូតលិតមាត់លិតក លៀនអន្តាតចេញមកក្រៅ។ ទតឃើញត្រកូតមានអន្តាតព្រែកចេញជាពីរ ព្រះពុទ្ធលោកទ្រង់ឈ្វាក់ព្រះភ័ក្ត្រសំលឹងទៅព្រះធរនី, ដោយក្តីញញឹម។ ឃើញដូច្នោះ, ព្រះអានន្តឆ្ងល់ណាស់ ក៏ថ្វាយបង្គំទូលសួរសុំអោយព្រះអង្គពន្យល់អំពីហេតុផល ព្រះអង្គបានមានពុទ្ធដីការ ទស្សន៍ទាយថា តទៅអនាគត «កោះកោកឆ្នុក» នេះ នឹងកកើតក្លាយទៅជានគរមួយខ្លាំងក្លា មានទឹកដីធំទូលាយ, ប្រជាជនរស់នៅដោយសុខសប្បាយក្សេមក្សាន្តផ្អែផ្អើររុងរឿង។

សត្វត្រកូតដែលមានចិត្តបរិសុទ្ធ លុះទៅដោយធម្មទេសនារបស់ព្រះពុទ្ធ, ក្រោយមកដែលបានចាកលោកនេះទៅ, នឹងបានកើតជាព្រះរាជបុត្រស្ដេចនគរអិន្ទ្រព័ទ្ធ, ហើយនឹងយាងមកសោយរាជ្យសម្បត្តិនៅនគរគោកឆ្នុក។ ពេលនោះស្ដេចភុជង្គនាគនឹងចេញមករៀបចំទឹកដី ថ្វាយព្រះអង្គ។ ព្រះអង្គនឹងដាក់ឈ្មោះនគរគោកឆ្នុកជា "កម្ពុជាធិបតី", ដែលនគរដទៃទៀត ដាក់ឈ្មោះហៅថា "ស្រុកខ្មែរ"។ អែព្រះអិន្ទ្រាធិរាជវិញ ក៏នឹងបញ្ជាអោយព្រះវិស្សកម្មទេវបុត្រ ចុះមកកសាងប្រាង្គប្រាសាទធំល្អល្អះជាច្រើនទៀតដែរ។ តែ, ប្រជាជននៅក្នុងប្រទេសកម្ពុជា គ្មានចិត្តស្មោះត្រង់ប្រកាន់គោរពពាក្យសំដីរបស់ខ្លួនទេ។ សំដីនិយាយចេញមកមានន័យផ្សេង, មិនដូចចិត្តគំនិត ដែលគិតយល់នោះទេ។ គឺមានអន្តាតព្រែកបែកជាពីរ ដូចសត្វត្រកូតដីតារបស់ខ្លួន។ ទ្រង់ប្រមើមើលចប់ហើយកាលណា, ព្រះពុទ្ធអង្គ ក៏ទ្រង់យាងនិមន្តបន្តជំនើរទៅប្រោសសត្វលោកតទៅទៀត។

ប្រវត្តិព្រះថោង

កាលនោះនៅនគរអិណ្ឌព័ទ្ធ, មានស្តេចមួយព្រះអង្គ ព្រះនាមអទិច្ឆវង្ស សោយរាជ្យសម្បត្តិ មានកូនប្រុស៥នាក់ បុត្រ ទី១ ត្រូវបានព្រះអង្គតម្កល់អោយកាន់កាប់ខេត្តខ័ណ្ឌផ្នែកទិសខាងកើត, បុត្រទី២ ខេត្តខ័ណ្ឌទិសខាងជើង, បុត្រទី៣ ខេត្ត ខណ្ឌខាងលិច, ហើយបុត្រទី៤ព្រះថោងត្រូវទទួលបន្ទុកខេត្តខ័ណ្ឌទិសខាងត្បូង។ ចំនែកបុត្រទី៥ ដែលនៅក្មេងជាង គេ, ព្រះអង្គបានទុកដាក់ អោយគង់នៅជាប់ជាមួយនិងព្រះអង្គ ក្នុងបរមរាជវាំង។

ឆ្នាំមួយ, ដោយមានជំងឺព្យាធិ ហើយពេលវេលាកាលៈទេសៈត្រូវជាន់ចំនិងពិធីបុណ្យប្រចាំឆ្នាំ ដែលព្រះរាជាត្រូវតែ ទទួលស្តេចនគរចំនុះនាម៉ឺនសព្វមុខមន្ត្រី មកពីគ្រប់ទិសទី, ព្រះអទិច្ឆវង្ស ក៏បានបង្គាប់អោយបុត្រពៅចេញធ្វើជាព្រះ រាជតំណាងទៅទទួលភ្ញៀវជំនួសព្រះអង្គ។ គ្រប់ៗគ្នា មានទាំងស្តេចបងព្រះអង្គទាំង៣អង្គ បានក្រាបថ្វាយបង្គំបុត្រពៅតំ ណាងព្រះរាជា តាមរបៀបរបបប្រពៃនី។ លើកលែងតែព្រះថោង ដែលមិនបានក្រាបថ្វាយបង្គំតាមទំនៀមទំលាប់។ ពី ព្រោះព្រះអង្គបានយល់ នឹកស្មានថាព្រះបិតាបានលើករាជ្យសម្បត្តិផ្ទេរអោយប្អូនរួចស្រេចបាច់បាត់ទៅហើយ។ តែបើ តាមអែកសារខ្លះទៀត គេបានបញ្ជាក់ថាព្រះមហាក្សត្របានប្រគល់រាជ្យអោយបុត្រពៅរួចស្រេចទៅហើយមែន។

ដោយក្តីមូរហួងអាក់អន់ស្រពន់ចិត្តក្តៅក្រហាយ, ដល់ត្រលប់មកដល់នគរវិញ, ព្រះថោងក៏កោះប្រជុំអស់សព្វមុខមន្ត្រី ដើម្បីរៀបរាប់ប្រាប់អស់នូវព្រឹត្តិការណ៍។ ព្រះអង្គបានសំរេចចិត្តថាតទៅអនាគត ព្រះអង្គនឹងលែងយាងទៅចូលរួមពិ ធីបុណ្យអ្វីទាំងអស់, នៅអែបរមរាជវាំង។ ពេលនោះ, នាម៉ឺនមុខមន្ត្រីទាំងអស់ គ្មាននរណាម្នាក់ហ៊ានបញ្ចេញយោប ល់ រឺ មតិអ្វីឡើយ។ ម្នាក់ៗគិតតែអែបស៊ីអែប លែមលើមអិតខ្មាសរៀន, ហើយយល់ស្របតាមគ្រប់ចំនុច។ ពីនោះ ថ្ងៃមក, ព្រះថោងលែងទៅថ្វាយបង្គំព្រះបិតាដូចសព្វដងទៀតហើយ។

ដឹងរឿងនេះកាលណា, ព្រះអនុជពៅ សុំសេចក្តីអនុញ្ញាតពីអ្វីពុក ដើម្បីទៅជួបបង។ ជួបបងកាលណា, ព្រះអង្គលុត ជង្គង់ថ្វាយបង្គំ ដែលធ្វើអោយព្រះថោងមានការភ្ញាក់ផ្អើល និង ឆ្ងល់យ៉ាងខ្លាំង។ ក្រោយបានស្តាប់ការពន្យល់របស់ប្អូ

ន បានយល់គ្រប់ដំនើរដើមទងមក, ព្រះថោង ក៏បានយល់ស្គាល់អំពីកំហុសរបស់ខ្លួន, ហើយ ក៏បានផ្តាំប្អូនអោយសុំ
ព្រះរាជទានទោសពីបិតាជំនួសព្រះអង្គផង។

ព្រះអង្គអទិច្ចរង្សា សប្បាយចិត្តណាស់ នៅពេលដែលដឹងថាបុត្រពៅព្រះអង្គដោះស្រាយបញ្ហាស្តុកស្តាញនេះបានដោយជោគជ័យ, ក្នុងសន្តិវិធី។ គឺពិតជាសក្តិសមជាស្តេច ដែលត្រូវទទួលគ្រងរាជសម្បត្តិមែន។ តែព្រះអង្គ ក៏បានរិះគិតពិចារណាដែរថា ព្រះថោងមានចិត្តស្រាលឆេវឆាវ, មិនចេះគិតគូរពិចារណាវែងឆ្ងាយឡើយ។ អាកប្បកិរិយាទាំងប៉ុន្មានដែលព្រះថោងបានប្រព្រឹត្តិមកក៏ចាត់ដូចជាការក្បត់ និងប្រទេសជាតិដែរ។ ទោសនេះ គឺត្រូវតែប្រហារជីវិតបង។ នាម៉ឺនសព្វមុខមន្ត្រីទាំងអស់ក៏បានយល់ស្របតាមព្រះអង្គដែរ។ តែដោយព្រះថោងព្រះអង្គធ្លាប់មានគុណបំណាច់ក្នុងការការពារទឹកដីប្រទេសជាតិ នាម៉ឺនមន្ត្រីទាំងនោះ បានសុំអោយត្រឹមតែបំបរបងនីរទេសព្រះអង្គប៉ុណ្ណោះបានហើយ។

ព្រះថោងបានប្រសូត្រនៅក្នុងឆ្នាំរក ព.ស ២៣២ ត្រូវជាឆ្នាំ៣១២មុន គ.ស។ ព្រះជនបាន១៦ឆ្នាំ, ព្រះអង្គបានយាងចេញទៅកាន់កាប់ ខេត្តខ័ណ្ឌទិសខាងត្បូង។ ២០ឆ្នាំក្រោយមក អាយុបាន៣៥ឆ្នាំ, ព្រះអង្គត្រូវបានបិតាបំបរបងនីរទេសដេញចេញពីនគរ។ នាម៉ឺនមុខមន្ត្រីពលសេនា និង ប្រជារាស្ត្រជាច្រើន ដែលស្រលាញ់គោរពព្រះអង្គ ប្រមាណជាង១កោដិនាក់ (តែអែកសារខ្លះថាតែ១សែននាក់) បានសុខចិត្តចាកចេញអំពីនគរទៅរស់នៅដង្ហែរតាមព្រះថោង។ ពួកជននីរទេសទាំងនោះ ត្រូវបានស្តេចចេញបញ្ជាបង្គាប់អោយកាត់សក់ "ជើងកញ្ជី" អោយខុសអំពីប្រជាពលរដ្ឋធម្មតា ដើម្បីបញ្ជាក់ថា ជាជនជំពូកគ្មានពូជ គ្មានសាសន៍ អ្វីដូចគេអែងទាំងអស់។ ព្រះថោង បានបញ្ជាបក្សពួកក្រុមព្រះអង្គអោយចុះសំពៅទូកក្បួនបន្តែតតាមទន្លេខ្សែទឹក។ អែកសារខ្លះបានបញ្ជាក់ថា ព្រះថោងបាននាំពលហែធ្វើដំនើរឆ្លងកាត់តាមព្រៃព្រឹក្សា ចុះមកតាមទិសខាងត្បូងរហូតមកដល់ ភ្នំដងអែក ដែលជាដំបន់ភូមិភាគមួយអហោរស្ថានគ្មានមនុស្សរស់នៅ។

ទូកក្បួនក្បួនទ័ពព្រះថោង, ព្រមទាំងមនុស្សម្នាស្រីប្រុស បានមកកៀងជាប់ចតនិងជួរភ្នំដងអែក។ ព្រះអង្គក៏បញ្ជាអោយបោះយុថ្កាចុះចតលើកោះគោកឆ្លក។ កន្លែងនោះ មានឈ្មោះដំនាលជាប់មកជាស្រុក "គ្រូខ័ណ្ឌ" រឺ "គោកខ័ណ្ឌ" ដែល

ស្ថិតនៅខាងជើងជួរភ្នំដងរែក សព្វថ្ងៃ។ ក្នុងវគ្គនេះ ពង្សាវតារខ្លះទៀតបញ្ជាក់ថា ព្រះថោង និង បរិវារអ្នកស្ម័គ្រចិត្តបាន មកសំចតនៅ ស្រុកសំរោងទង, ដែលនៅទីនោះបានជាប់ឈ្មោះ "បឹងពុងពាយ" រហូតមកដល់សព្វថ្ងៃ។ ព្រះថោង បាន ចាត់ចែងអោយមុខមន្ត្រី ទៅចេរចានិងស្តេចចាម ដើម្បីចងស្ពានមេត្រីក្នុងន័យរួមរស់ជាមិត្តភាពក្នុងតំបន់ជាមួយគ្នា។

ថ្ងៃមួយ, ព្រះថោង និង ស្តេចចាម ព្រះនាមអាស្ស័យយ្យាជ្យ កើតមានជំលោះឈ្មោះមិនចុះសំរុងនិងគ្នា ហើយក៏ កើតមានជាសង្គ្រាមចំបាំងរាំងផល។ ព្រះថោងបានយកជ័យជំនះឈ្នះកំចាត់ស្តេចចាម ដែលរត់ខ្ចាត់ខ្ចាយទៅពូននៅ ចំបាសាក់, បច្ចុប្បន្នទីកន្លែងសព្វថ្ងៃ។ អិលូព្រះថោងព្រះអង្គបានគ្រប់គ្រងទឹកដីគោកឆ្នកតែម្នាក់ឯង។ ព្រះអង្គបាន ដាក់ឈ្មោះព្រះនគរថា "នគរគោកឆ្នក"។

បន្តជនជាច្រើន មានអ្នកប្រាជ្ញបណ្ឌិតតូចធំបានមករស់នៅតាំងលំនៅស្ថានកុះករនៅនគរគោកឆ្នក។ ព្រះអង្គបាន បញ្ជាអោយអ្នកប្រាជ្ញកែប្រែអក្សរសាស្ត្រសំស្ក្រឹត មកជាអក្សរសាស្ត្រខ្មែរសំរាប់ប្រើប្រាស់។ ការរៀបចំកសាងស្រុក ភូមិនគរ, ក្នុងវិស័យកសិកម្ម និង សេដ្ឋកិច្ច, ក៏ត្រូវបានចាត់យ៉ាងសកម្មដែរ។ នៅផ្នែកជំនឿសាសនា, គេក៏បានឃើញ មានវត្តមានសាមណេរ វត្តអារាមព្រះពុទ្ធសាសនាជាច្រើន នៅលើទឹកដីនគរគោកឆ្នក។

អភិសេកព្រះថោងនាងនាគ

ថ្ងៃមួយ, ព្រះថោងបាននាំពលហេតុ ទៅក្រសាលតាមឆ្នេរខ្សាច់កោះ បានយាងទៅដល់ទូលដំបូកគោកឆ្នក។ ដោយហេ ហេតុអស់កំលាំង ព្រះអង្គចូលទៅសំរាកក្រោមដើមឆ្នក ដល់ពេលរសៀល ទើបព្រះអង្គភ្ញាក់ តែទឹកបានឡើងលិចព័ទ្ធ ជុំវិញទូលគោកឆ្នក។ ដោយមិនអាចវិលត្រលប់ទៅរាំងប្រាសាទបាន ព្រះថោងក៏ទ្រង់សំរាកនៅទីនោះ រង់ចាំពេលទឹក ស្រកដកទៅវិញ។ គ្រានោះ នាវាត្រីដ៏សែនស្ងាត់ជ្រងំ ព្រះនាងធារាវត្តិ បុត្រីស្តេចភ្នំជង្គនាគបាននាំអស់ពួកភីលៀងបរិ វារ ចេញមកក្រសាលលេងកំសាន្តលើកោះគោកឆ្នក។ ព្រះថោងទតយល់ឃើញព្រះនាងកាលណាក៏លបលូចចាប់ចិ ត្តប្រតិព័ទ្ធផ្នែហាត្នាម។ ក្រោយដែលបានផ្តោះផ្តង សាកសួរគ្នាទៅវិញទៅមក ព្រះថោង និងនាងនាគក៏ចាប់ផ្តើមមាន

ចិត្តស្នេហា ស្មោះស្ម័គ្រនិងគ្នាទៅវិញទៅមក។

ក្នុងរវាងប្រាំពីរថ្ងៃ តាមពេលកំណត់រវាងគូស្នេហាទាំងពីរ ព្រះចៅត្រូវរៀបចំជំនួន និងអន្តាប់អន្តាការគ្រប់បែបយ៉ាង មករង់ចាំនៅត្រង់ទីកន្លែងដដែល។ ចំនែកព្រះនាងធារាវត្តី កាលបើទៅដល់ស្ថានភូមិជួននាគ ក៏បានវាយរ៉ាប់រឿងរ៉ាវទាំង ប៉ុន្មានតាមដំនើរទូលថ្វាយព្រះបិតា និង ព្រះមាតា។ ស្តេចភូមិជួននាគ មិនបានយល់ជំទាស់ទេ។ ព្រះអង្គបានសុខចិត្តយល់ ព្រមទៅតាមសំនូមពរគោលបំណងរបស់កូន។

ប្រាំពីរថ្ងៃកន្លងមក, ព្រះចៅ បាននាំពលហែសេនា លើកជំនួនសួយសារអាករគ្រប់បែបយ៉ាង រៀបចំដោយប្រនិត យ៉ាងបរិបូណ៌អិតមានខ្លះ អិតមានខ្លះត្រង់ណា យកមកទុកត្រៀមខ្លួនរង់ចាំនៅក្រោមដើមធុក។ ដល់ថ្ងៃកំណត់ស្តេច ភូមិជួននាគ និងអគ្គមហេសីបានយាងចេញមកត្រង់កន្លែងដើមធុកមែន។ បានយល់ឃើញព្រះមាតាព្រះបិតាព្រះនាងធា រាវត្តីភ្លាមកាលណា ព្រះចៅទ្រង់លុតជង្គង់ក្រាបថ្វាយបង្គំដោយក្តីគោរព។ ស្តេចភូមិជួននាគ និង មហេសីពេញចិត្តត្រេក កអរសាទរណាស់ បានទទួលព្រះចៅជាកូនប្រសា ហើយក៏បានរៀបចំអភិសេកកូនស្រីកូនប្រុសជាគូស្វាមីភរិយាត រៀងមក។ ស្តេចភូមិជួននាគ ព្រមទាំងបរិវារ ដើម្បីទុកជាចំណងដៃដល់កូនប្រុសស្រី បាននាំពលហែសេនា បឺតពង្រឹងទឹក សមុទ្រ បង្កបង្កើតអោយកើតបានជាជីស្ងួត ធំធេងទូលំទូលាយ ហើយបានកសាងប្រាង្គប្រាសាទ រាំងតូចធំទុកថ្វាយជា ច្រើន។

ព្រះចៅនាងនាគ ត្រូវបានរៀបចំអភិសេក ជាគូស្វាមីភរិយានៅវេលាម៉ោង ៧ព្រឹក នៅថ្ងៃ១១កើត ខែពិសាខ ពស ២៧៧ ឆ្នាំម្សាញ់ ត្រូវជាឆ្នាំ ២៦៧ មុនគ.ស។ កាលនោះព្រះចៅបានព្រះជន្ម ៤៦៧ស្សា។

ក្នុងពេលជាមួយគ្នានោះដែរ, ព្រះចៅក៏បានទទួលព្រះរាជាភិសេក ឡើងសោយរាជសម្បត្តិគរគោកធុកដែរ។ ព្រះ អង្គបានទទួលគោរម្យនាមជា "ព្រះបាទសំដេច កុម្មែរជសេដ្ឋាធម្មិករវោត្តមបថមខេមរា ខត្តិយារង្សសក្ខល កំពូល ក្រុងកម្ពុជាធិបតីសិរិយសសោភា បវររាជធានីបូណ៌មី អុត្តមមហាដ្ឋាន"។ ព្រះអគ្គមហេសី នាងនាគ រឺ ព្រះនាងធារាវត្តី

បានទទួលព្រះនាមជា "សំដេចព្រះវគ្គីក្សត្រីតាប់លក្ខណ៍អែកអគ្គទេវី"។ ពិធីបុណ្យអភិសេកចប់សព្វគ្រប់កាលណា ស្តេចកុងត្រា និង ព្រះអគ្គមហេសីបាននាំបរិវារនាម៉ឺនមុខមន្ត្រី គ្រលប់ចុះទៅព្រះនគរវិញ។ ដើម្បីជូនដំនើរព្រះបិតា ព្រះមាតាក្មេកចុះទៅស្ថានកុងត្រា ព្រះថោង រឺ ព្រះបាទសំដេចកុម្មែរ បានចាប់គោងស្បែកនាគ ចុះទៅតាមទៅ ជាមួយដែរ។

កាលនោះព្រះថោងរៀបចំសាងសង់ព្រះបរមរាជវាំង គង់នៅមហានគរធំ រឺ មហានគរ រឺ អង្គរ ដែលជាកន្លែងដើមឆ្នក បានដុះ។

សង្គ្រាមនិងចាម

នៅក្នុងរាជរបស់ព្រះអង្គ បើតាមពង្សាវតារខ្មែរ និង អែកសារជាច្រើនទៀត, លើកលែងតែពង្សាវតារសំដេចរាំងជូន ស្តេចចាមដែលច្បាំងចាញ់ព្រះថោងកាលពីលើកមុន បានលើកកងទ័ពយ៉ាងគគ្រឹកគគ្រេង មកវាយប្រហារនគរគោក ធ្លក។ ស្តេចចាមអាសចែយរាជ, ដោយមានកូនប្រុសប្រាំនាក់ ធ្វើជាមេទ័ពជំនួយ បានលើកទ័ពចេញមកពីចំបាសាក់។ ពង្សាវតារខ្មែរ, ដែលរៀបចំដោយព្រះអង្គម្ចាស់នព្វរតន៍ បានសរសេរបញ្ជាក់ថា កងទ័ពចាមដោយមានកងទ័ពលាវចូលរួមផង បានមកចោមព័ទ្ធជុំក្រុងមហានគរ។ ពេលនោះ, ព្រះកុម្មែរបានកោះប្រជុំ គ្រប់នាម៉ឺនមុខមន្ត្រីមេទ័ពតូចធំ ដោយមានព្រះបន្ទូលថា «បើយើងច្បាំងតបនិងសត្រូវក៏បានដែរ តែប្រជាពលរដ្ឋយើង និងត្រូវស្លាប់បាត់បង់ច្រើនជាមិនខាន។ ដូច្នេះគួរណាស់តែយើងធ្វើល្អិតកិច្ចកលជាចាញ់, ខ្លាចចាម ហើយនាំគ្នាវាយសំរុកបើកផ្លូវ នាំគ្រួសាររត់ចោលនគរមួយរយៈសិន។ ធ្វើដូច្នេះកងទ័ពចាមនិងមានជំនោរចិត្តក្មេងក្មាង, ភ្លេចខ្លួន ហើយនាំគ្នាមកតាំងទីក្នុងមហានគរជាមិនខាន។ ពេលនេះ, ចាំយើងលើកទាំងទ័ពមនុស្ស ទាំងទ័ពនាគមកវាយប្រហារសត្រូវយកជ័យជំនះវិញ"។

ទ័ពខ្មែរបានវាយបើកផ្លូវចេញ បានដូចសេចក្តីប្រាថ្នា។ សំដេចកុម្មែរ បាននាំពលរេហ៍ទៅរៀបចំទីតាំងបោះបន្ទាយជំរុំនៅ "នគររាជសីមា"។ ព្រះអង្គក៏ចាប់ផ្តើមរៀបចំកងទ័ព មានទ័ពលាវផង បង្ហាត់បង្រៀនហ្វឹកហ្វឺនតាមគ្រប់ក្បួនយុទ្ធសាស្ត្រ ពីជ័យសង្គ្រាម។ ទ័ពចាមដូចដែលព្រះអង្គបានគិតមែន បាននាំគ្នាមកតាំងទីនៅក្នុងព្រះមហានគរ។ មួយ

ឆ្នាំក្រោយមក, សំដេចព្រះកុម្មារីដោយមានជំនួយពីទ័ពនាគ, បានលើកទ័ពទៅវាយប្រហារកំចាត់ទ័ពចាមធ្វើអោយបរាជ័យរត់បាក់បែកអស់។ ស្តេចចាមអាសចៃយរាជ ត្រូវរូសយ៉ាងទំងន់ ហើយក៏បានបាត់បង់ជីវិតក្នុងគ្រាចំបាំងនោះទៅ។ វីរកូនប្រុសទាំងប្រាំនាក់របស់ស្តេចចាមត្រូវកងទ័ពខ្មែរនិងកងទ័ពនាគចាប់បាន។ កូនស្តេចចាមទាំងប្រាំនាក់ បានទទួលខ្លួនចុះចាញ់, សុំចំនុះ និង សុំបំរើព្រះចោងរៀងរហូតតទៅ។ ព្រះមហាក្សត្រខ្មែរព្រះកុម្មារីដោយបានតែងតាំងកូនស្តេចចាមឈ្មោះសុរិយាវរមិន្ទអោយគ្រប់គ្រងស្រុកទ្រាំង ដោយមានទីតាំងនៅលើភ្នំបាយ៉ងកោ, ព្រះសុរិយោទេវេស អោយទៅគ្រប់គ្រងស្រុកបាទីដោយតាំងទីនៅលើភ្នំជីសូរ ព្រះបរមន្រ្ទាវរមិន្ទ អោយទៅគ្រប់គ្រងស្រុកលើកដែក ព្រះសុរិយាវរមិន្ទ អោយទៅគ្រប់គ្រងស្រុកត្បូងឃ្មុំ និងព្រះសន្រ្ទាវរមិន្ទ អោយទៅត្រួតត្រាស្រុកស្លោង។

នាសម័យនោះ, ព្រំប្រទល់ដែនទឹកដីខ្មែរ បានលាតសន្ធឹងទៅដល់ស្រុកពិសនុកលោក និងសុខោទ័យ នៅទិសខាងលិចទៅដល់ស្រុកគោកអង្គង រឺ ស្រុកយួននៅទិសខាងកើត, ទៅដល់ស្នាមខ្សាច់ (ខាងជើងភ្នំដងរែក)នៅទិសខាងជើង និង នៅទិសខាងត្បូងទល់និងសមុទ្រ។ មួយផ្នែកទៀត, នាគ្រាកាលនោះគេសំគាល់ឃើញមានជនជាតិបរទេសជាច្រើន បានចូលមករស់នៅរកស៊ីធ្វើជំនួញប្រកបមុខរបរក្នុងស្រុកខ្មែរ, មានដូចជាសៀម លាវ យួន ជាដើម។ សៀមចុះមកនៅបឹងណោងស្នោ ប្រកបមុខរបររកស៊ីចាប់ត្រីកន្ទុយកមកប្រលាក់ហាល។ ជារៀងរាល់ឆ្នាំ ជនជាតិសៀមទាំងនោះ តែងតែដឹកនាំយកត្រីកន្ទុយហាល និង ទឹកថ្លាឈូបរិសុទ្ធនៅក្នុងខេត្តពេជ្របុរី មកថ្វាយព្រះមហាក្សត្រខ្មែរសំដេចព្រះកុម្មារីដោយសូយសារអាករ។ ចំនែកជនជាតិយួនវិញ, ប្រកបរបររកស៊ីលក់ក្រនាត់សូត្រ ហើយជារៀងរាល់ឆ្នាំ ក៏តែងតែនាំយកសំពត់សូត្រ សំពត់ព្រៃ មកថ្វាយព្រះរាជាជាសូយសារអាករដែរ។

ព្រះចោងនិងនាងនាគ បានមានព្រះរាបុត្រាបុត្រីជាច្រើនដែលព្រះអង្គចែកភារៈកិច្ចតែងតាំងអោយមានឋានន្តរសក្តិ និង ប្រគល់បេសកកម្មរៀងខ្លួន អោយទៅត្រួតត្រាស្រុកនគរប្រទេសផ្សេងៗ

- ព្រះវិរាជ, បុត្រច្បង ទទួលមុខងារ ជាមហាអុបរាជ
- ព្រះហរិរាជ, ជាកែវហ្វារ

- ព្រះបរមនិរ្កាម ត្រូវទៅគ្រប់គ្រងស្រុកមង្គលបូរី
- ព្រះអុទ្ទិយរាជា, ស្រុកធនបូរី
- ព្រះនរិន្ទរាជា, ស្រុកសារាងបូរី
- ព្រះវិជៀនរាជ, ស្រុកគំដែងបូរី
- ព្រះសាហារាជ, ស្រុកបូរីរ៉ាម
- ព្រះភិរុណរាជ, ស្រុកបស្ចឹមបូរី
- ព្រះពិជិតរាជ, ស្រុកពិជិតបូរី
- ព្រះសុវណ្ណរាជ, ស្រុកសុវណ្ណលោក
- និង ព្រះពិជិតរាជ, ស្រុកពិសនុកលោក។

ព្រះខោង រឺ សំដេចព្រះកុម្រែរាជ សោយរាជសម្បត្តិនៅនគរគោកឆ្នក, បាន៧៧ឆ្នាំ។ ព្រះអង្គបានចូលទីវង្គត នៅឆ្នាំរកា,
ក្នុងព្រះជន្ម ១២២ព្រះវស្សា។

កំណត់

១ -ប្រវត្តិព្រះខោងនាង និងទំនៀមទំលាប់ បានដិតដាមជាប់ជានិច្ច, ក្នុងប្រវត្តិសង្គមជាតិខ្មែរ។ ទោះខ្មែរមិនបានដឹងមិន
បានយល់ក៏ដោយ, ក៏ខ្មែរបានគោរព និង អនុវត្តលុះទៅតាមប្រពៃណី រួចស្រេចទៅហើយដែរ។ ដូចជាក្នុងពិធីរៀបអា
ពាហ៍ពិពាហ៍មង្គលការ, គឺមានតាំងតែពីស្លៀកពាក់, របៀបរៀបចំ, ចំរៀងភ្លេងតន្ត្រី រហូតដល់គ្រប់ពិធី មានសូត្រមន្ត
ព្រះបរិត្ត, សែនព្រេន, បូងសូងបន់ស្រន់, អញ្ជើញអិន្ទ្រព្រហ្ម ទេពតា អាវុក្ខអាវក្សអ្នកតាចាស់ទុំ យមរាជខ្មោចព្រាយ
បីសាច,ចងដៃអោយពរជ័យសព្វសាធុការ បាចផ្កាស្លា និង តោងស្បែកូនក្រមុំជាដើម។ល។

បទភ្លេងចំរៀងទាំងប៉ុន្មានសុទ្ធតែរំលឹកឈ្មោះព្រះខោងនាងនាគ ជាហូរហែអិតមានខ្លោះ។ នេះយើងមិននិយាយពី
គ្រឿងតូងត្រីខ្លះ ដូចតាខេ ដែលមានរូបរាងដូចក្រពើ រឺ ត្រកូតផង។ អែក្រលាហូល រឺ ខៀនដែលស្រីខ្មែរស្លៀកពាក់លំ

អរកាយនោះ, គឺគ្មានអ្វី ក្រៅពីស្រកានាគ រឺ សំលៀកបំពាក់ គ្រឿងអលង្ការរបស់នាងនាគ, ព្រះអគ្គមហេសីព្រះចៅ
ឯឡើយ។

ដូច្នោះក្នុងទស្សនៈខ្មែរ, ព្រះចៅនាងនាគ បានក្លាយទៅជានិមិត្តរូប នៃការបង្កបង្កើតក្រុមគ្រួសារ, កូនចៅ បន្តវង្សក្រ
កូល។ បើយើងនិយាយ, ក្នុងផ្នែកអក្សរសាស្ត្រវិញ, យើងសង្កេតឃើញមានរឿងព្រេងច្រើនណាស់, ដែលជំនាលរៀ
បរាប់និទានអំពីក្រពើ រឺ ត្រកូត ព្រះចៅ រឺ ជីតារបស់ខ្មែរយើងនេះ។ រឿងព្រេងដែលនិទានអំពីក្រពើ មានវត្តមាននៅ
គ្រប់ទិសទី ក្នុងគ្រប់ខេត្តខ័ណ្ឌទឹកដីខ្មែរ ប៉ុន្តែរូបភាពក្រពើត្រូវបានខ្មែរជំនាន់ថ្មី យល់ច្រឡំជាតំនាងរូបភាពអាក្រក់, តំ
នាងមនុស្សអាក្រក់ដែលមើលមិនស្គាល់គុណគេ។ ពីព្រោះគេតែងនិយមនិយាយជាប់មាត់ថា "អាក្រពើវង្វេងបឹង"។
តែបើយើងយោលទៅលើន័យប្លែកនេះវិញ, នោះទើបយើងឃើញថា គេចង់ចង្អុលបញ្ជាក់ទៅលើខ្មែរ ដែលភ្លេចដើ
មកំនើតខ្លួនជាខ្មែរ, ភ្លេចស្រុកកំនើត មុខមាត់ព័ណ៌សំបុរខ្លួនជាខ្មែរ, ភ្លេចភាសាវប្បធម៌ខ្លួនជាខ្មែរ ហើយយកវប្បធម៌
អរិយធម៌បរទេសជាត្រីមុខ។ ដែលមានន័យថាក្រពើ មិនមែនមានន័យថាអាក្រក់នោះទេ។ ជាពិសេស, បើក្រពើនោះ
នៅនឹករលឹក នៅស្គាល់បឹងដែលខ្លួនធ្លាប់ស្នាក់អាស្រ័យរស់នៅ។

តាមចំលាក់បូរណ នៅតាមប្រាង្គប្រាសាទនានា ក៏គេសង្កេតឃើញមានរូបក្រពើ រឺ ត្រកូតដែលជាព្រលឹងខ្មែរជាហូរ
ហែ។ រូបក្រពើនោះជូនត្រូវគេចាក់កាប់សំលាប់, ជូនជាតូទូកដែលគេនាំគ្នាជិះពីលើ។

ពុំនោះសោតទេ, នៅតាមព្រះវិហារ រឺ នៅពេលដែលខ្មែរចូលមរណៈភាព, ជានិច្ចជាកាលខ្មែរតែងតែដោត "ទង់ព្រលី
ង" រឺ ទង់ក្រពើ។ ទង់ព្រលីង រឺ ទង់ក្រពើជានិមិត្តរូបតំនាងព្រះចៅ។ ព្រះចៅជាព្រលឹងនៃជាតិខ្មែរ, ដែលខ្មែរតែងរំលឹ
ក, គោរពបូជា, ប្រណិបត្តិដោយមិនដឹងខ្លួន។ អែរូបសំនាកនាងគង្គីង រឺ នាងធរណី និង ក្រពើនោះ, គ្មាននរណាក្រៅអំ
ពីព្រះចៅនាងនាគឡើយ។ ក្នុងទស្សនៈខ្មែរ, យើងទុកនាងគង្គីងព្រះធរណីជាព្រះមេ, ជាអ្នកមានគុណ។ សូម្បីតែក្នុង
ព្រះពុទ្ធសាសនានៅកម្ពុជា ក៏បានបញ្ចូលព្រះនាងនាគ រឺ នាងគង្គីង និង ក្រពើក្នុងជំនឿសាសនា, ក្នុងការគោរពជាតូអង្គ

ការពារព្រះពុទ្ធជាញ់មារដែរ។

២ - វីអែទឹកដីខ្មែរវិញ កាលជំនាន់ព្រះថោង មិនមែនតូចនោះឡើយ ប្រទេសជិតឆ្ងាយជនជាតិសាសន៍ផ្សេងៗ បាននាំគ្នា កុះកមករស់នៅក្សេមក្សាន្តដោយសុខសន្តិភាពសំបូរណ៍សប្បាយ។ ការរៀបចំស្រុកទេស អោយមានរចនាសម្ព័ន្ធ ក៏ ចាប់ផ្តើមមានដែរ។ ព្រះពុទ្ធសាសនាបានជ្រួតជ្រាប, មានប្រជាពលរដ្ឋប្រកាន់គោរពពេញនគរ។ មិនតែប៉ុណ្ណោះសម្តេច ព្រះកុម្មារជ្ជព្រះអង្គធ្លាប់បានធ្វើសារថ្វាយទៅស្តេចកោះសេរីលង្កា សុំអោយព្រះអង្គចំលងធ្វើមកនូវ ព្រះត្រៃបិដក និងធម្មវិន័យព្រះពុទ្ធសាសនា ដែលមានទាំងប៉ុន្មាន។ មិនតែប៉ុណ្ណោះ, អ្នកប្រាជ្ញក្រាហ្គណ៍ឈ្មោះ ប្រទេសរាជ ត្រូវបាន ស្តេចកោះសេរីលង្កា បញ្ជូនអោយមកជួបរៀបចំកិច្ចការទឹកដី នគរគោកឆ្លក។

៣ - អែកសារមួយចំនួនទៀត, លើកលែងតែពង្សាវតារសំដេចរាំងជួនចេញ, បានកំនត់ថា ព្រះថោង វី សំដេចកុម្មារ ជ និង ព្រះបាទទេវឯង្សអស្ចារ្យ ជាតួអង្គព្រះមហាក្សត្រខ្មែរតែមួយ។

៤ - ព្រះថោង វី ព្រះកុម្មារជ្ជ ក៏អាចជាព្រះបាទ ហ៊ុន ទៀនដែរ។ កាលនោះ, ក្នុងសតវត្សទី៣នៃគ្រឹស្តសាសនា, អ្នកដំនើរ ចិនម្នាក់ឈ្មោះ ក្វាង-តៃ បានទៅដល់ស្រុកខ្មែរ ដែលចិនអោយឈ្មោះថា នគរហ្វូណាន់។ អ្នកដំនើរចិននេះបានសំគាល់ ថា ដោយសារតែសុបិននិមិត្ត, ស្តេចអិណ្ឌាមួយព្រះអង្គព្រះនាម ហ៊ុន ទៀន បានសំរេចចិត្តធ្វើដំនើរតាមសំពៅទៅនគរ ហ្វូណាន់។ គ្រានោះ, នៅចំពោះមុខការឈ្លានពានរបស់ព័ទ្ធអិណ្ឌា, ព្រះនាងលីវ-យី ដែលជាស្តេចស្រីនៅនគរហ្វូណាន់ បានលើកទ័ពចេញទៅច្បាំងទប់ទល់ តែព្រះបាទ ហ៊ុន ទៀន បានបាញ់ព្រួញទិព្វទំលុះទំលាយទូកព្រះនាងលីវ-យី។ ព្រះនា ងលីវ-យី ត្រូវលង់ទូក ហើយទទួលបរាជ័យ។ នៅទីបំផុត ព្រះនាងសុខចិត្តសុំចុះចាញ់។ ចំនែកព្រះបាទ ហ៊ុន ទៀនវិញ, ព្រះអង្គក៏បានពេញចិត្តទៅលើរូបព្រះនាងលីវ-យីហើយក៏រៀបចំទុកដាក់ព្រះនាងជាព្រះអគ្គមហេសីសោយរាជសម្បត្តិ នគរហ្វូណាន់, បង្កបង្កើតស្រុកខ្មែរ តរៀងរហូតមក។

៥ - ម៉្យាងវិញទៀត, បើតាមសិលាចារិក នៅមីសុន, ដែលគេបានសិក្សាកំនត់ថា ចារឆ្នាក់នៅក្នុងព.ស ៦៥៨ ព្រះមហា

ក្សត្រខ្មែរទី១មានព្រះនាម កៅឌីញ ដូច្នោះព្រះចៅក៏អាចមានព្រះនាមកៅឌីញដែរ។ សិលាចារិកនោះ បានបញ្ជាក់ថា ព្រះអង្គ បានទទួលលំពែងមួយជាចំនងដៃ ពីព្រាហ្មណ៍ អសវត្តាមន សំរាប់យកទៅចោលផ្សង កំនត់ទឹកដី ដែលត្រូវរៀបចំនគរ។ លំពែងនោះបានធ្លាក់ចំនគរគោកធ្លក រឺ ស្រុកខ្មែរសព្វថ្ងៃនេះ។ បន្ទាប់មក ព្រះកៅឌីញ ត្រូវបានរៀបអភិសេកជាមួយនិង ព្រះនាងសោមា, ដែលត្រូវជាបុត្រីរបស់ភូជងនាគ។

ដូច្នោះ, យើងឃើញថា ដើមកំនើតដំបូងរបស់ខ្មែរ មានលក្ខណៈស្រពិចស្រពិលជាច្រើន បើយើងសំអាងទៅលើសិលាចារិកនៅមីសុន និង ទៅលើក សក្ខីភាពរបស់អ្នកដំនើរចិន។ តែអ្វីដែលយើងឃើញមានសេសសល់ជាទំនៀមទំលាប់, ជាប្រពៃណី, អក្សរសាស្ត្រ, និង ជារូបចំលាក់ គង់វង្សរហូតមកដល់សព្វថ្ងៃ, គឺព្រះចៅនាងនាគ។ ដូចដែលយើងបាននិយាយខាងលើរួចមកហើយ, ព្រះចៅនាងនាគ ជានិមិត្តរូបនៃគ្រួសារវង្សត្រកូល និង ប្រទេសជាតិខ្មែរ។

២ -ព្រះរាជវង្សព្រះចៅនាងនាគ ព្រះវិរោរាជ

ក្រោយព្រះចៅ រឺព្រះបាទសំដេចកុមែរាជ បានចូលទីវង្គត ព្រះវិរោរាជ បុត្រច្បងត្រូវបានឡើងសោយរាជសម្បត្តិបន្ត នៅថ្ងៃទី១៣កើត ខែផល្គុន ឆ្នាំរកា ព.ស ៣៥៣ ត្រូវជាឆ្នាំ ១៩១ មុន គ.ស។ ព្រះអង្គជាព្រះមហាក្សត្រខ្មែរទីពីរ បន្ទាប់ ពីព្រះចៅ។ កាលនោះព្រះវិរោរាជ បានព្រះជន្ម៣៨វស្សា។ អ្នកម្នាងទេស កូនស្រីរបស់មហាអាមាត្យត្រូវបានព្រះអង្គ តែងតាំងជាព្រះអគ្គមហេសី ដោយមានព្រះនាមមន្ទោទេវីសោភាលកូណាមហាក្សត្រី។ ក្នុងឆ្នាំខាល ព.ស ៣៧០ព្រះ នាងប្រសូតបានព្រះរាជបុត្រមួយព្រះអង្គ ព្រះនាម ព្រះអុទ័យ។

សោយរាជសម្បត្តិបាន៥០ឆ្នាំ, ព្រះវិរោរាជ ក៏បានចូលទីវង្គត នៅឆ្នាំខាលក្នុងព្រះជន្ម ៩១វស្សា។

ព្រះអុទ័យ

ថ្ងៃជាពេលាល្អ ត្រូវនិងថ្ងៃ៣កើត ខែចៃត្រ ឆ្នាំថោះ ព.ស ៤០៥, ត្រូវជាឆ្នាំ១៣៧ មុនគ.ស ព្រះអុទ័យ បានទទួលព្រះរា ជភិសេកសោយរាជសម្បត្តិប្រទេសខ្មែរក្នុងឋានៈជាព្រះមហាក្សត្រខ្មែរទី៣ បន្តពីបិតា ព្រះវិរោរាជ។

ក្នុងព.ស៤៣៥ ឆ្នាំមមៃ, ជាមួយនិងអ្នកម្នាងកេសរ, ព្រះអង្គបានបុត្រមួយព្រះអង្គព្រះនាមព្រះសុវណ្ណបទុម។ ជាមួយនិង អ្នកម្នាងទារ ព្រះអង្គបានបុត្រីមួយព្រះអង្គទៀត ព្រះនាមសុវណ្ណមាលា។ សោយរាជបាន ៦០ឆ្នាំ ព្រះអុទ័យរាជា ក៏ចូល ទីវង្គតទៅ នៅឆ្នាំខាល ក្នុងព្រះជន្ម៩៧វស្សា។

ព្រះសុវណ្ណបទុម

ថ្ងៃនក្ខត្តិក ត្រូវជាថ្ងៃ ១០កើត ខែបុស្ស ឆ្នាំខាលព.ស ៤៦៦, ត្រូវជាឆ្នាំ៧៨ មុនគ.ស, ព្រះសុវណ្ណបទុម ត្រូវអភិសេក ឡើងសោយរាជសម្បត្តិបន្តអំពីបិតាព្រះបាទអុទ័យ។ ព្រះអង្គជាព្រះមហាក្សត្រខ្មែរទី៤។ កាលនោះ, ព្រះបរមរាជវាំង

ស្ថិតនៅមហានគរធំដដែល។

ព្រឹត្តិការណ៍សំខាន់នៅក្នុងរាជព្រះអង្គ គឺ វិបត្តិដែលបង្កបង្កើតដោយប្អូនស្រីព្រះអង្គ ព្រះអង្គម្ចាស់ក្សត្រីសុវណ្ណមាលា។ ថ្ងៃមួយ, ព្រះអង្គម្ចាស់សុវណ្ណមាលា ដែលទើបតែបានអាយុ១៥ ឆ្នាំ, បានសុំព្រះមហាក្សត្រទៅដើរលេងកំសាន្តតាមរដ្ឋ រសមុទ្រ។ ដំនើរកំសាន្តតាមទូក បានទៅដល់បឹងណាងស្មៅ នៅទីនោះម្ចាស់ក្សត្រីសុវណ្ណមាលា បានអោយអស់ពល សេនាបរិវារឈប់សំរាក បោះជំរំតាំងពន្លាជ័យ។ គ្រានោះ, បុរសម្នាក់ ដែលរកស៊ីដាក់ធុនចាប់ត្រី ដោយបានដឹងថា ប្អូន ស្រីស្តេចមកដល់ស្រុកភូមិស្ថានរបស់ខ្លួន បាននាំគ្នាអ្នកស្រុកភូមិចូលមកគាល់ យកដង្ហាយស្វយសារអាករមកថ្វាយ តាមទំនៀម។ បុរសនោះជាកូនប្រុសម្នាក់ ដែលទើបតែបានអាយុ ១៦ឆ្នាំ។

គ្រាន់តែបានយល់ឃើញរូបរាងយ៉ាងស្រស់ស្អាតលើតនាយសង្ហារបស់កំលោះនោះភ្លាម ម្ចាស់ក្សត្រីសុវណ្ណមាលា ក៏ កើតមានចិត្តរំភើប កំរើកដំដើបរំជួលញាប់ញ័រក្នុងដួងចិត្តដូងអារម្មណ៍ចាប់ចិត្តប្រតិព័ទ្ធស្នេហា, ចង់បានមកធ្វើជាគូតា បំភ្លេចភ្លើយអិតបង្អង់ការ។ ដើម្បីអោយបាននាប្រញាប់ទាន់ចិត្ត ព្រះនាងបានស្នើទៅបុរសជាអ្នករុកថា និងយកកូន ប្រុសគាត់ទៅថ្វាយអោយធ្វើការបំរើព្រះមហាក្សត្រ។ ដូច្នោះ, កូនគាត់មុខជាបានបុណ្យសក្តិ កិត្តិយសនិងគេជាមិនខាន ព្រលប់ទោរទន់រាត្រីឈានជើងចូលមកដល់កាលណា ព្រះនាងក៏ប្រើស្រីស្នំមីនុំមីនាង ទៅកោះហៅអ្នកកំលោះស្រស់ ស្អាតនោះមករួមក្សមេត្រី ដោយមហាសែនសុខជាមួយគ្នាទៅ។

ព្រោះតែសុភមង្គល, ព្រោះតែសេចក្តីសុខ, ព្រោះតែកាមតំរេក ភ្លើងតណ្ហា, ព្រះនាងសុវណ្ណមាលា ភ្លេចអស់ឋានៈខ្លួន ជាប្អូនស្តេចដែនដី។ ព្រះនាងក៏លែងមានចិត្តចង់វិលត្រលប់ទៅព្រះនគរវិញដែរ។ ព្រះនាងក៏បែកគំនិតបោកបញ្ឆោត ប្រើអស់នាម៉ឺនមុខមន្ត្រីពលសេនា អោយសាងសង់តំនាក់មួយសំរាប់ព្រះនាង។ អស់រយៈពេលយូរថ្ងៃខែកន្លងមក, ដោយយល់ឃើញថា ព្រះនាងមិនអាចបិទបាំងលាក់រឿងស្នេហាអំពីកំបាំងនេះតទៅទៀតបាន ព្រះនាងសុវណ្ណមាលាក៏កោះ ប្រជុំគ្រប់អស់នាម៉ឺនមុខមន្ត្រី ដែលបានដង្ហែព្រះនាង ដើម្បីរៀបរាប់អស់បញ្ហាតាមដំនើរដើមទង។

ក្នុងគ្រាជាមួយគ្នានោះដែរ ម្ចាស់ក្សត្រីសុវណ្ណមាលា បានប្រទានងារ ស្តេចប្រទេសរាជ ដល់គូកំនាន់របស់ខ្លួន។ ដោយ ភ័យខ្លាចព្រះសុវណ្ណបុមជាបងខឹងសំបារ ចាប់ទោសអូសដំនើរលើកទ័ពមកចាប់ចង ព្រះនាងក៏ចាត់អោយគេកេណ្ឌ ពលទាហានសេនា រៀបចំធ្វើបន្ទាយចាំការពារយ៉ាងល្អិតល្អន់។ នៅចំពោះមុខព្រឹត្តិការណ៍នេះ នាម៉ឺនមុខមន្ត្រីទាំងអស់ បានពន្យល់ អង្វរសុំព្រះនាងកុំអោយប្រព្រឹត្តធ្វើដូច្នោះ។ តែ, ព្រះនាង និង គូស្នេហាមិនបានស្តាប់ទៅតាមពាក្យទូន្មាននៃ នាំទាំងនោះទេ។

ដោយសារហេតុការណ៍បានវិវត្តទៅដូច្នោះ នាម៉ឺនទាំងនោះបាននាំគ្នាតាក់តែងធ្វើចុកហ្វាយធ្វើទៅថ្វាយព្រះរាជា, អធិ ប្បាយហូរហែទៅតាមហេតុការណ៍ ដែលកើតមានជាក់ស្តែង។ គ្រាន់តែបានទទួលជំនឹង ព្រះមហាក្សត្រទ្រង់ខឹងខ្មាស់ ខ្លាំងណាស់ ព្រះអង្គបញ្ជាអោយនាម៉ឺន និង មេទ័ពរៀបចំពលសេនា លើកទ័ពចេញទៅចាប់ប្អូនស្រី និង សហាយយក មកកាត់ទោសជាក់ទណ្ឌកម្មទៅតាមច្បាប់ប្រពៃនី។

ម្ចាស់ក្សត្រីសុវណ្ណមាលា បានលឺសូរជំនឹងដូច្នោះមានការភ័យភ័យកត់ត្រា។ ព្រះនាងបានពិគ្រោះគិតគូរថា គូរណាស់ ត្រូវតែនាំគ្នាទៅសុំទោសមហាក្សត្រជាបងទើបបានសមណ្ឌប្រសើរជាង។ គិតដូច្នោះហើយ ព្រះនាងសុវណ្ណមាលា និង សង្សារ ក៏ធ្វើចុកហ្វាយមួយច្បាប់ដោយមានទាំងសូយសារអាករផង, ទៅថ្វាយព្រះមហាក្សត្រ។ ព្រះសុវណ្ណបុមទន់ចិត្ត ទន់ធ្មើម នឹកគិតអាណិតអាសូរដល់ប្អូន ក៏ប្រោសប្រណីលើកលែងទោសទៅ។ ព្រះអង្គទ្រង់ឈ្វេងយល់ថា នេះជាកម្ម ពៀរវេរពីព្រេងនាយ ហើយម្យ៉ាងទៀត អ្នកទាំងពីរជាគូនិងគ្នាពីអតីត ព្រះអង្គបានតែងតាំងស្តេចប្រទេសរាជជាស្តេច ក្រាញ់នៅ ស្រុកណាងស្នោ ក្នុងមួយឆ្នាំម្តងស្តេចប្រទេសរាជត្រូវនាំសូយសារអាករមកថ្វាយព្រះមហាក្សត្រ។

ព្រះបាទសុវណ្ណបុម សោយរាជសម្បត្តិបាន ៥៨ឆ្នាំ ព្រះអង្គគ្មានព្រះរាជបុត្រសំរាប់សោយរាជសម្បត្តិបន្តពីអង្គទេ។ ព្រះអង្គបានចូលទីវង្គត នៅឆ្នាំកុរ ក្នុងព្រះជន្ម៨៩វស្សា ដោយជំងឺចាស់ជរា។

ស្តេចប្រទេសរាជ

ក្រោយដែលព្រះសុវណ្ណបទុមចូលទីវង្គត នាម៉ឺនមុខមន្ត្រីទាំងឡាយបាននាំគ្នាទៅសុំយាងស្តេចប្រទេសរាជ ដែលត្រូវជា
ម្ចាស់ផ្ទៃ អោយឡើងសោយរាជសម្បត្តិគរកម្ពុជាជាបន្ត។ ពិធីអភិសេកត្រូវបានរៀបចំប្រារព្ធធ្វើឡើងនៅថ្ងៃ១០កើត
ខែផល្គុន ឆ្នាំកុរ ព.ស ៥២៣ ត្រូវជាឆ្នាំ ២១មុនគ.ស។ ព្រះអង្គបានទទួលព្រះនាមព្រះបាទសំដេចប្រទេសរាជាធិរាជ។
ព្រះអង្គបានមកគង់នៅព្រះរាជធានីមហានគរធំដែល។

ស្តេចប្រទេសរាជ និង ម្ចាស់ក្សត្រីសុវណ្ណមាលា គ្មានបុត្រាបុត្រីសំរាប់បន្តព្រះរាជវង្សានុវង្សឡើយ។ ព្រះអង្គសោយ
រាជសម្បត្តិបាន ២១ឆ្នាំ។ ព្រះអង្គបានចូលទីវង្គតនៅឆ្នាំវកក្នុងព្រះជន៧២វស្សា។

ដូច្នេះ បើតាមពង្សាវតារសំដេចរាំងជួន ព្រះរាជវង្សក្សត្រខ្មែរ ដែលជាប់ឈាមជ័រព្រះថោងនាងនាគ រឺ សំដេចកុម្មារ
ជត្រូវចប់ ជាចំពូជនៅក្នុងគ្រាកាលសម័យនេះ។

កំនត់សំគាល់

ក្នុងផ្នែកនេះ យើងអាចកត់សំគាល់បានថា ស្តេចប្រទេសរាជ ដែលជាពស្រុសោះ ហើយដែលគ្មានជាប់ឈាមជ័រស្តេច
អ្វីទាំងអស់ បានឡើងសោយរាជសម្បត្តិគរកម្ពុជាដោយសារមហេសីជាកូនស្តេច។ ត្រង់នេះ មានន័យថា នៅក្នុងទំនៀ
មទំលាប់ប្រពៃណីខ្មែរជំនាន់ដើម បុរសអាចឈោងយកតាមត្រកូលខាងប្រពន្ធ មកប្រើការយកបុណ្យសក្តិ យកអំនា
ច រឺ រាជបល្ល័ង្ក ឡើងធ្វើជាស្តេចបាន។ ដូច្នេះហើយ ដោយសារម្ចាស់ក្សត្រីសុវណ្ណមាលា ដែលត្រូវជាកូនរបស់មហាក្ស
ត្រផង ជាម្ចាស់បង្កើតព្រះមហាក្សត្រផង ស្តេចប្រទេសរាជដែលជាពស្រុ និង ជាកូនអ្នកនេសាទត្រីសោះ បានមានសិទ្ធិ
ឡើងគ្រងរាជសម្បត្តិប្រទេសកម្ពុជា។ ទំនៀមទំលាប់ឡើងស្នងរាជ្យ រឺ ក្តាប់អំនាចដោយវិធីរបៀបនេះ យើងឃើញ
មានជាហូរហែតទៅទៀតក្នុងប្រវត្តិសាស្ត្រខ្មែរ។

៣ -ព្រះកេតុមាលា រឿងល្បីកង្កែប

ព្រះបាទសំដេចប្រទេសរាជ ជាព្រះមហាក្សត្រខ្មែរទី៥ ចុងក្រោយបំផុតក្នុងព្រះរាជវង្សព្រះចៅនាងនាគ។ ក្នុងរាជព្រះ
ចៅនាងនាគ រឿងសំដេចកុម្មារី មានក្សត្រទាំងអស់៥ព្រះអង្គ ដែលបានសោយរាជសម្បត្តិ បន្តបន្ទាប់គ្នារៀងមកតា
ប់តាំងតែពីព.ស ២៧៧ ត្រូវជាឆ្នាំ២៦៧មុន គ.ស រហូតមកដល់ព.ស៥៤៣ ត្រូវជាឆ្នាំទី១មុនគ.ស។ រួមសេចក្តីមក ព្រះ
រាជវង្សព្រះចៅនាងនាគបានគ្រប់គ្រងទឹកដីខ្មែរ អស់រយៈពេលប្រមាណជា ២៦៧ឆ្នាំ។

ព្រះរាជវង្សព្រះចៅនាងនាគត្រូវរលត់ផុតពូជ ដោយសារព្រះសំដេចប្រទេសរាជ ស្តេចចុងក្រោយបង្អស់ និង អគ្គម
ហេសីសុវណ្ណមាលា គ្មានបុត្រាបុត្រីសំរាប់បន្តរាជ្យ។ អែព្រះញាតិវង្សជិតឆ្ងាយ ដែលមានសមត្ថភាព បុណ្យបារមីវិញ
ក៏គ្មាន។

ព្រះបាទទេវវង្សអស្ចារ្យ

កាលនោះ មានបុរសកសិករម្នាក់ឈ្មោះអ្នកវង្ស និង ភរិយាឈ្មោះទាវ តាំងទីលំនៅរស់នៅជិតរាំងហ្លួង នៅមហានគរ
រាជធានីនៃកម្ពុជាធិបតី។ ប្តីប្រពន្ធទាំងពីរនាក់ មានវិទ្ធិអនុភាពខ្លាំងពូកែអស្ចារ្យណាស់។ ដៃអ្នកទាំងពីរ បើកាន់របស់
បរអ្វីមួយហើយ របស់របរនោះ និង អាចក្លាយជាមាស, ទៅជាប្រាក់ រឺ ទៅជាត្បូងពេជ្រចរណែ។

ប្រជាពលរដ្ឋមួយចំនួនធំ ដែលបានឃើញជាក់ស្តែងនិងភ្នែក មហិទ្ធិវិទ្ធិខ្លាំងពូកែអស្ចារ្យរបស់អ្នកវង្ស និង នាងទាវ បាន
បាក់បបខ្លបខ្លាច គោរពស្ងប់ស្ងែង ហើយនាំគ្នាមូលមីកុះករមកចំនុះចូលសុំជ្រោកកោនក្រោមម្លប់បារមី។

កាលនោះដោយស្រុកខ្មែរពុំទាន់មានព្រះមហាក្សត្របន្តរាជ្យ អំពីព្រះបាទប្រទេសរាជ, នាមិនមន្ត្រីសេនាតូចធំទាំងអ
ស់ក្នុងព្រះរាជអាណាចក្រ ដែលបានដឹងបានយល់ និង មានជំនឿថា អ្នកវង្ស-នាងទាវ ជាមនុស្សមានសមត្ថភាព មានបុ
ណ្យបារមីខ្ពង់ខ្ពស់អស្ចារ្យ បាននាំគ្នាមូលមតិ រៀបចំពលសេនាជាក្បួន ធ្វើជំនើរហែបុស្សបុក ទៅសុំអញ្ជើញប្តីប្រពន្ធ

ទាំងពីរនាក់ អោយមកសោយរាជសម្បត្តិ ដឹកនាំថែរក្សាការពារប្រទេសជាតិខ្មែរ។

ត្រង់វគ្គនេះ, បើតាមសៀវភៅ "ប្រជុំរឿងព្រេងខ្មែរភាគទី៥" នៃពុទ្ធសាសនបណ្ឌិត អ្នកវង្សនិងនាងទាវគ្មានបុណ្យបារមី រឺ សមត្ថភាពអ្វីឡើយ។ អ្នកទាំងពីរនាក់ បានឡើងសោយរាជដោយសារបានបរិភោគសាច់មាន់ខ្មៅត្រង់ដើមទ្រូង និងភ្លៅតែប៉ុណ្ណោះ។ ការឡើងសោយរាជសម្បត្តិនេះកើតឡើងដោយសារការផ្សងព្រេងលែងដំរីរកអ្នកមានបុណ្យ, ដែលរៀបចំដោយក្រុមសេនាបតី។ ដំរីនោះបានទៅលុតជង្គង់ក្រាបនៅចំពោះមុខអ្នកវង្ស-នាងទាវ។ ដែលជាហេតុសំគាល់ថាជាអ្នកមានបុណ្យ។

ថ្ងៃ១កើត ខែពិសាខ ឆ្នាំរក ព.ស៥៥៤៤, ត្រូវជាគ.ស១ វេលាម៉ោង៩ព្រឹក ដែលជាថ្ងៃនក្ខត្តិក្សប្រជាជនខ្មែរ និង នាមីនមន្ត្រីសេនាបតីតូចធំគ្រប់ជាន់ថ្នាក់ មកពីគ្រប់ទិសតំបន់បាននាំគ្នារៀបចំប្រារព្ធធ្វើពិធីអភិសេក អ្នកវង្ស-នាងទាវជាព្រះមហាក្សត្រីយានី នៃនគរខ្មែរ កាលនោះអ្នកវង្សមានអាយុ ៣១ឆ្នាំ។ បានឡើងសោយរាជសម្បត្តិកាលណា កសិករវង្សមានព្រះនាមថា ព្រះបាទសំដេចទេវវង្សអស្ចារ្យខត្តិយធិរាជ្យ អែនាងទាវវិញ បានប្តូរព្រះនាមទៅជាសំដេចព្រះទេវត្តិអគ្គមហេសីស្រីទ្រង់លក្ខណ៍ អគ្គនារី។

ព្រះបាទទេវវង្សអស្ចារ្យ ជាព្រះមហាក្សត្រខ្មែរទី៦។ ព្រះអង្គបានគ្រប់គ្រងប្រទេសជាតិដោយសុខក្សេមក្សាន្ត, នាំមកនូវក្តីចម្រុងចម្រើនបរិបូណ៌ត្រជាក់ត្រជុំគ្រប់បែបយ៉ាង។ ក្នុងរជ្ជកាលព្រះអង្គប្រទេសកម្ពុជាគ្មានសត្រូវ ហើយក៏មិនបានជួបប្រទះនិងសង្គ្រាមដែរ។

ដើមកំនើតព្រះកេតុមាលា

ព្រះអង្គគ្មានបុត្រាបុត្រីទេ ក៏ប៉ុន្តែ, តាមពង្សាវតារក្រុងកម្ពុជា របស់វគ្គទឹកវិល ស្រុកស្អាងខេត្តកន្ទាល ព្រះបាទទេវវង្សអស្ចារ្យ មានបុត្រីមួយអង្គព្រះនាមសុធារតី។ ដោយយល់ឃើញគ្មានបុត្រសំរាប់ស្នងរាជ្យបន្ត ព្រះអគ្គមហេសីទ្រង់សុបិនឃើញព្រះអិន្ទ្រាធិរាជយាងចុះមកស្នាបពោះព្រះនាង ហើយបានប្រទានកំរងពេជ្រចរណែនៈចែងចាំងពន្លឺភ្លឺផ្លេកឆ្លុះ

ថ្នាក់មានប្រាំពីរពណ៌។ ព្រះនាងបានទទួលថ្វាយព្រះរាជា អំពីសុបិននោះតាមដំនើរ។ ក្រោយបានសន្តាប់សុបិន ព្រះបាទទេវ
ង្សអស្ចារ្យកោះហៅហោរាអោយទស្សន៍ទាយ។ ហោរាបានទទួលថ្វាយថា ព្រះអគ្គមហេសីនិងទ្រង់មានគភ៌ មានបុត្រមួយ
ព្រះអង្គ មានវិទ្ធិអំនាច គេជះបារមីខ្លាំងពូកែឈ្នះអស់មារសត្រូវគ្រប់ទិសទី។ បន្ទាប់មកព្រះនាងក៏មានគភ៌មែន។
គ្រប់ខែថ្ងៃកាលណា ព្រះអគ្គមហេសីប្រសូតបានបុត្រមួយអង្គក្នុងឆ្នាំចរព.ស ៦០៦ ត្រូវជាគ.ស៦២។ ព្រះរាជបុត្រនោះ
មានរូបឆោមលោមពណ៌ល្អស្អាតណាស់ ព្រះមាតាបិតាបានដាក់ព្រះនាមអោយថា "ព្រះកេតុមាលា" ដើម្បីរំលឹកអោយ
យសំទៅតាមសុបិន។

កាលនោះព្រះកេតុមាលាព្រះជនបាន៦វស្សា ព្រះអម្រឹត្រាធិរាជដែលជាអ្នកពុកដើម ដោយសារនឹកស្រនោះកូនខ្លាំងពេក
បានបញ្ជាអោយទេវបុត្រព្រះនាមមាតុលី រៀបចំរាជរថពេជ្រយន្តធ្វើដំនើរចុះទៅស្ថានមនុស្សលោក ទៅទទួលយាង
យកព្រះរាជបុត្រមកលេងកំសាន្តនៅស្ថានត្រៃត្រីង្ស។ ពីព្រោះអតីតជាតិ ព្រះកេតុមាលា ត្រូវជាកូនរបស់ព្រះអម្រឹត្រ ព្រះ
កេតុមាលាបានទទួលបញ្ជា និង បេសកកម្មអ្នកមកចាប់ជាតិជាមនុស្សលោក នៅក្នុងប្រទេសកម្ពុជា ដើម្បីជួយការ
ពារថែរក្សា ព្រះពុទ្ធសាសនា និងស្រុកខ្មែរអោយបានជួបតែសេចក្តីសុខសន្តិភាពក្សេមក្សាន្ត ប្រកបទៅដោយជោគជ័យ
យ សេរីមង្គល សំបូរណ៍សប្បាយចំរុងចំរើនជានិច្ចនិរន្ត។

ពេលព្រលប់យប់រាត្រី ឈានជើងមកដល់កាលណា, ទេវបុត្រព្រះមាតុលី ក៏បរព្រះរាជរថចុះមកលើផែនពសុធា អនុ
វត្តទៅតាមព្រះអម្រឹត្រាធិរាជ។ ព្រឹកព្រហាមស្រាងៗ ដោយដឹងថាបាត់ព្រះរាជបុត្រ ក្សត្រាក្សត្រីទាំងពីរអង្គកើតទុក្ខសោក
សង្រេង ភ័យព្រួយបារម្ភអិតអុបមា ព្រះមហាក្សត្របានកោះហៅក្រុមហោរាសាស្ត្របុរាណិតអោយមកប្រជុំជំនុំគិត
គួរពិចារណាទស្សន៍ទាយមើលអស់គ្រប់ជើងលេខ ដើម្បីអោយបានដឹងអំពីហេតុផលការពិត ហោរាបានទស្សន៍ទាយ
ទទួលព្រះរាជាថា មនុស្សម្នាទាំងអស់ ក្នុងព្រះមហានគរ ត្រូវតែសមាទានកាន់សីលធម៌ តាមក្រិក្សក្រមវិន័យព្រះពុទ្ធអោ
រាទចំនួនប្រាំពីរថ្ងៃ ពេលនោះគេនឹងរកឃើញព្រះកេតុមាលាជាមិនខាន។

ចំនែកព្រះអម្រឹត្រាធិរាជវិញ កាលបើបានជួបព្រះរាជបុត្រ បានខំបង្ហាត់បង្រៀនកូនអោយចេះចងចាំដឹង លី យល់នូវអស់

គ្រប់ចំនេះវិជ្ជាសិល្បសាស្ត្រ និងពាក្យប្រៀនប្រដៅអប់រំ ច្បាប់វិន័យទសពិធពាជនមិ ក្នុងការគ្របគ្រងដឹកនាំប្រទេស
ជាតិ ក្នុងឋានៈជាព្រះមហាក្សត្រ ព្រះអង្គបានយកព្រះកេតុមាលា ទៅអុឡានព្រះអង្គផ្ទាល់ អោយមុជទឹកក្នុងអាងអប់
ផ្កា ក្នុងមួយថ្ងៃប្រាំពីរដង ក្នុងរយៈពេលប្រាំពីរថ្ងៃ អាសកាលនោះទេវតាព្រាហ្មណ៍ម្នាក់ ត្រូវបានព្រះអង្គទិព្វ យាង
អោយមកសូត្រវេទមន្ត ចំរើនព្រះជន្មព្រះកេតុមាលា អោយអាយុវែងច្រើនរយវស្សា មិនតែប៉ុណ្ណោះ ព្រះកេតុមាលា
បានដើរកំសាន្ត ទៅស្ថានត្រៃត្រីង្ស មើលអស់រាំងប្រាសាទគ្រប់ធុនគ្រប់ដី រហូតទៅដល់ក្រោលគោសូតិទៀត។

ប្រាំពីរថ្ងៃក្រោយមក ដោយសារកំលាំងអំនាចធម៌ និង អុបោសុទ្ធសីលរបស់ប្រជាពលរដ្ឋខ្មែរទូទាំងប្រទេស ព្រះអង្គ
ទ្រព្យធានក៏បញ្ជាអោយទេវបុត្រមាតុលី ដង្ហែនាំព្រះកេតុមាលាចុះទៅស្ថានកន្តាល ដាក់ក្នុងព្រះបរមរាជរាំងព្រះមហា
នគរវិញ។ ព្រះបាទទេវឱរ្យអស្ចារ្យ និង ព្រះអគ្គមហេសី ទ្រង់សប្បាយរីករាយក្នុងព្រះហរិទ័យអិតអុបមា ក្រោយដែល
បានជួបមុខ រកឃើញព្រះរាជបុត្រ។

ព្រះពិសនុការ

ក្នុងខណៈជាមួយគ្នានោះដែរ ព្រះអង្គទ្រព្យធានបានចាត់ចែង បញ្ជាអោយវិស្សកម្មទេវបុត្រ រឺ ព្រះពិសនុការ និងទេវបុត្រ
ចំនួនប្រមាណ៥០០អង្គទៀត ចុះមកចាប់ជាតិមានកំនើតជាមនុស្សលោកលើកទឹកដីខ្មែរ ដើម្បីធំដឹងក្តីឡើងកាលណា
ត្រូវតែនាំគ្នារៀបចំកសាងប្រាង្គប្រសាទថ្វាយព្រះកេតុមាលា។

ចាប់ជាតិកើតជាមនុស្សកាលណា ព្រះវិស្សកម្មទេវបុត្រ មានឈ្មោះចៅចិត្តកុមារ ព្រះអង្គមានប្រាជ្ញាភ្លឺមោះមុត ចេះ
ចងចាំគ្រប់គំរិះវិជ្ជាទាំងអស់គ្មានភ្លេចភ្លាត់ភាន់ច្រលំឡើយ។ អាយុបាន៨ឆ្នាំ ព្រះវិស្សកម្មទេវបុត្រ រឺ ព្រះពិសនុការ រឺ
ចៅចិត្តកុមារបានសុំខ្លួនចូលទៅបំរើព្រះមហាក្សត្រព្រះបាទទេវឱរ្យអស្ចារ្យ។ ដោយយល់ឃើញថា ចៅចិត្តកុមារជាភ្នំ
ឯម្នាក់មានចំនេះវិជ្ជាខ្ពង់ខ្ពស់ មានប្រាជ្ញារាំងវៃ ឆ្លៀវឆ្លាតពូកែអស្ចារ្យ ព្រះអង្គក៏ចាត់ចែងតាំងជាមេដាងប្រចាំក្នុងព្រះ
បរមរាជរាំង ព្រះអង្គបានបញ្ជាព្រះពិសនុការអោយសាងរាំងប្រសាទ និង កំដែងនគរនានាជាច្រើន។

ក្នុងឆ្នាំចរ ព.ស២១៨ ត្រូវជាគ.ស ៧៤ ចៅចិត្តកុមារ និងមេដាងអែទៀតបានសាងធ្វើប្រាសាទ និង បូជនីយដ្ឋានអំពីថ្ម
ដោយមានទាំងជីកបារាយ សង់ស្ពាន និង ផ្ទះផង។

តែបើតាម "ប្រជុំរឿងព្រេងខ្មែរភាគទី៥" របស់ពុទ្ធសាសនបណ្ឌិតវិញ ព្រះពិសនុការមិនមែនចុះមកពីឋានសួគ៌តាម
បញ្ហាព្រះអិទ្រាធិរាជទេ។ ព្រះពិសនុការ ជាកូនប្រុសរបស់ទេពធីតាទិព្វសុតាចន្ទ និង ចឹកលីមសេងដែលរស់នៅក្រុង
សៀងហៃ នៃប្រទេសចិន។ តាមរឿងព្រេងនិទាននោះ ថ្ងៃមួយ នាងទិព្វសុតាចន្ទ និងទេពធីតាបួនអង្គទៀតបាននាំគ្នាចុះ
មកលេងឋានកន្ទាល នៅចំពោះមុខផ្កាគ្រប់ពណ៌ រីកចំរុះស្តុះស្តាយព្រោងព្រាត ជះក្លិនពិដោរឈ្ងុយឈ្ងុបសុះសាយក្នុង
សួនច្បារចឹកលីមសេង ទេពធីតាទិព្វសុតាចន្ទ ដែលខំទប់ចិត្តអារម្មណ៍មិនបាន ក៏លូកដៃទៅលូចកាច់បេះផ្កាបានប្រាំមួយ
យទង ដោយសារកំហុសនេះ នាងត្រូវទទួលកម្មពារវេរចុះមករស់នៅធ្វើជាប្រពន្ធបំរើចឹកលីមសេងចំនួន៦ឆ្នាំ គឺមួយ
ទងផ្កា ស្មើនឹងមួយឆ្នាំ។ ទេពធីតាបានបំរើ ចឹកលីមសេងដោយគ្មានហ្មង។ មួយឆ្នាំក្រោយមក នាងប្រសូត្របានកូនប្រុស
មួយ ហើយដាក់ឈ្មោះថាពិសនុការ។ ព្រះពិសនុការត្រូវបានម្តាយ នាំយកទៅសិក្សារៀនសូត្រគ្រប់អស់វិជ្ជាជាងប្រាំ
ជ្រះនៅឋានសួគ៌។

ព្រះពិសនុការ រឺ ចៅចិត្តកុមារ បានសាងប្រាង្គប្រាសាទ ជាច្រើនថ្វាយដល់ព្រះមហាក្សត្រមានជាអាទិ ប្រាសាទបាយ័ន បា
ពួន ភិមានអាកាស រំលេចដោយក្បូរក្បាច់រចនាល្អប្រណិត អមទៅដោយរូបសត្វដូចជា នាគ គ្រុឌ ក្រពើ សិង្ហតោ ដំរី
។ល។ ថ្ងៃមួយព្រះបាទសំដេចទេវរាជអស្ចារ្យ បានបង្គាប់អោយព្រះពិសនុការ រៀបចំសាងប្រាសាទមួយទៀត សំរាប់ថ្វា
យដល់ព្រះកេតុមាលា ប្រាសាទដ៏សែនល្អប្រណិតនេះ ថ្ងៃក្រោយមកមានឈ្មោះថា នគរវត្ត ដោយសារព្រះកេតុមា
លាបានដាក់ថ្វាយអុទ្ធិសចំពោះព្រះពុទ្ធសាសនា។ ប្រាសាទនគរវត្ត មានទំរង់ទ្រង់ទ្រាយដូចក្រោលគោសួគ៌របស់ព្រះអិ
ទ្រូ ពីព្រោះកាលព្រះអង្គបានយាងទៅស្ថានត្រៃត្រឹង្ស ព្រះកេតុមាលាបានទតឃើញប្រាសាទធំៗ ល្អល្អះជាច្រើនមាន
ទាំងក្រោលគោសួគ៌ផង។ ដោយហេតុព្រះអង្គមិនហ៊ានមានចិត្តលោភលន់ ប្រាថ្នាចង់បានប្រាសាទដូចព្រះអិទ្រាធិរាជ
ហើយដើម្បីជៀសវាងកុំអោយក្លាយជាការប្រមាថភាគទាន ដល់ចេស្តាព្រះអិទ្រូ ទើបបានជាព្រះកេតុមាលាទ្រង់សំរេ

ចចិត្ត ចង់បានត្រឹមតែក្រោលគោលព្រះអង្គប៉ុណ្ណោះ។

ស្ថាប័ននគរ

សំដេចទេវង្សអស្ចារ្យក្សត្រខ្មែរទី៦ សោយរាជសម្បត្តិគរកម្ពុជាបាន៧៨ឆ្នាំ ព្រះអង្គសុគត ក្នុងព្រះជន្ម១០៨វស្សា ដោយជំងឺជរាពាធ។

ព្រះកេតុមាលាត្រូវឡើងសោយរាជសម្បត្តិបន្តពីព្រះបិតា ពិធីអភិសេកត្រូវបានរៀបចំប្រារព្ធធ្វើយ៉ាងអធិកអធមគត្រី កគគ្រេងនៅថ្ងៃ ១០កើត ខែផល្គុន ឆ្នាំឆ្លូវព.ស៦២១ ត្រូវជាគ.ស៧៨ នៅវេលាម៉ោង៧ព្រឹក កាលនោះព្រះអង្គបានព្រះ ជន្ម១៦វស្សា។ ព្រះកេតុមាលាជាក្សត្រខ្មែរទី៧។ ព្រះនាមព្រះអង្គជាក្សត្រគឺ ព្រះអរដ្ឋពលពាសោ។ ព្រះអង្គបានគ្រប់គ្រង ផែនដីដោយសន្តោសធម៌ប្រោសប្រនី និង ទសពិធរាជធម៌។

ដោយព្រះអង្គមានរូបឆោមលោមពណ៌ សម្បស្សឆើតឆាយលើសបុរសនានា ស្រ្តីគ្រប់ទិសទី មានស្នំភីលៀងមីនុំមីនាង នាំគ្នាចោមរោមព័ទ្ធ ចង់ប្រតិព័ទ្ធរួមគំរកកៀកកើយដាក់ស្នេហ៍មន្តអាគមធ្វើអោយព្រះអង្គឆ្ងុតរង្វេងភ្លេចភាន់កាំង ស្មារតី ចិត្តអារម្មណ៍ ហើយលុះទៅដោយភ្លើងតណ្ហាកាមតំរក ស្រវឹងវក់រី សប្បាយភ្លើតភ្លើនត្រេកត្រអាល លែងមានវិចារណញ្ញាណ ដែលមានសតិសម្បជញ្ញៈ ភ្លេចអស់ត្រូវ ភ្លេចអស់ខុស ភ្លេចអស់ខ្លួនជាស្តេច ភ្លេចអស់អ្វីៗជាប្រជាជាតិ អ្វីដែលជាផលប្រយោជន៍នគរ ភ្លេចអស់អ្វីជាសីលធម៌ ភ្លេចអស់អ្វីជាទសពិធរាជធម៌ ភ្លេចអស់ព្រះពុទ្ធសាសនា។ ព្រះកេតុមាលា ឆ្ងុតរង្វេងរង្វាន់បាត់ស្មារតីក្នុងរយៈពេលមួយឆ្នាំ។

បើតាមពង្សាវតារវត្តទឹកវិល ការឆ្ងុតរង្វេងលប់សតិរបស់ព្រះបាទកេតុមាលា បន្តាលមកអំពីការដាក់ស្នេហ៍ស្លូក ធ្វើមន្តវិជ្ជាការរបស់ម្ចាស់ក្សត្រីសោយសមន្តា បុត្រីស្តេចប្រទេសលាវនៅទីក្រុងរៀងច័ន្ទ ដែលមានស្រីស្នំពីរនាក់ឈ្មោះ កែវថង និង កែវពេជ្រ ចូលដៃជើងរួមគំនិតជាមួយផង (ព្រះនាងសយសមន្តា ត្រូវធ្លាក់ឋានៈទៅជាស្រីស្នំចុងផុតក្រោយគេទាំងអស់ ព្រះនាងបានចូលទីវង្គតដោយសាក្តីទុក្ខព្រួយរឹងរៃ។ ចំនែកអែពួកមីនុំមីនាង កែវថង និង កែវពេជ្រវិញ

ត្រូវទទួលខ្លួនទៅជាទាសាទាសី ធ្វើការបំរើនៅអែជើងក្រានបាយ)។

អុប្បត្តិហេតុនេះ បានធ្វើអោយក្តៅទៅអសនៈព្រះអិន្ទ្រាធិរាជ ធ្វើអោយព្រះអង្គក្រហល់ក្រហាយគង់នៅស្ងៀមស្ងាត់ មិនកើត ព្រះអង្គក៏បើកទិព្វចក្ខុក្រលេកមើលមកឃើញច្បាស់ប្រត្យក្សថាបុត្រព្រះអង្គ ព្រះកេតុមាលា បានដើរ ឃ្លៀងឃ្លាតចាកចេញពីគន្លងធម្មវិន័យ និង ក្បួនតំរាការតព្វកិច្ចជាស្តេចផែនដី។ ក្នុងគ្រាអាសន្ននេះ ព្រះអិន្ទ្របានចាត់ ព្រះវិស្សកម្មទេវបុត្រ អោយទៅនិមន្តព្រះអានន្ត និង ព្រះសង្ឃប្រាំពីរអង្គទៀត នៅកោះសេរីលង្ការ ដែលមានវិជ្ជាខ្ពង់ ខ្ពស់ខ្លាំងពូកែទៅមហានគរ ចំនែកព្រះអិន្ទ្រខ្លួនអែងវិញ ព្រះអង្គទៅសុំយាងព្រះព្រហ្មអោយចុះមកជួយដែរ។

យាងចុះមកដល់ទឹកដីមហានគរកាលណា ព្រះអិន្ទ្រាធិរាជក៏ចាប់ផ្តើមរៀបចំធ្វើពិធីអភិសេក ព្រះកេតុមាលាជាថ្មីម្តង ទៀត ព្រះរាជាភិសេកម្តងនេះ បានប្រព្រឹត្តទៅក្នុងបរិយាកាស យាងសែនធំអឹកធីកអុតុង្គអុត្តមអស្វារ្យ ដោយមានទេវ តា ទេពធីតា ទេវបុត្រ ពីគ្រប់ទិសទី យាងចុះមកចូលរួមក្នុងពិធីបុណ្យជាកិត្តិយស។

ដំបូងព្រះព្រហ្ម និង ព្រះអិន្ទ្រ សូត្រស្វាធាយធម្មទេសនាថ្វាយព្រះពរ ស្រោចស្រព និង ស្រង់ទឹកមន្តលើព្រះកេស និង រូបរាងកាយ ព្រះកេតុមាលា ដើម្បីដេញកំចាត់អស់មន្តអាគមស្នេហ៍ស្នូកទាំងប៉ុន្មាន ដែលមានជោគជាំនៅក្នុងខ្លួនព្រះ អង្គ ព្រមទាំងប្រសិទ្ធិពរជ័យ អោយបានសុខ សេរីមង្គលឡើងវិញ។ បន្ទាប់មកព្រះអិន្ទ្រាធិរាជ ព្រះព្រហ្ម និង ព្រះសង្ឃ អែទៀតនាំគ្នាប្រជុំនិយាយទូន្មានប្រដៃប្រដៅផ្តាំផ្តើដល់ព្រះកេតុមាលា អោយចេះស្គាល់យល់អំពីធម្មវិន័យ ក្នុងមាតា ព្រះពុទ្ធសាសនា។ បន្តមក ព្រះអិន្ទ្រាធិរាជ ធ្វើពិធីស្រង់ទឹកអភិសេកព្រះកេតុមាលា ជាព្រះមហាក្សត្រខ្មែរ ជាថ្មីតាមប្រ ពៃនី។ គឺ នៅវេលាម៉ោង៩ព្រឹក ថ្ងៃ១១កើត ខែពិសាខ ឆ្នាំជូត ព.ស២២៣ ត្រូវជា គ.ស៨០។ ពិធីអភិសេកដោយព្រះ អិន្ទ្រាធិរាជ ត្រូវបានគេដាក់ឈ្មោះថា ព្រះអិន្ទ្រភិសេក។ ដូច្នេះហើយ ចាប់ពីថ្ងៃនោះមក ទីក្រុងមហានគរមានឈ្មោះ ថា អិន្ទ្រប័ត្តបុរី។

គ្រានោះ ព្រះអិន្ទ្រាធិរាជទ្រង់ព្រះតំរិះគិតឈ្ងងយល់ឃើញថា បើប្រគល់អំនាចនគរមួយទាំងមូលទៅអោយស្តេច

តែមួយអង្គអែង រឺ មនុស្សម្នាក់គត់ ហើយបើស្តេចអង្គនោះ រឺ មនុស្សនោះបែរជាប៉ៅលែឆ្នួតរវេងស្រវឹង អំនាច បុណ្យសក្តិ លុយកាក់សម្បត្តិទ្រព្យ ស្រាស្រីល្បែងអំពើពាលា មិនស្គាល់ខុសស្គាល់ត្រូវ យកអាក្រក់ជាល្អយកល្អជាអាក្រក់ គិតតែសប្បាយត្រេកត្រអាលភ្លើតភ្លើន គ្មានសីលធម៌ គ្មានសតិសម្បជញ្ញៈ គ្មានទសពិធរាជធម៌ មិនយកចិត្តទុកដាក់ មិនស្គាល់អំពីផលប្រយោជន៍អាយុជីវិតជាតិ នោះប្រជាពលរដ្ឋតូចធំ និង នគរមុខតែជួបប្រទះមហាន្តរាយ គ្រោះថ្នាក់កំនាចកាចចង្រៃ វិនាសរលាយរលត់ សាបសូន្យជីវិតជាមិនខាន។ ទ្រង់យល់ដូច្នោះហើយ ទើបព្រះអង្គនាធិរាជ ព្រះអង្គកំនត់តែងតាំងអោយមានក្រុមប្រឹក្សាមួយ សំរាប់ជួយធ្វើការអមស្តេច។ ក្នុងគណៈក្រុមប្រឹក្សាស្តេចនេះមាន

- ១ - គណៈសង្ឃ ៧អង្គ ដែលមានឋានៈខ្ពង់ខ្ពស់ ហើយដែលត្រូវជ្រើសតាំងឡើងដោយព្រះអានន្ត,
- ២ - ព្រហ្មបាគូរ ៧រូប តែងតាំងដោយព្រះព្រហ្ម ដែលមានមុខនាទីចាត់ចែងធ្វើពិធីបុណ្យផ្សេងៗ តាមប្រពៃណីសាសនាក្នុងព្រះនគរ,
- ៣ - ព្រាហ្មណ៍ ហោរាសាស្ត្រម្នាក់ ជាតំនាងព្រះអង្គ្រូ សំរាប់ទស្សន៍ទាយព្យាករ មើលដំនើរនគរ,
- ៤ - រដ្ឋមន្ត្រី ៧នាក់ សំរាប់ចាំជួយនាំ រក្សា និង ការពារព្រះមហាក្សត្រ ចៅហ្វា ទល្លហា ដែលមានឋានៈធំជាងគេបំផុត, ចៅពញាយមរាជ, ចៅពញាក្រលាហោម, ចៅពញាចក្រី, ចៅពញារាំង, ចៅពញាមហាមន្ត្រី និង ចៅពញាមហាទេព

មិនតែប៉ុណ្ណោះ ដើម្បីអោយបានឆាប់ដឹង ឆាប់បានយល់អំពីហេតុការណ៍ផ្សេងៗដែលនឹងកើតមានឡើង ព្រះអង្គនាធិរាជព្រះអង្គបានសុំអោយព្រះមហាអានន្ត កំរិតកំនត់ទឹកកន្លែងសំខាន់មួយទុកសំរាប់កន្លែងមើលប្រជ្ជូលនគរ ព្រះអង្គណាន់បាននិមន្តទៅភ្នំបាណន់ រៀបចំធ្វើអោយមានស្រះទឹកបី មួយសំរាប់ព្រះមហាក្សត្រ មួយសំរាប់នាម៉ឺនមុខមន្ត្រី និង មួយទៀតសំរាប់ប្រជានុរាស្ត្រ គឺទុកធ្វើជាអុបករណ៍ មើលប្រជ្ជូលដល់ដំនើរវិវត្តនគរ រៀងរាល់ឆ្នាំក្រុមបុរោហិត ត្រូវតែដូសទឹកក្នុងស្រះទាំងបី យកទៅដាក់ជិតដាប់និងព្រះខ័នរាជរតនមង្គល ដើម្បីសង្កេតមើលប្រជ្ជូលទឹក

១ - ទឹកក្នុងស្រះសំរាប់មហាក្សត្រ

- បើទឹកត្រូវរឹងស្ងួត នោះព្រះមហាក្សត្រ នឹងត្រូវអស់ព្រះជន្ម,
- បើទឹកនោះចោលក្លិនមិនល្អនោះ នឹងកើតមានចំបាំងក្នុងនគរ,
- បើទឹកក្នុងស្រះនោះល្អក៏ខ្វះខាតខ្លះខ្លះ នោះជើងរោគាពាធ នឹងកើតពាសពេញនគរ, ហើយបើទឹកនោះ ធ្មេញស្អុយអសោច នោះនៅក្នុងនគរនិងមានភ័យអន្តរាយ កើតមានរាំងស្ងួតមានទុរិក្ស និង មានចោរ លួចប្លន់កាប់សំលាប់។

២ - ទឹកក្នុងស្រះនាម៉ឺនមុខមន្ត្រី

- បើទឹកត្រូវរឹងស្ងួត នោះនាម៉ឺនមុខមន្ត្រីត្រូវអស់បុណ្យបារមី លែងមានសមត្ថភាពទៀតហើយ,
- បើទឹកនោះចោលក្លិនអាក្រក់ ល្អក៏ខ្វះខាតនោះ នាយករដ្ឋមន្ត្រី និង មន្ត្រីតូចធំទាំងឡាយខ្វះខាតពិបាក ចិត្ត, បែកបាក់សាមគ្គីឈ្លោះប្រកែកគ្នា
- ប្រសិនបើទឹកនោះ ផ្លាស់ត្រចង់ទេ នោះនាយករដ្ឋមន្ត្រី និង នាម៉ឺនអែទៀត បានសុខសប្បាយជាធម្មតា

៣ - ទឹកក្នុងស្រះប្រជានុរាស្ត្រ

- បើទឹកក្នុងស្រះរឹងស្ងួត នោះប្រជាពលរដ្ឋ នឹងត្រូវស្លាប់ពាសពេញ,
- បើទឹកនោះឡើងល្អក់ ពេលនោះប្រជានុរាស្ត្រ នឹងរងទុក្ខវេទនា ត្រូវប្រាត់ប្រាស់ថ្មីប្រពន្ធកូនចៅ,
- ប្រសិនបើទឹកនោះ ធ្មេញស្អុយអសោចឆ្កេះឆ្កាប នោះប្រជានុរាស្ត្រ មុខជានឹងជួបការរឹងរាំងស្ងួត គ្មានភ្លៀង ជួបនិងចោរហារយលួចប្លន់កាប់សំលាប់ និង មានអុក្រិដ្ឋកម្មជាមិនខាន។

ដូច្នេះហើយ ទើបបានជាមានស្រះទឹកទាំងបីនោះជាប់ឈ្មោះតមកជា ភ្នំព្រះអានន្ត បន្ទាប់មកក្លាយជាភ្នំបានន្ត ហើយ

រហូតដល់សព្វថ្ងៃ ឈ្មោះក៏ប្រែទៅជា ភ្នំបាណន់ដែលស្ថិតនៅខេត្តបាត់ដំបង។

ក្នុងកិច្ចការរៀបចំទឹកដីខ្មែរ អោយល្អប្រពៃ ព្រះអង្គនាពេល ព្រះអង្គទ្រង់បានបញ្ជាអោយស្នងលោហធាតុធ្វើដាវជ័យសេរីមង្គល (១) ដែលត្រូវតំកល់ទុកដោយក្រុមបុរាណវិទូ ទន្ទឹមគ្នាជាមួយនិងបញ្ចក្សត្រ(២) ក្នុងប្រសាទមួយដាច់ដោយឡែកក្នុងព្រះមហានគរ។

១ = ដាវបួនទៀតត្រូវបានល្អធ្វើដែរ ហើយត្រូវបានព្រះអង្គប្រគល់អោយព្រហ្មជ័យយកទៅទុកថែរក្សានៅអែភូមិប្រាសាទ ក្នុងខេត្តបាពាយ។ ចំពោះពង្សាវតារវត្តទឹកវិល គឺជាលំពែងទេ ដែលព្រះអង្គនាពេលបានបង្ហាប់អោយធ្វើ។ លំពែងទាំង៤ ត្រូវចែកទៅអោយស្តេចក្រាញ់ទាំង៤ នៅទ្រាំង ត្បូងឃ្មុំ បាភ្នំ និង ភ្នំកំពុងស្វាយ កាន់កាប់ថែរក្សា។ កាំបិតស្តាំ និង កាំបិតឆ្វេង ពីរទៀត ក៏ត្រូវបានល្អធ្វើដែរ។ កាំបិតស្តាំត្រូវយកទៅតំកល់ទុក អែខេត្តពោធិសាត់ កាំបិតឆ្វេងត្រូវយកទៅតំកល់ទុកអែខេត្តជើងព្រៃ។ ២ = ក្នុងបញ្ចក្សត្រ រឿ ប្រដាប់ប្រដារសំរាប់សំគាល់ស្តេចទាំង៥ជំពូកនោះ មានជាអាទិ ព្រះខ័នរាជ, រតនមង្គល, សព្វហ្មណ៍មាស, គ្រឿងសក្ការៈបូជារបៀបព្រហ្មញ្ញសាសនា, រូបសំនាកតំនាងព្រះពុទ្ធទាំង៥ព្រះអង្គ ព្រមទាំងចំលាក់ព្រះកំបាយនៈ, និងរូបសំនាកព្រះអាទិទេពទាំង៣៥អង្គទៀត។

៣ក -ប្រវត្តិគាព្រហ្ម

ពាក្យ និង ឈ្មោះគាព្រហ្ម យើងតែងតែលឺសូរជាញឹកញាប់ នៅក្នុងវប្បធម៌ និង អរិយធម៌ខ្មែរ ហើយប្រាសាទខ្មែរមួយ ចំនួនក៏មានឈ្មោះជាប្រាសាទគាព្រហ្មដែរ។

គាព្រហ្មនេះ មិនមែនជាព្រះអាទិទេពនៅក្នុងព្រហ្មញ្ញសាសនានោះទេ នៅក្នុងពង្សាវតារខ្មែរយើងអាចកត់សំគាល់ឃើញមាន តួអង្គគាព្រហ្មដល់ទៅពីរ មួយគឺគាព្រហ្មណ៍ រឺ អង្គព្រហ្មណ៍ ព្រះរាជបុត្រព្រះកេតុមាលា និង មួយទៀតគឺ គាព្រហ្មឈ្មួញគោ(៣) ដែលជាព្រះមហាក្សត្រក្នុងសម័យក្រោយ។

(៣) នៅក្នុងសៀវភៅ ប្រជុំរឿងព្រេងខ្មែរភាគទី៥ ក្រោមចំនងជើង រឿងគាព្រហ្មនៅវត្តនគរបាជ័យ នៅខេត្តកំពង់ចាម គេមាននិយាយចែងចងមកថា បុរសម្នាក់ឈ្មោះព្រហ្ម ជាកូនស្តេចក្រាញ់ ក្រោយដែលបានបែកចេញអំពីអូរពុកម្តាយ ទៅរៀនសូត្រស្រុកចិន អស់រយពេល៣ឆ្នាំមក ហើយកាលបើបានវិលត្រលប់មកស្រុកកំនើតវិញ បានមកស្រលាញ់ រៀបការរួមរស់នៅជាមួយ និងម្តាយបង្កើត។

អង្គព្រហ្ម

កាលនោះក្នុងឆ្នាំរកា ព្រះកេតុមាលាបានធ្វើដំនើរតាមទន្លេ ចេញក្បួនទូកពីព្រះមហានគរ យាងទៅក្រសាលក្នុងភូមិ ភាគខាងត្បូងនៃប្រទេសកម្ពុជា ក្នុងខេត្តទន្លេបាទី ។ ចៅហ្វាយខេត្ត និង នាមិនមុខមន្ត្រីទាំងពួង បាននាំគ្នារៀបចំសង់ដំនាក់ថ្វាយព្រះអង្គ នៅជាប់មាត់ទន្លេបាទី អ្នកតូចអ្នកធំជិតឆ្ងាយ មានទាំងសេដ្ឋី មានទាំងប្រជាពលរដ្ឋប្រុសស្រី ក្មេងចាស់បាននាំគ្នាយកដង្វាយស្វយសារអាករមកថ្វាយ និង គាល់ព្រះអង្គ ក្នុងចំនោមនោះ នាងពៅ បុត្រីមហាសេដ្ឋី ក៏បានធ្វើដំនើរមកគាល់ព្រះរាជាដែរ។ នាងមានសំរស់រូបឆោមលោមពណ៌សម្ផស្សសមស្អាតស្រស់ល្អល្អះ លើសផុតនារីទាំងពួង។ គ្រាន់តែក្រលេកឃើញនាងពៅភ្លាមកាលណា ព្រះកេតុមាលាក៏រំភើបចាប់ចិត្តស្នេហា និយាយផ្តោះផ្តងសាកសង អិតរុញរា។ ចំនែកសេដ្ឋីជាអូរពុកម្តាយ កាលបើយល់ឃើញជាក់ច្បាស់ថាស្តេចបានចាប់ចិត្តស្រលាញ់បេតិកូនក្រមុំ

បស់ខ្លួនហើយ មានសេចក្តីរីករាយសោមនស្សអិតអុបមា បាននាំគ្នាសុខចិត្តសុខកាយ លើកកូនស្រីថ្វាយទៅព្រះមហាក្សត្រ ទុកអោយធ្វើជាភិលៀងបំរើព្រះអង្គតាមតែព្រះហរិទ័យ។ ព្រះកេតុមាលាបានរស់នៅជាមួយនាងពៅ អស់ជាច្រើនខែរហូតទាល់តែព្រះនាងទ្រង់គភ៌

ថ្ងៃមួយ, ព្រះអង្គត្រូវយាងត្រលប់ចូលទៅព្រះមហានគរវិញ ដោយនឹកអាណិតអាសូរដល់មាតាបិតាក្មេកដែលកាន់តែចាស់ជរា ព្រះកេតុមាលាមិនដាច់ចិត្តនាំនាងពៅទៅមហានគរជាមួយទេ ម្យ៉ាងវិញទៀត នាងពៅទ្រង់គភ៌ផង ដែលជាហេតុនាំមកនូវផលវិបាកផ្សេងៗ ក្នុងការធ្វើជំនើរ។ មុននឹងចេញជំនើរ ព្រះអង្គបានប្រទានទ្រព្យធនជាច្រើនដល់អ្នកកេរ្តិ៍ម្តាយកេរ្តិ៍ ចំពោះនាងពៅ ព្រះអង្គបានដោះព្រះទ័រង់មួយរង់ពីម្រាមដៃ ប្រទានហុយទៅអោយ ទុកជាចំនងដៃ និងភស្តុតាងបញ្ជាក់ក្រសែស្តេច ចំពោះបុត្រដែលនឹងត្រូវប្រសូត្រ។

ឆ្នាំជូត នាងពៅប្រសូត្រ បានបុត្រមួយព្រះអង្គ ដែលព្រះនាងបាដាក់ឈ្មោះថាអង្គព្រហ្ម។ ឈ្មោះអង្គព្រហ្មមាននៅតែក្នុងពង្សាវតារសំដេចរាំងជូនមួយតែប៉ុណ្ណោះ រីអែពង្សាវតារអែទៀតមិនបានកត់ត្រាឈ្មោះ និងរៀបរាប់សំគាល់ត្រង់ចំនុចនេះទេ។

ក្នុងបញ្ជីបុត្រាបុត្រីព្រះកេតុមាលា ពង្សាវតារខ្មែរទាំងអស់ មិនបានយល់ស្របចុះសំរុងគ្នាទេ។ អែកសារនីមួយៗ សុទ្ធតែកត់ត្រាប្រវត្តិផ្សេងៗខុសអំពីគ្នា ពង្សាវតារសំដេចរាំងជូនបានបញ្ជាក់ថា ព្រះកេតុមាលា និង ព្រះនាងពិនសុវណ្ណបានបុត្រច្បងមួយឈ្មោះ ទេវង្សកុមារ អង្គព្រហ្មជាបុត្រទីពីរ បន្ទាប់មកគឺ ព្រះអង្គទេវស ជាបុត្រទីបីរបស់ព្រះកេតុមាលាជាមួយនិងព្រះអង្គម្ចាស់ក្សត្រី កោសុមកេស្សរា ដែលបានប្រសូត្រក្នុងឆ្នាំម្សាញ់។

កាលនោះ អាយុបាន២១ឆ្នាំ គឺនៅក្នុងឆ្នាំរក អង្គព្រហ្មបានទៅសុំអនុញ្ញាតិអំពីម្តាយនាងពៅ ដើម្បីសុំធ្វើជំនើរទៅព្រះមហានគរ រកចូលជួបព្រះបិតា។ នាងពៅជាម្តាយបានយល់ព្រមទៅតាមបំនងកូន ហើយក៏បានយកចិញ្ចៀនដែលព្រះកេតុមាលាទុកប្រគល់អោយកូន សំរាប់ធ្វើជាសាក្ខីភាពបញ្ជាក់ថា អង្គព្រហ្មជាកូនព្រះមហាក្សត្រពិតមែន។ ក្រាបថ្វាយ

បង្គំលាម្តាយស្រេចហើយកាលណា អង្គព្រហ្ម, ដោយមានអ្នកបំរើ ៩នាក់ហែហមអមដំនើរផង នាំគ្នាជិះសេះ ធ្វើដំនើរ
សំដៅតំរង់ទៅព្រះមហានគរ។ ទៅដល់ព្រះមហានគរ អង្គព្រហ្មបានចូលទៅគាល់បិតា ហើយរៀបរាប់គ្រប់អស់ហេតុ
ផល និង គ្រប់អស់កិច្ចការ ទូលថ្វាយព្រះកេតុមាលាសន្តាប់តាមដំនើរ។ ទ្រង់ជ្រាបអស់សេចក្តី ព្រះមហាក្សត្រ គ្មានក្តី
មន្ទិលសង្ស័យអ្វីឡើយ។ ព្រះអង្គសប្បាយត្រេកអរសាទរណាស់ ហើយចាត់ចែងអោយពួកសេនា អាមាត្យរៀបចំសា
ងប្រាសាទមួយយ៉ាងល្អប្រណិតនៅជិតនគរវត្តទុកថ្វាយដល់បុត្រ ប្រាសាទនេះតាមពង្សាវតារសំដេចរាំងជូន គឺប្រាសាទ
អង្គព្រហ្ម ដែលបន្ទាប់មកក្លាយទៅជាប្រាសាទតាព្រហ្មរហូតដល់សព្វថ្ងៃ។ ចំនែកអែអង្គព្រហ្មវិញ ជាមួយនិងបងព្រះ
ទេវវង្ស និងប្អូនព្រះទេវេស ព្រះអង្គនៅបំរើបិតា ជារៀងរាល់ថ្ងៃ អិតបីហ៊ានធ្វេសប្រហែសឡើយ។

ថ្ងៃមួយ, ព្រះកេតុមាលាទ្រង់បានព្រះតិរិះ គិតយល់ឃើញថាកូនព្រះអង្គទាំងពីរ ព្រះទេវវង្ស និង ព្រះទេវេស សុទ្ធតែមាន
ម្តាយក្រុមគ្រួសារនៅក្បែរជុំជិតគួរអោយកក់ក្តៅសប្បាយរីករាយណាស់ លើកលែងតែអង្គព្រហ្ម ដែលនៅកំព្រាដាច់
ស្រយាលឆ្ងាយអំពីម្តាយ និង ក្រុមគ្រួសារញាតិសន្តាន គិតឃើញដូច្នោះ ព្រះកេតុមាលាក៏សំរេចចិត្ត តែងតាំងអង្គព្រ
ហ្មជាព្រះវង្សអន្តិកចៅហ្វាយខេត្តបាទី។ ដូច្នោះអង្គព្រហ្មនិងមានអោកាសវេលា ថែរទាំទំនុកបំរុងម្តាយផង គឺនៅឆ្នាំមមី
ក្នុងព.ស ៩២៦ ត្រូវជាគ.ស៣៨២ កាលនោះអង្គព្រហ្មបានអាយុ៣១ឆ្នាំ។

អង្គព្រហ្ម, បានគ្រប់គ្រងខេត្តបាទីដោយសុខសន្តិភាពចំរុងចំរើន និង សំបូណ៌សប្បាយត្រជាក់ត្រជុំ។ ព្រះអង្គបានកសាង
សង់ប្រាសាទមួយអំពីថ្ម នៅនាមាត់ទន្លេបាទី ផ្នែកខាងត្បូងសំរាប់ព្រះអង្គគង់ប្រថាប់នៅ។ នៅខាងជើងនេះបន្តិចព្រះអ
ង្គបានសាងប្រាសាទមួយទៀតសំរាប់ថ្វាយដល់ម្តាយព្រះអង្គ គឺ នាងពៅ ដើម្បីទុកធ្វើជាកន្លែងសក្ការៈ គោរពបូជា។ រហូ
មកដល់សព្វថ្ងៃ នៅស្រុកទន្លេបាទីក្នុងខេត្តតាកែវ ប្រាសាទអង្គព្រហ្ម បានក្លាយឈ្មោះទៅជាប្រាសាទតាព្រហ្ម ហើយប្រា
សាទនាងពៅ ទៅជាប្រាសាទយាយពៅ។

ប្រវត្តិប្រាសាទតាព្រហ្មយាយពៅ មានលំនាំរឿងប្រហាក់ប្រហែលគ្នា ទៅនឹងរឿងព្រេងនិទានដែលគេធ្លាប់បានកត់ត្រា
ទុកមកដែរ។ រឿងព្រេងនិទាននេះបានជំនាលថា កាលនោះ, ថ្ងៃមួយព្រះកេតុមាលាបានយាងមកក្រសាលលេងនៅខេ

ត្តទន្លេបាទី។ នៅទីនោះ មាននារីក្រមុំម្នាក់ឈ្មោះនាងខ្មៅ ខ្លាំងពូកែខាងបោកចំបាប់។ នាងបានប្រកាសថាសុខចិត្តយកមកធ្វើជាប្តី បុរសណាដែលមានសមត្ថភាពអាចយកជ័យជំនះលើនាងបាន។ ដឹងលឺសូរដូច្នោះ ព្រះមហាក្សត្រខ្មែរព្រះកេតុមាលា ក៏ចេញទៅសាកល្បងបោកចំបាប់និងនាងខ្មៅ នាងខ្មៅ មិនអាចយកឈ្នះលើព្រះអង្គបានឡើយ។ នៅទីបំផុត នាងសុខចិត្តចុះចាញ់ព្រះរាជា ហើយក៏បានយល់ព្រមធ្វើជាភីលៀង បំរើព្រះអង្គរៀងដរាបមក។ ជាមួយនិងព្រះកេតុមាលា ព្រះនាងខ្មៅបានព្រះរាជបុត្រមួយអង្គព្រះនាមព្រហ្មកុមារ។

ធំដឹងក្តីកាលណា ព្រះព្រហ្មកុមារបានយាងទៅមហានគរ ដើម្បីជួបគាល់ព្រះបិតា។ ដល់ត្រលប់មកខេត្តបាទីវិញនៅតាមដងមាត់ទន្លេបាទី, ព្រះអង្គបានជួបនិងនាងពៅ កូនក្រមុំសេដ្ឋី ដែលមានសម្បជ័យសំរាប់ប្រុង សែនសមស្អាតល្អអិតខ្លោះ នឹង រកនារីអែណាមកប្រៀបធៀបប្រដូចមិនបានឡើយ ព្រះអង្គក្រលេកឃើញភ្លាម ក៏ចាប់ចិត្តប្រតិព័ទ្ធស្នេហាមួយរំពេច អិតមានបង្អង់អោយខាតពេលយូរ ព្រះអង្គបានចាត់អោយចាស់ទុំចូលស្តីដង្ហឹង ស្នើសុំរៀបចំអភិសេកជាមួយនាងពៅ តាមក្បួនច្បាប់ក្រិក្រមប្រពៃណី។

ប៉ុន្តែបើតាមការនិទាន ដែលមានតៗគ្នាមក គេបានដឹងថាកាលនោះ, ស្នេហារវាងព្រះព្រហ្មកុមារ និង នាងពៅមិនមានបានសំរេចដោយងាយៗនោះទេ គឺមានលក្ខណៈមួយដែលកំនត់ អោយមានការប្រកួតប្រជែងគ្នាជាមុនសិន រវាងអង្គព្រហ្ម និង នាងពៅ ក្រុមបុរសរបស់អង្គព្រហ្ម និង ក្រុមនារីរបស់នាងពៅ ត្រូវនាំគ្នាប្រណាំងសង់ប្រាសាទមួយ អោយហើយ ក្នុងរយៈពេលតែមួយយប់មុនថ្ងៃរះ។ គឺត្រូវអោយហើយចប់នៅពេលណាដែលផ្កាយព្រឹករះ។

ពេលទៀបដិតភ្លឺ តែផ្កាយព្រឹកមិនទាន់រះទេ ក្រុមស្រ្តីបានប្រើល្បិច បង្អួតភ្លើងគោមបញ្ឆោតធ្វើអោយមើលចំងាយឃើញជាក់ជាផ្កាយព្រឹក។ ឃើញដូច្នោះ ក្រុមបុរសដែលស្ថិតនៅក្រោមបញ្ឆោតរបស់អង្គព្រហ្ម ក៏នាំគ្នាឈប់សំរាក, លែងសង់ប្រាសាទតទៅទៀត។ ចំនែកខាងនាងពៅវិញ គេនៅតែនាំគ្នាខំប្រឹងប្រែងបន្តការសង់ប្រាសាទរហូតទាល់តែហើយ។ ត្រង់នេះហើយ ដែលចាស់ៗតែងតែនិយាយពោលតៗគ្នាមកដល់សព្វថ្ងៃថា ដោយសារបុព្វហេតុនេះ ទើបបានជាយើងឃើញប្រាសាទព្រហ្មសង់មិនទាន់ហើយ មានដុំថ្ម នៅគរពាសវាលពាសកាល គឺមានតែប្រាសាទយាយពៅទេ

ដែលបានសង់ហើយ ចប់ស្រេចបាច់ដោយត្រឹមត្រូវ។

តាព្រហ្មឈ្មួញគោ

តាព្រហ្មមួយទៀត, នៅក្នុងប្រវត្តិសាស្ត្រខ្មែរ គឺតាព្រហ្មឈ្មួញគោ។ តាព្រហ្មឈ្មួញគោជាព្រះមហាក្សត្រមួយព្រះនៃ
ប្រទេសកម្ពុជា ពង្សាវតាររបស់សំដេចរាំងជួន មិនបានរៀបរាប់និយាយអំពីស្តេចអង្គនេះទេ តែពង្សាវតារខ្លះទៀត ដូច
ពង្សាវតារវត្តទឹកវិលជាដើម បានលើកយកប្រវត្តិព្រះអង្គមកអធិប្បាយយ៉ាងពិស្តារ។

កាលនោះ, ក្រោយដែលសោយរាជសម្បត្តិ នៅប្រទេសកម្ពុជាបាន៤៩ឆ្នាំ ស្តេចតាក្រែង រឺ ព្រះបាទសិង្គក៏ង្គា, ក្សត្រខ្មែរ
ទី២២, បានចូលទីវង្គតក្នុងព្រះជន្ម៦៦វស្សា បុត្ររបស់ព្រះអង្គព្រះនាមសេន្ទករាជ្យ រឺ ស្តេចពាល ដែលទើបតែអាយុ
១៦ឆ្នាំ បានឡើងសោយរាជបន្ត សោយរាជបាន១០ឆ្នាំ ស្តេចពាលក៏ចូលទីវង្គតទៀត, ដោយគ្មានទុកនូវបុត្រាបុត្រីសំរា
ប់បន្តរាជ្យឡើយ។ នៅចំពោះព្រឹត្តិការណ៍ដូច្នោះ នាមិនមុខមន្ត្រីទាំងឡាយនាំគ្នារៀបចំកោះប្រជុំអស់ព្រះរាជ្យវង្សានុវ
ង្ស ដើម្បីជ្រើសរើសរកស្តេចអង្គណាមួយ ដែលមានសមត្ថភាព បុណ្យបារមី អាចនឹងឡើងសោយរាជសម្បត្តិគ្រប់គ្រ
ងដឹកនាំប្រទេសខ្មែរតទៅអាណាគត។

និទានកាលនោះវិញ, នៅស្រុកឈើទាលប្រអោប ក្នុងខេត្តសំរោងទង មានប្តីប្រពន្ធពីរនាក់រស់នៅដោយក្តីសុខសាន្ត
ប្តីឈ្មោះ ប្រាជ្ញ ប្រពន្ធឈ្មោះនាងតន់។ ក្នុងឆ្នាំម្សាញ់ ព.ស១៣៩២ត្រូវជាគ.ស៨៤៩ បើតាមពង្សាវតារវត្តទឹកវិល នាង
តន់សំរាលបានកូនប្រុសមួយ អាយុទើបតែបានប្រមាណបីខែ ស្រាប់តែទារកនោះបាត់ខ្លួន ដោយអាចិកំបាំងជាទីបំផុត
ទោះបីជាគេខំរកដូរម្តេចក៏រកមិនឃើញដែរ។

៣៥ឆ្នាំកន្លងមក បុរសម្នាក់ចេញមុខលេចមករកជួបអ្នកប្រាជ្ញ និង នាងតន់, ដោយបញ្ជាក់ថា ខ្លួននេះហើយជាកូន ខ្លួន
មកនេះគឺដើម្បីបំរើអ្នកម្តាយដែលកាន់តែចាស់ជរា បុរសជាកូនបានរៀបរាប់ជំរាបជូនមាតាបិតា អំពីបុព្វហេតុនៃ
ការបាត់ខ្លួន និង ព្រឹត្តិការណ៍អស្ចារ្យ ដែលអ្នកសច្ច៍បានរើសយកទៅចិញ្ចឹម បង្ហាត់បង្រៀនអប់រំប្រៀនប្រដៅអស់គ្រប់

មុខវិជ្ជា វេទមន្តសីលសាស្ត្រដែលធ្វើអោយខ្លួនគេមានកំលាំងពលំមាំមួន ខ្លាំងក្លាស្មើនិងជំរើសារប្រាំពីរ។ បានយល់ឃើញដឹងលឺដូច្នោះបុរសប្តីប្រពន្ធ នាំគ្នាខំសង្កេតពិនិត្យមើលរូបរាង អាកប្បកិរិយាវិកពារនាយកំលោះនោះ ហើយក៏មានជំនឿជឿជាក់ថាពិតជាកូនរបស់ខ្លួនប្រាកដមែន។ អ្នកប្រាជ្ញ និង នាងតន់ បានដាក់ឈ្មោះអោយថា ព្រហ្ម។ ចៅព្រហ្មមានកំពស់៦ហត្ថ (១ ហត្ថមានប្រវែងប្រហែល ០,៥០ម)។

ថ្ងៃមួយ អូរពុកម្តាយទាំងពីរនាក់ នឹកគិតចង់រៀបចំទុកដាក់កូនចៅអោយមានគ្រួសារ គាត់បាននាំគ្នាចូលទៅសុំចង់ស្តានមេត្រី ស្តីដង្ហែងនាងកែសនី បុត្រីពញាស្រី និង នាងកែវ ទុកដាក់ជាភរិយាគូគាប់ចៅព្រហ្ម។ ចៅព្រហ្មអាយុបាន៥៨ឆ្នាំ អូរពុកម្តាយចែកស្ថានចាកចោលទៅ ដោយទុកគោញីមួយនីម សំបុរត្នោត និង ពណ៌ស ជាកេរ្តិ៍។ ពីថ្ងៃនោះមក ចៅព្រហ្ម និង នាងកែសនី ពីរនាក់ប្តីប្រពន្ធ រកស៊ីទិញគោលកំគោ រហូតទាល់តែមានបានទ្រព្យសម្បត្តិធនធានសំបូណ៌ហូរហៀរយ៉ាងច្រើន មានមនុស្សខ្ញុំកំដរ បំរើដល់ទៅ៥០០នាក់ អ្នកស្រុកអ្នកភូមិ បានដាក់ឈ្មោះអោយថា តាព្រហ្មឃ្នូញគោ។

សម័យកាលមួយ តាព្រហ្ម និង ភរិយានាំមនុស្សម្នាខ្ញុំបំរើចេញទៅលក់គោនៅតំបន់ក្រៅ។ ទៅដល់តំបន់ជួង គេនាំគ្នាលឃប់សំរាកយកកំលាំងក្រោមដើមឈើទាល នាងកែសនីចាប់ផ្តើមដាំស្លដាំស្លដាំអិនអាហារបាយទឹក គ្រានោះ តាព្រហ្មដែលផ្អែកខ្នងទៅលើដើមឈើទាលដើបក្បាលក្រលេកមើលលើ ស្រាប់តែប្រទះឃើញពស់វែកធំពីរ, មួយឈ្មោលមួយញីធំដូចដើមត្នោតប្រវែងប្រហែល១២ព្យាម (១ព្យាម មានប្រវែងប្រហែលជា២ម៉ែត្រ) កំពុងតែរុតរិករមូលខ្លួនខ្មាញ់រួមរក្សសង្វះគ្នាលើមែកឈើ។ តាព្រហ្ម ក៏ស្ទុះទៅរើសចាប់យកដុំថ្មមួយផ្ទាំងធំយ៉ាងធ្ងន់ គប់ចោលសំដៅសំលាប់ពស់វែកទាំងពីរ រំពេចនោះ ទេវតានៅដើមជ្រៃ ដែលថែរក្សាទឹកដីព្រៃភ្នំក៏តំនែងខ្លួនជាសមណសង្ឃនិមត្តដើរតំរង់មករកតាព្រហ្ម។ តាព្រហ្ម និង នាងកែសនីរីករាយណាស់ បាននិមន្តព្រះសង្ឃអោយចូលទៅគង់ ហើយពិតទូលលោកអំពីហេតុការណ៍ដែលទើបតែកើតមាន។ ព្រះសមណបានមានពុទ្ធដីការបញ្ជាក់ថា ពស់ទាំងពីរនេះជាពស់វែកភ្នំ ហើយក៏ជាពស់របស់ព្រះអង្គ។ ព្រះអង្គបានបន្តទៅទៀតថា ពស់វែកភ្នំទាំងពីរចង់សាកល្បងមហិទ្ធិវិទ្ធី ជាមួយនិងតាព្រហ្ម។ អិលូវរព

សំដែងក្នុងនោះចាញ់ហើយ ដូច្នោះក្នុងរយៈពេលមួយឆ្នាំទៀត តាព្រហ្មនិងមានសំនាងដល់ពេលបានឡើងសោយរាជសម្បត្តិប្រទេសកម្ពុជា ហើយ និងបានការពារលើកស្ទួយតំលើងព្រះពុទ្ធសាសនាជាមិនខាន។ មានពុទ្ធដីការទស្សន៍ទាយចប់ដល់ត្រីមនៈ ព្រះសាមនេរ និង ពស់ដែកភ្នំទាំងពីរក៏បំបាំងខ្លួនបាត់មួយរំពេចទៅដែរ។

តាព្រហ្មនឹកឆ្ងល់ណាស់ ក៏សំរេចចិត្តមិនធ្វើដំនើរនាំគោទៅលក់អែកំពង់សោមទេ។ គាត់នាំប្រពន្ធ អ្នកបំរើ និង គោត្រលប់មកកោះវិស្សីកែវវិញ។ ធ្វើដំនើរមកដល់ស្ទឹងទទឹងថ្ងៃ គាប់ជួនពេលព្រលប់យប់មកដល់ តាព្រហ្មនាំគ្នាលប់សំរាកនៅទីនោះ យប់នោះតាព្រហ្មស្រឡាចមើលឃើញព្រះមួយអង្គ យកព្រះអាទិត្យមកប្រគល់អោយគាត់។ ងើបភ្ញាក់ពីនិន្ទ្រា តាព្រហ្មនឹកពិផលក្នុងចិត្តណាស់ នាំភរិយាចុះទូកអុំទៅវត្តកោះស្នាតែត ដើម្បីសុំលោកគ្រូចៅអធិការទស្សន៍ទាយមើលជោគជតាវាសនារបស់ខ្លួន។ មកដល់ទន្លេបួនមុខ ភ្លៀងព្រះសង្ឃមួយយ៉ាងធំបានបោកបក់មកលើ ធ្វើអោយទូកតាព្រហ្មលិចលង់កន្តាលទន្លេ។ រហ័យដូចភ្លេកបន្ទោរ តាព្រហ្មចាប់កញ្ចក់ដៃនាងកែសនីហាក់លោតផ្លោតទៅដល់ត្រើយ។ កន្លែងនោះមានឈ្មោះថា ជ្រោយតាព្រហ្ម ជាប់រហូតមកដល់សព្វថ្ងៃ។

ឆ្លងផុតគ្រោះថ្នាក់លង់ទូកហើយ តាព្រហ្ម និង ភរិយានាំគ្នាធ្វើដំនើរបន្តទៅទៀត។ មកដល់ស្រុកកៀនស្វាយក្នុង ស្រាប់តែមានខ្លាបង់បត់ពីរចេញមកដេញខាំរកស៊ីប្តីប្រពន្ធទាំងពីរ។ ប៉ុន្តែតាព្រហ្មរហ័សជាង ចាប់ដំបងវាយសំលាប់ខ្លាទាំងពីរនោះបានដូចសេចក្តីប្រាថ្នា។ បន្ទាប់មកគាត់លីខ្លាទាំងពីរ យកទៅប្រគេនលោកគ្រូមេវត្ត។

សង្កេតមើលឃើញ និង ស្គាល់គ្រប់អស់ភិនភាគនិស្ស័យតាព្រហ្ម លោកគ្រូចៅអធិការយល់ស្គាល់ច្បាស់ថា តាព្រហ្មជាអ្នកមានបុណ្យ ដែលត្រូវសោយរាជក្នុងប្រទេសកម្ពុជា និង ត្រូវលើកស្ទួយតំកើងព្រះពុទ្ធសាសនាទៅអនាគត។ តែតាព្រហ្មមិនបានអាយុវែងទេ ពីព្រោះគាត់មានកម្មពៀរវេរ ដោយបានសំលាប់ពស់ទាំងពីរ និង ខ្លាទាំងពីរ។ ព្រះគ្រូចៅអធិការ បានមានពុទ្ធដីការបញ្ជាក់ប្រាប់តាព្រហ្មថា គាត់នឹងបានឡើងសោយរាជ ហើយនិងត្រូវការពារព្រះពុទ្ធសាសនា។ ព្រះសង្ឃបានចង្អុលបង្ហាញ អោយធ្វើដំនើរតំរង់ទៅតាមទិសខាងជើងរៀងខាងកើត នោះនឹងបានសំរេចដូចសេចក្តីប្រា

ថ្នាក់ជាមិនខាន។

ឆ្នាំរកាព.ស១៤៩៤ត្រូវជាគ.ស៩៥១ តាព្រហ្មអាយុបាន១០២ឆ្នាំ។ គ្រានោះ តាព្រហ្មនិងភរិយា ព្រមទាំងខ្ញុំកងប្រុសស្រី, នាំហ្វូងគោឆ្លងកាត់ទន្លេ ទៅដល់ភូមិអារិយក្សត្រ បន្តទៅដល់ពាមផ្កាយម្រេច ឆ្លងទៀតទៅដល់ស្រុកជីរោ ព្រៃស្រែក ក្នុងខេត្តកំពង់ចាម និង កំពង់សៀម (នៅកំពង់សៀម ក្នុងខេត្តកំពង់ចាម រូងភ្នំ ជាកន្លែងដែល តាព្រហ្មរក្សាទុកដាក់ស្នា មានឈ្មោះថាតុតាព្រហ្មជាប់រហូតរៀងមក) តាព្រហ្មនិងភរិយានាំគ្នារៀបចំសង់ទីលំនៅនៅ ទីនេះហើយប្រកបមុខរបរកសិកម្មធ្វើស្រែចំការនិងចិញ្ចឹមគោ។

ថ្ងៃមួយ, តាព្រហ្មនាំខ្ញុំកំដរ និង គោទៅលក់អែមហានគរ។ គ្រានោះ, ព្រះអង្គព្រះព្រហ្មទេពតាតូចធំ គុណបុណ្យបារមី និង វត្ថុស័ក្តិសិទ្ធិទាំងឡាយបានបង្កើតធ្វើអោយស្នូរជើងគោត្រដោកលាន់លីស្ងួតគ្រឹកគ្រេងទ្រហឹងអឹងកង ខ្លួនរុះរា សាយពាសពេញព្រៀបមកលើមហានគរ។ សព្វអស់នាមីនមុខមន្ត្រី និង ប្រជាពលរដ្ឋ ដែលកំពុងតែដោះស្រាយបញ្ហា ស្នងរាជ្យបន្តពីស្តេចពាល រឺព្រះសេណ្ឌីករាជ្យ មានការភ្ញាក់ផ្អើលយ៉ាងខ្លាំង ខំងាកក្រលេកសំលឹងមើលទៅតាមទិស ដែលលីស្ងួតរុះរាសំលេង ក៏ស្រាប់តែឃើញមានអិន្ទូចន្ទូប្រាំពីរជាន់ ប្រក់ព្រំការពារពីលើតាព្រហ្ម ដូចជាគេបាំងក្លស់អោយ។ ក្លស់អិន្ទូចន្ទូនោះ មានពណ៌ចំរុះ ខៀវ ស បៃតង ក្រហម លឿង មើលទៅគួរអោយអស្ចារ្យសំបើមពេកក្រៃ។

ដោយយល់ឃើញថា តាព្រហ្មជាមនុស្សមានបុណ្យបារមី មានអាយុវែងជាងមនុស្សធម្មតា ប្រជានុរាស្ត្រខ្មែរទូទៅ ព្រមទាំងនាមីនមុខមន្ត្រីបានចុះសំរុងមូលមតិគ្នា សុំអោយគាត់ឡើងគ្រប់គ្រងរាជសម្បត្តិប្រទេសកម្ពុជា។ តាព្រហ្មឃ្នូញគោបាននាំមកនូវសេចក្តីសុខក្សេមក្សាន្ត សន្តិភាព ចំរុងចំរើន គ្រប់ប្រការដល់ប្រទេសជាតិ។ ព្រះអង្គបានទទួលគោរម្យនាម ព្រះបាទព្រហ្មចក្រព័ត្រាធិរាជ។ សោយរាជបាន៦ឆ្នាំ ព្រះអង្គបានចូលទីវង្គតក្នុងព្រះជន្ម១០៨វស្សា។ ពង្សាវតារវត្តទីកិលបានបញ្ជាក់ថា ព្រះអង្គបានកសាងប្រាសាទជាច្រើន ដូចជាប្រាសាទតាព្រហ្មជាដើម។

ព្រឹត្តិការណ៍ក្នុងរាជ្យ ព្រះកេតុមាលា

ដូចដែលយើងបានអធិប្បាយ ពីខាងដើមរួចមកហើយ អង្គព្រហ្មមានបងប្រុសម្នាក់ និង ប្អូនប្រុសម្នាក់ដែលមានម្តាយខុសគ្នា តែមានអូរពុកតែមួយ គឺ ព្រះកេតុមាលា។ ក្នុងចំណោមបុត្រទាំងបីអង្គនេះ គ្មានអង្គណាមួយបានសោយរាជ្យបន្តពីព្រះបិតា ព្រះបាទកេតុមាលាឡើយ។

ព្រះអង្គទេវឯងកូនច្បង បានប្រសូត្រក្នុងឆ្នាំជូត ហើយសុគតនៅឆ្នាំរកា ក្នុងព្រះជន្ម៨២ឆ្នាំ។ ដោយព្រះអង្គអាវីសកូន ព្រះអង្គគ្មានកូនចៅសំរាប់បន្តព្រះរាជវង្សទេ។ ព្រះអង្គទេវសបុត្រពៅបានប្រសូតក្នុងឆ្នាំម្សាញ់ ហើយបានសុគតនៅឆ្នាំជូត ក្នុងព្រះជន្ម៩៥វស្សា។

ចំពោះប្រវត្តិព្រះកេតុមាលា ពង្សវត្តាវត្តទឹកវិល បានសរសេររៀបរាប់បន្ថែមយ៉ាងក្បោយក្បាយជាច្រើនទៀត។ ព្រះកេតុមាលា ដោយសារព្រះអំន្រាធិរាជ បានធ្វើអន្តរាគមយាងចុះមកស្រោចទឹកអភិសេកថ្វាយ(៤) មានព្រះជន្មយីនយូរណាស់។ ម្យ៉ាងវិញទៀតដោយសារព្រះជន្មវែងយីនយូរដ៏អស្ចារ្យនេះ ព្រះកេតុមាលាត្រូវមានមហេសី ស្រីស្នំ មីនុមីនាង ភីលៀងទាំងអស់ប្រាំជំនាន់ ជំនាន់ទីមួយ ក្នុងឆ្នាំឆ្លូវ និង ខាល ត្រូវជាឆ្នាំ១០២-១០៣ មហាសករាជ ជំនាន់ទី២ ក្នុងឆ្នាំរកា ត្រូវជាឆ្នាំ១៥៧ ម.ស និងបន្ទាប់មកក្នុងឆ្នាំ១៥៨-១៥៩ម.ស ជំនាន់ទី៣ ក្នុងឆ្នាំមែត្រូវជាឆ្នាំ២០៤ម.ស និងក្នុងឆ្នាំ២០៥-២០៦ម.ស ជំនាន់ទី៤ ក្នុងឆ្នាំថោះត្រូវជាឆ្នាំ២៦០ម.ស និងក្នុងឆ្នាំ២៦១-២៦២ម.ស និងជំនាន់ទី៥ ជាជំនាន់បង្កើត ក្នុងឆ្នាំមែត្រូវជាឆ្នាំ៣០០ម.ស និង ៣០១-៣០២ម.ស។ ព្រះអង្គមានព្រះរាជបុត្រាបុត្រីជាច្រើន ដែលព្រះអង្គចែកចាយអោយមានងារតំនែង និង ប្រគល់បេសកកម្មអោយទៅត្រួតត្រាទឹកដីខេត្តខ័ណ្ឌ ក្នុងព្រះរាជណាចក្រផ្សេងៗពីគ្នា។

នៅឆ្នាំច ៣៦៣ម.ស ជាមួយនិងអ្នកម៉ែនាងមាលាបទុម ព្រះកេតុមាលា បានមានបុត្រីមួយអង្គព្រះនាមបទុមមាលា អាយុ១៦ឆ្នាំ ព្រះនាងត្រូវបន្សំរៀបចំអភិសេកជាមួយនិង ព្រះអង្គធនញ្ជ័យ ដែលជាកូនរបស់ព្រះអង្គកែវ(៥)។

៤ =ថ្ងៃព្រះអំន្រាអភិសេក ត្រូវបានគេចាត់ទុកជាឆ្នាំទី១ ក្នុងមហាសករាជ ប៉ុន្តែចំណោទស្ថិតនៅក្រុងអែកសារផ្សេងៗ មិនបានចុះសំរុងគ្នា ក្នុងការកំនត់ថ្ងៃអភិសេក។ បើតាមអ្នកស្រាវជ្រាវបរទេស ដូចជាលោក F.Gfaraut មហាសក

រាជចាប់ផ្ដើមនៅថ្ងៃពុធ ១១រោច ខែចេត្រ ឆ្នាំថោះ ព.ស២៦២៣ ត្រូវជាថ្ងៃ ១៧មិថុនា គ.ស ៧៩១ ៥ = ក្នុងចំណោមកូន

ទាំងប៉ុន្មានរបស់ព្រះកេតុមាលា មានក្សត្រមួយព្រះអង្គព្រះនាមអង្គកែវដែរ។

ក្នុងរាជព្រះអង្គ គេកត់សំគាល់ដឹងថា ស្ដេចចាម ដែលចំនុះព្រះមហាក្សត្រខ្មែរ ហើយដែលគ្រប់គ្រងខេត្តបាទី បាយ័ន កោ លើកដែក បាសាត ស្លាកែត និង ត្បូងឃ្មុំ បានបះបោរប្រឆាំងមិនព្រមគោរពតាមបទបញ្ជាកូនព្រះកេតុមាលា។ ចំបាំងរាំងជលរវាងខ្មែរ និង ចាមក៏កើតឡើងយ៉ាងខ្លាំងក្លា។ ស្ដេចចាមទាំងប៉ុន្មាន ត្រូវបរាជ័យ ហើយត្រូវក្សត្រខ្មែរ សំលាប់ដេញកំចាត់ចោលអស់ លើកលែងតែស្ដេចចាមស្រុកបាសាត និង ស្រុកស្លាកែត ដែលបានគេចរត់រួចខ្លួន។

ព្រឹត្តិការណ៍មួយទៀត ដែលគេអាចចងចាំបាននោះ គឺនៅឆ្នាំ១៥ម.ស ព្រះកេតុមាលាបាននាំពលរេហ៍ និង ទ័ពដំរីទៅ ក្រសាលលេងនៅ ភ្នំដងកែវ។ ព្រះអង្គបានទទួលជំនឿមកថា មានដំរីពីរធំៗ មានភ្នកវែងល្អ ហើយមានសំបុរពណ៌ស ទៀត។ ដំរីនីមួយៗ មានដំរីស្តុប្រាំបីអិតភ្នកចាំបំរើរកចំនីអាហារយកមកអោយ។ ក្រៅពីនេះ មានហ្វូងដំរីពីរផ្សេងទៀត ចាំថែរក្សាការពារដំរីសទាំងពីរ។ ព្រះកេតុមាលា ទ្រង់សព្វព្រះទ័យអោយហ្មដំរីខ្មែរ លាវ ភ្នំ រៀបចំចេញទៅទាក់ដំរី សទាំងពីរ។ ក្នុងគ្រាដែលចាប់បានដំរីសទាំងពីរ ស្រាប់តែមានដំរីព្រៃមួយយ៉ាងធំ កំពស់ ១២ហត្ថ មានភ្នកវែង បោលសំ រុកយ៉ាងលឿនស្ទើរសំដៅទៅបុកដំរីនិះព្រះកេតុមាលា ក្នុងខណៈនោះព្រះអង្គក៏ដកព្រះខ័នរាជរតនមង្គល កាប់សំលា បំដំរីនោះដាច់ជាបីកំនាត់។ អក្ខតហេតុដ៏ចំលែកក្នុងអោកាសនោះ គឺព្រះខ័នរាជ ដែលធ្វើដោយព្រះអិទ្រាធិរាជ សំរាប់ ទុកមើលប្រជុំប្រទេសជាតិ ត្រូវកោងរិចរិល។ ទតឃើញដូច្នោះ ព្រះកេតុមាលា ព្រះអង្គក៏មានសេចក្ដីសោក សង្រេងមានទុក្ខព្រួយក្នុងចិត្តជាខ្លាំង។ ពីព្រោះព្រះអង្គយល់ថា តទៅអនាគត ស្ដេចខ្មែរដែលសោយរាជ្យបន្តពីព្រះអង្គ មិនសូវមានបុណ្យបារមី និង សមត្ថភាពគ្រប់គ្រាន់ឡើយ។ ភាពចលាចល ច្របូកច្របល់ អន្តរកប្ប និង កើតមានពា សពេញស្រុកខ្មែរ។ ប្រទេសជិតឆ្ងាយ នឹង ឆ្លៀតអោកាសនេះ លូចប្លន់យកទឹកដីខ្មែរជាមិនខាន។ ដោយការឈឺចុកចា ប់ ព្រួយបារម្ភខ្លាំងពេកចំពោះអាយុជីវិត អនាគតប្រទេសជាតិ ដែលទឹកដីនឹងត្រូវរួមតូចទៅៗ និង បណ្ដាវាស្ត្រ ដែល នឹងត្រូវជួបប្រទះទុក្ខព្រួយ មហន្តរាយ ព្រាត់ប្រាស់ក្រុមញាតិគ្រួសារ ក្ដៅក្រហាយ ស្លាប់មិនចេះចប់មិនចេះហើយ ព្រះ

កេតុមាលាក៏ធ្លាក់ខ្លួនមានជំងឺជាទំងន់។

ព្រះកេតុមាលា រឺ ព្រះអារដ្ឋពលពាសា ព្រះអង្គមានព្រះជន្មវែងណាស់។ ព្រះអង្គសោយរាជសម្បត្តិប្រទេសកម្ពុជាបាន ៣៩០ឆ្នាំ។ ព្រះអង្គបានចូលទីវង្គតនៅឆ្នាំ មមី ក្នុងព្រះជន្ម ៤០៥វស្សា។

កំនត់សំគាល់

១ ទស្សននយោបាយខ្មែរ សម័យមហានគរ ក្នុងការជ្រើសរើសព្រះមហាក្សត្រ មិនមែនប្រកាន់យកតែពូជពង្សស្តេចនោះទេ។ បុព្វបុរសខ្មែរ ក៏មិនបានកំនត់ដែរ ថាទាល់តែជាប់ឈាមជីវខ្សែស្រលាយស្តេចទើបមានសិទ្ធិឡើងសោយរាជសម្បត្តិ។ បើយោលទៅតាមអែកសារប្រវត្តិសាស្ត្រខ្មែរយើងអាចកត់សំគាល់ឃើញថា ប្រជាពលរដ្ឋធម្មតា ទោះបីជាកូនអ្នកក្រីក្រតោកយាក រឺ កូនអ្នកមាន ទោះបីជាកូនកសិករ រឺ មានឋានៈដូចម្តេចក៏ដោយ ដែលមានសមត្ថភាពមានបុណ្យបារមី មានចំនេះវិជ្ជាបំភ្លឺប្រជានុរាស្ត្រតូចធំ អាចមានលទ្ធភាព មានសិទ្ធិសេរីភាពគ្រប់គ្រាន់ នឹងឡើងសោយរាជ្យ ដឹកនាំប្រទេសជាតិតាមសេចក្តីត្រូវការ និង តាមឆន្ទៈរបស់រាស្ត្រ។ អ្នកវង្ស និង នាងទាវ ដោយសារដៃទិព្វមានសមត្ថភាព មានអុត្តមគតិ ចិត្តគំនិតល្អ មានកេរ្តិ៍ឈ្មោះល្បីល្បាញ ត្រូវបានបន្តរាស្ត្រ និង អស់សព្វនាមមុខមន្ត្រី ទូទាំងនគរអញ្ជើញអោយឡើងសោយរាជសម្បត្តិប្រទេសកម្ពុជា។ អែដៃទិព្វរបស់អ្នកវង្ស និង នាងទាវ គឺបុព្វបុរសខ្មែរចង់សំដៅទៅលើសមត្ថភាព ទៅលើការព្យាយាម ទៅលើសេចក្តីអំនត់ចេះអត់ធន់ ដោយពឹងផ្អែកលើកំលាំងខ្លួនយើងផ្ទាល់ មិនដេកចាំអ្នកជិតខាង រឺ បរទេស រឺ អិន្ត្រៃហ្វទេពតា ដើម្បីកសាងវាសនាអនាគតរបស់ខ្លួន ក្រុមគ្រួសារ និង ប្រទេសជាតិ។ ដៃនេះជាអុបករណ៍ដ៏ចំនានដែលអាចធ្វើអោយយើងមានទ្រព្យសម្បត្តិច្រើនហូរហៀរ ដូចជាមាសប្រាក់ និង ពេជសូរកាន មានកិត្តិយសមានកិត្យានុភាពជាដើម។ល។ ហើយចង់មានបាន ចង់ធ្វើអ្វីអោយបានសំរេចដូចក្តីប្រាថ្នា គេត្រូវតែចេះប្រើដៃទាំងពីររបស់ខ្លួនអែងផ្ទាល់ ដោយពឹងលើខ្លួនអែងតែមួយគត់ប៉ុណ្ណោះ។

តាព្រហ្មឈ្នួញគោ ក៏មានប្រវត្តិដូចគ្នានេះដែរ គាត់ជាកូនកសិករ នៅចុងកាត់មាត់ញកដាច់ស្រយាលឆ្ងាយអំពីមហានគរ គាត់គ្មានជាប់ឈាមជីវខ្សែស្រលាយព្រះញាតិវង្សស្តេចទេ ហើយគាត់ក៏មិនដែលទាមទារតវា អះអាង រឺ ប្រឌិតថា

គាត់ជាស្តេចដែរ ដោយសារការតស៊ូខំប្រឹងប្រែងអុស្សាហ៍ល្បាយមអំនត់ ចាប់ពីបាទដៃទទេ មានតែគោញីមួយនឹម ដែលអូរពុកម្តាយទុកអោយជាកេរ្តិ៍តាព្រហ្ម និង ភរិយាកែសនី បានរកស៊ីមានបាន មានខ្ញុំកំដរ៥០០នាក់ មានទ្រព្យសម្បត្តិច្រើនលើសលប់។ ដូច្នេះហើយបានជាកិត្តិយស កត្តិនាម សមត្ថភាពគាត់ ល្បីល្បាញលាន់លីសួរសុះសាយ គ្រប់ដណ្តប់ពាសពេញនគរ។ ចំនែកអែស្ទរដឹង និង ត្រដោកគោដែលព្រះអង្រ្តព្រះព្រហ្មទេពតាធ្វើអោយលាន់លីរំពងខ្លាំង គត្រឹកគត្រង់ សង្កត់ពាបមកលើមហានគរនោះ គ្មានអ្វីក្រៅពីកេរ្តិ៍ឈ្មោះ សមត្ថភាពចំនេះវិជ្ជាតាព្រហ្ម និង ភរិយានាងកែសនីនោះឡើយ។ គឺកេរ្តិ៍ឈ្មោះ និង សមត្ថភាពនេះហើយដែលជំរុញអោយប្រជានុរាស្ត្រខ្មែរជ្រើសរើសតាព្រហ្ម ជាព្រះមហាក្សត្រ។

២ - ដូចនេះ អ្នកគ្រប់គ្រងដឹកនាំប្រទេសជាតិ ត្រូវតែជាមនុស្សមានសមត្ថភាព មានការចេះដឹង ស្គាល់ខុសស្គាល់ត្រូវចេះការពារទឹកដីជាតិមាតុភូមិ មានចិត្តសន្តោសប្រោសប្រណី មានមនុស្សធម៌ ចេះស្រលាញ់ និង គោរពយុត្តិធម៌ ចេះស្រលាញ់គោរពអានិតអាសូរ និង ជួយអុបត្ថម្ភផ្គត់ផ្គង់ទំនុកបំរុងថែរក្សាការពារប្រជាជនគ្រប់ជាន់ថ្នាក់ ដោយគ្មានរើសអើង រឺ ប្រកាន់ក្រុមបក្សពួក។ អ្នកគ្រប់គ្រងប្រទេសជាតិ សំខាន់ទៅទៀតនោះ មិនត្រូវភ្លេចខ្លួន ឆ្លួតរង្វង់ភ្លេចភ្លាំងហោះហើរ ឈ្នក់ក្នុងជំនោរអំនាចនេះឡើយ។ ការដឹកនាំគ្រប់គ្រងនគរ មិនមែនស្ថិតនៅលើការដង្ហើមក្តាប់យកអំនាចនោះទេ គឺស្ថិតនៅលើការកសាង។

អ្នកដឹកនាំជាតិត្រូវតែមានសមត្ថភាព និង គុណសម្បត្តិក្នុងការនាំមកនូវសេចក្តីសុខក្សេមក្សាន្ត ចំរើនលូតលាស់ដល់ប្រទេសជាតិ ដូចអ្នកវង្ស-នាងទាវ តាព្រហ្ម-កែសនី។ល។ ព្រះមហាក្សត្រ និង អ្នកដឹកនាំ ល្អ រឺ អាក្រក់ គេអោយតំលៃទៅលើការកសាង ទៅលើអំពើធ្វើ។

៣ - អ្នកដឹកនាំនយោបាយខ្លះ មានជំនឿយល់ថា បើមានអំនាច នោះគឺខ្លួនខ្លាំងពូកែអស្ចារ្យធ្វើអ្វីតាមតែអំពើចិត្តនឹកក៏បានដែរ។ ហើយក៏គ្មាននរណាម្នាក់ហ៊ានជំទាស់ប្រឆាំងទៀត។ ចំពោះគេ ច្បាប់ទំលាប់គេបត់បែនទៅតាមបបូរមាត់ និង អន្តាតរបស់គេ។ ត្រង់នេះ, គេហៅថា ឆ្លួតរង្វង់និងបុណ្យសក្តិ ដែលព្រះអង្រ្តាធិរាជ និង បុព្វបុរសខ្មែរយើង

លោកភ័យខ្លាចជាងគេបំផុត ពីព្រោះស្តេច រឺ មនុស្សយើងម្នាក់ៗ កាលបើបានឡើងធ្វើជាស្តេច រឺ បានកាន់អំណាច បានធ្វើធីមានមុខដំនែងខ្ពង់ខ្ពស់ច្រើនតែឆ្លុតលីលា, រង្វេងរង្វាន់ភ្លេចភ្លាំងបាត់អស់ស្មារតី លែងចេះថ្លឹងថ្លែងវិនិច្ឆ័យរកល្អអាក្រក់ ភ្លេចអស់សីលធម៌ ភ្លេចអស់បុណ្យបាប ភ្លេចអស់ទសពិធរាជធម៌ ភ្លេចអស់ជាតិ, ភ្លេចអស់រាស្ត្រ, ភ្លេចអស់សាសនា។ ដូចព្រះកេតុមាលា ដែលយើងបានឃើញស្រាប់។

៤ - ដូច្នោះដើម្បីទប់ទល់ស្តេច និង អ្នកកាន់អំណាច កុំអោយធ្លាក់ទៅក្នុងជ្រោះមហន្តរាយអបាយមុខពាលា អលីលធម៌ ផ្តាច់ការ ដែលនាំអោយប្រទេសជាតិរងគ្រោះថ្នាក់ហិនហោចលិចលង់ គេត្រូវតែចេះរៀបចំច្បាប់ទំលាប់ក្រឹត្យក្រម ធម្មវិន័យ និង ស្ថាប័នរចនាសម្ព័ន្ធ ធ្វើជាមូលដ្ឋានគ្រឹះរបស់ជាតិ ដូចដែលព្រះអិន្ទ្រាធិរាជ ព្រមទាំងបុព្វបុរសខ្មែរយើង លោកបានបង្ហាញបង្កើតទុកថ្វាយព្រះកេតុមាលា។ ស្តេច រឺ អ្នកកាន់អំណាចត្រូវតែគោរព និង អនុវត្តទៅតាមគន្លងច្បាប់ បទបញ្ញត្តិទំនៀមទំលាប់ដែលមានកំណត់មកក្នុងសង្គមជាតិជាដាច់ខាត។ បើពុំនោះសោតទេ ស្តេច រឺ អ្នកកាន់អំណាចនោះ និងត្រូវទទួលផលអាក្រក់គ្រោះថ្នាក់ផ្សេងៗគ្រប់បែបយ៉ាង ដែលគេមិនអាចប៉ាន់ស្មានមុនជាមិនខាន។ អែក្នុងប្រទេសជាតិវិញ ភាពក្តៅក្រហាយ ចលាចល គ្មានសន្តិសុខ សុខសប្បាយក្សេមក្សាន្ត ក៏នឹងផ្ទុះកើតមានឡើងជាស្វ័យប្រវត្តិជៀសមិនរួចដែរ។

៥ - ដើម្បីអោយស្គាល់បរិយាកាសពិតប្រាកដ ដែលកើតមានក្នុងសង្គមជាតិ គេត្រូវតែមើលសំអាងទៅលើប្រជួលនៅភ្នំបានន់ និង នៅតាមខេត្តផ្សេងៗ ដែលរៀងរាល់ឆ្នាំអ្នកថែរក្សា រឺ ចៅហ្វាយខេត្តនិមួយៗត្រូវតែនាំយកមក ធ្វើរបាយការណ៍ថ្វាយព្រះរាជា។ ចំនុចគ្រងនេះគេចង់បញ្ជាក់ថា ក្នុងកិច្ចការគ្រប់គ្រងប្រទេសជាតិ ស្តេច រឺ អ្នកដឹកនាំទទួលខុសត្រូវនគរ ត្រូវតែចេះស្ទាបស្ទង់មើលមតិមហាជន អោយដឹង ស្គាល់ យល់ស្ថានភាពពិតប្រាកដក្នុងនគរ។ បើពុំនោះសោតទេគេមិនអាចគ្រប់គ្រង ដឹកនាំនគរបានឡើយ។

៦ - នៅក្នុងរឿងព្រេងនិទាន គឺជាការចំអករបស់បុព្វបុរសខ្មែរ ចំពោះជោគវាសនាបុរសថ្មីប្រពន្ធ អ្នកវង្ស និង នាងទាវ ពីរនាក់ថ្មីប្រពន្ធនេះ គ្មានបុណ្យបារមី រឺ សមត្ថភាពអ្វីទាំងអស់។ គ្រាន់តែបានបរិភោគសាច់ទ្រូង និង សាច់ស្លាម៉ាន់ខ្មៅ

ភ្លាមកាលណា ដោយមិនបាច់ខំ ហើយមិនបានដឹងខ្លួនជាមុនផង គាត់ទាំងពីរនាក់ ក៏បានឡើងសោយរាជសម្បត្តិប្រទេស កម្ពុជាមួយរំពេចដែរ។ អ្នកនិពន្ធចង់ចង្កូល និយាយសំដៅទៅលើជំពូកមនុស្សមួយចំនួន ដែលគ្មានបានរៀនសូត្រគ្មាន សមត្ថភាព គ្មានអុត្តមគតិជាតិអ្វីទាំងអស់ ប្រព្រឹត្តិកែអំពើពាលាអបាយមុខព្រៃផ្សៃថោកទាប ហើយស្រាប់តែបានទទួល អំនាច បុណ្យសក្តិ កិត្តិយស មានទ្រព្យសម្បត្តិលុយកាក់ ក្លាយទៅជាអ្នកស្នេហាជាតិ។

៧ - បញ្ហាមួយទៀត ដែលយើងត្រូវចាប់អារម្មណ៍ គឺនៅក្នុងប្រជុំរឿងព្រេងខ្មែរភាគទី៥ ព្រះពិសនុការ អ្នកសាងនគរវត្តថ្វាយព្រះកេតុមាលា ជាកូនចិនទៅវិញ គឺគេបានអូតសរសើរអំពីសមត្ថភាពចិន គេចាត់ទុកជាកុណបំណាច់របស់ចិន អិរិយាបថ និង លក្ខណៈនេះយើងអាចចាត់ទុកជាចលនាប្រតិកិរិយា ដែលប្រើវិធីវាយបន្លំបំភាន់ស្មារតី បន្ទាបបន្ថោក បំបាត់អត្តសញ្ញាណខ្មែរតាមរយៈអក្សរសាស្ត្រ ចលនាអក្សរសាស្ត្ររបៀបនេះ ក៏អាចសម្រេចយើងដឹងយ៉ាងច្បាស់ ដែរអំពីបំណងគោលដៅរបស់បរទេសចំពោះប្រទេសខ្មែរ។

៤ - ពញារោង

ព្រះកេតុមាលា ដែលមានបរមនាម អរដ្ឋពលពាសាដោយមានការប្រោសប្រណីប្រទានអំពីព្រះអិស្រាធិរាជ បានមាន ព្រះជន្មយូរអង្វែង វែងរហូតដល់៤០៥វស្សា ព្រះអង្គបានគ្រប់គ្រងសោយរាជសម្បត្តិប្រទេសកម្ពុជា ៣៩០ឆ្នាំ។ ដោយ មានអាយុវែងពេក ព្រះកេតុមាលាមានមហេសី និង ស្រីស្នំច្រើនជំនាន់ដែរ។ ក្រោយដែលព្រះអង្គបានចូលទីវង្គត គ្មាន ព្រះរាជបុត្រអង្គណាបានស្នងរាជ្យបន្តអំពីព្រះអង្គឡើយ។

ព្រះរាជវង្សបន្តពីព្រះកេតុមាលា

នៅទីបំផុត, គឺចៅរបស់ព្រះអង្គ ព្រះនាមមហាស្សរាជ្យ ព្រះជន្ម៣៤វស្សា ដែលឡើងសោយរាជ្យបន្តពីព្រះអង្គ។ ព្រះអង្គ បានក្លាយជាមហាក្សត្រទី៨ នេះបើយើងសំអាងទៅលើពង្សាវតាររបស់សំដេចរាំងជូន ចំពោះពង្សាវតារវត្តកោកកាក វិញ គឺព្រះបទុមវង្ស ដែលបានសោយរាជបន្តពីព្រះកេតុមាលា។ ព្រះបទុមវង្ស ត្រូវជាក្មួយរបស់អិសីភ័ក្តិធម្មវិទូ គ្រូបា ធូរយរបស់ព្រះកេតុមាលា(១)។ មុននឹងបានឡើងសោយរាជ្យ ព្រះអង្គបានរៀបការជាមួយនិងក្មួយស្រីព្រះមហាក្សត្រ តែបើតាមពង្សាវតាររបស់គណៈកម្មការសំដេចព្រះសង្ឃរាជទៀង គឺព្រះអង្គធនញ្ជីយគោរពរាជ្យ ដែលបានឡើងសោ យរាជបន្ទាប់ពីព្រះកេតុមាលា។ គ្រានោះព្រះអង្គបានព្រះជន្ម១៦វស្សា ព្រះអង្គសោយរាជ្យបាន២៤ ឆ្នាំ។ ក៏ប៉ុន្តែពង្សាវ តារវត្តទឹកវិលបានបញ្ជាក់ថា ព្រះអង្គធនញ្ជីយគោរពរាជ្យ ជាបុត្ររបស់ព្រះអង្គកែវ ព្រះអង្គក៏ត្រូវជាស្វាមីព្រះនាងបទុ មមាលា បុត្រីព្រះកេតុមាលាដែរ។ ព្រះធនញ្ជីយបានមកបំរើព្រះមហាក្សត្រ ក្នុងឋានៈជាអ្នកត្រួតត្រាគ្រប់គ្រងកងទ័ព ។ ដោយសារកូនទាំងប៉ុន្មានរបស់ព្រះកេតុមាលា គ្មានវត្តមាននៅក្នុងព្រះនគរ ដោយត្រូវបានតែងតាំងអោយទៅគ្រប់ គ្រងប្រទេសជិតឆ្ងាយ ហើយ និង ដោយសារស្វាមីភរិយាទាំងពីរអង្គមាននាមីនរាជការ មេទ័ពជាច្រើនគាំទ្រ ស្រលាញ់ គោរពកោតខ្លាច ទើបបានជានាមីនមុខមន្ត្រីតូចធំទាំងអស់នាំគ្នាមូលមតិសុំអញ្ជើញព្រះធនញ្ជីយអោយឡើងសោយរា ជសម្បត្តិ។ ដើម្បីអោយសមស្របទៅតាមកាលៈទេសៈ និងទៅតាមឋានៈព្រះអង្គ ជាអ្នកការពារថែរក្សាព្រះរាជបល្ល័

ង ទើបបានជាព្រះអង្គដាក់ព្រះបរមនាមថា ព្រះបាទធនញ្ជ័យគោរពរាជ្យ។

១ = នៅក្នុងក្រឹត្យក្រមវិន័យ ទំនៀមទំលាប់ខ្មែរ កាលបើអស់លែងមានពូជពង្សវង្សត្រកូលស្តេចហើយ នោះបុរោហិត

ត មានសិទ្ធិឡើងសោយរាជ្យសម្បត្តិបន្តបាន

ពង្សវត្តាវសំដេចរាំងជួនបានកត់ត្រាថា ព្រះអង្គសហស្សវង្ស បានតាំងព្រះរាជធានីនៅអែមហានគរធំដដែល។ ព្រះអង្គសោយរាជ្យបាន៤៦ឆ្នាំ ហើយចូលទីវង្គតនៅឆ្នាំថោះក្នុងព្រះជន្ម៨០វស្សា។ ព្រះអង្គធ្លាប់បានចែកកេរ្តិ៍ដល់ព្រះរាជវង្សដែលជាស្តេចនៅស្រុកសៀម នូវដងព្រះខ័នរាជ្យ និងដល់ព្រះរាជវង្សស្តេចនៅប្រទេសលាវនូវស្រោមដាវនោះ។ ជាមួយនិងព្រះនាងច័ន្ទបុប្ផា ព្រះអង្គបានមានបុត្រមួយព្រះអង្គព្រះនាម ព្រះជ័យវង្ស ដែលប្រសូត្រនៅក្នុងឆ្នាំថោះ។

ព្រះជ័យវង្ស ដែលមានព្រះជន្ម២៥វស្សា បានទទួលអភិសេកឡើងសោយរាជសម្បត្តិប្រទេសកម្ពុជានៅថ្ងៃទី១១កើត ខែអាសាធ ឆ្នាំថោះព.ស១០៥៥ ត្រូវជា គ.ស៥១១ ព្រះអង្គជាមហាក្សត្រទី៩ ព្រះអង្គមានបរមនាមព្រះបាទជ័យវង្ស ព្រះរាជធានីស្ថិតនៅព្រះមហានគរជានិច្ច។ ក្នុងឆ្នាំរកា ព្រះអង្គមហោសីបទុមកេសរ បានប្រសូត្រព្រះរាជបុត្រមួយព្រះអង្គ ព្រះនាម បទុមកុមារ ព្រះរាជាបានដាក់ឈ្មោះដូច្នោះ គឺចង់អោយដូចទៅនិងឈ្មោះម្តាយ ព្រះបាទជ័យវង្សសោយរាជប្រទេសកម្ពុជាបាន៥០ឆ្នាំ ព្រះអង្គចូលទីវង្គត នៅឆ្នាំរោង ក្នុងព្រះជន្ម ៧៤វស្សា

រាជ្យព្រះបាទបទុមវង្ស

ថ្ងៃ៥រោច ខែពិសាខ ឆ្នាំរោង ព.ស.១១០៤ ត្រូវជា គ.ស.៥៦០ ព្រះបទុមកុមារបានទទួលអភិសេកឡើងសោយរាជសម្បត្តិបន្តអំពីព្រះចិតាព្រាបាទជ័យវង្ស ដោយមានព្រះបរមនាមព្រះបាទសំដេចព្រះបទុមវង្សរាជាធិរាជ ព្រះអង្គជាមហាក្សត្រទី១០។ ព្រះមហានគរស្ថិតនៅជាព្រះរាជធានីដដែល។

ថ្ងៃមួយ ព្រះបាទបទុមវង្សបាននាំអស់ពលហែសេនាមុខមន្ត្រីតូចធំ យាងទៅប្រពាតព្រៃកំសាន្ត នៅតាមដងទន្លេក្នុង

តំបន់បាសាន ដែលស្ថិតនៅក្នុងតំបន់ស្រីសន្ធរសព្វថ្ងៃ ត្រង់ចន្លោះទន្លេមេកុង និងទន្លេតូច។ ទីនោះមានទេសភាព និង ដី ខ្សាច់សក្កុះល្អណាស់។ ខណៈនោះព្រះអង្គបានជួបប្រទះឃើញនាងនាគមួយអង្គ ដែលតំនែងខ្លួនជានារីយ៉ាងល្អឆិត ខ្លោះស្រស់ប្រិមប្រិយ មានសម្ផស្សសោភ័ណភាព លើសផុតអស់ស្រីទាំងពួង នាងមានសាច់សំបុរពណ៌សស្អាត។

នាងនាគបានធ្វើដំនើរចេញពីស្ថានភូមិដងនាគ មកកំសាន្តលេងត្រង់ឆ្នេរខ្សាច់នោះដែរ គ្រាន់តែបានយល់ឃើញនាងនាគ ភ្លាម ព្រះបាទបទុមវរវង្សពុំអាចទប់ចិត្ត មិនប្រតិព័ទ្ធស្នេហាព្រះនាងបានឡើយ ព្រះអង្គក៏ស្ទុះយាងចូលទៅសុំសេចក្តី ស្នេហា ហើយសួរស្តីដង្ហែររៀបចំអភិសេកព្រះនាងជាអគ្គមហេសី។ នាងនាគក៏យល់ព្រម សុខចិត្តសុខកាយ លុះទៅ ដោយសេចក្តីស្នេហាល្ងង់លោមរបស់ព្រះមហាក្សត្រ។ បន្ទាប់មក ព្រះអង្គក៏នាំនាម៉ឺនមន្ត្រីបរិវារពលសេនា វិលត្រល បំប្លែងព្រះមហានគរវិញ ព្រះអង្គបានប្រទានឋានៈជាព្រះអគ្គមហេសី ធំខ្ពស់លើសអស់ស្រីស្នំទាំងពួង។ នាងនាគបានទទួលព្រះនាមថា ព្រះទេវត្តិសេរីវត្ថនិកញ្ញាមហាក្សត្រី មិនតែប៉ុណ្ណោះ ព្រះបទុមវរវង្សបានចេញបញ្ជាអោយរាជការមុខ មន្ត្រី និង ប្រជានុរាស្ត្រទាំងអស់ក្នុងព្រះរាជអាណាចក្រ ដាក់ឈ្មោះ និង ហៅកន្លែងដែលព្រះអង្គបានជួបស្នេហានាងនាគ ថា ស្រីសឈរ ឈ្មោះកន្លែងនេះបានក្លាយបន្តិចម្តងៗទៅជា ស្រីសន្ធរ រហូតមកដល់សព្វថ្ងៃ ក្នុងកាលវិការនេះ ព្រះបទុមវរវង្សចង់លើកទុកអនុស្សាវរីយ៍ស្នេហាព្រះអង្គចំពោះនាងនាគអោយស្ថិតនៅជាអមតៈជានិច្ច។

យូរថ្ងៃខែកន្លងមក ព្រះនាងនាគក៏ទ្រង់គភ៌ គម្រប់គ្រប់១០ខែ, ព្រះនាងប្រសូតបានពងមួយ។ ដោយភ័យខ្លាចមានការ អាមាស់មុខអាប័កិត្តិយស និង ខ្លាចមានចលាចលក្នុងព្រះនគរព្រះមហាក្សត្រ និង ព្រះអគ្គមហេសីក៏សំរេចចិត្តយកពង នោះទៅកប់ចោលក្នុងឆ្នេរខ្សាច់ នាតំបន់គិរិន្ទបុរ គឺស្រុកបរិបូណ៌ ក្នុងខេត្តពោធិសាត់សព្វថ្ងៃ។

នាសម័យកាលនោះនៅក្នុងស្រុកខ្មែរ មានសៀមម្នាក់ឈ្មោះគង់ ដោយគាត់មានពុកចង្កាស្រមូវ អ្នកផងទាំងពួងនាំគ្នា ដាក់ឈ្មោះអោយគាត់ថា គង់ស្រមូវ(២) គាត់ជាមេក្រុមពូកកំនែនសៀម ដែលរៀងរាល់ឆ្នាំ ត្រូវតែដឹកនាំសួយសារអាករ តាមរទេះ មានទឹក និង ត្រីកន្ទួរហាលមកថ្វាយស្តេចខ្មែរ។ ថ្ងៃមួយ បំពេញភារៈកិច្ចផ្នែកកំនែនរួចហើយ គង់ស្រមូវ រៀបចំអិវេអិវ៉ាន់គ្រប់បែបយ៉ាងសព្វសារពើរ ផ្ទុកដាក់ក្នុងរទេះ សំរាប់យកទៅលក់ដូរអែស្រុកភូមិវិញ ក្បួនរទេះសៀ

មគង់ស្រមូរ បានធ្វើដំនើរឆ្លងកាត់តាមតំបន់បរិបូណ៌ នៅតាមផ្លូវ កន្លែងមួយដែលមានដីទួលខ្ពស់ខុសអំពីធម្មតា បានធ្វើអោយគាត់មានការមន្ទិលសង្ស័យចាប់អារម្មណ៍យ៉ាងខ្លាំង។ គាត់ក៏ចុះពីរទេះស្មោះទៅដីកដីទួលនោះ។ ដីកបានមួយសន្ទុះគាត់សង្កេតក្រលេកមើលទៅ ឃើញច្បាស់ជាពងមួយដ៏ធំអស្ចារ្យខុសប្លែកពីធម្មតា គង់ស្រមូរខំលើកបីពងនោះដោយថ្មមៗ ហើយលើកដាក់រទេះដីកជញ្ជូនយកទៅស្រុកភូមិជាមួយ គាត់ថែរក្សាទុកដាក់ពងនោះដោយប្រុងប្រយ័ត្នជាទីបំផុត(៣)។

២ = បើតាមពង្សាវតារវត្តកោកកាក សៀមមេក្រុមកំនែនមានឈ្មោះ គង់ដែរ តែគេបានដាក់ឈ្មោះអោយថាគង់ពុកចង្កាអង្កាញ់។ ពង្សាវតារព្រះអង្គម្ចាស់នព្វរតន៍ បានសរសេរថា គង់នេះត្រូវហៅគង់ស្រមូរ គង់ក្រៅ។ ៣ = បើតាមពង្សាវតារវត្តកោកកាក នៅពេលទៅដល់ម្ដុំស្រុកបរិបូណ៌ គង់ស្រមូរបានឃើញពងនោះកំពុងតែញាស់រួចស្រេចទៅហើយ។

គ្រប់កាលគ្រប់វេលាកាលណា ពងនោះញាស់ចេញជាទារកប្រុសមួយ មានរូបរាងស្រស់ល្អស្អាតសក្ដិសម ដែលគង់ស្រមូរដាក់ឈ្មោះអោយថានាយរង។ គាត់ស្រលាញ់ថ្នាក់ថ្នមបីចាប់ថែរក្សាចិញ្ចឹមទំនុកបំរុងទារកនោះដូចជាកូនបង្កើត និងថ្លែងអំពីព្រះបាទបទុមវរវង្ស និង ព្រះអគ្គមហេសីនាគវិញ ដែលគង់នៅព្រះមហានគរព្រះអង្គបានព្រះរាជបុត្រមួយអង្គទៀត ព្រះនាមព្រះបទុមសូរ្យវង្ស(៤) គឺនៅក្នុងឆ្នាំខាល ព.ស.១១៥០ ត្រូវជា គ.ស.៦០៦។ ព្រះបទុមវរវង្ស សោយរាជ្យបាន ៦២ឆ្នាំ ហើយបានចូលទីវង្គតនៅឆ្នាំម្សាញ់ ក្នុងព្រះជន៨១ វស្សា ដោយជម្ងឺចាស់ជរាព្យាធិ។

៤ = អែកសារពង្សាវតារខ្លះទៀត បានបញ្ជាក់ថា ព្រះបទុមសូរ្យវង្សត្រូវជាបងពញារោង។

ព្រះបាទបទុមសូរ្យវង្ស

កាលនោះ, ព្រះបទុមសូរ្យវង្សទើបតែបានព្រះជន្ម១៦វស្សា។ ព្រះអង្គត្រូវឡើងគ្រប់គ្រងរាជសម្បត្តិបន្តពីព្រះបិតា, នៅថ្ងៃ១០កើត ខែផល្គុន ឆ្នាំម្សាញ់ ព.ស.១១៦៥, ត្រូវជាគ.ស.៦២១ ក្រោយដែលមានពិធីអភិសេកយ៉ាងអធិកអធម។ ព្រះ

អង្គជាព្រះមហាក្សត្រខ្មែរទី១១។ ព្រះអង្គមានវិទ្ធិអនុភាព តេជះបារមី កំលាំងកំហែងខ្លាំងពូកែអស្ចារ្យ។ មិនតែប៉ុណ្ណោះ ព្រះអង្គមានព្រះនេត្រទិព្វទៀតផង។ គឺអាចមើលឃើញដឹងលឺយល់ អស់គ្រប់កិច្ចការ គ្រប់ព្រឹត្តិការណ៍ដែលកើតមាន ឡើងនៅគ្រប់ជ្រុងជ្រោយគ្រប់ទិសទី ក្នុងនគរ ក៏ដូចជាក្រៅនគរ។

ចំនែកអែនាយរោងវិញក៏បានពេញវ័យដែរ ក្រោយដែលគង់ស្រមូរបានចូលមរណៈកាលទៅ នាយរោងបានឡើងឋានៈ ជំនួសអូរពុក ជាមេក្រុមកងកំនែនដឹកជញ្ជូនទឹក និង ត្រីកន្ទួរ យកមកថ្វាយព្រះមហាក្សត្រខ្មែរ។ ថ្ងៃមួយ, ដល់ពេលវេលាដែលត្រូវតែនាំពលកំនែនទៅដងទឹកយកទៅថ្វាយស្តេចខ្មែរ នាយរោងបានបញ្ជាអោយក្រុមកំនែនទាំងនោះ ត្បាញកញ្ជើអោយញឹកញាប់ជាទីបំផុត ហើយអោយនាំគ្នាដងទឹកយកទៅចាក់ដាក់ក្នុងកញ្ជើទាំងនោះ កញ្ជើនោះមាន ឈ្មោះជាប់មកថា ជាលក្ខត្រូច។ បន្ទាប់មក, នាយរោងនិយាយបង្គាប់ទៅកាន់ជាលទាំងនោះអោយធ្វើដូចម្តេចកុំ អោយទឹកលេចចេញសោះ។ ទិព្វដូចមាត់មែន ទឹកអិតមានជ្រាបលេចបន្តិចឡើយ។ ទឹកទាំងប៉ុន្មានត្រូវបាននាយរោង ដឹកជញ្ជូន យកទៅថ្វាយព្រះបទុមសូរ្យវង្សនៅអែព្រះមហានគរ។

ពញារោង កាលអាយុ ១១ឆ្នាំ បើតាមពង្សាវតារ របស់ព្រះអង្គម្ចាស់នុព្វរតន៍កូនព្រះបាទអង្គខ្នង នាអោកាសអុំទូកលេង កំសាន្តនៅជិតផ្ទះ ធ្លាប់ត្រូវបានខ្សែទឹកហូរយ៉ាងខ្លាំង ទាញនាំទូករកអុំបញ្ជាសទឹកឡើងត្រលប់មកផ្ទះវិញមិនរួច។ គ្រា នោះដោយអស់កំលាំងកំហែង ពញារោងក៏ស្រែកបញ្ជាអោយទឹកហូរបញ្ជាសត្រលប់ឡើងលើវិញ ដើម្បីនាំទូកខ្លួន យកទៅដាក់អោយដល់ផ្ទះ។ រំពេចនោះ, ទឹកក៏ហូរបញ្ជាសឡើងទៅលើវិញមែន ហើយនាំទូកពញារោងទៅដល់ផ្ទះដូច សេចក្តីប្រាថ្នា យសឃើញភាពអច្ឆរិយៈអស្ចារ្យដូច្នោះ ពញារោងដឹងច្បាស់ថាខ្លួនមានវិទ្ធិអនុភាព មានបុណ្យបារមីមាន មាត់ទិព្វ ពីថ្ងៃនោះមក ពញារោងខំចិញ្ចឹមលាក់អាថ៌កំបាំងនេះជារៀងរហូត។

ចំនែកព្រះបាទបទុមសូរ្យវង្ស ដោយសារមានព្រះនេត្រទិព្វ ព្រះអង្គបានដឹងបានយល់នូវអស់ព្រឹត្តិការណ៍ ព្រះអង្គបានដឹង ថា អ្នកមានបុណ្យមាត់ទិព្វបានកើតឡើងហើយ ព្រះអង្គនឹកគិតឃើញថា មិនងាយនឹងចាប់ពញារោងនេះឡើយ។ ព្រះ អង្គកោះប្រជុំអស់នាម៉ឺនមុខមន្ត្រី ដើម្បីដោះស្រាយបញ្ហាដ៏ធំនេះ។ ព្រះអង្គយល់ឃើញថាតទៅអនាគត ប្រទេសសៀ

មនឹងមានស្តេចមួយអង្គ ដែលគេពុំអាចកំទេចបានឡើយ។ ដូច្នោះគេត្រូវតែចាត់ទុកស្រុកសៀមដោយលែក ដោយមិន
ចាំនាំសួយសារអាករមកថ្វាយស្តេចស្រុកខ្មែរដូចសព្វដងនោះទៀតទេ។

បើយោលទៅតាមអែកសារខ្លះទៀត បុព្វហេតុដែលបណ្តាលអោយព្រះរាជាខឹងខ្មាស់ចេញបញ្ជាចាប់ពញារោងនោះ
គឺមកអំពីនាយរោងបានប្រមាថមាក់ងាយចេស្តាព្រះអង្គ ដោយគ្មានញញើតញញើមហិនចូលមកឈរបងដំទែងកន្តា
លសាលជំនុំ ចំពីមុខព្រះភ័ក្ត្រព្រះអង្គ ពេលដែលចូលមកនាយរោងបានបំបាំងខ្លួន មិនអោយនាម៉ឺនមន្ត្រីពលសេនាម្នាក់
មើលឃើញឡើយ។ មានតែព្រះមហាក្សត្រព្រះបទុមសូរ្យវង្សមួយអង្គគត់ដែលយាងចូលមកដល់ទើបមើលឃើញ។
អាកប្បកិរិយាព្រហ័នច្រលោមខាមនេះហើយ ដែលធ្វើអោយព្រះអង្គខ្មាស់ ចេញបញ្ជារកចាប់នាយរោង។ ឃើញ
ច្បាស់ជាក់និងភ្នែក ថាព្រះមហាក្សត្រខ្មែរមានមហិទ្ធិទិទ្ធតេជៈបារមី មិនអន់ខ្សោយដូចដែលខ្លួននឹកស្មាន ពញារោងក៏
រត់ភៀសខ្លួនបាត់ស្រមោលទៅ។ អុកញាមន្ត្រីចៅពញាគេជោតំខិនត្រូវនាំពលសេនាចំនួន៣០០នាក់ ជ្រែកដីទៅចាប់ព
ញារោងនៅអែ ស្រុកសុខោទ័យ។ កងទ័ពគេជោតំខិនវិញដេញតាមចាប់ប្រកិតពីក្រោយ ពញារោងរត់ទៅដល់ស្រុកពី
ជិត ហើយឡើងកាត់សំដៅទៅតំបន់ស្រុកសុខោទ័យ មកដល់ទីនេះ ពញារោងរត់ចូលទៅពួនលាក់ខ្លួនក្នុងវត្តពុទ្ធចែ សុំ
លោកចៅអធិការសាងផ្នួសបួសជាសាមណេរ។

រសៀលថ្ងៃមួយ, នៅពេលដែលនេនរោងកំពុងតែបោសសំអាតទីធ្លាមុខព្រះវិហារ ស្រាប់តែចៅពញាគេជោតំខិនជ្រែ
កដីលេចចេញមកពាក់កន្តាលខ្លួន ចំពីមុខតែម្តង ដោយមិនបានដឹងថានេននេះជាពញារោង គេជោតំខិនក៏ទូលសុំសួរ
លោករកពញារោង។ នេនរោងស្គាល់ច្បាស់ថាគេមករកចាប់ខ្លួន បានមានពុទ្ធជីការឆ្លើយតបទៅវិញ សូមអុបាសករង
ចាំនូវទីនេះសិនចុះចាំអាត្មាទៅរកជូន ភ្លាមនោះដែរ រូបរាងកាយគេជោតំខិនប្រែទៅជារឹងបន្តិចៗម្តង។ ហើយក្លាយ
ទៅជាថ្មរហូតមកដល់សព្វថ្ងៃ។ មេទ័ពពលសេនានៅសល់ប៉ុន្មាន ដែលដើរតាមផ្លូវជ្រែកដីដោយគេជោតំខិនបាននាំគ្នា
ដកថយត្រលប់ចូលនគរទៅរាយការណ៍ថ្វាយព្រះរាជាតាមហេតុការណ៍។

ក្រោយដែលស្តេចសៀមនៅសុខោទ័យចូលទីវង្គត នេនរោងបានចាកសិក្ខាបទ ហើយបានឡើងគ្រប់គ្រងស្រុកសៀម

ពីពេលនោះមក។ ពញារោងបានប្តូរឈ្មោះមានព្រះបរមនាមជាព្រះមហាក្សត្រថា ព្រះបាទចន្ទ្រាធិបតី ស្តេចសៀមថ្មីអង្គនេះ ដែលគេនិយមហៅតែពញារោងៗ បានប៉ុនប៉ងធ្វើគត់ព្រះបទុមសូរ្យវង្ស ព្រះមហាក្សត្រខ្មែរចំនួនពីរលើកទៀត លើកទីមួយ, ពញារោងបានធ្វើដំនើរលូចមកស្រុកខ្មែរ ដោយមាននាំមកជាមួយនូវពលរេហ៍ចំនានៗ និង មានលាក់ដាវពីរដាក់ជាប់ក្នុងខ្លួនផង មកដល់ព្រះមហានគរ ពញារោងបាននាំគ្នាបន្តិចខ្លួនដើរសំដៅតំរង់ចូលទៅក្នុងព្រះបរមរាជវាំង។ ពេលនោះ នាម៉ឺនសព្វមុខមន្ត្រីទាំងអស់ទាំងតូចទាំងធំ ទាំងមនុស្សទាំងនាគ កំពុងតែនាំគ្នាមកប្រជុំក្នុងព្រះបរមរាជវាំង រង់ចាំទទួលគោរព និង គាល់ព្រះមហាក្សត្រព្រះបាទបទុមសូរ្យវង្ស ព្រះរាជាយាងគង់លើបល្ល័ង្ករាជ្យ ហើយទ្រង់ត្រាស់ មានបន្ទូលថា «តើមាននុស្សក្រៅអែណាចូលមកក្នុងទីនេះរឺទេ? » នាម៉ឺនសព្វមុខមន្ត្រីទាំងអស់ឆ្លើយតបទូលព្រមគ្នា ទៅវិញថា គ្មានបានឃើញមនុស្សចំលែកអែណាទេ ព្រះរាជាក៏មានបន្ទូលតទៅទៀតយ៉ាងខ្លាំងៗថា ជនជាតិសៀមអែង ដែលមានចិត្តថ្លើមធំចូលមកដល់ទីនេះតើអែងមានគោលបំនងដូចម្តេចដែរ?។

ពញារោង, ដែលអាងទៅលើមន្ត្រីរដ្ឋាការសីល្បីសាស្ត្របំបាំងខ្លួន លុះព្រះមហាក្សត្រខ្មែរមើលឃើញ ដឹងស្គាល់យល់អំពើអស់គ្រប់សកម្មភាពកាយវិការរបស់ខ្លួន ក៏កើតភ័យស្លន់ស្លាតក់ស្តុតរហូតដាវទាំងពីរធ្លាក់ពីដៃ ពញារោងខំប្រើមាត់ទិព្វដែរ តែគ្មានប្រសិទ្ធភាព ប្រើមិនកើត។ គ្រានោះ ពញារោងដឹងច្បាស់ណាស់ថាមហិទ្ធិវិទូគេជះរបស់ខ្លួនមិនអាចនឹងយកជ័យជំនះ លើព្រះបទុមសូរ្យវង្សបានឡើយ ភ្លាមនោះដែរ ព្រះមហាក្សត្រយាងចុះពីលើរាជបល្ល័ង្ក ដកដាវដើរសំដៅទៅរកប្រហារជីវិតពញារោង ពញារោងដឹងថាខ្លួនអស់ផ្លូវ អស់ច្រកចេញ ក៏លុតជង្គង់គ្រឿងក្រាបថ្វាយបង្គំសុំខមាទានទោសព្រះបទុមសូរ្យវង្ស ព្រះអង្គយល់ព្រមលើកលែងទោស អោយរួចរស់រានមានជីវិតដោយព្រមទាំងមានបន្ទូលថាមិនពិតប្រាកដច្បាស់ជាមហិទ្ធិវិទូអែងខ្លាំងពូកែនោះទេ...។

បន្ទាប់មក ពញារោងក៏ក្រាបថ្វាយបង្គំលាព្រះមហាក្សត្រខ្មែរ ដើម្បីវិលត្រលប់ទៅស្រុកសៀមវិញ ប៉ុន្តែក្នុងចិត្ត ពញារោងមិនដែលព្រមដាក់ខ្លួនចុះចាញ់ស្តេចខ្មែរឡើយ ពញារោងគុំទុកជាប់ក្នុងក្រអៅបេះដូងថាថ្ងៃណាមួយ នឹងធ្វើ

យោគសំលាប់ស្តេចខ្មែរដង្ហើមយករាជសម្បត្តិអោយទាស់តែបាន។

លើទី២ រឿងតោកាសណ្តាពញារោងបានរៀបចំខ្លួន និង ក្រុមបក្សពួកធ្វើដំនើរចូលមកមហានគរ ក្នុងគោលបំណងលួចប្រហារជីវិតស្តេចខ្មែរ ថ្ងៃនោះ. ព្រះបុត្រសុរ្យវង្សដោយមានព្រះខ័នជាប់និងខ្លួន បានយាងចុះមកក្រសាលលេងនៅទីធ្លាក្នុងបរមរាជវាំង។ ពញារោង ដែលអាងទៅលើមហិទ្ធិវិទ្ធិខ្លាំងពូកែរបស់ខ្លួន ជិះលើដំរីសារមួយយ៉ាងធំ បំបាំងខ្លួនហើយបំបោលដំរីនោះលឿនស្ទើរសំដៅចូលទៅក្នុងរាំង ដើម្បីជាន់ឈ្នួលសំលាប់ព្រះមហាក្សត្រ នៅចំពោះមុខហេតុភេទដូច្នោះ. គ្មាននាម៉ឺនមន្ត្រីពលសេនាណាម្នាក់មើលឃើញពញារោងឡើយ។ តែព្រះបុត្រសុរ្យវង្សដែលមានភ្នែកទិព្វ បានក្រលេកមើលឃើញទាន់ ព្រះអង្គខឹងខ្លាំងខ្លាំងណាស់ហើយស្រែសន្ធាប់ថា អាសៀមនេះ វាប្រមាថមាក់ងាយយើងជ្រុលពេកហើយ! វាគិតអាងមហិទ្ធិវិទ្ធិរបស់វាខ្លាំងពូកែម្តងនេះ យើងលែងអត់អោនលើកទោសអោយទៀតហើយ!។

ពញារោងខំបំបោលដំរីអោយសំរុករឹងរិតតែលឿនឡើង ទៅជាន់សំលាប់ព្រះមហាក្សត្រខ្មែរ ក៏ប៉ុន្តែមកដល់មុខព្រះបុត្រសុរ្យវង្សកាលណា ដំរីនោះទប់ជើងឈប់កំហើយបែរជាលុតជង្គង់ថ្វាយបង្គំសំពះព្រះអង្គទៅវិញ ដោយមិនបានសំរេចជោគជ័យដូចដែលបំបង ពញារោងភ័យណាស់លោតចុះពីលើខ្នងដំរី មកក្រាបថ្វាយបង្គំព្រះមហាក្សត្រខ្មែរសុំអោយព្រះអង្គលើកលែងទោសពេ អោយរួចរស់រានមានជីវិតបន្តទៅទៀត។ ពញារោងប្រកាសជាអុលារិកថា អំនិះតទៅលែងហ៊ានប្រមាថកាតទានលើរូបព្រះអង្គទៀតហើយ ព្រះបុត្រសុរ្យវង្ស ដែលដឹងអំពីប្រវត្តិពញារោងមានជាប់សាច់ឈាម ជាបងប្អូនបង្កើត ព្រះអង្គក៏សុខចិត្តសន្តោសប្រោសប្រណីលើកលែងទោស ហើយថែមទាំងកាត់ផ្តាច់ទឹកដីមួយចំនែកប្រគល់អោយទៀត។

ក្នុងសម័យនោះ ព្រំប្រទល់ដែនទឹកដីខ្មែរនៅទិសខាងលិច ត្រូវថយរួញមកនៅត្រឹម បស្ចឹមបុរី ដែលសព្វថ្ងៃសៀមដាក់ឈ្មោះថា ប្រជិនបុរីវី ខេត្តខាងកើត និង ខាងជើងត្រឹមនគររាជសីមា ដែលសៀមក្រលៃប្តូរឈ្មោះដាក់ជា ភូរាត ជាមួយគ្នានេះដែរ ព្រះបុត្រសុរ្យវង្សបានដាក់កំនត់លក្ខណ៍ អោយគ្រប់ស្តេចសៀមត្រូវតែនាំផ្កាមាស មកថ្វាយព្រះមហាក្សត្រខ្មែរក្នុងមួយឆ្នាំម្តង បន្ទាប់មកពញារោងក្រាបថ្វាយបង្គំព្រះរាជាសុំអនុញ្ញាតិវិលត្រលប់ទៅសុខោទ័យវិញ។ ពញារោង

ពោងបានទស្សន៍ទាយ ដាក់ទំនាយស្រុកខ្មែរថា និង រលត់រលាយវិនាសខ្នាត់ខ្នាយ នៅថ្ងៃដែលរូបសំនាកចៅពញាតេជោ តំខិនត្រូវបាក់បែកខ្ទេចខ្ទីអស់។

ពង្សាវតារបស់សំដេចរាំងជួន បានសរសេរថា ព្រះអង្គបទុមសូរ្យវង្សដែលមានភ្នែកទិព្វ អាចមើលឃើញអ្វីទាំងអស់ បានកាត់ទឹកដីខ្មែរមួយផ្នែកនៅទិសខាងកើតគឺ ស្រុកគោកអង្រ្កងអោយទៅយូនដែរ។ ពីព្រោះព្រះអង្គមើលឃើញទៅ អនាគត ថាស្រុកនេះនឹងក្លាយទៅជានគរមួយអែករាជ្យដែលគេពុំអាចបំផ្លិបំផ្លាញបានឡើយ ពង្សាវតារដដែលនេះបាន រៀបរាប់ថា នៅស្រុកគោកអង្រ្កងមានឈ្មួញលក់សូត្រម្នាក់ បាននាំខ្ញុំកំដរអ្នកបំរើទៅនេសាទត្រី ខណៈនោះស្រាប់តែ រើសបានត្រាមាសមួយក្នុងទឹក លើត្រានោះមានចារថា ព្រះបង្គាប់បញ្ជាតំរូវអោយគាត់ធ្វើជាស្តេច មនុស្សជាច្រើននាំ គ្នាកុះករទៅសុំចំនុះចុះចូលនៅបំរើជាមួយ ហើយបាននាំគ្នាតែងតាំងឈ្មួញនោះជាស្តេច ដោយដាក់ឈ្មោះថាស្តេចទេ វតា ដូចនេះទឹកដីខ្មែរនៅទិសខាងកើតត្រូវរំកិលត្រឹម បារា និង ដួននយ ចំនែកព្រំប្រទល់ទឹកខ្មែរ ផ្នែកខាងជើង និងខា ងត្បូងនៅដដែលអិតមានរើរុះផ្លាស់ប្តូរទេ។

ក្នុងរាជ្យព្រះបាទបទុមសូរ្យវង្ស ព្រឹត្តិការណ៍សំខាន់មួយទៀត ដែលគួរអោយគាត់សំគាល់គឺការចូលមកទឹកដីខ្មែរនៃសំ ពៅដែលដឹកនាំព្រះកែវមកត និង ព្រះត្រៃបិដក គឺក្នុងឆ្នាំរោង ព.ស.១២០០ ត្រូវជា គ.ស ៦៥៦។ ព្រឹត្តិការណ៍នេះយើង នឹងលើកទៅអធិប្បាយដាច់ដោយឡែកនៅជំពូកក្រោយ។

ព្រះបទុមសូរ្យវង្ស មានបុត្រមួយព្រះអង្គព្រះនាមធនញ្ជ័យកុមារ ដែលប្រសូត្រក្នុងឆ្នាំឆ្លូវ ព.ស.១២៤៥ ត្រូវជាគ.ស ៧០១ ពង្សាវតារវត្តកោកកាកបានសរសេរថា ព្រះអង្គមានព្រះរាជបុត្រទាំងអស់បួនព្រះអង្គ ដែលឡើងសោយរាជ្យបន្ត បន្ទាប់គ្នា។ ព្រះអង្គសោយរាជ្យសម្បត្តិក្នុងប្រទេសកម្ពុជាបាន ១០៩ឆ្នាំ។ ព្រះបទុមសូរ្យវង្សបានចូលទីវង្គតនៅឆ្នាំម្សាញ់ ព.ស.១២៧៣ ត្រូវជាគ.ស.៧២៩ ក្នុងព្រះជានុ១២៤វស្សា។

កំនត់សំគាល់

១ - តាំងពីបូរម្យបូរណមក នៅស្រុកខ្មែរយើង ស្តេចក្តី អ្នកដឹកនាំកាន់កាប់អំណាចក្តី ភ័យណាស់ ខ្លាចណាស់ ហើយ ក៏ស្អប់ខ្ពើមខ្លាំងណាស់ដែរ អ្នកដែលមានបុណ្យ មានពន្លឺបារមីមានចំនេះវិជ្ជាអាចបំភ្លឺអ្នកល្ងិតល្ងង់ ពួកគេមិនអនុញ្ញាត អោយខ្មែរណាមួយមានបុណ្យ មានចំនេះវិជ្ជាចេះដឹង មានប្រាជ្ញាលើសលប់ជាងក្រុមគេឡើយ ពីព្រោះគេមានជំនឿ និងយល់ច្បាស់ថា អ្នកមានបុណ្យប្រាជ្ញាភ្លឺស្វាងទាំងនេះ អាចដើរពន្យល់បំភ្លឺប្រជាជន អោយភ្ញាក់រលឹក លែងល្ងង់ខ្លៅ លុះទៅតាមការជិះជាន់ប្រើអំណាចផ្តាច់ការ ដែលជាអុបសគ្គចំពោះអំណាចផ្តាច់ការរបស់គេ មិនអនុញ្ញាតអោយពួកគេ លក់ទឹកលក់ដី លក់ជាតិ រឺ គេងប្រវ័ញ្ចលើខ្នងរាស្ត្របាន។

២ - យើងអាចកត់ត្រាបានដែរថា នៅក្នុងប្រវត្តិសាស្ត្រខ្មែរ ព្រឹត្តិការណ៍ដដែលៗ ច្រើនតែវិលត្រលប់មកជាន់ផ្លូវគ្នា ជាពិសេស គឺគ្មានអ្វីក្រៅអំពីជំលោះគ្រួសារស្តេច រវាងកូនស្តេច បង ប្អូន កូនក្មួយ មាមីង កាប់សំលាប់វាយប្រហារគ្នា ដង្ហើមយករាជសម្បត្តិនោះឡើយ ភស្តុតាងជាក់ស្តែងគឺព្រះបទុមសូរ្យវង្ស និង ពញារោង។ ព្រឹត្តិការណ៍របៀបនេះយើង នឹងឃើញមានជាហូរហែទៅមុខទៀតក្នុងប្រវត្តិសាស្ត្រខ្មែរ។

៣ - អ្នកដែលទទួលរងគ្រោះថ្នាក់ រងទុក្ខវេទនា បាត់បង់ជីវិតនោះ គ្មាននរណាក្រៅអំពីប្រជាពលរដ្ឋ រឺ អ្នករដ្ឋការតូចតា ចឡើយ មានចៅពញាគេជោតំខិនជាដើម។ល។

៤ - អ្នកដឹកនាំប្រទេសជាតិត្រូវមានប្រាជ្ញាភ្លឺថ្កាមោះមុត មើលអោយបានវែងឆ្ងាយដូចព្រះបទុមសូរ្យវង្សដែលមានព្រះ នេត្រទិព្វ។ ភ្នែកទិព្វនេះគឺ សំដៅទៅលើការចេះដឹង ទៅលើពុទ្ធិ ទៅលើការចេះវែកញែកពិចារណា ឆ្លឹងថ្លែងគិតគូរស្តី តល្អន់ និង ទៅលើការចេះប្រុងប្រៀបរៀបចំមើលអនាគតនគរអោយបានវែងឆ្ងាយជាទីបំផុត។ មិនតែប៉ុណ្ណោះ គេ មិនត្រូវបន្តតបន្តោយអោយខ្លួនប្រាណាចិត្តគំនិត សរសៃសរស្លង់វិញ្ញាណរំដើបរំជូលហាក់លោត អូតក្មេងក្មាងកោ ងកាចសហារឃោយោយង់យ្មង ទៅតាមភ្លើងកំហឹង ទៅតាមការបញ្ជោរ រឺ ទៅតាមលោភលន់ឈ្នក់ក្នុងជ្រោះក្នុង អំណាចនោះទេ។ ភ្នែកទិព្វនេះ មិនមែនមនុស្សគ្រប់រូបចេះតែមានបានដោយងាយៗនោះទេ ដើម្បីអោយភ្នែកទិព្វ រឺ បុ ណ្យបារមីមានការចេះដឹងភ្លឺថ្កា គេត្រូវតែចំនាយពេលវេលាយ៉ាងច្រើនអិតសំចៃ សំរាប់ប្រឹងប្រែងរៀនសូត្រស្វាធ្យា

យសិក្សា ធ្វើសមាធិតាំងសីលក្នុងគ្រប់កាលៈទេសៈ។ ម្យ៉ាងវិញទៀត គឺភ្នែកទិព្វនេះហើយដែលជំរុញនាំអោយព្រះប
ទុមសូរ្យវង្ស រឺ អ្នកកាន់អំណាចចេះមានធម៌សន្តោសលើកលែងទោស ក្នុងនាមសុខសន្តិភាព និង ការរីកចំរើនក្នុងនគរ។

៥ -ប្រវត្តិព្រះត្រៃបិដក និង ព្រះកែវមរកត ដែលបានចូលដល់ស្រុកខ្មែរ

នៅឆ្នាំរោង ព.ស១២០០ត្រូវគ.ស៦៥៦, ក្នុងរជ្ជកាលព្រះបាទបទុមសូរ្យវង្ស ព្រះមហាក្សត្រខ្មែរទី១១ ដែលមានព្រះនេត្រទិព្វ មានសំពៅមួយគ្រឿងត្រូវខ្យល់ព្យុះសង្ឃរាយបោកបក់យ៉ាងខ្លាំង បានរសាត់អន្តែតមកគ្រឿងគល់ចតនៅកំពង់ផែព្រះមហានគរ។ សំពៅនោះត្រូវបែកបាក់ធ្លុះធ្លាយ ដោយសារកំលាំងទឹករលករុញបោកប្រានទៅបះនឹងផ្ទាំងថ្ម តែពង្សាវតារវត្តកោកកាកបានសរសេរថា សំពៅបានមកគ្រឿងនៅត្រង់ដងទន្លេ ក្នុងខេត្តបន្ទាយមានស។

សំពៅនោះមានដឹកជញ្ជូននូវគម្ពីរព្រះត្រៃបិដក(១) និងព្រះពុទ្ធរូបព្រះកែវមរកត(២) អែការមកដល់សំពៅនេះ គឺសុទ្ធតែជារឿងចៃដន្យដែលគ្មាននរណាម្នាក់ បានគ្រោងទុកដឹងជាមុនឡើយ។

ព្រឹត្តិការណ៍ចំលែកមិនធ្លាប់មាននេះ បានធ្វើអោយនាម៉ឺនរាជការតូចធំផ្អើលច្រូលច្របល់នាំគ្នាកុះករ ចុះទៅកំពង់ផែសាកសួរចង់ដឹងព័ត៌មាន។

១ = ត្រៃ រឺ ត្រ័យ រឺ ត្រី មានន័យថាបី។ អែបិដកប្រែពីសំស្ក្រឹតមក បានសេចក្តីថាកញ្ជើ ល្អី ថាស រឺ ភាជន៍។ ដូច្នេះព្រះត្រៃបិដកជាល្អីបី ដែលគេតំកល់ព្រះធម៌ ព្រះត្រៃបិដក រឺ ធម៌ក្នុងព្រះពុទ្ធសាសនាមានចែកចេញជាបីគឺ

- វិន័យបិដក ដែលរៀបរាប់អធិប្បាយអំពីវិន័យ និង បទបញ្ញត្តិ
- សត្តនបិដក ដែលជាព្រះពុទ្ធអោវាទ រឺ ជាអត្ថបទដើមផ្សេងៗ
- អភិធម្មបិដក ដែលពណ៌នា អធិប្បាយវែកញែកអំពីចិត្ត ចេតសីក ការកើត ឈឺ ចាស់ ស្លាប់ រូប និង និព្វាន។

២ = ក្នុងព.ស៥០០ ដោយព្រះសង្ឃព្រះមហានាគសេន គង់នៅ នគរបាតលីបុត្ត មានបំនងចង់យកគ្រឿងមុនីដោតមកឆ្លាក់កសាងព្រះពុទ្ធរូបដ៏មាករ ព្រះអិន្ទ្រាធិរាជក៏បញ្ជាព្រះវិស្សកម្មទេវបុត្រ អោយយកគ្រឿងមរកតពី ភ្នំវិបុលបពិតមកកសាងព្រះពុទ្ធរូប។ អស់រយៈពេល៧យប់៧ថ្ងៃ ព្រះវិស្សកម្មទេវបុត្របានកសាងព្រះកែវមរកតហើយ ដោយមានទាំង

បញ្ចុះព្រះអង្គធាតុព្រះពុទ្ធសមណៈគោតមប្រាំពីរក្នុងនោះផង។ គឺមួយក្នុងព្រះកេស ២ក្នុងទ្រូងឆ្វេងស្តាំ ២ក្នុងបាតព្រះហស្តឆ្វេងស្តាំ និង ពីរទៀតក្នុងព្រះបាទ។ ដំបូង ព្រះកែវមរកតគង់នៅនគរបាតលីបុត្ត។ កាលនោះព្រះមហានាគសេនបានទាយទុកជាមុនថា «ព្រះពុទ្ធរូបព្រះកែវមរកតត្រូវគង់នៅនគរបាតលីបុត្ត ៣៥ឆ្នាំ នៅកោះលង្កាចំនួន ៤៥០ឆ្នាំ នៅអិណ្ឌីប័ត្តបូរី រឺ ស្រុកខ្មែរ២០៨ឆ្នាំ នៅស្រុកលាវ៨១៧ឆ្នាំ និងចុងក្រោយនៅទីក្រុងរតនបូរីស្រីអយុធ្យា ប្រទេសសៀមរហូតដល់ព្រះបាទធម្មិករាជ្យបានត្រាស់ដឹង យាងមកលើកស្វយ តំកើងព្រះពុទ្ធសាសនា នេះថើតាមពង្សាវតារវត្តទឹកវិល ក្នុងស្រុកស្អាង ខេត្តកន្ទាល។ នៅឆ្នាំមែ ព.ស៨៥០ ត្រូវ គ.ស.៣០០ ដោយមានសង្គ្រាមរាំងដល់យ៉ាខ្លាំងក្លានៅនគរបាតលីបុត្ត ស្តេចកោះលង្កាក៏ទៅសុំ យកមកតំកល់ទុកបូជាក្នុងនគររបស់ខ្លួនតរៀងមក។

បុព្វហេតុដើមតំបូង

កាលនោះ, នៅប្រទេសមាលាន រឺ ប្រទេសលាវ មានស្តេចមួយអង្គ ព្រះនាមធម្មាអនុថ(៣)។ ព្រះអង្គជាស្តេចលាវមួយអង្គ ព្រះអង្គមានវិទ្ធិអនុភាពខ្លាំងពូកែអស្ចារ្យ។ ព្រះអង្គបានបញ្ជា និង បញ្ជូនសំពៅពីរគ្រឿង ដោយមានព្រះសង្ឃ និង ក្រុមដើរសំពៅរួមដំនើរផង អោយចេញឆ្ពោះទៅកោះសេរីលង្កា ដើម្បីនឹងសុំចំលងព្រះត្រៃបិដក។ សំពៅទាំងពីរត្រូវចេញដំនើរទៅមុនព្រះអង្គ បន្ទាប់ទើបព្រះអង្គ ឡើងជិះសេះហោះសំដៅតំរង់ទៅកោះសេរីលង្កាជាក្រោយ។ ទៅដល់កាលណា ព្រះបាទធម្មាអនុថ សុំសេចក្តីអនុញ្ញាតិពីព្រះមហាក្សត្រកោះសេរីលង្កាដើម្បីចំលងព្រះត្រៃបិដក ដែលសរសេរចងក្រងជាភាសាមគ្គុធៈ(ភាសាបាលី)។ ចំលងចប់សព្វគ្រប់ហើយ ព្រះអង្គសុំព្រះពុទ្ធរូបព្រះកែវមរកតទៀត។ ព្រះរាជាកោះសង្ការក៏ប្រទានទៅតាមការគួរ។ គេបានតំកល់ព្រះកែវមរកត និង ព្រះត្រៃបិដក ដែលចំលងដោយអ្នកស្រុកប្រទេសលាវក្នុងសំពៅមួយ ចំនែកអែព្រះត្រៃបិដក ដែលចំលងដោយអ្នកស្រុកកោះសេរីលង្កា ត្រូវតំកល់ទុកក្នុងសំពៅពីរ។ រៀបចំរួចស្រេចបាច់ហើយ ស្តេចលាវបញ្ជាអោយសំពៅទាំងពីរចេញដំនើរត្រលប់ទៅមុន។ អែព្រះអង្គវិញទ្រង់ឡើងជិះសេះ ហោះទៅតាមជាក្រោយ។

មកតាមផ្លូវ ដល់កន្លាលមហានគរ ខ្យល់ល្អះសង្ឃរាមួយយ៉ាងធំ បានបោកបក់ធ្វើអោយសំពៅទាំងពីររង្វេងបែកផ្លូវគ្នា សំពៅដែលមានដឹកជញ្ជូនព្រះត្រៃបិដក និងព្រះពុទ្ធរូបព្រះកែវមរកត ត្រូវបែកបាក់ខូចខាតផ្លូវឆ្ងាយ ហើយរសាត់អន្លែ តមកភ្លៀងចតតាមឆ្នេរសមុទ្រខ្មែរ ចំពោះពង្សាវតារវត្តទឹកវិល សំពៅនេះបានមកភ្លៀងចតនៅ កោះវិស្សីកែវ ក្នុងសំ ពៅនោះ មានព្រះពុទ្ធ ព្រះកែវមរកត កែវព្រះភ្លើង ព្រះអុណ្ណាលោម(៤) វិន័យបិដក និងអភិធម្មបិដក គណៈសង្ឃលា វដែលដង្ហែតាមមកជាមួយមានប្រាំមួយអង្គ ព្រះសង្ឃដែលមានឋានៈធំជាងគេ មានព្រះនាមព្រះពុទ្ធឃោសា។ ប្រជាព លរដ្ឋខ្មែរត្រេកអរសាទរជាអតិបរមា កាលបើបានដឹងមានភព្វវាសនាអាចធ្វើបុណ្យកសាងកុសលក្នុងព្រះពុទ្ធសាសនា គេនាំគ្នាស្រុះស្រួលរួមគ្នាមូលមីកុះករ កសាងសង់វត្តប្រាំ គឺ វត្តលង្កា សំរាប់តំកល់ព្រះត្រៃបិដក វត្តអុណ្ណាលោម ដែលនៅទីនោះគេបានសង់ចេតិយមួយយ៉ាងធំ នៅខាងក្រោយព្រះវិហារ សំរាប់តំកល់បូជារោមប្រជុំចិញ្ចឹមព្រះពុទ្ធ វត្តកែវព្រះភ្លើង សំរាប់តំកល់កែវព្រះភ្លើង វត្តព្រះពុទ្ធឃោសា សំរាប់ទទួលព្រះសង្ឃលាវ និង វត្តព្រះពុទ្ធមានបុណ្យសំ រាប់តំកល់បូជាព្រះកែវមរកត។

៤ = គេមិនបានដឹងច្បាស់ថា ជារោមជុំចិញ្ចឹមរបស់ព្រះពុទ្ធ រឺ របស់ព្រះមហាថេរអង្គណាមួយឡើយ។

គ្រានោះ ចៅពញាពជាមេត្រី ស្តេចក្រាញ់នៅស្រុកវិស្សីកែវបានធ្វើចុតហាយថ្វាយទៅទូលព្រះមហាក្សត្រព្រះបាទបទុ មស្សវង្ស ក្រុមមន្ត្រីក៏បានយកដំនឹងនេះ ទៅទូលថ្វាយស្តេចជាបន្ទាន់។ ព្រះអង្គទ្រង់សប្បាយរីករាយក្នុងហរិទ័យអិតអុ បមា ហើយចេញបញ្ជាបង្គាប់អោយរៀបចំជាពិធីមានក្បួនចុះទៅក្រាបថ្វាយបង្គំសុំនិមន្តដង្ហែព្រះកែវមរកត ព្រះត្រៃ បិដក និង ព្រះសង្ឃឡើងចូលមកក្នុងព្រះនគរ។ អែកសារដដែលសរសេរថា ព្រះបាទបទុមស្សវង្សបានធ្វើដំនើរយាង តាមទន្លេ ចុះមកស្រុកវិស្សីកែវ ដើម្បីចូលរួមក្នុងការកសាងវត្តអាមាមទាំងអស់នោះ។

ព្រះសង្ឃ និង អ្នកដើរសំពៅលាវ រិះគិតនឹកពិចារណា ឃើញថាសំពៅរបស់ខ្លួន ត្រូវខូចខាតខ្ទេចខ្ទីអស់ គ្មានលទ្ធភាព នឹងអាចវិលត្រលប់ទៅស្រុកកំនើតវិញបានឡើយ ហើយម្យ៉ាងទៀតព្រះមហាក្សត្រខ្មែរក៏មានទសពិធរាជធម៌ មានបុ ណ្យបារមី និង គោរពបូជាព្រះពុទ្ធសាសនាដែរ ដូច្នេះហើយទើបបានជាលាវទាំងអស់គ្នាសុខចិត្តយល់ព្រមប្រគល់ថ្វាយ

ព្រះត្រៃបិដក និង ព្រះកែវមរកត ព្រមទាំងចុះចូលស្ម័គ្រចិត្តបំរើព្រះមហាក្សត្រខ្មែរ ចាប់តាំងពីថ្ងៃនោះតមក។ ក្បួនធំ
អាណាវិកមួយត្រូវបានរៀបចំយ៉ាងគត្រឹកគត្រង ទៅដង្ហែព្រះកែវមរកត និង ព្រះត្រៃបិដកយកមកតំកល់ទុកក្នុងប្រា
សាទនគរវត្ត។ មិនតែប៉ុណ្ណោះព្រះរាជាបានបញ្ជាអោយធ្វើបុណ្យទានយ៉ាងអឺកធីកពាសពេញទូរទៅទាំងប្រទេស ដើ
ម្បីអបអរសាទស្វាគមន៍ចំពោះព្រឹត្តិការណ៍ដ៏ធំនេះ។ មិនតែប៉ុណ្ណោះ ព្រះអង្គបានអោយចំលងព្រះត្រៃបិដកជាបីច្បាប់
មួយចំលងលើស្លឹករិត មួយលើប្រាក់សន្លឹក និង មួយទៀតលើមាសសន្លឹក។ ដោយខ្លាចក្រែងបាត់ច្បាប់ចាស់ព្រះត្រៃបិ
ដក និង ខ្លាចក្រែងព្រះពុទ្ធសាសនាសាបរលាប ពីព្រោះមានជនជាតិសាសន៍ផ្សេងៗទៀត ដែលប្រាថ្នាចង់បានដែរព្រះ
អង្គបានបង្គាប់អោយសរសេរកត់ត្រាចំលងព្រះត្រៃបិដកជាច្រើនក្បាល លើសាស្ត្រាស្លឹករិត ទុកសំរាប់ចែកចាយតំ
កល់តាមវត្តអាណាមនា។ គឺក្នុងគោលបំណងការពារទំនុកបំរុង ផ្សព្វផ្សាយព្រះពុទ្ធសាសនាអោយបានចំរុងចំរើនទៅ
អាណាគត និង ដើម្បីអប់រំបង្ហាត់បង្រៀនប្រជានុរាស្ត្រខ្មែរ ទូទាំងប្រទេសអោយមានចំនេះវិជ្ជា ចេះចងចាំ គោរពប្រ
ណិប័តន៍ អនុវត្តទៅតាមគន្លងធម៌។

ពង្សាវតារវត្តកាកាកាបានសរសេរថា ថ្ងៃដែលសំពៅនាំព្រះកែវមរកត និង ព្រះត្រៃបិដកចូលមកដល់ទឹកដីខ្មែរ ត្រូវ
បានព្រះមហាក្សត្រខ្មែរព្រះបាទបទុមស្សវរ្យវង្ស កំនត់ចាត់ទុកជាសករាជថ្មីមួយក្នុងប្រវត្តិសាស្ត្រខ្មែរ សករាជថ្មី មាន
ឈ្មោះថា «**បុល្លសករាជ**» ដែលត្រូវសន្មតចាប់ផ្តើមដំបូងនៅក្នុងថ្ងៃ១២កើត ខែចេត្រ ឆ្នាំកុរ ព.ស.១១៨៣ ក្នុងមហា
សករាជ ៥៦១ និង ត្រូវជាថ្ងៃទី ២២ មិនា គ.ស.៦៣៩ (តាមការស្រាវជ្រាវរបស់លោក F.G.Faraut)។

ព្រះបទុមស្សវរ្យវង្ស ព្រះអង្គទ្រង់គោរពបូជា ការពារ និង បានទំនុកបំរុងព្រះពុទ្ធសាសនាអិតបីមានធ្វេសប្រហែស ព្រះអ
ង្គបានកសាង ប្រាង្គប្រាសាទ វត្ត និង ព្រះពុទ្ធបដិមាករជាច្រើនទុកជាកន្លែងសក្ការៈបូជាផ្តល់នូវក្តីសុខសប្បាយក្សេមក្សា
ន្តដល់ប្រជារាស្ត្រក្នុងនគរ។ ដើម្បីទុកជាសញ្ញាជាប្រផ្នូលអោយខ្មែរប្រុសស្រីទាំងអស់ដឹង និង យល់អំពីដំនើរជីវិតរបស់
ស្រុកទេស ព្រះបាទបទុមស្សវរ្យវង្សបានកសាងព្រះពុទ្ធរូបព្រះចូលបរិនិពានមួយអង្គយ៉ាងធំ នៅប្រាសាទខ្នារព្រះធាតុ ក្នុង
ស្រុកព្រហ្មទេព។ គេត្រូវពិនិត្យមើលទឹកភ្លៀង ដែលធ្លាក់មកលើព្រះបាទបដិមាករ

- ប្រការ១ បើទឹកភ្លៀងនោះមានពណ៌ក្រហម ដូចឈាម នោះស្រុកខ្មែរនឹងស្គាល់នូវភ្លើងសង្គ្រាម។
- ប្រការ២ បើទឹកភ្លៀងនោះល្អក់ ហើយធំក្លិនស្អុយ នោះនឹងមានជំងឺពាសពេញនគរ។
- ប្រការ៣ បើទឹកភ្លៀងនោះធ្លាក់មកថ្នាល នោះនគរ នឹងបានសុខក្សេមក្សាន្តហើយប្រជាពលរដ្ឋនឹងបានទទួល ភោគផល ល្អប្រសើរ។
- ប្រការ៤ បើព្រះពុទ្ធរូបព្រះចូលនិពាណិជ្ជមានស្នាមប្រេះ ហើយមានឈាមចេញនៅត្រង់ដើមទ្រូង នោះត្រូវបរ ទេស នឹងចូលមកឈ្លានពាន។
- ប្រការ៥ បើទឹកភ្លៀងនោះធ្លាក់មកលើដើមទ្រូង និង ព្រះបាទព្រះអង្គក្លាយទៅជាឈាមហើយមានស្រមោច ក្នុងនោះ នោះនឹងកើតមានទុក្ខក្នុងនគរជាពុំខាន។

ព្រះបាទធនញ្ជ័យគោរពរាជ្យ

ព្រះបាទបទុមស្សរៀង ក្សត្រខ្មែរទី១១ មានព្រះរាជបុត្រមួយព្រះអង្គព្រះនាមធនញ្ជ័យកុមារ ដែលប្រសូត្រក្នុងឆ្នាំឆ្លូវ ព.ស.១២៤៤ ម.ស ៦២៣. ច.ល១៣ ត្រូវជា គ.ស ៧០១។ បន្ទាប់ពីព្រះអង្គចូលទីវង្គត ព្រះធនញ្ជ័យកុមារត្រូវឡើងគ្រង រាជ្យសម្បត្តិបន្តក្នុងព្រះជន្ម២៩វស្សា។ ពិធីអភិសេកត្រូវបានប្រព្រឹត្តទៅនៅថ្ងៃ ១០កើត ខែបុស្ស ឆ្នាំម្សាញ់ ព.ស ១២៧៣ ត្រូវជា គ.ស.៧២៩ ព្រះអង្គមានព្រះនាម ព្រះបាទសំដេចធនញ្ជ័យគោរពរាជ្យ ព្រះអង្គជាមហាក្សត្រទី១២។

នឹងនិយាយដំនាល អំពីព្រះធម្មាអនុរថ ស្តេចប្រទេសលាវ កាលបើឃើញតែសំពៅមួយត្រលប់ទៅដល់នគរ ហើយសំ ពៅមួយទៀតបាត់ដំនឹងសូន្យឈឹង ព្រះអង្គមានក្តីកង្វល់មូហុង ចាត់អោយមន្ត្រីតូចធំស្រាវជ្រាវស៊ើបអង្កេតរក យូរឆ្នាំ ក្រោយមក ទើបលេចលីដំនឹងដល់ព្រះអង្គថា សំពៅដែលបាត់នោះបានទៅទើរនៅអែស្រុកខ្មែរ។ ព្រះអង្គគង់លើ សេះហោះហើយនាំពលសេនាអាមាត្យប្រមាណបីនាក់ ធ្វើដំនើរសំដៅតំរង់ទៅប្រទេសកម្ពុជា។ ទៅដល់មហានគរ ព្រះធម្មាអនុរថស៊ើបសួររកសំដេចសង្ឃរាជ ព្រះកែវមរកត និង ព្រះក្រៃបិតក។ ដឹងអស់សេចក្តីហើយ ព្រះអង្គដើរសំ ដៅទៅវត្តបញ្ចេញបរិទ្ធិវិទូរបស់ខ្លួនអោយគេខ្លាចកោតស្ងប់ស្ងែង ព្រះអង្គឡើងឈរលើដុំថ្មមួយផ្ទាំងធំ ហើយបង់ដំ

ទាញបាញ់នោមដាក់ថ្មនោះទាល់តែបាក់ជាពីរ។ ព្រះសង្ឃក្នុងវត្តឃើញព្រឹត្តិការណ៍មិនស្រួលដូច្នោះ ភ័យកត់មាស្លន់ស្លោ
រត់ទៅទូលប្រាប់សំដេចសង្ឃរាជតាមដំនើរ។

នៅពេលដែលសំដេចសង្ឃរាជនិមន្តមកដល់ ព្រះធម្មាអនុរថ ប្រកាសទូលលោកថា ខ្លួនជានាក់បំរើស្តេចលាវ ហើយ
មកនេះ គឺក្នុងគោលបំនងចង់ទាមទារយកព្រះត្រៃបិដក និង ព្រះកែវមរកត ព្រះអង្គបានរៀបរាប់គ្រប់ចំនុចទាំងអស់
តាំងពីដើមរហូតចប់ ទូលថ្វាយសំដេចសង្ឃ ដោយបញ្ជាក់ថារបស់ពិសិដ្ឋទាំងនេះ ជាសម្បត្តិរបស់ព្រះអង្គ។ ព្រះធម្មា
អនុរថស្នើសុំអោយសំដេចសង្ឃនិមន្តទៅទូលថ្វាយព្រះមហាក្សត្រខ្មែរ ព្រះបាទធនញ្ញ័យគោរពរាជតាមដំនើរ និង សុំ
អោយព្រះអង្គប្រគល់សំពៅព្រះកែវមរកត និង ព្រះត្រៃបិដកមកវិញ ដើម្បីជៀសវាងកុំអោយមានជំលោះក្លាយ
ទៅជាសត្រូវ។

តែព្រះមហាក្សត្រខ្មែរមិនបាទយល់ព្រមទៅតាមសំនើរនេះទេ ដែលជាហេតុបន្តាលអោយស្តេចលាវ ខឹងខ្មាស់យ៉ាង
ខ្លាំង ហើយនឹកគិតក្នុងចិត្តថា ខ្លួនមានវិទ្ធិអនុភាពអំនាច លទ្ធភាពគ្រប់បែបនឹងប្រហារជីវិតខ្មែរទាំងអស់ក្នុងនគរ។ តែ
ដោយភ័យខ្លាចទទួលជាប់កម្មពៀរវេរ ព្រះអង្គមិនចង់បង្កបង្កើត ប្រព្រឹត្តិអោយមានអុក្រិដ្ឋកម្មរបៀបនេះឡើយ។
ព្រះអង្គសំរេចចិត្តត្រឹមតែសំដែងបដិហារបញ្ចេញវិទ្ធិអោយខ្មែរឃើញញាប់ញ័រ តក់ស្លុតបាក់បបប៉ុណ្ណោះបានហើយ
ស្តេចលាវក៏ស្រែកបន្លឺលាន់លឺថា «បើមិនព្រមប្រគល់ព្រះត្រៃបិដកទេ នោះព្រះអង្គនឹងកាត់ប្រហារជីវិត ប្រជាពលរ
ដ្ឋខ្មែរទាំងអស់! ហើយបើមិនជឿទេ ចាំសំលឹងមើលគ្រប់គ្នាទៅចុះ!»។ ក្នុងពេលជាមួយគ្នានោះដែរ ស្តេចលាវចាប់
យកកំបោរ មកលាបលើចុងដាវ (ពង្សាវតារវត្តកោកកាកបញ្ជាក់ថា ស្តេចលាវយកឈើមកធ្វើដាវ) បន្ទាប់មកព្រះ
អង្គឡើងជិះសេះ ត្រូវដាវហោះជុំវិញមហានគរ នាម៉ឺនមុខមន្ត្រី និង ពលរដ្ឋទាំងស្រីទាំងប្រុសស្លាប់កៀងខ្លួន ស្រាប់តែ
ឃើញស្នាមកំបោរជាប់ជុំវិញ ម្នាក់ៗភ័យស្លន់បុកពោះរត់ទៅទូលថ្វាយដំនឹងព្រះរាជា ចំពោះពង្សាវតារវត្តកោកកាក
ស្តេចលាវព្រះធម្មាអនុរថបានបំបាំងខ្លួន គ្មាននរណាមើលឃើញឡើយ ចូលទៅក្នុងបរមរាជវាំងប្រាសាទទេវរាជមន្ទារ
ហើយយកដាវប្រលាក់ជាប់កំបោរឆ្លុតលើព្រះមហាក្សត្រ និង អគ្គមហេសី។

ទាំងស្តេច ទាំងនាមីន ទាំងរាស្ត្រ ឃើញដូច្នោះទើបបន្ទន់អាកប្បកិរិយា ចាត់នាមីនពីរនាក់ទៅចរចាពិភាក្សាជាមួយនឹង
ស្តេចលាវ។ ភាគីទាំងសង្វាងក៏បានយល់ស្របចុះសំរុងគ្នា គឺប្រទេសខ្មែរទទួលស្គាល់ថា សំពៅព្រះត្រៃបិតក និង ព្រះ
ពុទ្ធរូបព្រះកែវមរកត ជាសម្បត្តិរបស់មាលានប្រទេសមែន។ ព្រះមហាក្សត្រខ្មែរបានសុំអោយស្តេចលាវត្រលប់ទៅ
នគរមុនសិន ចាំព្រះអង្គរៀបចំបញ្ជូនសំពៅ និង ដង្ហែព្រះត្រៃបិតកទៅថ្វាយជាក្រោយ តាមការទាមទាររបស់ព្រះអង្គ
ស្តេចលាវយល់ព្រម ហើយក៏ជិះសេះហោះនាំពលសេនាវិលត្រលប់ទៅនគរវិញ។ រីឯព្រះបាទធនញ្ញ័យគោរពរាជ្យ
ព្រះអង្គក៏បង្គាប់នាមីនតូចធំអោយយកសំពៅ និង ដង្ហែព្រះត្រៃបិតកទៅប្រគល់ដល់ស្រុកលាវតែម្តង។ ព្រះអង្គមិន
បានប្រគល់ព្រះកែវមរកតទេ ព្រះអង្គបានរក្សាទុកធ្វើជាទីសក្ការបូជានៅក្នុងព្រះមហានគរវត្ត ពីព្រោះ ក្រោយពេល
ដែលស្តេចលាវធម្មាអនុរថ ថយត្រលប់ទៅនគរវិញ មុននឹងសំរេចព្រះទ័យដូច្នោះ ព្រះបាទធនញ្ញ័យគោរពរាជ្យ បានធ្វើ
ពិធីបូងស្លូងបន់ស្រន់ ៧យប់ ៧ថ្ងៃ សុំធ្វើដូចម្តេច អោយស្តេចលាវភ្លេចគិតនឹកឃើញ ទាមទារព្រះពុទ្ធព្រះកែវមរកត
ដល់យប់ទីប្រាំពីរ ព្រះកែវមរកតបញ្ចេញមហិទ្ធិវិទ្ធិ ជះចេញចាំងពន្លឺប្រាំពីរពណ៌ ភ្លឺចេញចេញបរមរាជរាំង។ ដោយយ
ល់ និងជឿជាក់ថាការបូងស្លូងបន់ស្រន់របស់ព្រះអង្គ បានសំរេចដូចសេចក្តីប្រាថ្នា ទើបព្រះអង្គបង្គាប់អោយក្រុមនាមី
នសេនាបតីយកតែព្រះត្រៃបិតកទៅថ្វាយស្តេចលាវ។

ស្តេចលាវព្រះធម្មាអនុរថ នឹកឃើញខ្លះព្រះកែវមរកតដែរ ប៉ុន្តែគ្រានោះ ព្រះអង្គនៅចាំបានថា ព្រះអង្គបានទាមទារយ
កតែព្រះត្រៃបិតកប៉ុណ្ណោះ ដោយគិតថាត្រូវគោរពពាក្យសច្ចៈ ហើយម្យ៉ាងទៀតបើតាមទំនាយនគរ ព្រះកែវមរកត
ត្រូវតែគង់នៅមហានគរក្នុងស្រុកខ្មែរ ព្រះអង្គក៏សំរេចចិត្តបំភ្លេចរឿងចាស់ទាំងប៉ុន្មានចាប់តាំងពីថ្ងៃនោះមក។

ព្រះពុទ្ធរូបព្រះកែវមរកត និង ព្រះត្រៃបិតកត្រូវបានជនជាតិខ្មែរគ្រប់ជាន់ថ្នាក់គ្រប់វណ្ណៈ គោរពបូជារៀនសូត្រអនុវត្ត
ប្រតិបត្តតាម អិតបីហ៊ានធ្វេសប្រហែសឃ្លៀងឃ្លាតឡើយ វត្ថុស័ក្តិសិទ្ធិទាំងនោះ បាននាំមកនូវជោគជ័យសេរីមង្គល
សំបូរណ៍សប្បាយ ចំរុងចំរើនគ្រប់ប្រការដល់ប្រជានុរាស្ត្រ និង ស្រុកខ្មែរ។

ព្រឹត្តិការណ៍ចំបងមួយទៀត ក្នុងរជ្ជកាលព្រះបាទធនញ្ញ័យគោរពរាជ្យ គឺព្រះអង្គនិយមទាក់ដំរី ព្រះអង្គធ្លាប់យាងទៅដល់

ព្រៃនិងជើងភ្នំដងដែក ព្រះអង្គមានប្តីជាតិលាវដ៏ល្អឃ្លាញពីរនាក់ មួយឈ្មោះហ្មាវៀន និង មួយទៀតឈ្មោះហ្មាថា
រ។ ពង្សវត្តារត្តទឹកវិល ស្រុកស្អាង ខេត្តកណ្តាលបានលើកយកព្រឹត្តិការណ៍សំខាន់មួយ ស្តីពីការចាប់ដំរីក្នុងរជ្ជកាល
ព្រះអង្គ មកអធិប្បាយដោយមានទាំងរៀបរាប់យ៉ាងល្អិតល្អន់ដែរ អំពីពិធីសែនព្រេនដល់ម្រិញគង្វាល មុននឹងទៅទាក់
ដំរី។ កាលនោះ ព្រះអង្គ និង ពលសេនាទាក់បានដំរីសមួយ និង ខ្មៅមួយ ដែលមានភ្នកកោងវែង ព្រះអង្គបានបញ្ជាអា
យយកដំរីសខ្មៅទាំងពីរ ជានិមិត្តរូបនៃការសំបូណ៌សប្បាយប្រចាំនគរ។ ពីថ្ងៃនោះមក គេមានជំនឿនិយមថា បើគ្មាន
ភ្លៀងបង្ហោរធ្លាក់មកគ្រប់គ្រាន់ទេ ហើយ បើកើតមានជំងឺរោគាក្នុងនគរ ព្រះមហាក្សត្រតែងតែបង្គាប់ក្រុមបុរោហិត
និង ហ្មាថាវ អោយនាំយកដំរីសខ្មៅទាំងពីរ ទៅចូលរួមក្នុងពិធីបុណ្យបូងស្ងួងបន់ស្រន់ផ្សេងៗ។ បន្ទាប់មកទើបដំរីទាំងពីរ
យកប្រមោយបឺតទឹក ផ្គុំព្រួសជះតំរង់ទៅគ្រប់ទាំងប្រាំបីទិស។ អែកសារដដែលកត់សំគាល់ថា ភ្លៀងបានបង្ហោរធ្លាក់ចុះម
កដោយបរិបូណ៌ ក្រោយដែលគេបានរៀបចំពិធីបូងស្ងួង អែកោគផលវិញក៏បានល្អជាទីពេញចិត្ត ហើយ ជំងឺរោគាព្យា
ធិក៏សាបរលាបវិនាសបាត់ទៅអស់ដែរ នាម៉ឺនមុខមន្ត្រី និងប្រជាពលរដ្ឋខ្មែរទូទៅស្រឡាញ់ និង មានជំនឿទៅលើ
ដំរីទាំងពីរនោះណាស់ គេចាត់ទុកដំរីទាំងគូ ជាដំរីពិសិដ្ឋ និង ស័ក្តិសិទ្ធិជាទីបំផុត។

ព្រះបាទធនញ្ជ័យគោរពរាជ្យ មានព្រះរាជបុត្រមួយព្រះអង្គព្រះនាម វិជ័យកុមារ ដែលបានប្រសូត្រក្នុងឆ្នាំចរ ច.ស១៣២
នេះបើតាមពង្សវត្តារត្តសំដៅចំពោះជួន ពង្សវត្តារត្តទឹកវិល សរសេរថា ជាមួយនឹងនាងគន្ធមាលី ព្រះអង្គមានរាជបុត្រ
មួយឈ្មោះស្រីជេដ្ឋា ដែលប្រសូត្រក្នុងឆ្នាំរការ និងបុត្រីមួយទៀតព្រះនាមធីតាមាលី។ ព្រះបាទធនញ្ជ័យគោរពរាជ្យ
ក្សត្រខ្មែរទី១២ សោយរាជ្យបាន ៦៦ឆ្នាំ ហើយចូលទីវង្គតក្នុងព្រះជនន៤៨វស្សា ដោយជំងឺចាស់ជរា។

ថ្ងៃដែលខ្មែរត្រូវបាត់បង់ ព្រះត្រៃបិដក និង ព្រះកែវមរកត

យូរអង្វែងមក ពីរាជ្យស្តេចមួយដល់រាជស្តេចមួយ រហូតមកដល់រាជព្រះបាទសេន្នីករាជ្យ ព្រះមហាក្សត្រខ្មែរទី២៣
សោយរាជ្យសម្បត្តិ ពីព.ស.១៧៣៩ ដល់ព.ស ១៧៨២ រឺ គ.ស.១១៩៥ ទៅ ១២៣៨ ដែលប្រជាជនខ្មែរទាំងនគរស្តាប់ខ្លើ
ម ដាក់ឈ្មោះថាស្តេចពាល ព្រះកែវមរកត និង ព្រះត្រៃបិដក(ច្បាប់ចំលងដើម) ត្រូវវិនាសបាត់បង់លែងស្ថិតនៅក្នុង

ស្រុកខ្មែរ។

បុព្វហេតុ គឺបន្តលមកពីព្រះមហាក្សត្រអង្គនេះ មិនបំពេញភារកិច្ច និង ការត្រួតពិនិត្យជាស្តេចផែនដី ដោយប្រកប ទៅតាមទសពិធរាជធម៌។ ព្រះអង្គបានប្រើអំណាចផ្តាច់ការ បង្កបង្កើតអោយមានចលាចលពាសពេញនគរ ធ្វើអោយ ប្រជានុរាស្ត្រក្តៅក្រហាយរងទុក្ខវេទនា ការគ្រប់គ្រងនគរតាមរបៀបផ្តាច់ការ គ្មានយុត្តិធម៌ គ្មានមនុស្សធម៌ ហើយ ដែលគិតតែពីប្រយោជន៍ក្រុមគ្រួសារ និង បនបក្សពួក បានធ្វើអោយវត្តស័ក្តិសិទ្ធិ អិទ្រព្រហ្មទេវតា និង ធម្មជាតិក្តៅ ក្រហល់ក្រហាយដាក់បណ្តាសា ផ្ដន្ទាដេរប្រទេចរកងើបមុខមិនរួច។ គ្រានោះ ស្តេចកុដង្គនាគ និង នាគទាំងឡាយនាំ គ្នាមកព្រួសទឹកធ្វើអោយលិចលង់អស់នគរខ្មែរ។

ស្តេចខ្មែរព្រះសេន្នីករាជ្យ នាំព្រះញាតិវង្ស មេនុំមេនាង ភីលៀងស្នំក្រមការ និង នាម៉ឺនពលសេនាចុះទូកសំពៅ បើក បរសំដៅទៅចតស្នាក់នៅជើងភ្នំដងរែក។ ស្តេចលាវឈ្មោះអាទិត្យវង្សបានទទួលជំនឿនេះកាលណា ក៏រៀបចំលើកទ័ព ភ្លាមមកដង្ហើមយកព្រះកែវមរកត លូចប្លន់យកសម្បត្តិទ្រព្យបស់របរ ស្បៀងអាហារ ព្រះរាជវង្សានុវង្ស នាម៉ឺនមន្ត្រី ប្រជាពលរដ្ឋខ្មែរ ជាមួយគ្នានោះដែរ ស្តេចសៀមដែលដឹងថាអាកាសល្អកំរកបាន ហុចមកដល់ហើយ មិនបង្អង់ដៃ ក៏ លើកកូនទ័ពចុះមកវាយប្រហារស្តេចលាវ ដង្ហើមយកព្រះកែវមរកតទៅថែរក្សាតំកល់ទុកក្នុងនគររៀងរហូតដល់ស ព្វថ្ងៃ។ ព្រះសេន្នីករាជ្យ រឺ ស្តេចពាល មានព្រះរាជបុត្រមួយព្រះអង្គព្រះនាមសីហនុកុមារ។ ប្រវត្តិស្តេចពាល និង ព្រះ សីហនុកុមារ យើងនឹងលើកយកមកអធិប្បាក្នុងជំពូកក្រោយ។

កំនត់សំគាល់

១ -ក្នុងបុព្វកាល អ្នកដឹកនាំខ្មែរ ប្រជាជនខ្មែរ ក៏ដូចជាប្រជាជនអៃទៀត នៅជ្រោយសុវណ្ណភូមិដែរ គេអោយតំលៃទៅ លើព្រះពុទ្ធសាសនា ពោលអោយចំគឺលើទ្រឹស្តីច្បាប់កូនខ្នាត រឺ គម្ពីរ ពីព្រោះគេចាត់ទុកគម្ពីរ ច្បាប់កូនខ្នាត ជាមូលដ្ឋា នសំរាប់ការកសាងប្រទេសជាតិ បុព្វបុរសខ្មែរយល់ច្បាស់ណាស់ ដើម្បីអោយស្រុកខ្មែរសុខសប្បាយបរិបូណ៌ហូរហៀ រចំរុងចំរើនលូតលាស់ ក្លាយជាមហានគរ គេត្រូវតែយកគម្ពីរកូនខ្នាត រឺ ច្បាប់ សម័យនោះ គេអនុលោមយកព្រះពុទ្ធ

សាសនា គឺព្រះត្រៃបិដក មកធ្វើជាមូលដ្ឋានជាតិ សំរាប់បង្រួបបង្រួមជាតិ សំរាប់ផ្សះផ្សារខ្មែរគ្រប់ស្រទាប់ សំរាប់
គោរពអនុវត្ត និង សំរាប់ផ្តាន់ទោសធនដែលប្រព្រឹត្តបទល្មើស។ ដូនតាខ្មែរលោកយល់ថា គម្ពីរ រឺ ច្បាប់អាចមានជី
វិតយឺនយូរជាអមតៈ អាចស្ថិតនៅជាបង្គោលកន្តាលមិនលំអៀង ហើយ អាចបង្កើតអោយមានស្ថិរភាពក្នុងសង្គម។
បើមានច្បាប់ដូចជាគ្មានច្បាប់ ហើយច្បាប់ចេះតែផ្លាស់ប្តូរ មិនទៀងទាត់តាមបឋមាត់ និងអន្តាតមនុស្សម្នាក់ រឺមួយ
ក្រុម ប្រទេសជាតិនោះ ច្បាប់ជាមិនអាចមានជីវិតស្ថិតស្ថេរចិរកាលបានយូរលងអង្វែងឡើយ។

២ -បុព្វបុរសខ្មែរកាលបើបានទទួលគម្ពីរក្បួនខ្នាត តែងយកមកថែរក្សា ចំលងចែកចាយជូនធ្វើទៅទុកអោយរៀនសូ
ត្រ ចងចាំគ្រប់វត្តអារាម គឺលោកមិនដែលយកគម្ពីរក្បួនច្បាប់សៀវភៅ វត្ថុបូរាណដែលជាវិសគល់រប្បធម៌ជាតិខ្មែរ
ទៅដុតបំផ្លាញ ដូចក្នុងសម័យយង់ឃ្នងបំបាត់ពូជសាសន៍ខ្មែរក្រហមកុម្មុយនិស្ត(៥)នោះឡើយ បុព្វបុរសខ្មែរយល់ច្បា
ស់ ណាស់ថា ព្រះពុទ្ធសាសនា ព្រះត្រៃបិដក គម្ពីរច្បាប់ ក្បួនខ្នាតទាំងនេះហើយដែលនាំមកនូវចំនេះវិជ្ជា ការចេះដឹង
ការចេះវែកញែក រិះគិតពិចារណា យុត្តិធម៌ មេត្តាធម៌ មនុស្សធម៌ និងនាំអោយចេះស្តាប់អ្វីជាប្រយោជន៍ប្រជាជនប្រ
យោជន៍ប្រជាជាតិ ព្រះពុទ្ធសាសនា គម្ពីរច្បាប់ ក្បួនខ្នាតអាចនឹងបន្តេញលែងអោយមានអវិជ្ជាក្នុងសង្គមជាតិ កាល
ណាមនុស្សលែងមានអវិជ្ជា មនុស្សនោះអាចផ្លាស់ប្តូរចិត្តគំនិត លែងប្រើអំនាចផ្តាច់ការ លែងអាងទៅប្រើកំលាំង
បាយ រឺ កំលាំងអាវុធ លែងកាប់សំលាប់ជនជាតិឈាមជ័រអែង ដូចដែលយើងធ្លាប់ជួបប្រទះ។ ប្រសិនបើភាពហឺង្សា
កំនាចឃោរឃៅយង់ឃ្នងព្រៃផ្សៃនៅតែមានពេញច្រកល្អកកក្នុងនគរទេ នោះអវិជ្ជាបានមកគ្របដណ្តប់ជាប់ជិតជុំសង្គ
មជាតិយ៉ាងក្រាស់ឃើកហើយ ខណៈនោះ ពាក្យបណ្តាំដ៏ដូនដីតាខ្មែរដែលបានមានប្រសាសន៍ថា «ខ្មែរមិនចោលក្បួន
យូនមិនចោលពុត សៀមស៊ុតទ្រុតមិនចោលចៃចូរ» លែងមានអត្ថន័យដែរ។ គាត់ផ្តៃផ្តាំកុំអោយខ្មែរចោលក្បួន កុំ
អោយចោលគម្ពីរ និងច្បាប់ដែលជាមូលដ្ឋានជាតិ សក្ខីភាពជាក់ស្តែង មាននៅក្នុងអែអតីតកាល បើដូនតាខ្មែរគ្មាន
ប្រាជ្ញាឃ្លាសវៃគ្មានក្បួនខ្នាត គ្មានគម្ពីរច្បាប់ទំលាប់ គ្មានរចនាសម្ព័ន្ធ ជាមូលដ្ឋានទេ នោះប្រទេសខ្មែរក៏មិនអាចក្លា
យ ទៅជាមហានគរនៅក្នុងជ្រោយសុវណ្ណភូមិនេះដែរ។ ហើយថ្ងៃដែលខ្មែរបោះបង់ចោលក្បួនច្បាប់ លែងអោយតំ

លៃ លែងគោរព និង អនុវត្តតាមច្បាប់ទំលាប់ ក្បួនគម្ពីរដែលធ្លាប់តែទុកចងក្រងមក ថ្ងៃនោះក៏ជាថ្ងៃដែលខ្មែរទទួល
 ទុក្ខទោស រងកម្មវេទនាព្រាត់ប្រាស់អូរពុកម្តាយ ប្តីប្រពន្ធកូនចៅបងប្អូនញាតិសន្តាន ហើយ ទឹកដីខ្មែរក៏ត្រូវរុញបន្តិច
 ម្តងៗជាលំដាប់ ដូចមានរហូតមកដល់បច្ចុប្បន្ន។ សង្គមជាតិដែលគ្មានគម្ពីរ ក្បួនខ្នាត គ្មានច្បាប់ទំលាប់ ជាមូលដ្ឋាន ជា
 វិសគល់ សង្គមនោះ ជាសង្គមអវិជ្ជា មិនអាចរីកចំរើនមានអាយុវែងឡើយ សង្គមជាតិនោះ រងចាំតែថ្ងៃអវសាន រិច
 វិលវិនាសហិចហោចបុណ្ណោះ។ អែអ្នកទទួលខុសត្រូវដឹកនាំប្រទេសវិញ ដែលអាងប្រើកំលាំងបាយ រឺ កំលាំងទឹកប្រាក់
 បក្សពួក ក៏មិនអាចគេចវេនខ្លួន អំពីការកាត់ទោសរបស់ប្រជាជន និង ប្រវត្តិសាស្ត្រដែរ សូម្បីអន្តជាតិ ដែលធម្មតា
 គេគិតតែផលប្រយោជន៍ជនជាតិគេ ហើយដែលតែងតែប្រើពាក្យផ្អែមល្អែមបញ្ជោរចោកបញ្ជោត ក៏គេស្តប់ខ្ពើម
 រអើម មាក់ងាយមិនអោយតំលៃ រឺ កិត្តិយសដែរ។

៥ =របបខ្មែរក្រហមដឹកនាំដោយ ប៉ុល ពត គ.ស.១៩៧៥-គ.ស ១៩៧៩ មាប្រជាពលរដ្ឋខ្មែរស្លាប់ប្រមាណ ២លាននាក់

៣ -ព្រះបាទធនញ្ញយគោរពរាជ្យ ដើម្បីសុខសន្តិភាព ដើម្បីប្រយោជន៍ជាតិ និង ប្រជារាស្ត្រខ្មែរបានដោះស្រាយទំនាស់
 ជាមួយ នឹងស្តេចលាវដោយសន្តិវិធី ព្រះអង្គខំប្រឹងប្រែងគ្រប់យ៉ាង ដើម្បីធ្វើអោយប្រជាជនសំបូណ៌សុខសប្បាយ គឺ
 មានតាំងតែពីខំចាប់ដំរីជាដើម។ ព្រះអង្គខំផ្សព្វផ្សាយគម្ពីរព្រះត្រៃបិដក ទៅគ្រប់ទិសទីក្នុងនគរ ដើម្បីបំបាត់អវិជ្ជា ព្រះ
 អង្គខំគោរពប្រណិបត្តិទៅតាមគន្លងច្បាប់ ធម៌វិន័យព្រះពុទ្ធសាសនា ដែលព្រះអង្គមានជំនឿថាល្អបរិសុទ្ធ សំរាប់ប្រ
 យោជន៍ប្រដល់ទេសជាតិ បច្ចុប្បន្ននេះ ខ្មែរសឹងតែទាំងអស់ទៅហើយ ពីថ្នាក់តូចរហូតដក់ថ្នាក់ធំ ដែលបានប្រកាសខ្លួន
 ជាពុទ្ធសាសនិកជន តើមានខ្មែរប៉ុន្មាននាក់ដែលបានគោរពប្រណិបត្តិ អនុវត្តទៅតាមព្រះពុទ្ធអោវាទ? តើមានខ្មែរប៉ុ
 ន្មាននាក់ដែលធ្លាប់បានយកព្រះពុទ្ធអោវាទមកត្រិះរិះគិតពិចារណា ដោះស្រាយសំរាប់ជាផលប្រយោជន៍ដល់ប្រជាជន
 និង ប្រទេសជាតិ។

ដូច្នេះគ្រប់សោកនាដកម្មដែលកើតមានជាហូរហែ មិនចេះចប់ចេះហើយក្នុងសង្គមជាតិខ្មែរ ពីអតីតកាលរហូតមកដ
 ល់បច្ចុប្បន្ន មិនមែនជារឿងចៃដន្យ រឺ ជាទំនាយរបស់ព្រះពុទ្ធព្រះអង្គព្រះព្រហ្មនោះឡើយ។ បើតាមពុទ្ធអោវាទ វាជា

ការរកសាងរបស់ប្រជាជនខ្មែរ របស់យើងគ្រប់រូប បើយើងមិនខំរៀនសូត្រអោយមានវិជ្ជាទេ អវិជ្ជា និង ផលអាក្រក់
ទាំងឡាយ នឹងមកគ្របដណ្តប់បង្កើតសោកនាដ្បកម្មក្លាម ដោយមិនចាំបាច់ជាតិមុខ រឺ ជាតិក្រោយឡើយ។ អុទាហរណ៍
ជាក់ស្តែង ដោយសារអវិជ្ជា ដោយសារខ្វះការពិចារណា ដោយសារចាញ់បោកការយោសនា បញ្ឆោតភូតភរ បំភ័ន្តការ
ពិត សំលុតស្មារតី ខ្មែរមួយនគរទាំងតូចទាំងធំ ទាំងប្រាជ្ញទាំងល្ងង់យល់ច្រលំជឿជាក់យ៉ាងសែនច្បាស់ថា ពួកខ្មែរក្រហម
មស្តាតស្តុំល្អបរិសុទ្ធមិនពុករលួយស្រលាញ់ជាតិមិនចេះស៊ីសំនូក មិនចេះលួចប្លន់ជាតិ និង ប្រជាពលរដ្ឋ ហើយអាច
នឹង ផ្តល់សុខសន្តិភាពចំរុងចំរើនលូតលាស់។ ខ្មែរក្រហមស្រលាញ់ជាតិមែន ស្រលាញ់រហូតដល់ទៅលេបស៊ីខ្មែរដល់
ឆ្អឹងអស់រាប់លាននាក់ ប្រមែប្រមូលយកអស់ទ្រព្យសម្បត្តិខ្មែរមួយនគរ មកទុកថែរក្សាធ្វើជាសម្បត្តិអង្គការ នៃនាំ
អោយខ្មែរធ្វើការទាំងយប់ទាំងថ្ងៃ ទាំងចាស់ទាំងក្មេង ទាំងប្រុសទាំងស្រីបង្អត់បាយទឹក ថ្នាំសង្កូវ រហូតទាល់តែទ្រុឌ
ទ្រោមមានរោគាព្យាធិជំងឺឈឺគ្មានសល់។ល។ និង ។ល។ ហើយនៅទីបំផុត មេខ្មែរក្រហមទាំងនេះនាំគ្នាលក់ត្បូង លក់
ឈើមានលុយរាប់រយលានដុល្លារអាមេរិកកាំង ក្លាយខ្លួនទៅជាមហាសេដ្ឋីគ្រប់គ្នា(៦)។ អុក្រិដ្ឋកម្មប៉ុណ្ណោះហើយ
ពួកខ្មែរក្រហមនៅតែរួចខ្លួនទៀត ហើយនៅតែមានអ្នកនយោបាយខ្មែរខ្លះអោយតំលៃ យកចិត្តយកថ្លើមដដែល។ល។
គិតទៅពួកខ្មែរក្រហមបោកខ្មែរអស់មួយនគរ មានទាំងអ្នកល្ងង់មានទាំងអ្នកចេះដឹងបញ្ញាវន្ត មានទាំងស្តេច មានទាំង
រាស្ត្រ។ ទោះបីដូចនេះក៏ដោយ ក៏អ្នកនយោបាយខ្មែរ បញ្ញាវន្តខ្មែរ មិនព្រមទទួលស្គាល់កំខុសរបស់ខ្លួនដែរ ម្នាក់ៗអួត
ខ្លួនពូកែជានិច្ច មិនចេះខុស ស្រលាញ់ជាតិជាងគេជាងអែង គ្មាននរណាអាចនឹងស្នើផ្ទឹមបាន ប្រឹងប្រែងប្រើសំនួនវោ
ហារយកល្អ យករួចខ្លួន ហើយដោះស្រាយទំលាក់សោកនាដកម្ម ទំលាក់កំហុសទាំងប៉ុន្មានទៅលើអ្នកដទៃ និង ទៅ
លើព្រះពុទ្ធសាសនា។ អ្នកនយោបាយខ្មែរ អ្នកបញ្ញាវន្តខ្មែរ អ្នកចេះដឹងខ្មែរមិនដែលមានសេចក្តីក្លាហានចេញមុខទទួល
ខុសត្រូវ ចំពោះមុខប្រវត្តិសាស្ត្រទេ

នេះគឺមកតែអំពីខ្មែរនាំគ្នាសាបព្រួសអវិជ្ជា មិនព្រមយកក្បួនខ្នាត ច្បាប់ទំលាប់មកធ្វើជាត្រឹមត្រូវក្នុងការរកសាងរៀបចំ
ទឹកដី បើនិយាយអោយចំ គឺមកអំពីខ្មែរល្ងង់ រឺ មកអំពីខ្មែរត្រូវអ្នកដឹកនាំពង្វក់ធ្វើអោយល្ងង់ រឺ មកអំពីអ្នកដឹកនាំខ្មែរគ្នា

នសមត្ថភាព គិតតែអំនាច និង ប្រយោជន៍ផ្ទាល់ខ្លួន រឺ មកអំពីខ្មែរមិនចង់ចេះមិនចង់ដឹង មិនចង់មានវិជ្ជ រឺ មួយក៏ខ្មែរ
មិនហ៊ានតស៊ូដោយយល់ថានេះជាកម្មពីបុព្វេ។

៦=អៀង សារី មេខ្មែរក្រហមថ្នាក់បន្ទាប់ទី២ ប៉ុល ពត បានប្រកាសបញ្ជាក់ថា ប៉ុលពតមានសល់ប្រាក់យ៉ាងតិចណាស់
ក៏ ៥០០លានដុល្លារអាមេរិកកាំងដែរ។ អៀងសារីវិញត្រូវ ប៉ុល ពតចោទប្រកាន់ថា បានលួចលុយជំនួយចិន អស់១៦
លានដុល្លារអាមេរិកាំង នេះមិនគិតអំពីទឹកប្រាក់ថ្លៃលក់ឈើ លក់ត្បូង នៅក្នុងខេត្តប៉ៃលិន ដែលមានទំហំដល់ទៅរាប់
រយលានដុល្លារអាមេរិកាំង ក្នុងមួយឆ្នាំៗផង (Le Point Nr.12272 du 1er février 1997. Paris) ។

៦ -ស្តេចគំលង់

ព្រះបាទធនញ្ជ័យគោរពរាជ្យក្សត្រខ្មែរទី១២ សោយរាជ្យសម្បត្តិបាន៦៦ឆ្នាំ ព្រះអង្គចូលទីវង្គតក្នុងព្រះជន្ម ៩៤វស្សា ព្រះអង្គធាតុព្រះអង្គត្រូវបានគេដង្ហែយកទៅតំកល់ទុកអែភ្នំក្រោម ក្រោយដែលបានធ្វើពិធីបុណ្យយ៉ាងអធិកអធម ព្រះរាជបុត្រព្រះអង្គព្រះនាមវិជ័យកុមារដែលប្រសូត្រក្នុងឆ្នាំចរ បានឡើងសោយរាជ្យបន្តពីព្រះអង្គ។

ស្តេចសោយរាជ្យបន្ទាប់ពីព្រះបាទធនញ្ជ័យគោរពរាជ្យ

ថ្ងៃ៥កើត ខែផល្គុន ឆ្នាំច ព.ស.១៣៣៨ ត្រូវជា គ.ស.៨៩៤ នាម៉ឺនសព្វមុខមន្ត្រីទាំងអស់បានចុះសំរុងគ្នាសុខចិត្តយល់ព្រមតែងតាំងអភិសេកវិជ័យកុមារជាព្រះមហាក្សត្រ។ កាលនោះព្រះអង្គបានអាយុ២៥វស្សា ព្រះអង្គមានព្រះរាជបរមនាម ព្រះបាទសំដេចព្រះស្រីជ័យជេដ្ឋ នរិទ្ធរាជា រាមាធិបតីបរមបពតិ ព្រះបាទជ័យជេដ្ឋជាមហាក្សត្រទី១៣។

ក្នុងឆ្នាំចរ ចុល្លសករាជ១៩២ ជាមួយនឹងព្រះនាងភគវតី(១) ព្រះអង្គបានព្រះរាជបុត្រមួយព្រះអង្គព្រះនាមជេដ្ឋាជ័យកុមារ ព្រះនាងភគវតី បើតាមពង្សាវតារវត្តទឹកវិល ក្នុងស្រុកស្អាងខេត្តកន្ទាល ត្រូវជាប្អូនបង្កើតរបស់ព្រះបាទជ័យជេដ្ឋ។ មិនតែប៉ុណ្ណោះ ជាមួយនឹងព្រះនាងភគវតីដែល ព្រះអង្គមានបុត្រីមួយព្រះអង្គទៀតព្រះនាមតារាវតី។ ក្នុងរាជស្តេចអង្គនេះព្រឹត្តិការណ៍ដែលគេអាចគាត់សំគាល់បាននោះ គឺដំនើរទស្សនកិច្ចយ៉ាងយូរបស់ព្រះអង្គដែលដើរមើលត្រួតត្រាទីកន្លែងខ្ពស់សីមា អស់ពេលមួយឆ្នាំ៥ខែ កាលនោះក្នុងអាកាសដែលព្រះអង្គគ្មានវត្តមាននៅរាជធានីមហានគរ ព្រះអង្គបានផ្ទុកផ្តាក់កិច្ចការនគរអោយសំដេចចៅហ្វាទល្លហៈ(២) និង នាម៉ឺន៤នាក់កាន់កាប់ជំនួស ក្រៅពីនេះ គេពុំឃើញមានព្រឹត្តិការណ៍អ្វីជាសំខាន់គួរអោយចាប់អារម្មណ៍ឡើយ។

ព្រះបាទស្រីជ័យជេដ្ឋសោយរាជ្យសម្បត្តិប្រទេសកម្ពុជាបាន ៦០ឆ្នាំ ព្រះអង្គចូលទីវង្គតនៅឆ្នាំរកា ក្នុងព្រះជន្ម៨៤វស្សា។

(១) ពង្សាវតារបស់សំដេចរាំងជួន មិនបានបញ្ជាក់អំពីឈ្មោះមហេសីស្តេចអង្គនេះទេ។ (២) ជាជ្ជមន្ត្រីទី១

ព្រះបាទជេដ្ឋាជ័យ

ព្រះរាជបុត្ររបស់ព្រះអង្គ ព្រះជេដ្ឋាជ័យកុមារ ត្រូវឡើងសោយរាជ្យបន្ត ហើយពិធីអភិសេកបានប្រព្រឹត្តទៅនៅថ្ងៃ
៩កើត ខែបុស្ស ឆ្នាំរកា ព.ស.១៣៩៧ ត្រូវជាគ.ស៨៥៣ ដោយមានព្រះរាជបរមនាមព្រះបាទសំដេច បរមជេដ្ឋាជ័យ
រាជាធិបតី រាមាធិបតី កាលនោះព្រះអង្គទើបតែបានព្រះជន្ម២៤វស្សា។ ព្រះអង្គជាព្រះមហាក្សត្រទី១៤(៣)។

ព្រះអង្គមានព្រះរាជបុត្រមួយព្រះអង្គព្រះនាម ស័ង្កកុមារ ដែលបានប្រសូត្រឆ្នាំកុរ ច.ស.២៦៥។ នេះបើតាមពង្សាវតារ
សំដេចរាំងជួន។ ចំនែកពង្សាវតារវត្តទឹកវិល បានសរសេរថាព្រះជេដ្ឋាជ័យ បានរៀបអភិសេកជាមួយនឹងប្អូនបង្កើតព្រះ
អង្គព្រះនាមតារាវត្តី ដែលព្រះអង្គបានថ្វាយឋានជាព្រះអគ្គមហេសី ជាមួយនឹងព្រះអគ្គមហេសីនេះ ព្រះសេដ្ឋាជ័យបាន
ព្រះរាជបុត្រមួយព្រះអង្គ ទ្រង់ព្រះនាម បទុមរាជា ដែលប្រសូត្រក្នុងឆ្នាំរោង ហើយជាមួយនឹងព្រះម្តងមាលាវត្តីបាន
ព្រះរាជបុត្រីមួយព្រះនាមសុភវត្តី ដែលប្រសូត្រក្នុងឆ្នាំឆ្លូវ។

(៣) ក្នុងបញ្ហាលេខ្លះ ដើមកំនើតខ្សែស្រលាយ ថ្ងៃ ខែ ឆ្នាំកើតស្តេចទាំងអស់នេះ គេមានការពិចារណាយ៉ាងច្រើន
ក្នុងការរៀបចំកំនត់អោយបានត្រឹមត្រូវ ពីព្រោះពង្សាវតារ និង អែកសារផ្សេងៗ បានកត់ត្រាខុសអំពីគ្នាទាំងអស់ មាន
ជាអាទិ ដូចពង្សាវតារកោកកាក ក្នុងស្រុកកន្តាលស្ទឹង ខេត្តកន្តាល បានសរសេរថា ព្រះស្រីជ័យជេដ្ឋ ព្រះជេដ្ឋាជ័យ ព្រ
មទាំងព្រះធនញ្ជ័យគោរពរាជ្យ សុទ្ធតែត្រូវជាបងប្អូនបង្កើត និង ត្រូវជាកូនរបស់ព្រះបាទបទុមសូរ្យវង្ស។

អាយុបាន២១ឆ្នាំ ក្នុងឆ្នាំឆ្លូវ ដោយគប់ប្រមល់ មិនអាចរស់នៅក្នុងព្រះបរមរាជវាំងតទៅទៀតកើត ព្រះបទុមរាជាសុំអូរ
ពុក ទៅសាងផ្នួសបូសជាសង្ឃនៅអែភ្នំគូលេន។ រីព្រះនាងសុភវត្តីកាលបានអាយុ១៦ឆ្នាំ ថ្ងៃមួយបានសុំសេចក្តីអនុញ្ញាតិ
ពីព្រះបិតា ដើម្បីធ្វើដំនើរទៅក្រសាលកំសាន្តលេងតាមមាត់សមុទ្រ។ នៅពេលដែលនាងកំពុងតែដើរប្រពាតព្រៃ ចៃ
ដន្យអ្វី ស្រាប់តែមានខ្យល់ព្យុះសង្ឃរាបកំបោក និង ភ្លៀងបង្ហូរមកយ៉ាងខ្លាំងក្លា ចំនួនបីថ្ងៃបីយប់ ធ្វើអោយព្រះនាងវ
ង្វេងផ្លូវ ក្នុងព្រៃភ្នំរកទិសទីចេញមិនរួច។ ព្រះមហាក្សត្រជាអូរពុក និង ម្តាយបានអោយនាម៉ឺនមន្ត្រីសេនា ប្រជាជននាំ
គ្នាកាប់ផ្ការព្រៃ ដើររុករាវរកគ្រប់ច្រកល្អក រហូតដល់សមុទ្រ តែនៅតែរកមិនឃើញ។ កន្លែងព្រៃភ្នំដែលព្រះមហាក្ស

ត្រង់និង ពលទាហានដើរកម្រះនាងសុភវត្តី បានជាប់ឈ្មោះមគ្គុជ្រាវ រៀងរហូតមកដល់សព្វថ្ងៃ។ បីខែកន្លងមក ដោយ រកកូនមិនឃើញ និង ដោយក្តីអស់សង្ឃឹមព្រះបាទជេដ្ឋាជ័យ ក៏ដាច់ចិត្តនាំមុខមន្ត្រីពលរេហ៍ត្រលប់ចូលព្រះរាជធានីវិញ។

នឹងនិទានពីព្រះនាងសុភវត្តី នាងរង្វេងរកទិសទី រកច្រកផ្លូវត្រលប់មកព្រះពន្លាមិនឃើញទាល់តែសោះ ពីព្រោះទេវតា ធ្វើអន្តរាគមចុះមកបំបិទបំបាំងផ្លូវ(៤)។ ដើរតត្រុកវិលចុះវិលឡើងរកវិកផ្លូវមិនឃើញ នាងសុភវត្តីស្រែកឃ្លានហោរ ហាត់អស់កំលាំងជាខ្លាំង ដាក់ខ្លួនចុះអង្គុយសំរាកដោយក្តីមូរហួងអស់សង្ឃឹម នាងក្រលេកមើលទៅជិតឆ្ងាយ ឃើញទឹក មួយផ្កុកដក់ក្នុងស្នាមដានជើងជីវី។ ជីវីនេះជាជីវីស នាងលូកដៃទៅក្បែរទឹកយកមកសោយចំអែតកាយ។ ពេលវេលា កន្លងយូរមក ព្រះនាងបានអ្នកស្រុកអ្នកភូមិភ្នំជ្រាវទទួលចិញ្ចឹម បីបាច់ទំនុកបំរុង ព្រមទាំងនាំគ្នាសង់តំនាក់ថ្វាយព្រះនាង តំនាក់នេះជាប់ឈ្មោះ «គុកព្រះរាជមន្ទី» តរៀងមក។ ពីថ្ងៃនោះមក ព្រះនាងរស់លាយលំជាមួយនឹងប្រជានុរាស្ត្រតំបន់ជ្រាវ(៥)។ បាតុភូតអស្ចារ្យដែលគេមិនអាចយល់ស្មានបាន គឺមិនយូរប៉ុន្មានផង ព្រះនាងសុភវត្តីទ្រង់មានគភ៌គ្រប់ថ្ងៃ ខែកាលណា ព្រះនាងប្រសូត្របានកូនប្រុស ដែលព្រះនាងដាក់ឈ្មោះថា ពញាជ័យ។

ចំនែកព្រះមហាក្សត្រវិញ ព្រះបាទជ័យជេដ្ឋាជ័យ ព្រះអង្គបានចូលទីវង្គតនៅឆ្នាំជូត ក្នុងព្រះជន្ម ៨៧វស្សា ដោយជំងឺ ចាស់ជរា។ ព្រះអង្គសោយរាជសម្បត្តិប្រទេសកម្ពុជាបាន៦៤ឆ្នាំ។

៤=ត្រង់ចំនុចនេះ យើងនឹងឃើញមានការទាក់ទង និង ប្រវត្តិស្តេចត្រសក់ផ្អែមទៅថ្ងៃក្រោយ។ ៥ = អាថ៌កំបាំងដែល អាចឆ្ងល់ និង ចោទសួរនោះ គឺ ថ្ងៃក្រោយមក, ហេតុដូចម្តេច ព្រះនាងសុភវត្តីមិនបានវិលត្រលប់ចូលទៅព្រះរាជវាំង វិញ? ចំពោះព្រឹត្តិការណ៍នេះ គេពុំឃើញមាន អែកសារពង្សាវតារខ្មែរណាមួយបានបញ្ជាក់ និង លើកយកមកស្រាយ អោយបានសមហេតុសមផលទេ។

ស្តេចគំលង់ រឺ ព្រះបាទស័ង្ខចក្រ

គ្រានោះព្រះរាជបុត្រ ព្រះស័ង្ខចក្រដែលទើបតែបានអាយុ១៤វស្សា បានឡើងត្រង់រាជសម្បត្តិបន្តពីព្រះបិតា នៅថ្ងៃ១

កើត ខែជល្គន ឆ្នាំជូត ព.ស.១៤៦០ ម.ស ៨៣៤. ច.ស.៦៧៨ ត្រូវជា គ.ស.៩១៦។ ព្រះអង្គមានព្រះបរមរាជនាមព្រះ
បាទសំដេចព្រះស័ង្ខចក្រព័ត្រាជាធិរាជ។ ព្រះស័ង្ខចក្រជាភ្នំត្រូវខ្មែរទី១៥ ដែលគេបានដាក់ឈ្មោះថា ស្តេចគំលង់ ព្រះ
អង្គបានលើកឋានៈព្រះនាងកើត ដែលជាព្រះរាជវង្ស ជាព្រះអគ្គមហេសី ដែលមានព្រះនាមថ្មីជាសំដេចព្រះគរុត្តិស្រី
ចក្រព័ត្រ ក្នុង ច.ល.៣១៤ ជាមួយនឹងព្រះនាងកើត ព្រះអង្គបានព្រះរាជបុត្រមួយព្រះអង្គព្រះនាមចក្រពង្ស។

ព្រឹត្តិការណ៍សំខាន់ ដែលពង្សាវតារខ្មែរបានកត់សំគាល់ក្នុងរាជព្រះអង្គ បានកើតឡើងក្រោយដែលព្រះអង្គសោយរា
ជសម្បត្តិបាន ៤៤ឆ្នាំ។ កាលនោះព្រះអង្គមានព្រះជន្ម៥២វស្សា នេះបើតាមពង្សាវតារវត្តទឹកវិល។ ដើមហេតុនោះគឺ
បណ្តាលមកពីព្រះបាទស័ង្ខចក្រមិនបានគ្រប់គ្រងដែនដី ដោយសុចរិតយុត្តិធម៌ត្រឹមត្រូវតាមទសពិធរាជធម៌។ ដែលជា
ប្រភពធ្វើអោយប្រជាពលរដ្ឋ និង នាម៉ឺនមុខមន្ត្រីគ្រប់ជាន់ថ្នាក់រងទុក្ខវេទនា ក្តៅក្រហាយមិនសប្បាយចិត្ត ជាពិសេស
នាម៉ឺនដែលមានដើមកំនើតជានាគ។ នាម៉ឺននាគទាំងនេះ ដែលធ្លាប់ចូលមកបំផ្លិចផ្លាញខ្មែរ តាំងពីសម័យរាជ្យព្រះខែង
នាងនាគ សុទ្ធតែមានបុណ្យបារមីវិទ្ធិ តេជៈខ្លាំងពូកែ។

ថ្ងៃមួយ, នាអាកាសព្រះអង្គយាងចុះមករោងជុំនុំ ស្រាប់តែព្រះអង្គទតឃើញពួកនាម៉ឺននាគប្រកាន់អាប្បកិរិយាប្រ
លើសបើស មិនសមរម្យឈរឡើងនៅស្ងៀម មិនព្រមលុតជង្គង់ថ្វាយបង្គំព្រះអង្គដូចប្រក្រតី ព្រះស័ង្ខចក្រទ្រង់ពិរោធ
ខឹងក្រែវក្រោធយ៉ាងខ្លាំង ដកដាវដេញតាមប្រហារជីវិតនាម៉ឺននាគទាំងនោះ។ នាម៉ឺននាគមិននៅស្ងៀម បន្តោយអា
យព្រះមហាក្សត្រពិយាតឡើយ។ គេនាំគ្នាព្រួសពិសដាក់មុខព្រះស័ង្ខចក្រ ហើយនាំគ្នាវត់បាត់អស់ទៅ ចាប់តាំងពីថ្ងៃ
នោះមក នាម៉ឺន និង ពពួកនាគឈប់ចេញមកជួយគ្រប់គ្រង កសាង ថែរក្សាស្រុកខ្មែរដូចដើមទៀតហើយ។

ចំនែកព្រះស័ង្ខចក្រវិញ ដែលមានពិសនាគប្រលាក់ជាប់ពេញមុខ ខំដូតដុសលាង និង ប្រើអស់គ្រប់មធ្យោបាយដែរ
តែនៅតែមិនជ្រះស្អាត។ មិនយូរប៉ុន្មាន ព្រះភ័ក្ត្រព្រះអង្គកើតមានជំងឺឃ្នងភ្លើង គ្មានគ្រូពេទ្យហ្មណាមួយអាចមើលព្យា
បាលជំងឺព្រះអង្គបានជាសះស្បើយឡើយ។ ព្រះអង្គត្រូវបានប្រជានុរាស្ត្រទូទាំងប្រទេសដាក់ឈ្មោះថា ស្តេចគំលង់ជារៀ
ងរហូតមក។

ដំនឹងនេះបានលឺទៅដល់ព្រះសង្ឃរុក្ខមូល ដែលគង់នៅលើភ្នំគូលែន ដោយក្តីអាណិតមេត្តាធម៌ប្រោសប្រណី ព្រះអង្គ
បានបង្គាប់ប្រើសិស្សជំនិតមួយអង្គ អោយចុះពីភ្នំធ្វើដំនើរទៅព្រះមហានគរ យកថ្នាំទៅព្យាបាលជំងឺព្រះរាជា។ ព្រះធុ
ត្បូងរុក្ខមូលនេះ បើតាមពង្សាវតារវត្តទឹកវិល គ្មាននរណាក្រៅពីព្រះអង្គបទុមរាជា បុត្រច្បងព្រះជេដ្ឋាជ័យ និង ត្រូវជា
បងបង្កើតរបស់ព្រះបាទស័ង្ខតក្រនោះទេ។ ទៅដល់គាល់ជួបព្រះមហាក្សត្រកាលណា ព្រះសង្ឃសិស្សបានទូលថ្វាយ
អំពីបេសកកម្ម និង ពិធីព្យាបាលជំងឺរបស់ព្រះអង្គ។ ព្រះសង្ឃបង្គាប់អោយគេដាំទឹកថ្នាំមួយថ្នាំង កាលណាទឹកពុះ ស្តេច
ត្រូវយាងចុះក្នុងទឹកពុះ ពេលនោះ លោកចាក់អោយថ្នាំមួយមុខថ្មីទៀតបញ្ចូលជាបញ្ចប់ ខណៈនោះ ព្រះមហាក្សត្រនឹង
ជាសះស្បើយ លែងមានជំងឺឃ្នងភ្លើងជាមិនខាន។ តែព្រះស័ង្ខតក្រមិនជឿតាមពុទ្ធដីការនេះឡើយ ព្រះអង្គសុំអោយ
ព្រះសង្ឃចុះក្នុងទឹកក្តៅបង្ហាញជាមុខសិន ទើបព្រះអង្គជឿជាក្រោយ។

គ្រានោះ ព្រះសង្ឃក៏ចាប់យកឆ្កែមួយបោះទៅក្នុងទឹកពុះក្តៅគគុក បន្ទាប់មក លោកបង់ថ្នាំធ្វើអោយឆ្កែនោះរស់ជីវិត
ឡើងវិញ ហើយជាចុងបញ្ចប់ ព្រះសង្ឃបង់ថ្នាំមួយមុខផ្សេងទៀតថែមទៅក្នុងទឹកក្តៅពុះ ធ្វើអោយឆ្កែមានជីវិតដឹងខ្លួន
ហើយមានរូបរាងល្អស្អាតដង្ហាមុន(៥) ទោះបីជាបានឃើញជាក់ស្តែងនឹងភ្នែកក៏ដោយ ក៏ព្រះស័ង្ខតក្រនៅតែមិនជឿ
ហើយ ទាមទារអោយព្រះសង្ឃចុះក្នុងទឹកក្តៅពុះដោយផ្ទាល់ខ្លួន ដើម្បីបញ្ជាក់ភាពស្មោះត្រង់ ធ្វើអោយស្តេចជឿ មាន
ទំនុកទុកចិត្ត ព្រះសង្ឃ សិស្សព្រះបទុមរាជ ក៏យល់ព្រមចុះក្នុងទឹកពុះ ព្រះអង្គបានផ្តាំធ្វើនឹងព្រះមហាក្សត្រស្តេចគំលង់
អំពីរបៀបវិធីបង់ថ្នាំគឺ ដំបូងត្រូវបង់ថ្នាំដែលធ្វើអោយរាងកាយឡើងវិញ បន្ទាប់មកត្រូវដាក់ថ្នាំធ្វើអោយចេញមានជារូ
បរាង និង ជាបញ្ចប់ ត្រូវដាក់ថ្នាំធ្វើអោយមានជីវិតរស់មកវិញ(៦) មានពុទ្ធដីការចប់ ព្រះសង្ឃក៏និមន្តចុះភ្លាមទៅក្នុង
ថ្នាំងដែលទឹកពុះក្តៅហុយទ្រលោម។

៥ =នេះជាកំនត់ពង្សាវតារវត្តទឹកវិល ក្នុងស្រុកស្អាងខេត្តកន្ទាល។ ៦=នេះជាកំនត់ពង្សាវតារព្រះអម្ចាស់នុព្វរតន៍ កូន
ព្រះបាទអង្គខ្នង។

ជាមួយគ្នានោះដែរ នៅពេលដែលព្រះអង្គបានឃើញរូបរាងកាយព្រះសង្ឃកំពុងតែរលាយព្រះបាទស័ង្ខតក្រ រឺ ស្តេចគំ

លង់នឹកគិតឃើញថា «ព្រះគ្រូអុបជ្ឈាយ៍សង្ឃនេះ ត្រូវជាបងរបស់យើង មានដើមកំនើតឈាមជីវជាស្តេច សុភាសិត មួយបានជំនាលថា «កាលណាកើតជាខ្លា ខ្លានោះតែងតែចង់ស៊ីសាច់ កាលណាកើតមកមានឈាមជាស្តេច មនុស្ស នោះតែងតែចង់សោយរាជ្យជានិច្ច» បើយើងបង់ថ្នាំនេះអោយសង្ឃនេះមានជីវិតមកវិញ លោកអាចនិងគំរូវអោយ យើងចុះក្នុងទឹកពុះនោះជាមិនខាន ហើយក្នុងអោកាសដ៏ល្អនោះ លោកក៏អាចឆ្លៀតធ្វើឃាតយើង ហើយដង្ហើមយក រាជបល្ល័ង្កថ្វាយបង់យើងបានងាយស្រួលបំផុត»។

គិតឃើញដូច្នោះ ស្តេចគំលង់ក៏ចាប់យកថ្នាំគ្រប់មុខគ្រវែងគ្រវាត់ចោលបាត់អស់ ហើយបញ្ជាអោយសេនាអាមាត្យយ កថ្លាង និង សំនែសំនល់សពព្រះសង្ឃទៅចាក់ចោល ត្រង់ភ្នំបាខែង ដែលបន្តិចម្តងៗ គេនិយមហៅ «ភ្នំបាក់ខែង» ។ ដំ នឹងអកុសលដែលស្តេចគំលង់បានធ្វើឃាតទៅលើរូបព្រះសង្ឃ បានលេចលឺទៅដល់ព្រះគ្រូដែលគង់នៅអែភ្នំគូលែន ព្រះអង្គនឹកស្រនោះសោកស្តាយយ៉ាងខ្លាំងដល់សិស្ស ដែលត្រូវបាត់បង់ជីវិត ដោយសារស្នាដៃស្តេចមួយអង្គដ៏សាហាវ យង់ឃ្នង ព្រះអង្គទ្រង់ខឹងខ្លាល់ ហើយដាក់បណ្តាសាប្រទេចដល់ស្តេចគំលង់ និង ប្រទេសខ្មែរ ហេតុដូច្នោះហើយបានជា បណ្តាជនខ្មែរមួយភាគធំមានជំនឿថាកម្មលៀវវេរ ទុក្ខព្រួយវេទនា ស្លាប់ប្រាត់ប្រាស់បែកបាក់គ្រួសារ ដែលខ្មែរទាំងន គរធ្លាប់បានជួបប្រទះរហូតមកដល់បច្ចុប្បន្ន គឺបន្ទាល់មកអំពីពាក្យបន្ទាសានេះ។

រឺព្រះស័ង្ខចក្រ រឺ ស្តេចគំលង់វិញ រហូតដល់អវសានជីវិត នៅតែមានជំងឺឃ្នងឆ្អឹងជាប់ខ្លួនជានិច្ច ព្រះអង្គសោយរាជ្យបា ន៥៦ឆ្នាំ ហើយសុគតនៅឆ្នាំមែ ក្នុងព្រះជន្ម ៦៩វស្សា។ ក្នុងពេលនោះដែរ នគរចំណុះតូចធំ១៤ ដែលស្ថិតនៅក្រោម អំនាចត្រួតត្រារបស់ប្រទេសខ្មែរ បាននាំគ្នាប្រកាសអែករាជ្យភាព ផ្តាច់ខ្លួនចេញពីសង្គមជាតិ។

កំនត់សំគាល់

១ - ជំងឺឃ្នងឆ្អឹងរបស់ស្តេចគំលង់ គឺជាជំងឺរបស់សង្គមខ្មែរដែលប្រជាជនទូទាំងប្រទេសបានជួបប្រទះតាំងតែពីអតីត កាល រហូតដល់បច្ចុប្បន្នកាល បុព្វហេតុ គឺបន្ទាល់មកអំពីមហាក្សត្ររបៀបធុន «ព្រះស័ង្ខចក្រ» រឺ អ្នកគ្រប់គ្រងដែនដី មិនបំពេញភារកិច្ចខ្លួនអោយបានត្រឹមត្រូវតាមក្រឹត្យក្រមធម្មវិន័យ ដែលជាប្រភព នាំមកនូវការរំដើបរំជួលក្តៅក្រហា

យក្នុងផ្ទៃនគរ។ ការក្តៅក្រហាយមិនសប្បាយចិត្តនេះហើយ ដែលជំរុញបង្កបង្កើតអោយមានការបះទង្គិចគ្នា និង ការ បាក់បែកប្រេះឆា ពិសេសជំរុញក្នុងសង្គមនេះ ក៏ដូចជាពិសេសរបស់មន្ត្រីនាគ ដែលបានព្រួសទៅលើព្រះសង្ឃចក្រដែរ។ ព្រះមហាក្សត្រ វីអ្នកនយោបាយដឹកនាំប្រទេសជាតិ មិនអាចគេចផេះ ជៀសវាងឆ្លៀតយករូចខ្លួនឡើយ ទោះចង់ វីមិន ចង់ក៏ដោយ គេត្រូវតែរងទទួលពិសពុល ជំងឺឃ្នងមហារីកដែលធ្លាក់មកកើតស្ទឹងក្នុងសង្គមជាតិ។ ក្នុងសង្គមជាតិនិមួយៗ កាលណាអ្នកដឹកនាំគ្មានសមត្ថភាព មិនចេះចាត់ចែងរៀបចំនគរ មិនស្អាតស្អំ ពុករលួយ អយុត្តិធម៌ គ្មានវិន័យ គ្មានសន្តោធម៌ គ្មានគិតអំពីផលប្រយោជន៍ប្រជាជនស្រុក និង ប្រទេសជាតិ ហើយគិតតែបំផ្លិចបំផ្លាញ លក់ដូរសម្បត្តិទ្រព្យកេរ្តិ៍អាករជាតិ យកមកបំពេញបំពោកក្រុមគ្រួសារបក្សពួក សង្គមជាតិនោះនឹងកើតមានជំងឺឃ្នង វី ជំងឺមហារីកមើលមិនជាឡើយ ជំងឺនេះនឹងស៊ីរោលរាលគ្រប់ជាន់ថ្នាក់ រហូតទាល់តែរលាយរលត់អស់នគរ។

ដើមព្យាបាលជំងឺឃ្នងមហារីកសង្គមអោយបានជាសះស្បើយដូចដើម ក្នុងប្រវត្តិស្តេចគំលង់ បុព្វបុរសយើងបានពន្យល់ប្រាប់វិធីដោះស្រាយរួចស្រេចមកហើយ ៖

- ទី១ ត្រូវតែយកសង្គមនោះមកស្នោជំរះរាងកាយអោយមេរោគងាប់អស់សិន,
- ទី២ ត្រូវយកថ្នាំដាក់អោយកើតមានរូបរាងវិញ វី រៀបចំកំរិតដាក់អោយមានស្ថាប័ន រចនាសម្ព័ន្ធត្រឹមត្រូវប្រសើរសំរាប់សង្គមជាតិ,
- និងទី៣ ដាក់បញ្ចូលសង្គមជាតិនូវថ្នាំ វី ព្រលឹង វី ទ្រីស្តីមនោគមវិជ្ជាជាតិដែលអាចធ្វើអោយសង្គមជាតិនោះមានជីវិតរស់រាន ល្អបរិសុទ្ធប្រពៃទៅអនាគត។

២ -វិធីពិស្តារព្យាបាលសង្គមរបៀបនេះ អាចធ្វើអោយមានការឈឺចាប់ អាចធ្វើអោយអ្នកកាន់អំនាចមិនសប្បាយចិត្ត ពីព្រោះគេត្រូវអស់អំនាច និង បុព្វសិទ្ធិ ដែលជាប្រភពនាំអោយពួកដឹកនាំ វី អ្នកនយោបាយទាំងនោះប្រឆាំង មិនយល់ស្របដោះស្រាយតាម។ អ្នកនយោបាយជំពូកនេះ ដែលប្រកាន់ និង ស្រលាញ់អំនាចផ្តាច់ការ ហើយដែលមិនធ្លាប់គិតអំពីប្រយោជន៍ជាតិ និង ប្រើកំលាំងបាយ ដើម្បីកំចាត់បំផ្លាញគ្រូពេទ្យដែលមានបំនងចង់ព្យាបាលសង្គមជាតិ គូអង្គ

ជាក់ស្តែងមានព្រះសង្ឃចក្រ រឺ ស្តេចគំលង់ជាអុទាហរណ៍ស្រាប់។ គេចាត់ទុកគ្រូពេទ្យសង្គមជាតិ ដែលអាចរកមធ្យោបាយល្អដោះដូនប្រជាជាតិ ជាសត្រូវ ជាអុបសគ្គធំ ចំពោះអំនាចផ្តាច់ការ និង ផលប្រយោជន៍ក្រុមគ្រួសារបក្សពួកផ្ទាល់របស់គេ។ ដូច្នោះ គោលបំណងទិសដៅរបស់គេ គឺត្រូវតែបំផ្លាញកំចាត់គ្រូពេទ្យ រឺ អ្នកស្នេហាជាតិទាំងនេះ អោយផុតរលត់ពូជអស់ពីមុខពីមាត់របស់គេ។ គឺគេប្រើវិធីតែមួយដូចដែលព្រះសង្ឃចក្របានប្រើទៅលើព្រះសង្ឃ។

៣ -ក្នុងប្រវត្តិស្តេចគំលង់ មានចំនោទមួយបានផ្ទុះឡើងត្រង់ពាក្យ «គំលង់» កាលពីឆ្នាំ១៩៦៨ លោក អូ ឈាង អ្នកអែកទេសខ្មែរយើងម្នាក់ ខាងផ្នែកភាសាខ្មែរ បានលើកយកពាក្យ «គំលង់» មកវែកញែកអធិប្បាយពន្យល់យ៉ាងល្អិតល្អន់ ក្នុងអត្ថបទមួយចុះផ្សាយក្នុងទំព័រទស្សនាវត្តិ Journal Asiatique (សារពត៌មានអាស៊ី) N CCLIV (លេខ ២៥៤)

ភាគទី២ ដោយសំអាងទៅលើពាក្យសំស្ក្រឹត និង ទៅលើសិលាចារិកប្រមាណជា៣០ មានសិលាចារិកនៅស្តុកកោះធំ សិលាចារិកសម័យអង្គរ លោកអូ ឈាង បានអះអាងបញ្ជាក់ថាពាក្យ «គំលង់» លេចក្លាចចេញមកពីពាក្យ « គន្លង » គន្លងមានន័យថា ផ្លូវ មាត់ ច្បាប់ រឺ ធម៌ ។ ក្នុងន័យនេះខ្មែរយើងតែងនិយមប្រើ និង និយាយដូចជា តាមគន្លងធម៌ មិនលុះដោយគន្លងធម៌ កូនលុះដោយគន្លងធម៌ គន្លងនង្គ័លជាដើម។ល។

ដោយមានការផ្លាស់ប្តូរទៅតាមទីកន្លែងភូមិសាស្ត្រ ការវិវត្តន៍របស់សង្គមកាលសម័យទៅតាមកាលវេលា និង ទៅតាមទីកន្លែងភូមិសាស្ត្រ ការវិវត្តន៍របស់សង្គមទៅតាមកាលសម័យទៅតាមកាលវេលា និង ទៅតាមការពោលនិយាយស្តីពាក្យ គន្លង បានក្លាយបន្តិចម្តងៗទៅជាពាក្យ ក្លោង រឺ មេ រឺ កន្លោង រឺ មេក្លោង អុទាហរណ៍ ដូចជាពាក្យ សសរកន្លោង ជាដើម។ល។ ចំនែកពាក្យ គំលង់ ដែលគេប្រើសំរាប់សំគាល់ ស្តេចគំលង់ រឺ ព្រះគំលង់វិញគឺជាការភាន់ច្រលំ បន្តាលមកពីអ្នកប្រាជ្ញស្រាវជ្រាវបារាំងដែលស្គាល់ ពាក្យពេចន៍ខ្មែរមិនច្បាស់លាស់ ហើយសំអាងតែទៅលើការស្តាប់សូរស័ព្ទភាសានិយាយ បានបកប្រែ និង សរសេរពាក្យ គន្លង ខុសន័យដើម ហើយធ្វើអោយក្លាយទៅជា គន្លង រឺ គំលង់។ ដល់គេនាំគ្នាប្រែជាភាសាបារាំង ពាក្យគន្លង ក៏ក្លាយទៅជា «Lépreux » ដូច្នោះហើយក្នុងការបកប្រែភាសាបារាំង បើតាមលោកអូ ឈាង ពាក្យ «ស្តេចកន្លោង» បានក្លាយទៅជា Roi Lépreux ហើយពាក្យបារាំងដដែលនេះ កាលណា

គេបកប្រែទៅជាភាសាខ្មែរវិញត្រលប់ជាមានន័យថា «ស្តេចគំលង»។

ម្យ៉ាងមួយទៀតចំនុចមួយទៀតដែលធ្វើអោយយើងឆ្ងល់ ចោទសួរបញ្ហានោះ គឺគ្រងរូបស្តេចគំលង រឺ ព្រះគំលង(៦) ត្រូវបានប្រជាជនខ្មែរគ្រប់ច្រកល្អកស្រលាញ់គោរព កោតខ្លាចទុកជាទីសក្ការបូជា ព្រះគំលង ដែលខ្មែរតែងតែទៅនាំ គ្នាអុចធ្លប់បន់ស្រន់ដាក់ភ្លឺធ្វើបុណ្យទានថ្វាយ និង គោរពជាប្រក្រតី មាននៅក្នុងអង្គរធំ និងមុខវត្តអណ្តូលោម។ល។ តាមការពិតទៅ ក្នុងប្រវត្តិសាស្ត្រ គ្មានប្រជារាស្ត្រណាមួយស្រលាញ់ស្តេចគំលងនោះឡើយ ពីព្រោះស្តេចអង្គនេះ គ្មានទសពិធរាជ ហើយកាចសាហាវឃោឃៅ ស្តេចនេះគិតតែអំនាច និង ផលប្រយោជន៍ផ្ទាល់ខ្លួន ធ្វើម្តេចនឹងចេះស្រលាញ់ ហើយនឹង ជួយប្រជានុរាស្ត្រទន់ខ្សោយដែលមានទុក្ខទោសនោះកើត? ដូច្នេះព្រះបដិមាករនេះ មិនមែនជាគំនាងស្តេចគំលងទេ ព្រះគំលងនេះ បើយោងទៅតាមការវែកញែករបស់ លោកអូ ឈាង គឺពិតជាព្រះកន្លោង រឺ ព្រះធម៌ រឺ ព្រះដែលមានធម៌ រឺ ព្រះទ្រង់ធម៌។

៦= ខ្មែរនិយមហៅ ព្រះគំលង មួយប៉ុណ្ណោះ។

មួយផ្នែកទៀត មនុស្សសម័យបារាំងធ្វើការស្រាវជ្រាវនៅប្រទេសខ្មែរ បដិមាករដែលគេនាំគ្នាប្រសិទ្ធិនាមដាក់ឈ្មោះថា ស្តេចគំលងនោះ មិនដែលមានឈ្មោះអ្វីពិតប្រាកដដែរ គឺគ្រាន់តែជាព្រះបដិមាករមួយអង្គ ដែលគេតែងតែនាំគ្នាទៅគោរពបូជាប៉ុណ្ណោះ ព្រះបដិមាករនេះ ក៏អាចជារូបសំនាករឺ បុរសខ្មែរស្នែហាជាតិម្នាក់ ដែលបានកសាងអង្គរដែរ

៥ -ក្នុងបញ្ហាស្តេចគំលង និង ព្រះគំលង រឺ ព្រះកន្លោងយើងស្ថិតនៅចំពោះមុខហេតុ និង ព្រឹត្តិការណ៍២ខុសគ្នាស្រលះ

- មួយ គឺព្រះមហាក្សត្រខ្មែរ ទី១៥ ព្រះសង្ឃចក្រជាស្តេចអយុត្តិធម៌ គ្មានសន្តោស មេត្តាធម៌ គ្មានទសពិធរាជធម៌ ដែលគេស្អប់ខ្ពើមជាទីបំផុត,
- និងពីរ គឺព្រះគន្លង រឺ ព្រះកន្លោង រឺ ព្រះធម៌ រឺ ព្រះទ្រង់ធម៌ ដែលល្អបរិសុទ្ធ មានវិទ្ធិអំនាចគេជបារមី ចេះស្រលាញ់ការពារថែរក្សាផ្តល់សេចក្តីសុខក្សេមក្សាន្ត និង ចំរើនលូតលាស់ដល់ប្រជាពលរដ្ឋខ្មែរ ព្រះ

អង្គត្រូវបានខ្មែរទូទាំងនគរ ស្រលាញ់ចូលចិត្ត គោរពបូជា សុំសុខ ប្រោកកោនក្រោមម្លប់បារមី។

ដោយសំអាងទៅលើហេតុការណ៍ និង ហេតុផលដូចបានរាប់រៀបរួចមកស្រាប់ ខ្ញុំយល់ និង ជឿជាក់ថាមានតួអង្គទាំងអស់ដល់ទៅពីរ ដែលមានលក្ខណៈផ្ទុយខុសគ្នាទាំងស្រុង គឺមិនមែន មានតួអង្គតែមួយគត់នោះទេ ក្នុងឈ្មោះស្តេចគំលង់ រឺ ព្រះគំលង់ រឺ ព្រះកន្លោង រឺ ព្រះគន្លង តួអង្គទីមួយគឺស្តេចគំលង់ រឺ ព្រះសង្ឃចក្រ, ក្សត្រខ្មែរទី១៥ ក្នុងប្រវត្តិសាស្ត្រខ្មែរ និង ទីពីរ គឺព្រះគន្លង រឺ ព្រះកន្លោងដែលជាព្រះធម៌ ជាអ្នកការពារ ជាវិវៈបុរសស្នែហាជាតិ និង ជាមេកើយគ្រប់គ្រងនៃនាំប្រជាពលរដ្ឋខ្មែរ អោយឆ្ពោះទៅរកសេចក្តីចម្រើន សុខសេរីសួស្តីតាមផ្លូវគតិធម៌

៦ -រូបព្រះកន្លោង រឺ ព្រះគន្លង ដែលមានលាក់បង្កប់នូវអាថ៌កំបាំង បានធ្វើអោយអ្នកប្រាជ្ញ អ្នកស្រាវជ្រាវ សិប្បករ និង កវីនិពន្ធបរទេសជាច្រើន ចាប់អារម្មណ៍ជិតដក់ជាប់ក្នុងចិត្តវិញ្ញាណ ដូចជា មូរ៉ា Moura ប្រ្រាណីយេ Groslier សឺដេស Coedes ការេរ៉ា Carera និង គីរម៉ាយ Gormaille ហើយលោក ពីដែរប៊ីណ៉ាត់ Pierre Benoit សមាជិកបណ្ឌិតសភាបារាំងយ៉ាងធំល្បីល្បាញមួយរូប បានយកឈ្មោះស្តេចគំលង់ រឺ ព្រះគំលង់ រឺ ព្រះកន្លោង មកតាក់តែងនិពន្ធជារឿងប្រលោមលោក និង ដាក់ជាចំនងជើង « Le Roi lèpreux » រឺស្តេចគំលង់។

៧ -ប្រវត្តិបក្សីចាំក្រុង ព្រះបាទចក្រព័ត្រ

កាលដែលព្រះបាទស័ង្ខចក្រ រឺ ស្តេចគំលង់ ព្រះមហាក្សត្រខ្មែរទី១៥ ចូលទីវង្គត ព្រះចក្រព័ត្រ ព្រះរាជបុត្រព្រះអង្គ បានឡើងសោយរាជសម្បត្តិប្រទេសកម្ពុជាជាបន្តពីព្រះចិតា។ ព្រះអង្គមានព្រះជន្ម ២១វស្សា។ ពិធីអភិសេកព្រះចក្រព័ត្រ ជាព្រះមហាក្សត្រ បានប្រារព្ធយ៉ាងអោលារិកនៅថ្ងៃ ៣កើត ខែចេត្រ ឆ្នាំរក ព.ស.១៥១៦, ត្រូវជា ម.ស.៨៩៤ ច.ស. ៣៣៤ និង ត្រូវជា គ.ស.៩៧២ ព្រះអង្គជាស្តេចខ្មែរទី១៦ ហើយមានព្រះរមនាមព្រះបាទសំដេចព្រះចក្រព័ត្រាធិរាជ បរមបព័ត្រ។ ព្រះអង្គគង់ និង មានបរមរាជវាំង នៅមហានគរដដែល។

ព្រះបាទចក្រព័ត្រមានព្រះរាជបុត្រពីរព្រះអង្គ។ បុត្រច្បងព្រះនាមបទុមកុមារ ប្រសូត្រនៅឆ្នាំឆ្នូរ។ ព្រះរាជបុត្របន្ទាប់ ព្រះនាមសិរីកុមារ ប្រសូតនៅឆ្នាំរកា ច.ស.៣៥៩។ ជាមួយគ្នានោះអ្នកម្នាងកែវ មហេសីមួយទៀតរបស់ព្រះចក្រព័ត្រ ក៏មានគភ៌ដែរ គឺនៅក្នុងឆ្នាំជូត ព.ស.១៥៤៤ ត្រូវជាគ.ស.១០០០។

ដំបងគ្រញូង

សម័យមួយ ព្រះរាជាបានចេញបញ្ជាអោយនាម៉ឺនមុខមន្ត្រីកេណ្ឌប្រជានុរាស្ត្រ គ្រប់ខេត្តខ័ណ្ឌសំរាប់យកមកកាប់ឈើ សាងសង់ព្រះបរមរាជវាំង និង បាចទឹកសំអាតស្រះអូរប្រលាយតូចធំក្នុងព្រះនគរ។ ព្រឹត្តិការណ៍កំនែនេះ បានធ្វើអោយប្រជាជនខ្មែរទាំងស្រីទាំងប្រុស ខឹងសំបាកក្រហាយគ្រប់ៗគ្នា។ ដោយសារខ្លាចអំនាចស្តេច ខ្លាចទទួលទោសពៃ ម្នាក់ៗចេះតែខំខំមាត់សង្កត់ធ្មេញគោរពធ្វើតាមតែបញ្ជា។

ក្នុងចំនោមប្រជាជនកំនែទាំងនោះ មានបុរសកំលោះម្នាក់ មានមាំធំសំបុរខ្មៅ ឈ្មោះនាយគ្រញូង។ ថ្ងៃមួយ នាយញូងត្រូវដល់វេននៅចាំជុំ ហើយមានភារកិច្ចជាស្នូចម្ហូបអាហារសំរាប់ក្រុមកំនែអទៀតដែលចេញទៅបំពេញការងារ។ ដាំបាយឆ្អិនកាលណា នាយញូងរកអ្វីមកជួយបាយមិនបាន នាយងាករង្វេងងាកស្តាំ ស្រាប់តែក្រលេកទៅប្រះយើ

ញមែកដើមរកាខ្មៅ នាយក៏ឈោងចាប់យកមែកដើមរកាខ្មៅនោះ មកជ្រួយបាយ។ រំពេចភ្លាមនោះ បាយសស្កុសក៏
ប្រែពណ៌ទៅជាខ្មៅ។ ដោយក្តីហៅហាត់ និង ឃ្លានផង នាយញូងក៏កាយញាត់ៗ បរិភោគបាយពណ៌ខ្មៅនោះទាល់តែអ
ស់រលីងពីខ្លះ។ បន្ទាប់មក នាយញូងក៏ចាប់ផ្តើមដាំបាយថ្មីសំរាប់សមាជិកកំនែនអែទៀត។ តែម្តងនេះ ដល់នាយរកមែក
ឈើដើមរកាខ្មៅនោះមកជ្រួយបាយ ស្រាប់តែមែកនោះបាត់ស្រមោលរកមិនឃើញ មែកដើមរកាខ្មៅដែលបាត់ទៅ
នោះ គេមិនដឹងឡើយថាជាអន្តរាគមន៍ ទេពតា រឺ ខ្មោចអារក្ស យកមកដាក់ ហើយលាក់បំបាំងយកទៅវិញ? ពង្សាវតារ
វត្តទឹកវិល ក្នុងស្រុកស្អាង ខេត្តកណ្តាលបានកត់ត្រាទុកមកថា ដោយគុណបុណ្យបារមីនាយញូងត្រូវឡើងធ្វើជាស្តេច
ទើបបានជាទេវតាចុះមកជប់បន្តះអោយមានដើមរកាខ្មៅ ដុះនៅចំកណ្តាលកន្លែងដែលពួកកំនែនរបស់នាយបោះជុំ
តាំងទី។ ហើយនាយញូងធ្លាប់បានបង្គាប់អោយកូនចៅក្រោមបង្គាប់ កាប់ដើមរកានោះធ្វើជាអុសដុត។ នៅសល់តែខ្លឹ
មដើមរកាខ្មៅទេ ដែលគេមិនទាន់ដុត ហេតុដូច្នោះហើយបានជានៅពេលខ្លះវែកជ្រួយបាយ នាយញូងលូកដៃចាប់យក
ខ្លឹមរកាខ្មៅ។ គ្រានោះនាយញូងអាយុ ២១ ឆ្នាំ។

គ្រាន់តែបរិភោគបាយនោះឆ្អែត នាយញូងក៏ចាប់ផ្តើមមានកម្លាំងខ្លាំងក្លា កើនឡើងប្រសិទ្ធភាពដាច់ ដោយមិនដឹង
ខ្លួន។ គឺនៅពេលដែលនាយញូងចាប់ទាញពត់មែកដើមឈើទាល យកមកដាក់ព្យួរសង្រែកបាយ ទើបនាយដឹងថាមាន
កំលាំងខ្លាំងអស្ចារ្យស្មើនឹងដំរីសារប្រាំពីរ។ នាយញូងអាចពត់កាច់ និង ដកដើមឈើទាលបានយ៉ាងស្រួលមិនបាច់ខំ។ ក្រ
មកំនែនទាំងអស់កាលបើបានឃើញមហិទ្ធិវិទ្ធិបារមីនាយញូង ក៏នាំគ្នាបាក់បែបខ្លបខ្លាច កោតស្ងប់ស្ងែង គោរពបូជាទុក
ជាអ្នកមានបុណ្យ។ ម្នាក់ៗយល់ និង ជឿថានាយញូងជាតួអង្គព្រះបាទធម្មិក ដែលយាងចុះមកចាប់កំនើតជាមនុស្សលោ
ក ដើម្បីស្រោចស្រង់ និង លើកស្ទួយដង្ហែព្រះពុទ្ធសាសនា។ ប្រជាជនកំនែនទាំងនោះនាំគ្នាសុំចុះចូល បំរើនាយញូង
ហើយសុំតែងតាំងអោយឡើងធ្វើជាស្តេច។

នាយញូងមានដើមកំនើតនៅ ស្រុកសួនមង្គុត អូរពុកឈ្មោះសួន ម្តាយឈ្មោះសែន មុននឹងនាយញូងមកទំពោះម្តាយ
បុរសជាអូរពុកបានសុបិនឃើញព្រះកាល(១) យកដាវមកហុចប្រគល់អោយ។ លោកគ្រូចៅអធិការវត្តភ្នំ បានទស្សន៍

ទាយថា ប្តីប្រពន្ធគាត់នឹងបានកូនប្រុស។ កូនប្រុសនោះនឹងបានឡើងសោយរាជ តែមិនបានអាយុវែងទេ។ នៅពេលដែល
លគាត់មានផ្ទៃពោះ នាងសែនតែងចង់បរិភោគប្រមាត់ដី(២) នាយសួនជាប្តីតែងតែទៅកាត់បះយកមកចម្អិនធ្វើអា
ហារអោយប្រពន្ធបរិភោគតាមចំនង់ជាប្រក្រតី។ គ្រប់ថ្ងៃខែពេលវេលាកាលណា ថ្ងៃ៦កើត ខែពិសាខ ឆ្នាំថោះព.ស
១១៥៤ និង ត្រូវជា គ.ស៦១២ នាងសែនសំរាលបានកូនប្រុសមួយឈ្មោះញូង។ ទារកនោះមានសំបុរខ្មៅស្រអែមស្វាយ
ដែលជាហេតុនាំអោយម្តាយអូរពុកដាក់ឈ្មោះថា «អាញូង» ធំបន្តិចនាយញូងបានទៅរៀនសូត្រស្វាធ្យាយ នៅវត្តភ្នំជា
មួយនឹងលោកគ្រូចៅអធិការ។

(១) ជាព្រះអាទិទេពផ្នែកកាលវេលា។ (២) ជារុក្ខជាតិម្យ៉ាងតូចទាបដូចស្មៅ ពណ៌បៃតង គ្មានផ្កាទេ ហើយដែលតែង
តែយកមកដាំជាប់គ្នារដឹកលំអតាមសួនច្បារ អាចយកទៅស្លុំធ្វើជាបន្លែបរិភោគបាន មានរសជាតិរឹងដូចស្លឹកម្រះដែរ

ក្នុងឆ្នាំដែលព្រះមហាក្សត្រត្រូវអោយកេណ្ឌកៀវប្រជារាស្ត្រមកកាប់ឈើ ជញ្ជូនថ្ម នាយញូងត្រូវបានចៅហ្វាយខេត្ត
ចាត់អោយធ្វើជាមេរយពូកកំនែន ហើយបញ្ជូនទៅបំពេញការងារអែមហានគរ។ នាយត្រូវគេបង្គាប់អោយទៅកាប់
ឈើ និង ជញ្ជូនថ្មនៅជើងភ្នំដងវែក ក្រុមកំនែនខ្លះទៀតក៏មានទៅធ្វើការអែភ្នំគូលែនដែរ។

នៅពេលដែលនាយញូងកំពុងតែមានកំលាំងកើនមហិមាដូចដំរីសារទាំងប្រាំពីរ ស្រាប់តែមានដំបងមួយបានលេចចេញ
មកយ៉ាងអស្ចារ្យ។ នាយញូងរើសយកដំបងនោះមកធ្វើជាអាវុធ គឺជាដំបងឈើគ្រញូង មានប្រវែងប្រាំហត្ថមួយចំអាម
នាយញូងចាប់យកដំបងគ្រញូងមកត្រូវ វិលញាប់ស្មេដូចកងចក្រ ហើយនាយក៏អាចហាក់លោតបានកំពស់ដល់ទៅ១៥
ហត្ថដែរ។ មនុស្សម្នាទាំងឡាយដែលបានឃើញវិទ្ធិចេស្តានាយញូងខ្លាំងអស្ចារ្យដូច្នោះ បាននាំគ្នាដាក់ឈ្មោះអោយថា «ដំ
បងគ្រញូង» ជាប់រៀងរហូតមក។ ដឹងច្បាស់ថាខ្លួនមានកំលាំងខ្លាំងក្លា ពូកែលើសអស់មនុស្សធម្មតា ហើយមានវិទ្ធិបុ
ណ្យអំនាច នាយញូងក៏ចាប់ផ្តើមបែកគំនិត ចង់សោយរាជ្យធ្វើជាស្តេច ដូចដែលក្រុមជនកំនែនបានស្នើសុំ។ នាយញូង
ស្រែកប្រកាសប្រាប់ពូកកំនែនទាំងអស់អោយឈប់កាប់ឈើដែលសំរាប់យកទៅសង់ព្រះរាជវាំងស្តេច។ ក្រុមកំនែន
ទាំងអស់ត្រូវកាប់ឈើធ្វើដំបងព្រនង់ នាំគ្នាប្រដាប់អាវុធមានកាំបិត ដាវលំពែង ពូថៅ ព្រួញស្នា ហើយនាំគ្នារៀបចំហ៊ុ

កហ្វីនដាកងទ័ព ដើម្បីចេញដំនើរពីទៅវាយវាំងប្រហារស្តេចក្រព័ត្រ។ ប្រជាជនទាំងអស់បានស្មោះស្ម័គ្រនាំគ្នាមូលមី ដើរតាមដំបងគ្រឿង។ ដូច្នោះ គេអាចរួចពីកំនែន លែងហត់នឿយកាប់ឈើជញ្ជូនថ្មបំរើស្តេចទៀត។

ដំបងគ្រឿងលើកទី១ ១០ម៉ឺននាក់ច្បាំងលោមព័ទ្ធប្រះមហានគរ(៣) ព្រះមហាក្សត្រព្រះចក្រព័ត្រ គ្រានោះដែលកំពុង តែមានជំងឺរោគាព្យាធិជាទំងន់ បានចែកទ័ពជាពីរអោយចេញទៅទប់ទល់នឹងដំបងគ្រឿង។ ទ័ពផ្នែកទីមួយត្រូវចេញ ទៅក្រៅទីក្រុង វាយប្រយុទ្ធប្រឈមមុខផ្ទាល់នឹងសត្រូវ អែទ័ពផ្នែកទីពីរវិញត្រូវនៅប្រចាំការ ការពាររាជធានី ការ បះទង្គិចរាំងជលគ្នារវាងកងទ័ពទាំងពីរមានសភាពខ្លាំងក្លាគួរអោយរន្ធត់។ ទាហានពលសេនាទាំងសងខាងស្លាប់ និង រឿ សជាច្រើនមីដេរដាស។ ប៉ុន្តែមិនយូរប៉ុន្មានទ័ពដំបងគ្រឿងក៏ចាប់ផ្តើមមានប្រៀបជាង ហើយក៏យកបានជោគជ័យកំទេ ចអស់ទ័ពទី១របស់ស្តេច។ ដំបងគ្រឿងវាយសំរុករុលតទៅមុខទៀត រហូតដល់ទៅព័ទ្ធជុំជិតព្រះមហានគរ។ ខាងព្រះម ហាក្សត្រ នៅសល់តែកងទ័ពទុកសំរាប់ការពារទីក្រុងតែប៉ុណ្ណោះ។ ទោះបីដូច្នោះក៏ដោយ ក៏កងទ័ពរបស់ដំបងគ្រឿង នៅតែពុំទាន់វាយដង្ហើមយករាជធានីបានជ័យជំនះផ្តាច់ព្រ័តទៀត ក្នុងអោកាសនោះ ដំបងគ្រឿងចាត់ពលសេនាគ្រ ប់រូប អោយប្រដាប់មានជាប់នឹងខ្លួននូវចន្លុះ និង ជ័រឈើ យប់ជ្រៅកន្តាលអទ្រាធានាចូលមកដល់កាលណា ដំបង គ្រឿងក៏បញ្ជាអោយរេហ៍ពលទាំងអស់វាយប្រហារសន្ធឹងសន្ធាប់យ៉ាងគគ្រឹកគគ្រេង ដាក់ជង្ហើរលោតផ្លោះឡើងកំផែ ងមហានគរឃាំរហ័យរហូន ហើយចាក់ស្រោចស្រប់គប់ដុតជ័រឈើបោះចូលទៅលើផ្ទះសំបែងក្នុងបរិវេណក្រុង មិន យូរប៉ុន្មាន កងទ័ពព្រៃរបស់ដំបងគ្រឿងក៏វាយកំទេចទ្វារមហានគរបានដោយជោគជ័យ ហើយក៏រត់ស្រសំរុកចូលវាយ លុករុលប្រហារកាប់ចាក់សំលាប់យ៉ាងសាហាវអិតត្រាប្រណី កងទ័ពព្រះរាជា និង ប្រជាពលរដ្ឋស្លូតត្រង់ ទាំងស្រីទាំង ប្រុសទាំងចាស់ទាំងក្មេង។ គ្រានោះ ព្រះមហាក្សត្រព្រះចក្រព័ត្រ ដែលកំពុងតែមានជំងឺយ៉ាងធ្ងន់ធ្ងមនៅលើព្រះទែន កាលបើលឺសូរអាវុធបះទង្គិចគ្នា លឺសូរភ្លើងកំពុងឆាបឆេះព្រះបរមរាជវាំង លឺសូរសំលេងសំដែកហោកព្រៀវអឹងកង លាយលំទៅដោយការយំយែកស្រែកឈឺចុកចាប់ ព្រះអង្គខំប្រឹងងើបឈរ ដកព្រះខ័នរកចេញទៅតស៊ូតែព្រះអង្គត្រូវ ដួលធ្លាក់មកលើព្រះក្រលាបន្នំសុគតក្នុងគ្រានោះទៅ។

(៣) ចំនួនកងទ័ពជំបងគ្រឿង ដែលពង្សាវតារវត្តទឹកវិលបានផ្តល់។

ពង្សាវតារសំដេចរាំងជូនបានសរសេរថា ព្រះបាទចក្រព័ត្រព្រះមហាក្សត្រខ្មែរទី១៦ បានសុគតនៅឆ្នាំជូត ក្នុងព្រះជន្ម៤៩ វស្សា។ ព្រះអង្គសោយរាជ្យបាន ២៩ឆ្នាំ។ ពង្សាវតារវត្តទឹកវិលបានបញ្ជាក់ថា ជំបងគ្រឿង កាលបានជ័យជំនះត្រួតត្រាន គរហើយ បានរៀបចំធ្វើបុណ្យបូជាព្រះសពព្រះចក្រព័ត្រ ហើយយកព្រះអង្គិធាតុព្រះអង្គទៅបញ្ចុះតម្កល់ទុកអែភ្នំ ក្រោម។

ថ្ងៃ១០កើត ខែពិសាខ ឆ្នាំឆ្លូវ ព.ស.១៥៤៥, ត្រូវជា ម.ស.៩២៣ និង គ.ស.១០០១ ជំបងគ្រឿង កូនរាស្ត្រសាមញ្ញដែលជា ពូជចេញមកពីស្រទាប់ប្រជាកសិករ បានទទួលអភិសេកឡើងសោយរាជសម្បត្តិប្រទេសកម្ពុជា។ ជំបងគ្រឿងក្លាយ ទៅជាស្តេចខ្មែរទី១៧ បន្ទាប់ពីព្រះបាទចក្រព័ត្រ ហើយបានដាក់ឈ្មោះថ្មីជាព្រះមហាក្សត្រថា ព្រះបាទគោតម្ត អមរទេ វរាជ។

គ្រាន់តែបានជ័យជំនះ កាន់អំណាច និង សោយរាជ្យភ្លាម ស្តេចជំបងគ្រឿងមិនបង្អង់ទុកអោយព្រះរាជវង្សព្រះមហាក្ស ត្រមុនបានសុខឡើយ។ ព្រះអង្គចេញបញ្ជាទៅគ្រប់មន្ត្រីពលសេនានៅតាមស្រុកភូមិគំបន់នានាក្នុងព្រះរាជណាចក្រ អោយដើរស្រាវជ្រាវឆែកឆេរ រកចាប់ចងឃុំឃាំងសមាជិកក្រុមព្រះញាតិវង្សទាំងអស់ ហើយយកទៅសំលាប់ចោល ទាំងអស់ដោយដុតក្នុងភ្លើងទាំងរស់។

ពញាក្រែក រឺ ព្រហ្មកិល

កាលនោះព្រះបទុមកុមារ បុត្រច្បងព្រះបាទចក្រព័ត្រ ដែលទើបតែបានអាយុ ១៣វស្សាក៏យភិតអិតអុបមា ហើយបាន គេចលូចរត់ផុតពីកន្លាប់ដៃពួកស្តេចជំបងគ្រឿង ព្រះអង្គបានទៅសាងផ្នួសជាសង្ឃ ក្នុងព្រៃភ្នំក្រមថ្ម ចាប់តាំងពីថ្ងៃនោះ មក គេបានដឹងថាព្រះអង្គមិនដែលទាក់ទង រឺ និមន្តចេញចូលស្រុកភូមិអ្នកស្រុកឡើយ គេបានដឹងទៀតថា ព្រះអង្គបាន

រៀនចេះចងចាំគ្រប់សិស្សសាស្ត្រ វេទមន្តវិជ្ជាការខ្លាំងពូកែអស្ចារ្យ។

(៤)ចំនែកព្រះរាជបុត្រទី២ ព្រះសិរិកុមារ ដែលទើបតែបានព្រះជន្ម៥វស្សា ជាមួយនឹងមេដោះខំរត់ពូនគេចវាងយករួចខ្លួនដែរ តែរត់មិនដុត ត្រូវក្រុមសេនាដំបងគ្រញូងចាប់បាន ព្រះសិរិកុមារត្រូវពលសេនាទាំងនោះចាប់ក្រវាត់បោះចូលទៅក្នុងភ្នំភ្លើងដុតសំលាប់ នាកាលនោះពេលល្ងាចព្រលប់យប់ងងឹតទៅហើយ ហេតុតែសំនាងបុណ្យបារមីមកជួយទាន់ ស្រាប់តែពលទាហានមួយក្រុមមកដល់ មើលឃើញប្រទះនឹងភ្នែក ក៏កើតមានចិត្តសង្វេគអានិតអាសូរ នាំគ្នាលូចទាញអូសព្រះសិរិកុមារចេញពីភ្លើងយកមកលាក់ទុកក្នុងគុម្ពាតព្រៃ ហើយក៏នាំគ្នារត់បាត់ទៅ។ ព្រះអង្គមិនសុគតទេ គ្រាន់តែត្រូវភ្លើងឆាបឆេះ រលេះរលួយ មានដំបៅស្លាកស្នាមពាសពេញរាងកាយតែប៉ុណ្ណោះ។

៥ = ឃ្លាត្រង់ទំព័រនេះ អក្សរមានភាពរលប់ខ្លាំងពេក ខ្ញុំសេរសេរសំរួលទៅតាមឃ្លា ដូចនេះ ឃ្លាពាក្យត្រង់កន្លែងខ្លះអាចមានភាពឃ្លាតចាកឃ្លាប្រយោគដើមមិនខានឡើយ។

បន្ទាប់មកចៃដន្យអ្វី មានព្រះសង្ឃមួយក្រុមនិមន្តកាត់មកតាមនោះទៀត បានយល់បានឃើញព្រះសិរិកុមារក្នុងសភាពដ៏សែនខ្លោចផ្សារដូច្នោះ ព្រះសង្ឃក៏កើតមានចិត្តមេត្តាករុណា រើសយកទៅចិញ្ចឹមបីបាច់ថែរក្សា។ អស់កាលយូរបន្តិចមក ដំបៅរាជកុមារក៏បានជាសះស្បើយ។ តែ, ដៃជើងរបស់ព្រះអង្គត្រូវឡើងក្រញើងក្រញង់ រួញជាប់គ្នារកងើបដើរមិនកើត ដើម្បីនឹងធ្វើចលនាទៅមុខទៅក្រោយ ទៅឆ្វេងទៅស្តាំ ព្រះអង្គត្រូវតែខំប្រឹងរំកិលដោយគូថ ហេតុនោះហើយបានជាអ្នកផងទាំងពួងដាក់ឈ្មោះអោយថា ព្រហ្មកិល អ្នកខ្លះទៀតនិយមហៅថា ពញាត្រែក។

នឹងអធិប្បាយនិយាយពីស្តេចដំបងគ្រញូង ក្សត្រខ្មែរទី១៧វិញ ព្រះអង្គសោយរាជ្យបាន៧ឆ្នាំ ៧ខែហើយ។ ថ្ងៃមួយ, ព្រះអង្គកោះហៅព្រះរាជហោរា មកទស្សន៍ទាយមើលជតារាសីរបស់ព្រះអង្គ។ ព្រះអង្គចង់ដឹង តើមានអ្នកមានបុណ្យណាមួយអាចមកដង្ហើមរាជ្យពីព្រះអង្គរឺទេ? ហោរារាយលេខអត្តគន់គួរបូកសង់ចែកចុះឡើង មើលទៅឃើញថា ព្រះអង្គដំបងគ្រញូង សោយរាជសម្បត្តិប្រទេសកម្ពុជាបានតែ៧ឆ្នាំ ៧ខែ និង៧ថ្ងៃប៉ុណ្ណោះ។ ដូច្នោះនៅ ៧ថ្ងៃទៀតព្រះអង្គនឹង

ត្រូវអស់បុណ្យ។ ពេលនោះ អ្នកមានបុណ្យនឹងចេញមកដង្ហើមយករាជសម្បត្តិជាមិនខាន។

លឺសូរហោរាទស្សន៍ទាយដូច្នោះ ស្តេចជំបងគ្រញូងនឹកគិតថា បើអ្នកមានបុណ្យនោះចេញមកមែន យើងនឹងយកជំបង
គ្រញូងយើងគប់វាយអោយខ្ទេចខ្ទត់តែម្តង។ បើយើងវាយកំទេចយកជ័យជំនះមិនបានទេ នោះយើងនឹងសុំចុះចាញ់
ហើយយើង នឹងលើករាជបល្ល័ង្កថ្វាយភ្លាម ដើម្បីជៀសវាងកុំអោយកើតមានសង្គ្រាម កាប់ចាក់បង្ហូរឈាមគ្នា ដូច្នោះ,
ប្រទេសខ្មែរក៏មិនរងទុក្ខទោសវេទនាព្រាត់ប្រាស មានកម្មពៀរវេរវេរដោយសាររូបយើងដែរ អែរូបយើងសោតក៏
គ្មានជាប់ជំពាក់កម្មពៀរវេរវេរ នឹងបន្តជនខ្មែរ ហើយយើងក៏គ្មានអ្នកណាដាក់ទោសកំហុសផ្ទាន់ទៅដេរប្រទេចផ្កា
សាតកូនតចៅរៀងរហូតទៅដែរ។

ជំនឹងទស្សន៍ទាយបានលេចលឺជ្រួតជ្រាប ទៅដល់ប្រជានុរាស្ត្រគ្រប់ទិសទី ថ្ងៃទី៧មកដល់កាលណា មនុស្សម្នាអ្នកស្រុក
កម្ពុជាក្រិមីពីគ្រប់តំបន់ជិតឆ្ងាយ នាំគ្នាមកមហានគរ ជួបជុំកុះករ កកកុញទ្រហឹងអីងកង រង់ចាំមើលអ្នកមានបុណ្យ។ ព
ញាក្រែក រឺ ព្រហ្មកិល ចង់ទៅទីក្រុងដែរ ហើយក៏សុំសេចក្តីអនុញ្ញាតពីព្រះសង្ឃ ដើម្បីទៅរង់ចាំមើលអ្នកមានបុណ្យ
នឹងគេដែរ។ កាលនោះ ព្រហ្មកិលអាយុបាន១៧ ឆ្នាំ(៥) នាយខំប្រឹងរំកិលចែរគាស់លើដីអូសគូថ ធ្វើដំនើរយ៉ាងសែនត្រ
ជាបត្រដូសតាមផ្លូវឆ្ពោះទៅមហានគរ។ ព្រហ្មកិលមានជំនឿ និង សង្ឃឹមថា បើមានអ្នកមានបុណ្យចេញមកមែនអ្នក
ដែលមានជំងឺរោគាព្យាធិ មនុស្សខ្លាក់ មនុស្សខ្លិនមុខជាជាសះស្បើយ មើលឃើញ ដើររួចដូចដើមជាមិនខាន។

ពញាក្រែក រឺ ព្រហ្មកិល បានរំកិលគូថទៅដល់ខាងជើងមហានគរ ហើយក៏ឈប់សំរាកក្រោមដើមពោធិធំមួយក្បែរ
មាត់ស្រះជិតនោះ រង់ចាំទទួលអ្នកមានបុណ្យ ក្នុងគ្រានោះ ស្រាប់តែមានព្រាហ្មណ៍ចាស់ម្នាក់ ស្តាយបង្វិចមួយធំ មាន
កញ្ចប់បាយសំនុំ និង បំពង់ទឹកផង ដឹកសេះដើរតំរង់ទៅរកព្រហ្មកិល តាព្រាហ្មណ៍ក៏សុំផ្ញើសេះ និង អីវ៉ាន់ផ្សេងៗ ជាមូ
យព្រហ្មកិលពីព្រោះគាត់ត្រូវទៅមើលអ្នកមានបុណ្យ គាត់និយាយថា « ព្រហ្មកិលដែលដើរមិនរួច បើទៅមើលអ្នក
មានបុណ្យក៏មើលមិនឃើញដែរ ហើយអាចមានគ្រោះថ្នាក់ត្រូវគេដើរជាន់ស្លាប់ទៀត» គាត់សន្យាថា «បើឃ្លានបាយ

វី ស្រែកទឹក ពញាក្រែក វី ព្រហ្មកិល អាចយកបាយសំនុំ និង ទឹកបំពង់របស់គាត់ស្រស់ស្រូបចំអែតកាយបាន»។

ពញាក្រែកពោលតបទៅវិញថា «ខ្លួនខ្លួនខ្លួនផង ធ្វើដូចម្តេចនឹងអាចមើលសេះកើត សេះនោះវាអាចនឹងរត់បាត់» តែ ព្រាហ្មណ៍ចាស់មានប្រសាសន៍ឆ្លើយថា «មិនអីទេ! គាត់ទៅតែមួយភ្លែតទេ! គាត់នឹងវិលមកវិញអិលូហើយ!» និយាយ ចប់កាលណា លោកតាព្រាហ្មណ៍ចាស់នោះក៏យកបង្ហៀរសេះទៅដាក់លើដៃព្រហ្មកិល។ អែបង្វេចធំគាត់យកទៅដាក់ ជិតព្រហ្មកិល។ បន្ទាប់មកតាព្រាហ្មណ៍ចាស់ក៏ដើរចេញបាត់ទៅ ពង្សាវតារផ្សេងៗបានបញ្ជាក់ថា តាព្រាហ្មនេះ គ្មាននរណា ក្រៅអំពីព្រះអិស្រាធិរាជឡើយ ពីព្រោះព្រះអិស្រាធិក្រហល់ក្រហាយអន្ទះអន្ទែង គង់លើបល្ល័ង្កមិនសុខមិនសាប់ ទ្រាំ មិនបាន ក៏រៀបចំគ្រប់គ្រឿងអលង្ការសំរាប់ព្រះមហាក្សត្រដាក់ចងក្នុងមួយបង្វេច ព្រមទាំងមានបាយសំនុំ និង ទឹកបំព ង់ផង ជិះសេះចុះមកជួបនិងពញាក្រែក វី ព្រហ្មកិលថ្ងៃនោះ គឺថ្ងៃព្រហស្បតិ ៥កើត ឆ្នាំម្សាញ់ ម.ស ៥៦៧ ជាថ្ងៃដល់ កាលកំនត់ដែលអ្នកមានបុណ្យ ត្រូវឡើងសោយរាជប្រទេសកំពុងតាមទំនាយ។

កុសលបុណ្យបារមីរបស់ពញាក្រែក វី ព្រហ្មកិល បើតាមពង្សាវតាររៀបចំដោយព្រះព្រះអង្គម្ចាស់នុបរតន៍ បានមក ពីការកសាងក្នុងអតីតជាតិ។ កាលនោះ ជាយូរអង្វែងមកហើយ ក្រោយដែលបានយាងមកប្រោសសត្វនៅកោះគោក ឆ្លុក ព្រះសម្មាសម្ពុទ្ធព្រះបរមគ្រូ បានត្រាច់រង្គាត់និមន្តទៅជួបយាចកម្នាក់មានរូបរាងអាក្រក់ មានដំបៅរលះរលួយពា សពេញខ្លួនប្រាណដៃជើង។ សូមនោះកាលបើបានឃើញបានជួបព្រះពុទ្ធអង្គហើយ ក៏កើតមានចិត្តជ្រះថ្លា យកបាយដៃ លទើបនឹងសុំទានគេបាន ទៅប្រគេនដាក់ថ្វាយជាចង្កាន់។ នៅពេលលូកដៃដាក់បាយស្រាប់តែម្រាមមួយដែលមានដំ បៅរលះរលួយខ្លាំងជាងគេ រលះធ្លាក់ចូលទៅក្នុងបាត។

វីអែព្រះពុទ្ធវិញ នៅពេលព្រះអង្គយកចង្កាន់មកសោយ កាលបើព្រះអង្គទតឃើញម្រាមដៃ ព្រះអង្គក៏មានព្រះពុទ្ធដីកា ទាយទុកថា «តទៅអនាគត កាលណាចែកស្ថានទៅ ហើយបានចាប់កំនើតនៅជាតិក្រោយ សូមនេះ នឹងមានរូបកាយ ខ្លួនពិការ តែត្រូវបានសោយរាជ្យនៅនគរអិន្ទបត្តិ ដែលជានគរខ្មែរ។

ក្រោយដែលព្រាហ្មណ៍ចេញផុតទៅ ស្រាប់តែសេះនោះងើបឈរទាញកន្ត្រាក់ដែលពញាក្រែកអោយត្រង់ដូចធម្មតាឃើញដូច្នោះ ពញាក្រែក រឺ ព្រហ្មកិល ក៏លើកយកបង្ហៀរសេះទៅដាក់លើកដៃម្ខាងទៀត សេះទាញកន្ត្រាក់ដូចមុន ហើយដៃនោះក៏ឡើងត្រង់ភ្លឹងកំរើកបានជាធម្មតាដែរ។ ពញាក្រែក រឺ ព្រហ្មកិលសប្បាយចិត្តត្រេកអរអិតអុបមា ខំចាប់យកបង្ហៀរសេះមកដាក់លើជើងទាំងពីរអោយសេះទាញកន្ត្រាក់ថែមទៀត ដូចសេចក្តីប្រាថ្នាមែន ជើងទាំងគូក៏ត្រង់ មានសភាពល្អប្រក្រតី។ អិលូវ ព្រហ្មកិលមានអរយវដូចមនុស្សធម្មតា អាចប្រើការបានដូចគេដែរ ពេលនោះព្រហ្មកិលក៏ចាប់ផ្តើមស្រែកឃ្លាន នឹកឃើញទៅដល់ពាក្យបន្តាំតាព្រាហ្មណ៍ចាស់ ពញាក្រែក រឺ ព្រហ្មកិល ក៏លូកដៃចាប់យកទឹកបំពង់មកផឹក លប់លាងរាងកាយ និង មុខមាត់។ ភ្លាមនោះស្រាប់តែស្លាកស្នាមទាំងប៉ុន្មានដែលមានលើខ្លួនក៏រលុបរលាយបាត់អស់យ៉ាងអស្ចារ្យ រូបរាងមុខមាត់ព្រហ្មកិលក៏ក្លាយទៅជាល្អស្រស់ប្រិមប្រិយលើសអស់មនុស្សធម្មតា ដែលគេពុំអាចសំគាល់ រឺ ចំណាំបានឡើយ បន្ទាប់មក ពញាក្រែកក៏លាក់ព្រួយបាយបើកយកមកបរិភោគ។ រំពេចនោះដែរ កំលាំងក៏កើនកុំ ចំរើនក្នុងខ្លួនខ្លាំងក្លាមហិមា។ ជួបប្រទះឃើញភាពអច្ឆរិយៈកើតឡើងជាបន្តបន្ទាប់គ្នាដូច្នោះ ពញាក្រែក រឺ ព្រហ្មកិលក៏ឆ្ងល់ពិចារណា ហើយបើកលាបង្ហូរចតាចាស់ព្រាហ្មនោះទៀត ស្រាប់តែឃើញមានសុទ្ធតែសំលៀកបំពាក់ និង គ្រឿងអលង្ការល្អៗរកអ្វីមកប្រៀបធៀបពុំបាន ពញាក្រែកក៏យកសំលៀកបំពាក់ និង គ្រឿងអលង្ការទាំងនោះមកពាក់សាកល្បងលមើល ហើយឃើញថាសក្តិសមត្រូវនឹងខ្លួនល្អអិតខ្លោះ។ គឺនៅក្នុងអោកាសនេះហើយដែលពញាក្រែក រឺ ព្រហ្មកិលយល់ដឹង និង មានជំនឿថាខ្លួនពិតជាអ្នកមានបុណ្យ។ បន្ទាប់មកពញាក្រែក រឺ ព្រហ្មកិលឡើងជិះសេះ សេះនោះក៏ហោះឡើងរឹងទៅ ពីទិសខាងជើងជ្រៀងខាងកើត សំដៅទៅបរមរាជវាំងអែមហានគរ។

កាលបើឃើញអ្នកមានបុណ្យ ជិះសេះហោះមកដល់ដូចដែលហោរាបានទស្សន៍ទាយ ប្រជាពលរដ្ឋដែលនាំគ្នាមកចាំមើលកកកុំក្នុងមហានគរ ស្រែកហោរាព្រៀងទ្រហឹងអឹងកងពពាក់ពពួនតាមមើលព្រឹត្តិការណ៍។ ចំនែកស្តេចដំបងគ្រញូង ដែលរង់ចាំអ្នកមានបុណ្យជាយូរយាណាស់មកហើយ កាលបើបានឃើញជាក់នឹងភ្នែក កើតមានក្តីមួយក្តៅក្រហាយខឹងសំបាជាខ្លាំង ចាប់ទាញយកដំបងគ្រញូង មកគប់ចោលតំរង់ទៅពញាក្រែក រឺ ព្រហ្មកិល ដើម្បីប្រហារជីវិត

អោយក្រិកក្រៀមតែម្តង។ ប៉ុន្តែ ដំបងរបស់ស្តេចដំបងគ្រញូងបែរជាអស់វិទ្ធិ មិនបានបះចំអ្នកមានបុណ្យទេ ហើយក៏
ធ្លាក់បាត់ទៅ។ កន្លែងដែលដំបងធ្លាក់ ក៏ក្លាយទៅជាអូរ ដែលមានឈ្មោះជាប់មកថា អូរដំបង ហើយតំបន់នោះសោត
ក៏មានឈ្មោះថា បាត់ដំបងដែរ។

ស្តេចដំបងគ្រញូងបានសំរេចចិត្តធ្វើដូចដែលបានគិតទុកនោះមែន ហើយក៏ធ្វើដំនើរគ្មានទិសដៅ ចាកចេញពីព្រះមហា
នគរ។ ក្នុងខែកទ្របទ ឆ្នាំរក ស្តេចដំបងគ្រញូងបានទៅដល់ស្រុកលាវ កាលនោះ នគរចំប៉ាសាក់ត្រូវហ្វូងដំរីចេញមករា
តត្យាត ធ្វើអោយប្រជានុរាស្ត្ររងទុក្ខវេទនា និង វិនាសហិចហោចអស់ជាច្រើន។ ស្តេចដំបងគ្រញូងបានចេញទៅជួយ
យកអាសារស្តេចលាវកំចាត់អស់ហ្វូងដំរី ដូច្នោះហើយ ដើម្បីតបស្នងសងគុណផង ហើយជាពិសេសដោយភ័យព្រួយបា
រម្ភ ខ្លាចកំលាំងអំនាចតេជបារមីផង ទើបបានជាស្តេចលាវព្រះស៊ីសុត្តណាកុណហិត លើកកូនក្រមុំព្រះនាមសយបុប្ផា
ថ្វាយទៅដំបងគ្រញូង អភិសេកធ្វើជាមហេសី តែស្តេចលាវនឹកគិតក្នុងខ្លួនតែម្នាក់អែងថា ដំបងគ្រញូងនេះខ្លាំងពូកែ
ណាស់ ហើយអាចក្បត់ដង្ហើមយករាជ្យយើងមិនខាន ដូច្នោះត្រូវតែធ្វើដូចម្តេច កំចាត់អោយបានមុនជាដាច់ខាត ស្តេ
ចលាវក៏អង្វរកូនស្រី អោយប្រើល្បិចកិច្ចកលស៊ើបសួររឿងថា «តើដូចម្តេចបានជាគេមិនអាចសំលាប់បាន? ហើយបើ
ចង់សំលាប់វិញ គេត្រូវប្រើមធ្យោបាយដូចម្តេចដែរ?» កាលណាបានដឹងគ្រប់សេចក្តីហើយ នាងត្រូវមកប្រាប់អូរពុកវិ
ញជាបន្ទាន់។

លុះទៅដោយការល្ងង់លោមរបស់ប្រពន្ធ ស្តេចដំបងគ្រញូងរៀបរាប់អស់រឿងអាថ៌កំបាំង ដែលមានជាប់ទាក់ទងទៅ
នឹងអាយុជីវិតរបស់ខ្លួន។ នាងសយបុប្ផាក៏យកដំនឹងនេះ ទៅប្រាប់ព្រះចិតាតាមដំនើរ បានដឹងដូចបំនង ស្តេចលាវមិន
បង្គង់យូរឡើយ ក៏ចាត់ចែងរៀបចំអោយធ្វើគ្រឿងយន្តដាក់ក្នុងបង្គន់ សំរាប់សំលាប់ស្តេចដំបងគ្រញូង។ ថ្ងៃមួយនៅ
ពេលដើរចូលទៅក្នុងបង្គន់ ស្តេចដំបងគ្រញូងដើរទៅទាក់ជើងនឹងខ្សែ ជាហេតុធ្វើអោយគន្លឹះគ្រឿងយន្តបាញ់ស្នូចចូ
លរន្ធក្នុង ដែលជាកន្លែងដូងកែវជីវិត។ ដំបងគ្រញូងមិនស្លាប់ភ្លាមនៅនឹងកន្លែងទេ គ្រានោះស្តេចដំបងគ្រញូង រឺ ព្រះ
បាទគោត្តមអមរេវរាជ នឹកឃើញយសច្បាស់ណាស់ អំពីបុព្វហេតុដែលនាំបណ្តាលអោយអស់ជីវិត ព្រះអង្គបាន

មានបន្ទូល បន្តិពោលថា «មិនគួរណាយើងមកបរាជ័យចាញ់បោកដោយសារសម្មស្ស្រីសោះ!» ហើយព្រះអង្គបាន ផ្តែផ្តាំបន្តទៅទៀតថា

- មិនត្រូវដេកលង់លក់ទេ នៅពេលដែលយើងត្រូវខ្យល់បោកបក់បបោសអង្អែល។
- កាលណាចូលដំនេក មិនត្រូវនិយាយរឿងអាថ៌កំបាំងប្រាប់ប្រពន្ធទេ។
- មិនត្រូវទុកចិត្តស្ត្រីណាដែលនៅក្រៅគ្រួសារឡើយ
- កាលណាឃ្លាន គេត្រូវយកអង្ករមកលាង ដង្ហាំអោយឆ្អិនសិន សឹមបរិភោគជាក្រោយ

ដោយមានបុសជាទំងន់ ស្តេចដំបងគ្រញូងក៏ចាកចេញពីស្រុកលាវ ហើយត្រលប់ទៅស្លាប់អែស្រុកភូមិកំនើតខ្លួនវិញ គឺនៅស្រុកសួនមង្គុត។ នេះបើតាមពង្សាវតារវត្តទឹកវិល។ ពង្សាវតារដដែលបានបញ្ជាក់បន្តទៅទៀតថា ព្រះនាងសយ បុប្ផា ដែលពោរពេញទៅដោយវិប្បដិសារៈ បានធ្វើដំនើរទៅតាមព្រះស្វាមី ហើយនៅបំរើកំរងប្រនិបត្តិរហូតដល់ថ្ងៃ ស្លាប់ ព្រះនាងបានរៀបចំធ្វើពិធីបូជាតាមទំនៀមទំលាប់ប្រពៃណី ហើយបានយកអង្គុំពុទ្ធិកុំកល់ទុកក្នុងចេតិយ៍នៅ ស្រុកចំប៉ាសាក់។

វិវិវេណ្យាក្រែក រឺ ព្រហ្មកិលវិញ ព្រះអង្គបានទទួលអភិសេក នៅថ្ងៃ១កើត ខែមិគសិរឆ្នាំរក ព.ស ១៥៥២ ត្រូវជាម.ស ៩៣០ ច.ល៣៧០ និងត្រូវជាគ.ស ១០០៨។ ព្រះអង្គបានទទួលព្រះបរមនាមព្រះបាទសំដេចសន្ធពអនុរាជ ព្រះបរមព្រហ្ម កិលអង្គម្ចាស់(៥)។ ព្រះបាទសន្ធពអនុរាជ រឺ ពញាក្រែក រឺ ព្រហ្មកិល ជាមហាក្សត្រខ្មែរទី១៨ ដែលបានសោយរាជសម្ប ត្តិបន្ទាប់ពីស្តេចដំបងគ្រញូង រឺ ព្រះបាទគោត្តម អមរទេវរាជ កាលនោះ ព្រះអង្គមានព្រះជន្ម១២វស្សា។ ព្រះអង្គទ្រង់គង់ នៅព្រះបរមរាជវាំងមហានគរ។

(៥) នេះបើតាមពង្សាវតាររបស់ព្រះអង្គម្ចាស់នព្វតន៍។ តែពង្សាវតារវត្តកោកកាកបានសរសេរថា ពញាក្រែក រឺ ព្រហ្ម កិល ព្រះអង្គមានបរមនាមព្រះបាទសន្ធពអម្រិន្ទ។ ចំពោះពង្សាវតារផ្សេងៗទៀត ដូចជាពង្សាវតាររបស់សំដេចវាំងជួន

រឺ វត្តទឹកវិល ព្រះអង្គឈ្មោះថា ព្រះបាទសន្ធពរអនុរាជ។

ថ្ងៃមួយស្តេចព្រហ្មកិល រឺ ពញាក្រែកកើតមានជំងឺឈឺក្បាលយ៉ាងខ្លាំងរកទ្រាំមិនបាន ដែលជាហេតុបន្តាលអោយព្រះ
អង្គកោះហៅហោរា មកទស្សន៍ទាយរកហេតុផលពិតប្រាកដ។ ហោរានោះបានគន់គូរមើលតាមជើងលេខ ថ្ងៃខែឆ្នាំ
និង តាមទំនាយនគរទៅ ស្រាប់តែឃើញអ្នកមានបុណ្យដែលមានត្រកូលជាក្សត្របានមកចាប់ជាតិ ទ្រង់គភីហើយ
អ្នកមានបុណ្យនេះ ដែលមានឈាមជ័រ ចុះមកអំពីព្រះបាទទេវឯង្សអស្ចារ្យ ព្រះមហាក្សត្រខ្មែរទី៦ និងត្រូវមកសោយរា
ជសម្បត្តិនៅប្រទេសកម្ពុជា។

៧ក - ការរត់ភៀសខ្លួនរបស់បក្សីចាំក្រុង

ពង្សាវតារសំដេចរាំងជួន បានត្រឹមតែបញ្ជាក់ថាស្តេចពញាក្រែក រឺ ព្រហ្មកិល រឺ ព្រះបាទសន្ធពរអនុរាជ បានកោះហៅ ហោរាអោយទស្សន៍ទាយ។ ព្រះអង្គចង់ដឹងថា តើមានអ្នកមានបុណ្យណាមួយអាចនឹងមកដង្ហើមរាជ្យព្រះអង្គរឺទេ? ក្រោយដែលបានគន់គូរ គូសវាសយ៉ាងល្អិតល្អន់មក ហោរាបានទាយទូលថ្វាយព្រះមហាក្សត្រថា «អ្នកមានបុណ្យបាន កើតក្នុងត្រកូលក្សត្រហើយ។ អិលូវនេះអ្នកមានបុណ្យអាយុបាន ៧ឆ្នាំ ហើយបន្តខ្លួនរស់នៅធ្វើជារាស្ត្រសាមញ្ញធម្មតា នៅតំបន់មួយឆ្ងាយអំពីមហានគរ។ អ្នកមានបុណ្យនេះ អាចនឹងមកដង្ហើមយកព្រះរាជបល្ល័ង្ក អ្នកមានបុណ្យនេះមាន សញ្ញាកងចក្រប្រចាំខ្លួននៅលើបាទដៃ និងបាទជើងជសញ្ញាសំគាល់។

គ្រាន់តែបានលឺហោរាទស្សន៍ទាយដូច្នោះ ស្តេចព្រហ្មកិល រឺ ព្រះបាទសន្ធពរអនុរាជ កើតមានក្តីភ័យព្រួយបារម្ភ រន្ធត់ក្នុង អោរខ្លាចរហូតបាត់រាជសម្បត្តិពីដៃ ព្រះអង្គក៏ចាត់ចែងចេញបញ្ជាអោយអស់នាម៉ឺនមុខមន្ត្រី ពលសេនាបរិវារទាំងឡាយ ធ្វើការស៊ើបអង្កេតគ្រប់ច្រកល្អិត ដើម្បីរុករកអ្នកមានបុណ្យ តែគ្មាននរណាមួយអាចដឹងបានថា តើអ្នកមានបុណ្យ នៅទីណាឡើយ។ ស្តេចពញាក្រែក រឺ ព្រហ្មកិល រឺ ព្រះបាទសន្ធពរអនុរាជ ម្តងនេះ បង្គាប់បញ្ជាអោយកេណ្ឌប្រមូលបង្ខំ យកក្មេងក្មាងទាំងអស់ ពីគ្រប់ទិសទីខេត្តខ័ណ្ឌក្នុងព្រះនគរ ដែលមានអាយុ ៧ឆ្នាំ មកធ្វើការពិសោធន៍ សាកល្បងដាក់ បាទដៃបាទជើង លើម្សៅដែលគេដាក់ទុកក្នុងចង្កេះ។ ក្មេងណា ដែលគ្មានបញ្ចេញស្នាមកងចក្រលើចង្កេះម្សៅទេ ក្មេងនោះត្រូវរួចខ្លួន ហើយគេដោះលែងអោយមានសេរីភាពត្រលប់ទៅផ្ទះសំបែងវិញ។

ដូចដែលយើងរៀបរាប់នៅផ្នែកដើម ព្រះបាទចក្រព័ត្រ ព្រះមហាក្សត្រខ្មែរទី១៦ មានមហេសីមួយឈ្មោះអ្នកម្នាងកែ រឺ ព្រះនាងទ្រង់មានគភ៌នៅក្នុងឆ្នាំជូត ព.ស.១៥៤៤ ដែលត្រូវជា គ.ស.១០០០ គឺនៅក្នុងសម័យកាលដែលដំបងគ្រញូង បានបះបោរ លើកកងទ័ពមកវាយប្រហារដង្ហើមយករាជ្យ។ ក្នុងអោកាសនោះ, ព្រះនាងបានបន្តធ្វើជាអ្នកស្រុកអ្នកភូមិ សាមញ្ញ លូចរត់គេចភៀសខ្លួន ចេញផុតពីមហានគរ ទៅរស់នៅតាមដាយជនបទ ឆ្ងាយដាច់ស្រយាលពីគេអែង។ ព្រះ នាងបានតាយាយពីរនាក់ប្តីប្រពន្ធ គាគហោ យាយលក្ខណ៍ ទទួលយកទៅចិញ្ចឹមបីបាច់ថែរក្សា ជួយលាក់បំពង់បំបិទបំ

បាំង ឆ្ងាយពីភ្នែកច្រមុះ ពួកក្រុមស្តេចដំបងគ្រញូង។ ខែមាយ ឆ្នាំឆ្លូវ ព.ស.១៥៤៥ ត្រូវជា ម.ស.៩២៣ ច.ស.៣៦៣ និង គ.ស.១០០១ ព្រះនាងប្រសូត្របានបុត្រមួយព្រះអង្គ មានសំបុរក្តីស្រស់បំព្រង ហើយមានសញ្ញាកងចក្រលើបាទដៃ និង បាទជើងដែលបញ្ជាក់លក្ខណ៍ជានាក់មានបុណ្យ។

ភាគហោយាយលក្ខណ៍ បានស្រលាញ់ថ្នាក់ថ្នមទំនុកបំរុងព្រះនាងកែវ និង ទារកដូចជាកូន និង ចៅបង្កើត សម័យថ្ងៃមួយ ថ្មីប្រពន្ធភាគហោ យាយលក្ខណ៍ និង ព្រះនាងកែវបាននាំព្រះរាជបុត្រទៅច្រូតស្រូវជាមួយ ទៅដល់កន្លែងធ្វើការ គេបា នយកព្រះរាជបុត្រទៅដាក់អោយផ្ទុំក្រោមម្លប់ឈើ។ ដោយរល់ជាប់ជក់នឹងការងារពេក ម្នាក់ៗមិនបាននឹកភ្នកចាប់ អារម្មណ៍ដល់ទារកដែលកំពុងតែត្រូវស្ថិតនៅក្រោមកំដៅកាំរស្មីព្រះអាទិត្យឡើយ។ ពេលនោះ ទិដ្ឋភាពដ៏សែនអស្ចារ្យ ដែលគេមិនធ្លាប់ឃើញ ហើយដែលមិនធ្លាប់កើតមាននោះ បានកើតឡើង «គឺទេពអិទ្រី និង បក្សាបក្សីជាច្រើនទាំង ហ្វូងបានហោះចុះមក កកកុំ ក្រុងព័ទ្ធជិតជុំ ការពារទារកមិនអោយត្រូវកំដៅថ្ងៃ។ ភាគហោឃើញដូច្នោះ ភ័យលោះព្រលី ង ខំរត់យ៉ាងលឿនស្ទើរទៅដេញបង្កើលហ្វូងសត្វបក្សាបក្សី ទៅដល់ ភាគហោខំពិនិត្យមើលខ្លាចក្រែងទារករងគ្រោះ ថ្នាក់ រឺមានរបួសស្លាស្នាម តែគាត់មើលមិនឃើញមានអ្វីដែលជាការគួរអោយភ័យព្រួយបារម្ភឡើយ។ ផ្ទុយទៅវិញទា រកហាក់បីដូចជាបានទទួលនូវសេចក្តីសុខ និង ការថ្នាក់ថ្នមអិតហ្វូងពីហ្វូងបបក្សាបក្សី។ ហេតុដ៏សែនអស្ចារ្យនេះបានប ញ្ជូនអោយព្រះនាងកែវ ភាគហោ និងយាយលក្ខណ៍ដាក់ឈ្មោះទារកនោះថា បក្សីចាំក្រុង។

តែបើយោងទៅតាមពង្សាវតារវត្តកោកកាកវិញ គេអាចដឹងថា មហេសីរបស់ព្រះបាទចក្រព័ត្រទ្រង់មានគភ៌ នៅពេ លដែលដំបងគ្រញូងលើកទ័ពមកវាយប្រហារដង្ហើមរាជ្យ។ ព្រះនាងបានរត់រួចទៅលាក់ខ្លួនពួនអាត្មា នៅតាមភូមិស្ថាន តំបន់ឆ្ងាយដាច់ស្រយាល។ បន្ទាប់មក ព្រះនាងប្រសូត្របានបុត្រមួយព្រះអង្គ។ តែ, គេមិនបាណ្ឌលឈ្មោះព្រះរាជបុត្រ អង្គនេះទេ ធំឡើងពេញវ័យកាលណាព្រះរាជបុត្របានមានមហេសី។ ព្រះមហេសីទ្រង់គភ៌ បាន១០ខែ កាលក្នុងរាជ្យ និ ងសម័យដែលស្តេចពញាក្រែក រឺ ព្រហ្មកិល រឺ ព្រះបាទសន្ធពរអនុរាជ កោះហៅហោរាអោយមកទស្សន៍ទាយមើលរក អ្នកមានបុណ្យ។ គ្រានោះព្រះរាជបុត្រក៏បានសុគតដែរ តែគេមិនបានដឹងដោយប្រការណាមួយឡើយទេ។ ព្រះរាជបុត្រ

អង្គនេះ បើតាមពង្សាវតារវត្តទីកំរិល មានឈ្មោះថាពញាពេជ្រ។ ព្រះមាតា ដែលជាមហេសីព្រះបាទចក្រព័ត្រ មានឈ្មោះថា អ្នកម្នាងទង។ អែមហេសីរបស់ពញាពេជ្រឈ្មោះ អ្នកម្នាងទេព។

ស្តេចពញាក្រែក រឺ ព្រហ្មកិល រឺ សន្ធពអនុរាជ កាលបើបានព្យាករទាយថា អ្នកមានបុណ្យ បានមកចាប់កំនើតបាន ១០ ខែ ក្នុងត្រកូលក្សត្រហើយ ក៏ចេញបញ្ជាអោយនាម៉ឺនពលទ័ពសេនាគ្រប់ទិសទី ចាប់ប្រមូលស្រ្តីទាំងអស់ក្នុងនគរ ដែលមានផ្ទៃពោះចំនួន ១០ខែ យកទៅប្រហារជីវិតកុំអោយមានសល់។ ពេជ្ជយាតត្រូវកាប់ស្រ្តីទាំងនោះជាបីកង គឺត្រង់ក និង ពោះ។

អ្នកម្នាងទេព ដែលកាលនោះ បានមកលាក់ខ្លួនរស់នៅក្នុងស្រុកស្លោង មិនបានគេចផុតពីគ្រោះកំនាចនោះទេ។ ព្រះនាងត្រូវស្តេចចាមសេន្រ្ទា ជាស្តេចចាមចំនុះខ្មែរ តាំងតែពីសម័យរាជ្យ ព្រះថោងនាងនាគ រឺ ស្តេចកុម្មែររាជ្យ ព្រះមហាក្សត្រខ្មែរទី១ នៅស្រុកស្លោង ចាប់យកទៅថ្វាយព្រះរាជា ព្រះសន្ធពអនុរាជក៏បង្គាប់អោយក្រុមពេជ្ជយាតស្តេចចាមយកទៅប្រហារជីវិតដោយគ្នាស្រណោះប្រោសប្រនី។ កន្លែងពិឃាតអ្នកម្នាងទេពស្ថិតនៅខាងត្បូង កំពង់ព្រះជិន(១) ហើយ នៅខាងលិចរាំងស្តេចចាមសេន្រ្ទា។ នៅពេលដែលពួកពេជ្ជយាត កាប់ប្រហារត្រង់ពោះ ព្រះនាងទេពទារកនោះរត់ឡើងទៅនៅទ្រូងម្តាយ ហើយដល់ពួកពេជ្ជយាតចេញទៅបាត់ទារកក៏ធ្លាក់ចេញមកក្រៅ។ គឺនៅពេលនោះហើយដែលទេពអិទ្រី និងហ្វូងបក្សាបក្សីជាច្រើនបានហោះកុះករ កកកុំចុះមកដោយក្រុងការពារ ព័ទ្ធជុំវិញ។ សត្វខ្លះទៀតត្រដាងស្លាបដាក់ក្រោមទារក ការពារកុំអោយប៉ះប្រលាក់នឹងដី។ គាតហោដែលឃ្វាលគោនៅជិតនោះ ឃើញហ្វូងសត្វបក្សាបក្សីជាច្រើនហោះក្រវែល ក្រលឹងចុះក្រលឹងឡើង ឆ្ងាត់ឆ្ងែលច្រើនពេកក្នុងមេឃ កើតក្តីឆ្ងល់សង្ស័យ ហើយក៏ដើរតំរង់ទៅមើលដល់កន្លែង។ ស្រាប់តែគាត់ភ្ញាក់ព្រើត នឹកគិតទៅអស្ចារ្យខ្លាំងពេក កាលបើឃើញទារកមួយ ត្រូវបានហ្វូងបក្សាបក្សីចោមដោយ ក្រុងការពារ គាត់ក៏លើកបីទារកយកមកចិញ្ចឹមបីបាច់ថែរក្សា ថ្នាក់ផ្ទុយយ៉ាងប្រុងប្រយ័ត្ន និង ស្រលាញ់ជាទីបំផុត គាតហោបានដាក់ឈ្មោះ បក្សីចាំក្រុង អោយទារកនោះជាប់រៀងរហូតមក។

១ = ប្រហែលជាកំពុងចិន ក្នុងស្រុកស្លោង ខេត្តកំពង់ធំ។

ដ្ឋានវិញ។ មកដល់ជិតផ្ទះ គាត់ហើយកបក្សីចាំក្រុងទៅលាក់ក្នុងគម្ពោតព្រៃដោយពោលថា «បារង់ចាំនៅទីនេះសិនហើយ»។

គាត់បានរៀបរាប់គ្រប់ហេតុការណ៍ពីដើមដល់ចប់ ប្រាប់ប្រពន្ធ និង ទូលថ្វាយអ្នកម្នាងកែវ ហើយគាត់ក៏អោយភរិយាចាត់ចែងរៀបចំបាយទឹកស្បៀងអាហារ និង បង្វេចសំរាប់រត់ភៀសខ្លួនចាកចេញពីទីប្រជុំជន ទៅនៅអោយឆ្ងាយដាច់ស្រយាល ក្នុងគោលបំណងសង្ឃឹមថា នឹងបានសន្តិសុខ ដល់រូបបក្សីចាំក្រុង រួចស្រេចហើយកាលណា គាត់ហេត្រលប់ទៅយកបក្សីចាំក្រុងលើកអៀវដាក់លើ ក ហើយធ្វើដំនើរផ្សេងព្រេង កាត់វាលចូលព្រៃដោយគ្មានទិសដៅអ្វីជាពិតប្រាកដ ទៅដល់ទូលមួយ មានដើមរលូសដុះជាច្រើន យល់ឃើញថា ជាកន្លែងល្អសមរម្យគាត់ហេ និង បក្សីចាំក្រុងក៏នាំគ្នាឈប់សំរាកនិន្រ្ទា។ ទឹកកន្លែងដើមរលូសនេះ ថ្ងៃក្រោយក្លាយជាខេត្តរលូស ហើយមានវត្តមួយឈ្មោះវត្តរលូស (ក្នុងស្រុកនិគម ខេត្តសៀមរាប) ជាប់រហូតដល់សព្វថ្ងៃ។

ព្រឹកព្រហាម គាត់ហេនាំបក្សីចាំក្រុង ធ្វើដំនើររត់ភៀសខ្លួនទៅមុខទៀត ទៅដល់ព្រៃកម្រ គាត់បានជួបអ្នកកំលោះម្នាក់ឈ្មោះជីក្រែង ដែលកំពុងតែអុំទូកស្ទូចត្រី ជីក្រែងបានយកអាសារ ជួយចំលងទូកយកទៅដាក់ត្រើយម្ខាង ព្រែកនោះជាប់ឈ្មោះថា «ព្រែកជីក្រែង» រហូតមកដល់សព្វថ្ងៃ ដើម្បីរំលឹកប្រវត្តិបក្សីចាំក្រុងនិងគុណបំណាច់របស់ជីក្រែង

គាត់ហេនិងបក្សីចាំក្រុង ខំធ្វើដំនើរទៅមុខទៀត កាត់វាលចូលព្រៃ កាត់ព្រៃចូលវាលរហូតដល់ភ្នំមួយ នៅទីនេះគាត់បានជួបតាម្នាក់ឈ្មោះតាម៉ឺង គាត់រៀបរាប់រឿងរ៉ាវទាំងអស់ប្រាប់តាម៉ឺង ពីដើមដល់ចប់ គាត់បានពោលបន្ថែមថា «អិលូរនេះ តាក់រឹងរិតតែអាសន្នមានទុក្ខពិបាកយ៉ាងធ្ងន់ ពីព្រោះគាត់អស់ស្បៀងអាហារ» តាម៉ឺងស្តាប់លឺសូរដូច្នោះ កើតមានចិត្តអានិតអាសូស្រលាញ់រាប់អាន ហើយជួយលាក់បំពូនផ្គត់ផ្គង់ គាត់ហេ និង បក្សីចាំក្រុង រួចហើយ គាត់ចេញទៅប្រមែប្រមូល វេចខ្ចប់បាយទឹកអង្ករត្រីសាច់ ទុកអោយគាត់ហេធ្វើជាស្បៀង ក្នុងការធ្វើដំនើរទៅមុខ។ កន្លែងព្រៃភ្នំនោះ តាំងតែពីសម័យបក្សីចាំក្រុង មកដល់សព្វថ្ងៃបានទទួលឈ្មោះថា ភ្នំអាសន្នទុក្ខ ដែលអិលូរក្លាយទៅជា ភ្នំសន្តុកឆ្លងផុតពីព្រៃភ្នំចូលមកដល់វាល តា និង ចៅនាំគ្នាឈប់សំរាក។ សត្វល្អាំងមួយហ្វូងបានចេញមកយាមកាពារបក្សីចាំ

ក្រុង កន្លែងនោះក៏ជាប់ឈ្មោះថា «គោកល្អាំង» រឺ គោកព្រះកង តរៀងមក។ អ្នកខ្លះហៅថាគោកព្រះកង ពីព្រោះនៅ ក្បែរបឹងជិតនោះ ពេលបក្សីចាំក្រុង ព្រះអង្គច្រត់ដៃអោនក្បាល សោយទឹក ស្នាមកងចក្របានជិតដៅក្រលៅជាប់ លើដីភក់។

ចេញផុតពីស្រុកអាសន្នទុក្ខ ទៅដល់វាលផ្សេងមួយទៀត បក្សីចាំក្រុងបានជួបនឹងសេះពណ៌ខៀវមួយមានកំពស់ប្រមាណជាបីហត្ថ។ សេះពណ៌ខៀវដើរចេញមកលុតជង្គង់សំពះបក្សីចាំក្រុងបីដង។ បក្សីចាំក្រុងក៏បានសេះនោះមកធ្វើជាជំនិះ អែតាតហេវិញគាត់ដើរពីមុខនាំផ្លូវ កន្លែងដែលបក្សីចាំក្រុងជួបសេះ បានមានឈ្មោះជាប់មកថា «គោកសេះ»។

ភាគហេ និង បក្សីចាំក្រុង ទាំងតាទាំងចៅ នាំគ្នារត់គេចបន្តជានិច្ច ឆ្លងកាត់ព្រែកស្ទឹងទន្លេធ្លាក់ទៅដល់ខេត្តជើងព្រៃពេលនោះ កងទ័ពពលរេហ៍របស់ស្តេចពញាក្រែក រឺ ព្រហ្មកិល រឺ សន្ធពរអនុរាជ ក៏បានដេញតាមប្រកិតជិតមកដល់ដែរ អ្នកទាំងពីរខំពូនលាក់ខ្លួនក្នុងព្រៃយ៉ាងសែនវេទនាជាទីបំផុត យប់ឡើងគេយកដែនពសុដាធ្វើជាគ្រែយកមេឃធ្វើមុងយកសូរស័ព្ទសព្វសត្វ ក្នុងព្រៃស្ងាត់ជ្រៅជ្រងំ ធ្វើជារងដូតន្ត្រីប្រគំបទភ្លេង បំពេរលូងលោមក្តីទុក្ខព្រួយ ទៅដល់កន្លែងមួយឈ្មោះ ត្រពាំងកងមាស ជួនចំពោះពេកយប់ តា និង ចៅនាំគ្នាលប់សំរាកនិស្រាយកក់លាំងទីនោះ មានមូសច្រើនណាស់ ដែលរំខានធ្វើអោយសំរាកមិនបាន បក្សីចាំក្រុង ក៏បន់ស្រន់សំបូងសង្រួង សុំកុំអោយមានមូស រំពេចនោះមូសយ៉ាងច្រើនខ្មៅងងឹត ក៏បាត់អស់ដូចតាមមាត់មែន កន្លែងនោះ បើតាមពង្សាវតារវត្តទឹកវិល មានឈ្មោះថា មុងមាសអ្នកភាគហេ តែពង្សាវតាររបស់សំដេចរំជួន បញ្ជាក់ថា កន្លែងដែលបក្សីចាំក្រុង សំពះបន់កុំអោយមានមូសមានឈ្មោះថា ទូលភាគហេ ដែលស្ថិតនៅក្នុងស្រុកមុខកំពូល ខេត្តកណ្តាលសព្វថ្ងៃ។

ភាគហេ និង បក្សីចាំក្រុង ចេះតែខំប្រឹងរត់តទៅទៀត ទាំងយប់ទាំងថ្ងៃ អិតមានហ៊ានឈប់ឈរ យូរថ្ងៃមក គេបានរត់ទៅដល់មាត់ទន្លេធំ ដែលសព្វថ្ងៃខ្មែរយើងបានដាក់ឈ្មោះថាទន្លេមេគង្គ ចំនែកខាងកងទ័ពរបស់ស្តេចព្រហ្មកិលវិញ ក៏ដេញកិតជាប់ពីក្រោយដែរ។ តា និង ចៅទាំងពីរនាក់ ស្ថិតក្នុងស្ថានភាពទាល់ច្រក ចង់ឆ្លងទឹកក៏មិនរួច ព្រោះគ្មានទូកចង់ថយក្រោយរកផ្លូវផ្សេងទៀតរត់ក៏មិនរួច។ គ្រានោះបក្សីចាំក្រុងក្រលេកមើលទៅមាត់ទន្លេ ឃើញដើមរកា និង

ដើមល្វា ហើយនឹកគិតថា បើដើមរកាកោងទៅ ហើយដើមល្វាទេរមក នោះយើងច្បាស់ជាអាចឆ្លងរត់រួចជាមិនខាន
។ ទាល់ចំនេះ អស់មធ្យោបាយ បក្សីចាំក្រុងក៏លុតដង្កង់ទៅនឹងដីលើដៃប្រទូលដាក់លើក្បាល អុទ្ធិសប្បងស្វែងថា បើ
ទូលព្រះបង្គំជាខ្ញុំពិតជាអ្នកមានបុណ្យមែន ហើយត្រូវឡើងគ្រងនគរនោះ សូមអោយរកាកោងទៅ ល្វាទេរមក! ក្លាម
នោះដោយអំនាចគុនបុណ្យគេជបារមី និង មាត់ទិព្វរបស់បក្សីចាំក្រុង ដើមរកាកោងទៅមែន ហើយដើមល្វាក៏ទេរ
មកជួមគ្នា ក្លាយជាស្ពានដូចក្តីប្រាថ្នា។ បក្សីចាំក្រុង និង តាគហេក៏នាំគ្នាដើរស្វលើដើមឈើទាំងពីរឆ្លងកាត់ទៅត្រើយ
ម្ខាង កងទ័ពស្តេចពញាក្រែក ក៏មកដល់ដែរ តែរកឆ្លងដេញចាប់មិនបាន ពីព្រោះដើមរកា និង ល្វាបានងើបឡើងគ្រងវិ
ញដូចដើម ដោយសារភាពអច្ឆរិយៈដ៏អស្ចារ្យនេះ ទើបបានជាទឹកនៃឆ្លងនោះ មានឈ្មោះជាប់មកថា «រកាកោង» និង
«ល្វាទេ» ហើយថ្ងៃក្រោយមកក៏កើតមាន ជាលំនៅស្ថានភូមិស្រុក «រកាកោង ល្វាទេរ» រៀងរហូតមកដល់បច្ចុប្បន្ន
ចំនែកសេះពណ៌ខៀវវិញ មកដល់កន្លែងរកាកោង ល្វាទេរនេះ ក៏បាត់រូបរាងក្នុងភាពយ៉ាងអស្ចារ្យដែរ ពីពេលនោះមក
បក្សីចាំក្រុងចាប់ផ្តើមមានជំនឿថាខ្លួន ពិតជាអ្នកមានបុណ្យ មានវិទ្ធិអំនាចគេជៈបារមីខ្លាំងពូកែមែន។

អ្នកទាំងពីរធ្វើដំនើរគេចខ្លួន កាត់វាលកាត់ព្រៃតទៅមុខទៀត។ ទៅដល់ក្រោមដើមល្វាមួយយ៉ាងធំ មានម្លប់ត្រឈឹង
ត្រឈៃ គេឈប់សំរាកប្រាសខ្លួនលើកន្លែងថ្មមួយធំ ដៃជាប់ឡើងដោយទេវតារក្សាដើមល្វា សំរាប់ទុកថ្វាយបក្សី
ចាំក្រុង។ កន្លែងនោះក៏ជាប់ឈ្មោះថាថ្មដា ដែលសព្វថ្ងៃស្ថិតនៅក្នុងឃុំព្រែកពោធិ ស្រុកស្រីសន្ធរ ខេត្តកំពង់ចាម។

ថ្ងៃមួយតាគហេ និងបក្សីចាំក្រុង ធ្វើដំនើរទៅដល់ទីទួលមួយកន្លែង ដែលមានបឹងនោះ តាគហេបានទៅកាច់មែកជ្រៃ
យកមកដោតបាំងធ្វើម្លប់អោយបក្សីចាំក្រុង ដោយអស់កំលាំងពេក បក្សីចាំក្រុង ក៏ផ្ទុលកំទៅ គ្រានោះ មានហ្វូងបក្សី
ទាំងនោះស្រែកផ្អើលកោកកាកនោលោហោះហើរចេញទៅ លឺសូរខ្សៀវខ្សាសន្លឹកសន្លប់ដូច្នោះ តាគហេនឹកស្មានថាកង
ទ័ពស្តេចលើកមកដល់ហើយ កំពុងតែលោមព័ទ្ធចាប់ តាគហេភ័យណាស់ខំរត់ទៅដាស់បក្សីចាំក្រុង បក្សីចាំក្រុងភ្ញាក់
ទាំងសើងមឡើងភ័យចំប្រប់ ហើយខំស្ទុះស្ទាឡើងដើមជ្រៃសំលឹងមើលគ្រប់ទិសទី។ តែបក្សីចាំក្រុងមើលមិនឃើញ
កងទ័ពស្តេចទេ ឃើញតែហ្វូងសត្វជាច្រើនដែលកំពុងតែហោះហើរ បាត់ភ័យធ្ងរទ្រូងបន្តិច បក្សីចាំក្រុងចុះពីមែកជ្រៃ

ដោយទាំងទុកស្នាមដានជើងជាប់នៅលើមែកឈើ។ ដើមជ្រៃនោះបានគង់រស់រហូតមកដល់សព្វថ្ងៃ។ បក្សីចាំក្រុងនឹក
ខឹងម្ល៉ោះម៉ៅចំពោះតាគហោដែលបានធ្វើអោយខ្លួនភ័យល្ងសព្រលឹង ព្រះអង្គមានបន្ទូលលលេងថា «កាលណាបានឡើង
សោយរាជ្យខ្ញុំនឹងកាប់តាធ្វើបុណ្យ(២)។ ទីទួលដែលតាគហោបានយកមែកជ្រៃទៅដោតធ្វើម្លប់ ត្រូវបានគេអោយ
ឈ្មោះថា «ទួលស្រួលទឹកមិនលិច» ចំនែកដើមជ្រៃវិញ យូរខែឆ្នាំមក ក៏ដុះធំត្រសុំត្រសាយ ក្លាយទៅជាទឹកនៃឯសក្ការ
បូជាយ៉ាងឆុតឆាប់ ដែលខ្មែរតែងតែនាំគ្នាមកបន់ស្រន់ជាហូរហែ ឈ្មោះនេះក្លាយបន្តិចម្តងៗ ទៅជាទួល «សូតិលោក»
ហើយអិល្យវនេះទៅជាវិហារសូតិ(៣)។

២ = តាមអូរពុកខ្ញុំ ដែលធ្លាប់និទានរឿងបក្សីចាំក្រុងអោយស្តាំ កាលខ្ញុំនៅក្មេង ពាក្យសំដីនេះគ្រាន់តែជាការនិយាយ
ចំអន់លេងសើចកំប្លែងតែប៉ុណ្ណោះ បក្សីចាំក្រុងមិនដែលមានចិត្តអាក្រក់រមីលគុណដូច្នោះឡើយ។ ៣ = ក្នុងសៀវភៅ
ប្រជុំរឿងព្រេងភាគ៥ លេខយោង អោយសរសេរថា វិហារសូរ មិនត្រូវសរសេរ វិហារសូតិយ៉ាងនេះទេ

វីអែកងទ័ពពលរេហ៍របស់ស្តេចព្រហ្មកិល នៅតែបន្តបេសកកម្មរករកដេញតាមចាប់បក្សីចាំក្រុងអិតសំចៃដែរ។ បក្សី
ចាំក្រុង និង តាគហោនៅតែខំរត់គេចដដែល ហើយបានធ្វើដំនើរចុះទៅទិសខាងត្បូង ទៅជិតដល់មាត់ទន្លេ ប្រះទះឃើ
ញមានផ្លែល្ងាណ្ណៈគួរអោយឆ្ងាញ់ បក្សីចាំក្រុងក៏បេះផ្លែល្ងាយកមកសោយចំអែតកាយ ផ្លែល្ងាមានរស់ជាតិផ្អែម
ឆ្ងាញ់ពិសា ធ្វើអោយបក្សីចាំក្រុងកើនកំលាំងខ្លាំងក្លា។ ទឹកដីម្តុំដើមល្ងា ក៏ជាប់ឈ្មោះថា «ល្ងាផ្អែម» ហើយក្លាយទៅ
ជាល្ងាអែមរហូតមកដល់សព្វថ្ងៃ គឺនៅក្នុងខេត្តកន្ទាល។

កងទ័ពស្តេចពញាក្រែក វី ព្រហ្មកិល វី សន្ធពអនុរាជ ដែលដឹកនាំដោយមេទ័ពពីរនាក់គឺ ចៅពញាចក្រី និង ចៅពញារា
ជាសេដ្ឋា បានតាមដានដេញរកចាប់បក្សីចាំក្រុងអស់រយៈពេលបីឆ្នាំ តែនៅតែរកចាប់មិនបាន។ មិនតែប៉ុណ្ណោះ មេទ័
ពស្តេចទាំងពីរនាក់ត្រូវបាត់បង់ជីវិតនៅភ្នំអាសន្នទុក្ខ ដោយចាញ់បុណ្យបារមី របស់បក្សីចាំក្រុង។ ព្រះមហាក្សត្រខ្មែរ
ខឹងច្រលោតខ្លាំងណាស់ ដោយមេទ័ពរបស់ខ្លួនទាំងប៉ុន្មានគ្មានសមត្ថភាព ទទួលបរាជ័យ រកចាប់ចង និង កំទេចសំលា
ប់បក្សីចាំក្រុងមិនបានដូចបំនង។ ព្រះអង្គរឹងរឹតតែភ័យព្រួយបារម្ភខ្លាំងឡើងៗរកបិទភ្នែកមិនជិត ពីព្រោះព្រះអង្គភ័យ

ខ្លាចអស់បុណ្យ អស់អំណាច អស់រាជសម្បត្តិ អស់បានធ្វើជាស្តេច ព្រះអង្គក៏សំរេចចិត្ត លើកកងទ័ពពលសេនាទៅដោយខ្លួនអែង ដើម្បីដេញតាមរុករកចាប់សំលាប់បក្សីចាំក្រុង អ្នកមានបុណ្យអោយទាល់តែបាន នេះបើតាមពង្សាវតារ វត្តទឹកវិល។

ចំនែកភាគហោ និង បក្សីចាំក្រុង កាលបើដល់មាត់ទន្លេ ក៏សុំតាមទូកគេឆ្លងទៅត្រើយខាងលិចក្រុងម្តុំកោះវិស្សីកែវ (៣) គ្រានោះកងទ័ពស្តេចក៏តាមមកដល់ដែរ ភាគហោ និង បក្សីចាំក្រុង នាំគ្នារត់ចូលពួនក្នុងបឹងរាជ ដែលមានឈូកដុះពាសពេញ កងពលសេនាស្តេចដេញតាមស្អិតពីក្រោយ ហើយយកដំរីគោក្របី មកអោយដើរសាចុះសាឡើងជាន់ឈ្លីបឹងឈូក បែកភក់រវាង ដើម្បីសំលាប់បក្សីចាំក្រុងកុំអោយរត់រួច។ តែដំរីគោក្របី កាលដើរមកដល់ម្តុំដើមឈូក ដែលបក្សីចាំក្រុង និង ភាគហោពួន ចេះតែនាំគ្នាដើរឃ្លាងរហូត តា និង ចៅ បានរួចជីវិតជាថ្មីម្តងទៀត។ បឹងឈូកដោយសារគោក្របីដំរីដើរជាន់ឈ្លីមិនឈប់ឈរ ក៏រឹងខ្ទះទឹកបែរជាគោកស្ងួត ដើម្បីទុកជាអនុស្សាវរីយ៍រំលឹកដល់ប្រវត្តិតស៊ូ រត់គេចភៀសខ្លួនរបស់បក្សីចាំក្រុង និង ភាគហោ គេបានដាក់ឈ្មោះទឹកដីនោះថា «គោកបញ្ជាន់»។

៣=សង្កាត់មួយ នៅផ្នែកខាងជើងនៃទីក្រុងភ្នំពេញ

បក្សីចាំក្រុង និង ភាគហោ នាំគ្នារត់បន្តដំនើរសំដៅទៅទិសខាងលិច តាមផ្លូវបក្សីចាំក្រុងបានប្រទះជួបឃើញនារីក្រមុំម្នាក់មានរូបរាង ដំនើរ សម្បស្ស សាច់ល្អស្រស់ស្អាតគួរអោយចាប់ចិត្តស្នេហា នាងកំពុងតែដងទឹក កន្លែងជួបប្រទះស្រីស្រស់ ត្រូវគេដាក់ឈ្មោះថា «ប្រទះនាង» ដែលក្លាយជា «ប្រទះឡាង»។

នៅតាមផ្លូវ ទៅដល់ទូលមួយ តា និង ចៅ ដោយស្រេកឃ្លានខ្លាំងពេក បានបេះផ្លែឈើអូរជ្រឹង យកមកបរិភោគចំអៃតកាយ ទីនោះជាប់ឈ្មោះថា «ទ្រនុំជ្រឹង» ជារៀងរហូតតមក។ ដើរហួសកន្លែងនោះឆ្ងាយបន្តិច ស្រាប់តែបក្សីចាំក្រុង និង ភាគហោត្រូវកងពលទាហានស្តេចលោមចោមចាំចាប់ កន្លែងចោមចាប់ទី១ បានក្លាយទៅជា ភូមិចោមចាប់ កន្លែងចោមចាប់ទីពីរ នៅម្តុំជិតគ្នានោះដែរ បានក្លាយទៅជាភូមិចោមចៅ។

ដើម្បីរត់ដោះដៃរករួចខ្លួន ម្តងនេះដូចលើកមុនដែរ គាតហេ នាំបក្សីចាំក្រុងចុះពួនក្នុងបឹងទៀត។ ពួកពលរេហ៍ស្តេចក៏ នាំយកដំរីគោក្របី ប្រើអោយជាន់ដីជាន់ឈ្លឹបញ្ជាន់បឹងដូចលើកមុន តែនៅតែមិនបានសំរេច បក្សីចាំក្រុងនិងគាតហេ នៅតែរត់រួចពីកន្លាប់ដៃស្តេចពញាក្រែក រឺ ព្រហ្មកិល រឺ សន្ធពអនុរាជ បឹងនោះត្រូវបានគេដាក់ឈ្មោះថា «បឹងបុកបែ ន» ដែលថ្ងៃក្រោយមក ក្លាយជាបឹង «បឹងក្បែន»។

រត់រួចចេញពីបឹងកាលណា ចៅ និង តា នាំគ្នារត់ទៅលាក់ខ្លួនពួនអាត្មា ក្នុងព្រៃក្រាស់ជិតនោះ ព្រៃនោះមានឈ្មោះថា «ព្រៃពួន» ដែលអិលូរក្លាយទៅជា «ព្រៃពួច» (៤)។ កងទ័ពស្តេចនៅតែដេញតាមប្រកិតពីក្រោយជានិច្ច។ គាតហេ និង បក្សីចាំក្រុងចេះតែខំរត់ពួនគេចវេះ ខំដើរ ខំរត់កាត់វាលចូលព្រៃទៅដល់ជើងភ្នំរូង(៥) នៅក្នុងភ្នំនេះមានរូងមួយយ៉ាង ធំ របស់ស្តេចកន្តុរស។ ស្តេចកន្តុរសក៏បានជួយសង្គ្រោះយកអាសារបក្សីចាំក្រុង នាំយកទៅលាក់ទុកក្នុងរូងរបស់ខ្លួន រំពេចនោះដែរ ពីងពាងជាច្រើនក៏នាំគ្នាបញ្ឆោតកំលាំងធ្វើមង ចាក់ស្រះព័ទ្ធព័ទ្ធវិទបាំងមាត់រន្ធស្តេចកន្តុរស។ កងទាហាន ស្តេចព្រហ្មកិលមកដល់ទីនោះដែរ តែរកបក្សីចាំក្រុង និង គាតហេមិនឃើញ។

៤-ឈ្មោះទឹកនៃរូង ភូមិស្ថាន ដែលយើងបានរៀបរាប់ជាហូរវិហៃ ក្រោយពេលដែលបក្សីចាំក្រុងរត់មកដល់កោះរិស្សី កែវ ៥-គឺភ្នំបាសិទ្ធ សព្វថ្ងៃ ដែលស្ថិតនៅប្រវែងប្រមាណជាជាង ២០គ.ម. ខាងជើងក្រុងភ្នំពេញ។ ភ្នំបាសិទ្ធមានកំពូល ទាំងអស់ពីរ មួយក្នុងឃុំម្កាក់ ស្រុកភ្នំពេញ ខេត្តកន្តាល និង កំពូលមួយទៀត ក្នុងខេត្តកន្តាលដដែល តែក្នុងឃុំ ពញាលី មកដល់រូងភ្នំបក្សីចាំក្រុង និង គាតហេបានបុណ្យគុណបារមីវត្ថុស័ក្តិសិទ្ធិ និង អ្នកសម្តែងបំបាំងបាត់ ជួយថែរក្សាទំនុកបំរុង អុបត្តិម្តនៃនាំបង្ហាត់បង្រៀនអប់រំប្រដៃប្រដៅ ផ្តល់នូវមុខវិជ្ជាសិល្ប៍សាស្ត្រគ្រប់បែបបទ និង ជួយចំលងអោយផុតពី គ្រោះកាចចង្រៃគ្រប់បែបយ៉ាង។ តាំងតែពីពេលនោះមក បក្សីចាំក្រុង និង គាតហេ រស់នៅអែងរូងដោយសុវត្តិភាព សុខសប្បាយ គ្មានសៅហ្មង គ្មានភ័យព្រួយបារម្ភខ្លាចស្តេចសន្ធពអនុរាជឡើយ។

ទោះបីជាដឹងខ្លួនមានជាប់ឈាមដ៏ជាបុត្រព្រះមហាក្សត្រ ទោះបីធ្លាប់ត្រូវរងគ្រោះរងទុក្ខទោសវេទនាលំបាកលំបិន ស្ទើរស្លាប់ស្ទើររស់ រត់ចោលស្រុក ព្រាត់ប្រាស់ម្តាយកូនដីដូនដីតា ដោយចិត្តកាចសាហាវយង់ឃ្នងរបស់ស្តេចព្រហ្មកិ

ល ទោះបីស្គាល់ដឹងថា ស្តេចអង្គនេះគ្មានគិតនឹកឃើញអ្វីក្រៅអំពីចង់បានអំនាច ហើយដើរកាប់សំលាប់ប្រជាជនស្រុក
កំចាត់គ្រប់អស់អ្នកចេះដឹង មានសមត្ថភាព មានបុណ្យបារមីខ្លាំងពូកែជាងខ្លួន សូម្បីបក្សីចាំក្រុងមិនដែលមាននឹកចង់
បង្កើតអោយមានក្រុមបក្សពួក មានទាហានទ័ពទ័ង រឺ ទៅបំបះបំបោរបំផុះបំផុលប្រជាជន បង្កអោយមានចលាចលរំ
ជើបរំជួលគ្មានសន្តិសុខ សង្គ្រាមបង្ហូរឈាមក្នុងនគរដែរ គឺបក្សីចាំក្រុងមានអុត្តមគតិច្បាស់លាស់ ក្នុងបញ្ហាប្រទេស
ជាតិ ហើយយល់ថាចំបាំងរាំងជលរវាងបងប្អូនអែងព្រោះតែអំនាច និង ប្រយោជន៍ផ្ទាល់ខ្លួន អាចនាំមកនូវទុក្ខវេទនា
គ្រប់បែបយ៉ាងដល់ប្រជាជនស្រុក និង ប្រទេសជាតិ។ ដូច្នេះហើយបានជាបក្សីចាំក្រុងមិនព្រមយកគំនុំគំគួនផ្ទាល់ខ្លួន រឺ
ការសងសឹក មកធ្វើជាត្រីមុខជាធំ។ ព្រះអង្គមិនសុខចិត្តពីងផ្នែក រឺ ប្រើកំលាំងបាយ កំលាំងអាវុធដើម្បីដោះស្រាយ
បញ្ហាផ្ទាល់ខ្លួន ហើយដង្ហើមយកអំនាច និង រាជបល្ល័ង្កទេ។

អិរិយាបថបក្សីចាំក្រុង មិនធ្វើសង្គ្រាមបង្កបង្កើតចលាចល បានទុកអោយស្តេចពញាក្រែក រឺ ព្រហ្មកិល រឺ
សន្ធាអនុរាជរស់នៅសោយរាជ្យដោយសុខសប្បាយក្សេមក្សាន្ត រហូតដល់ថ្ងៃស្លាប់ ពង្សតាភាគច្រើនបានសរសេរ
កត់ត្រាប្រហាក់ប្រហែលគ្នាថា ព្រះបាទសន្ធាអនុរាជគ្មានបុត្រាបុត្រីសំរាប់បន្តព្រះរាជវង្សទេ ដែលជាហេតុធ្វើអោយ
ព្រះអង្គមូហ្មង ខឹងក្រែកក្រោធក្តៅក្រហាយមិនសប្បាយចិត្ត។

យូរខ្មែរឆ្នាំកន្លងមក បើតាមពង្សាវតារវត្តទឹកវិល សេះរបស់ព្រះសន្ធាអនុរាជ រឺ ព្រហ្មកិលដែលតាព្រាហ្មណ៍ចាស់ បាន
យកប្រគល់អោយ បានអស់ជីវិតក្លាយទៅជាថ្មនៅក្នុងឆ្នាំមែ បញ្ចក្សត្រទាំងប៉ុន្មានប្រែក្លាយទៅជាផ្លែឈើបី ផ្តុំផ្តុំជាប់
គ្នាចំនែកអែព្រះខ័នរាជ្យនិង រំពាត់ក៏គ្រលប់ចូលទៅក្នុងស្រោម ធ្វើអំពីសំពត់ហូលវិញដែរ។ នៅចំពោះមុខបាតុភូត
ខុសប្លែកអំពីធម្មតានេះ ព្រះសន្ធាអនុរាជ យល់ច្បាស់ណាស់ថា ព្រះអង្គដល់ថ្ងៃអវសានអស់បុណ្យហើយ។ ព្រះអង្គរឹង
រិតតែភ័យព្រួយបារម្ភ រន្ធត់តក់ស្លុតខ្លាំងឡើង រហូតដល់ធ្លាក់ខ្លួនមានជំងឺឈឺរាំរៃមើលមិនជា។

ព្រះបាទសន្ធាអនុរាជ រឺ ពញាក្រែក រឺ ព្រហ្មកិល ព្រះមហាក្សត្រខ្មែរទី១៨ បានចូលទីវង្គត់ក្នុងឆ្នាំមែ ក្នុងព្រះជន្ម៣១
វស្សា ក្រោយដែលបានសោយរាជសម្បត្តិ អស់ចំនួន ២០ឆ្នាំ(៦) នេះបើតាមពង្សាវតាររបស់សំដេចរាំងជូន។ ព្រះអង្គ

មិនបានទុកនូវស្នាដៃ រឺ កេរ្តិ៍ដ៏វៃវៃដែលគួរអោយកត់សំគាល់បានឡើយ ពង្សាវតារត្តទឹកវិល បានបញ្ជាក់ថាព្រះអង្គ

មានគំនិត ចង់ផ្លាស់ប្តូរសករាជថ្មី តែគំរោងនេះមិនត្រូវបានយកមកអនុវត្តទេ។

៦=ព្រះជន្មរបស់ព្រះបាទសន្ធពរអនុរាជ រឺ ស្តេចព្រហ្មកិល ត្រូវបានពង្សាវតារផ្សេងៗកត់ត្រាខុសគ្នាទាំងអស់។

៧ខ - ការឡើងសោយរាជរបស់បក្សីចាំក្រុង

គ្រានោះ ដោយយល់ឃើញថាបក្សីចាំក្រុង ត្រូវជាបុត្រព្រះបាទចក្រវត្តព្រះមហាក្សត្រខ្មែរទី១៦ ហើយព្រះអង្គ ក៏ អ្នកមានបុណ្យបារមីមានសមត្ថភាព មានចិត្តសន្តោសមេត្តាធម៌ ស្រលាញ់អានិតអាសូរ គ្រប់គ្រងទំនុកបំរុងប្រជារា ជ្ជស្ត្រ នាម៉ឺនមុខមន្ត្រីតូចធំទាំងអស់ក្នុងនគរបានមូលមតិគ្នា ទៅសុំយាង បក្សីចាំក្រុង ពីភ្នំរុង អោយមកសោយរាជ្យស ម្បត្តិនៅមហានគរ។ ពិធីអភិសេកបក្សីចាំក្រុងជាព្រះមហាក្សត្រនៃប្រទេសកម្ពុជាបានរៀបចំប្រារព្ធធ្វើឡើងនៅថ្ងៃ ជាពេលាល្អ ដែលត្រូវជាថ្ងៃ ១១កើត ខែពិសាខ ឆ្នាំរោង ព.ស.១៥៧២ ម.ស.៩៥០ ច.ស. ៣៩០ គ.ស.១០២៨ កាលនោះ ព្រះបាទបក្សីចាំក្រុង មានព្រះជន ២៨វស្សា ព្រះអង្គជាព្រះមហាក្សត្រខ្មែរ ទី១៩។ ព្រះអង្គបានទទួលព្រះបរមនាមព្រះ បាទសំដេច គំដែង អញប្រដែងរាជ បក្សីចាំក្រុង បំរុងរាស្ត្រ។ រាជធានីខ្មែរស្ថិតនៅមហានគរដដែល។

ពង្សាវតារសំដេចរាំងជួន បានសរសេរបន្តទៅទៀតថា ព្រះបាទបក្សីចាំក្រុង បានយាងព្រះមាតា អ្នកម្នាងកែវអោយមក គង់ក្នុងបរមរាជវាំងជាមួយ។ ព្រះអង្គបានប្រទានដល់ព្រះមាតាព្រះបរមនាម សំដេចព្រះវរ រាជនីទេវី លក្ខិណាមហាក្ស ត្រី។ តាគហេ និង យាយលក្ខណ៍ត្រូវបានព្រះអង្គទុកដាក់ និង ប្រទានឋានៈជាជីដូនជីតាចិញ្ចឹម មិនតែប៉ុណ្ណោះ តាគហេ បាទទទួលឋានន្តរសក្តិ ជាសំដេចចៅហ្វា ដោយមានអំនាចគ្រប់គ្រាន់ពេញលេញ ក្នុងការចាត់ចែងរៀបចំសំដេចកិច្ចកា រធំៗក្នុងនគរ។

ព្រះបាទបក្សីចាំក្រុង បានគ្រប់គ្រង ប្រទេសជាតិដោយទសពិធរាជធម៌ ជួយទំនុកបំរុងការពារ សង្គ្រោះប្រជានុរាស្ត្រវត្ត អារាម និង ព្រះពុទ្ធសាសនា គ្រប់ទិសទីគ្រប់ច្រកល្អកកក្នុងព្រះរាជអាណាចក្រ។ កាលនោះស្រុកខ្មែរមានទឹកដីធំទូលាយ ប្រទេសតូចធំជិតឆ្ងាយរាប់អានគោរពកោតខ្លាចស្ងប់ស្ងែង និង ចំនុះចុះចូលប្រជាពលរដ្ឋខ្មែរទូទៅ រស់នៅក្នុងបរិយា ការសំបូរណ៍ សប្បាយ រីករាយ គ្មានសង្គ្រាម ស្គាល់តែសេចក្តីសុខក្សេមក្សាន្ត និង សន្តិភាព។

ចិត្ត ចិរិយា និង លក្ខណៈ ដ៏ល្អប្រសើរជាពិសេសមួយទៀតរបស់បក្សីចាំក្រុង គឺព្រះអង្គជាមនុស្សម្នាក់ដែលអោយគំ

លៃ និង គោរពទៅលើអ្វីដែលជាគុណ។ ព្រះអង្គបានចាត់ទុកគុណជាធំ ជាចាំបាច់ក្នុងដួងចិត្ត ក្នុងទស្សនៈនេះ និង មាតិកា
ប្រចាំជីវិតរបស់ព្រះអង្គ អ្នកណា ជនណា សត្វណា រឺ ទឹកនៃឆ្នេរទឹកដីណា ដែលធ្លាប់មានគុណជួយទំនុកបំរុងព្រះអង្គ ព្រះ
អង្គមិនបំភ្លេចគុណឡើយ។ ដូច្នេះហើយក្រោយដែលព្រះអង្គបានឡើងសោយរាជ ព្រះអង្គបានប្រទានងារបុណ្យសក្តិ
ដល់អ្នកដែលធ្លាប់ជួយយកអាសារ ព្រះអង្គក្នុងគ្រាក្រ។ ព្រះអង្គបានសាងវត្តអាណាម ព្រះពុទ្ធជាច្រើនដើម្បីរំលឹក និង ត
បស្នងសងគុណបុណ្យបារមី វត្តសក្តិសិទ្ធិ ទឹកនៃឆ្នេរទឹកដី ដែលធ្លាប់បានជួប ទទួលទំនុកបំរុង បីបាច់ថែរក្សាព្រះអង្គក្នុង
គ្រាកំសត់ខ្លោចផ្សា មានទុក្ខភ័យគ្រោះកាចដល់ជីវិត។

ព្រះបាទបក្សីចាំក្រុង បានសាងប្រាសាទ មួយដាក់ឈ្មោះថា «ប្រាសាទលៃ» នៅកន្លែងដែលព្រះអង្គបានទតឃើញទង់
ជ័យស្តេចពញាក្រែកដេញតាមចាប់ព្រះអង្គ។ ប្រាសាទមួយទៀតឈ្មោះ «បាគង់» ត្រូវបានសាងដោយសារព្រះអង្គ នៅ
កន្លែងដែលតាគហោយកព្រះអង្គទៅលាក់ ហើយដែលពេលនោះគាត់បានមានប្រសាសន៍ថា «បាគង់នៅទីនេះសិនហើ
យ!»។ អែនៅត្រង់កន្លែងក្រោលគោរបស់តាគហោវិញគឺ «ប្រាសាទបាគោ» ដែលព្រះអង្គបានសាង ហើយដែលក្នុងបច្ចុ
ប្បន្ន បានក្លាយទៅជា ប្រាសាទព្រះគោ ប្រាសាទទាំងនេះស្ថិតនៅក្នុងខេត្តសៀមរាប។

ដើម្បីលើកអុបការគុណទឹកដីភ្នំសន្ទុក «ភ្នំសន្ទុក» និង បុណ្យបារមីទាំងប៉ុន្មានដែលធ្លាប់ជួយការពារទំនុកបំរុងព្រះអង្គ
ព្រះបាទបក្សីចាំក្រុងបានសាងព្រះវិហារ និង ព្រះបាទព្រះមួយយ៉ាងធំនៅទីនោះ ទុកជាទីសក្ការៈបូជា។ តាម៉ីង ដែលធ្លាប់
ជួយយកអាសារ ផ្តល់ស្បៀងអាហារ និង ជួយលាក់បំពូនត្រូវបានតែងតាំងជាចៅហ្វាយខេត្តស្រុកអាសន្នទុក្ខរៀងរហូត
មក។

ចំនែកនៅអែ ទូលស្រួលទឹកមិនលិច រឺ ទូលសួរលោក នៅខាងលិចដីទូលដែលតាគហោធ្លាប់បានយកមែកជ្រៃទៅ
ដោត ព្រះបក្សីចាំក្រុង ព្រះអង្គបានសាងវត្តដោយមានព្រះវិហារយ៉ាងល្អត្រចាស់ត្រចង់។ ព្រះអង្គបានប្រទានឈ្មោះវត្ត
នោះថា «ព្រះវិហារសួរ»។ ព្រះអង្គក៏បានកសាងដែរនូវរូបសំនាកព្រះអិសូរ និង ព្រះនរាយណ៍ដាក់តំកល់ទុកសំរាប់គោរ
ពបូជានៅលើដីទូលដែលមានដាំមែកជ្រៃ។ មែកជ្រៃនោះដែលបានដុះឡើងធំធាត់ហើយដែលព្រះអង្គមានស្នាមជើង

នៅលើ ត្រូវព្រះអង្គចាត់ទុកជាដើមប្រដូល សំរាប់មើលទស្សន៍ទាយអោយយល់អោយដឹងអំពីជោគវាសនាអនាគត របស់ប្រទេសជាតិ។ ជ្រៃនោះព្រះអង្គដាក់ឈ្មោះថា «ជ្រៃព្រះផ្ទួល» ព្រះបាទបក្សីចាំក្រុង ដោយព្រះអង្គមានព្រះអោស ទិព្វផង ព្រះអង្គបានធ្វើបុណ្យបូងស្ងួងយ៉ាងនក្ខត្តិក្សសុំព្រះជាម្ចាស់ គុណបុណ្យបារមី និង វត្ថុសក្តិសិទ្ធិទាំងឡាយ ធ្វើប ត្តាលបង្ហាញអោយកើតមានជាប្រដូល ទៅលើដើមជ្រៃព្រះផ្ទួល រឺ ជ្រៃស្ងួត និង ទៅលើព្រះវិហារ ប្រសិនបើនឹងត្រូវ រកើតមាន នឹងផ្ទុះនូវព្រឹត្តិការណ៍ដ៏សំខាន់អ្វីមួយ ដែលទាក់ទងទៅនឹងអាយុជីវិតរបស់ស្រុកខ្មែរ ព្រះអង្គបានកំនត់ប្រដូ លទាំងអស់ជា១០ប្រការសំរាប់នគរខ្មែរ

- ប្រការទី១ បើដើមជ្រៃមានស្លឹកដុះល្អត្រសុំត្រសាយ នោះព្រះមហាក្សត្រ រឺ អ្នកនាំប្រទេសជាតិ នឹងបានទទួល នូវសេចក្តីសុខក្សេមក្សាន្ត ហើយប្រទេសជាតិក៏បានចម្រើនសំបូរណាហូរហៀរដែរ
- ប្រការទី២ បើដើមជ្រៃមានស្លឹករិចរិលរុះមិនល្អ នោះប្រទេសជាតិមិនសូវមានភោគផលចំនួនបានច្រើនល្អ ទេ។ ប្រជានុរាស្ត្រ នឹងមានទុកព្រួយ។
- ប្រការទី៣ បើដើមជ្រៃត្រូវបក្សាបក្សីទាំងហ្វូង មករុករានទន្រ្ទានទីទុំលើ នោះប្រទេសជាតិ នឹង ត្រូវបរទេស នាំគ្នាមកលោមព័ទ្ធព័ន្ធ ប្រវិញ្ញាគៃបន្តំ ឆក់លួចប្លន់យកទឹកដី និងភោគផលខ្មែរជាមិនខាន។
- ប្រការទី៤ បើមែកជ្រៃធំល្មមបាក់ នោះសមាជិកក្នុងរាជវង្សស្តេច រឺ សំដេចចៅហ្វាទល្លៈ ត្រូវអស់បុណ្យ រឺអ សំដីវិត។
- ប្រការទី៥ បើមែកជ្រៃធំបាក់ នោះព្រះមហាក្សត្រ រឺ ប្រមុខរដ្ឋ ត្រូវអស់ជីវិត។
- ប្រការទី៦ បើមានពស់ចូលក្នុងព្រះវិហារ ហើយវារកាត់លើព្រះភ្លេនព្រះបដិមាករ រឺលើឆ្អឹងដំបូលព្រះវិហារ នោះពួកជនជាតិបរទេសស្រុកក្រៅ នឹងចូលមកលុកលុយឈ្លានពានលួចប្លន់ប្រទេសជាតិខ្មែរជាមិនខាន។
- ប្រការទី៧ បើក្នុងស្រះមុខវិហារ មានក្រពើ រឺទន្សៀង ហែលកាត់ចុះឡើង នោះនឹងមានសមាជិកព្រះរាជវង្ស ស្តេច រឺ មន្ត្រីធំក្បត់ជាតិ ចង់បង្ហាញនគរ ហើយរត់ទៅរកពឹងពាក់ពួកបរទេស អោយចូលមកជួយដង្ហើមអំនាច។

- ប្រការទី៨ បើដើមជ្រៃងាប់មួយចំហៀង នោះព្រះមហាក្សត្រ រឺអ្នកកាន់អំណាចដឹកនាំប្រទេសជាតិត្រូវអស់អំណាច។
- ប្រការទី៩ បើសិនជាដើមជ្រៃងាប់បាក់ ហើយដុះឡើងវិញ នោះពូជត្រកូលថ្មីមួយទៀត នឹងត្រូវឡើងធ្វើជាព្រះមហាក្សត្រ រឺអ្នកដឹកនាំប្រទេសជាតិ។
- ប្រការទី១០ បើសិនជាដើមជ្រៃត្រូវអស់ជីវិត ងាប់បាក់ ហើយមិនដុះឡើងវិញ នោះព្រះបរមជ្រៃសួរ នឹងត្រូវផុតពូជដែរ គ្រានោះ អ្នកមានបុណ្យបានចាប់ជាតិកើតហើយ។

ក្រោយដែលព្រះអង្គបានធ្វើពីជីបូងស្ងួត សំបូងសង្រ្គាមប្រកាសជាអោលារិក ប្រាប់អស់គុណបុណ្យបារមី ព្រះអិស្រ្ត្រព្រះព្រហ្ម ម្ចាស់ទឹកម្ចាស់ដី ព្រះអគ្គី ព្រះពាយ និង វត្តសក្តិសិទ្ធិ ព្រមទាំងទេវតា អាវុក្ខអារក្សអ្នកតាថែរក្សាទឹកដីភូមិស្ថាន បក្សីចាំក្រុង ព្រះអង្គបានបញ្ជាអោយនាម៉ឺនមុខមន្ត្រីកត់ត្រា ចារពាក្យពេជ្រ និង ប្រជ្ញូលទាំង១០ប្រការនោះ លើស្លឹកវិត ជ្រលក់មាស ធ្វើជាសាស្ត្រាពីរក្បាល មួយក្បាលយកទៅតំកល់ទុកក្នុងព្រះរាជរាំង ហើយមួយក្បាលទៀតតំកល់ទុកក្នុងព្រះវិហារសួរ។ មិនតែប៉ុណ្ណោះព្រះអង្គបានផ្តាំផ្ញើ និងចេញបញ្ជាប្រាប់អ្នកដែលថែរក្សាកន្លែងពិសិដ្ឋ អោយធ្វើសេចក្តីរាយការណ៍ ទៅទូលថ្វាយព្រះអង្គភ្លាម ក្នុងខណៈណាដែលកើតមានអភូតហេតុប្លែកណាមួយ។

បន្ទាប់មកដើម្បីគោរពបូជា និង លើកគុណម្តាយ ព្រះបាទបក្សីចាំក្រុងបានយ៉ាងទៅភ្នំរុងកសាងព្រះពុទ្ធរូប ព្រះអង្គចូលនិពានមួយយ៉ាងធំនៅត្រង់ចង្កេះភ្នំ និង រូបសំនាកតំនាងព្រះមាតាព្រះអង្គ រឺ ស្រីគ្រប់លក្ខណ៍ដែលតំកល់ដាក់ក្នុងប្រាសាទមួយដែលនៅលើភ្នំនោះ ព្រះអង្គបានរៀបចំធ្វើបុណ្យយ៉ាងអឺកធីកអស្ចារ្យ និង និមន្តព្រះសង្ឃចំរើនព្រះបរិត្តស្វាធាយធម៌នៅភ្នំរុងអស់រយៈពេលបីខែ។ ជាមួយគ្នានោះដែរ ព្រះអង្គបានប្រារព្ធធ្វើបុណ្យបញ្ជូនផលអាទិសង្ឃកុសលថ្វាយទៅស្តេចកន្ត្រុស អ្នកសច្ច័ និងអាវុក្ខអារក្សអ្នកតាទេវតា ថែរក្សាទឹកនៃទាំងប៉ុន្មាននៅក្នុងតំបន់ភ្នំរុង ដែលព្រះអង្គធ្លាប់បានទៅនៅជ្រកកោន លាក់ខ្លួនពួនអាត្មា រស់រានមានជីវិតដោយក្តីសុខសាន្ត។ ចាប់តាំងពីថ្ងៃនោះមក ព្រះអង្គបានបង្គាប់អោយហៅភ្នំរុងថា «ភ្នំប្រសិទ្ធិ» សព្វថ្ងៃឈ្មោះភ្នំនេះបានក្លាយបន្តិចម្តងៗទៅជា ភ្នំបាសិទ្ធិ មិនតែប៉ុណ្ណោះ ព្រះអង្គ

បានសាងវត្តអាមនៅ ចោមចៅ គោកបញ្ជាន់ ទ្រនំជើង និង បឹងក្បែរ ដែលជាកន្លែងព្រះអង្គធ្លាប់បានរត់កាត់ឆ្លងសំ
នាក់លាក់ខ្លួនពូនអាត្មា គេចផុតរួចពីគ្រោះថ្នាក់។

ចំពោះព្រះអង្គមហេសីរបស់ព្រះបាទបក្សីចាំក្រុងវិញ បើតាមពង្សាវតារវត្តកោកកាក គ្មាននរណាក្រៅអំពីនារីក្រមុំស្រុក
កស្រែសែនស្រស់ល្អបរវរ ដែលព្រះអង្គបានឃើញ និង ជួបជាគ្រាដំបូងនៅប្រទះនាង រឺ ប្រទះឡាងនោះឡើយ។ ព្រះនា
មព្រះអង្គមហេសីនេះ គេមិនបានស្គាល់ទេ ព្រះនាងបានប្រទានព្រះរាជបុត្របីព្រះអង្គដល់ព្រះស្វាមី ព្រះវត្តិរាជ្យ ព្រះ
អលស្សរាជ និង ព្រះសេន្តរាជ្យ ចំនែកនៅក្នុងពង្សាវតាររបស់សម្តេចរាជវង្ស អ្នកនិពន្ធលើកយកឈ្មោះព្រះម្តងស្វាយ
មកនិយាយ ដោយកំនត់ថា ព្រះម្តងជាព្រះអង្គមហេសីរបស់បក្សីចាំក្រុង។ ជាមួយ នឹងព្រះមហាក្សត្រ ព្រះម្តងបានមា
នបុត្រមួយព្រះអង្គព្រះនាម អលស្សរាជ ដែលប្រសូត្រនៅក្នុងឆ្នាំរក។ តែពង្សាវតារវត្តទឹកវិលបានបញ្ជាក់ថា ព្រះអង្គ
មហេសីរបស់ព្រះបាទបក្សីចាំក្រុង គឺព្រះនាងពៅ ដែលជាបុត្រីរបស់ស្តេចចាមនៅស្រុកស្លាង ព្រះនាមសេន្ត្រាទី២។

ដូចដែលយើងបានរៀបរាប់រួចពីខាងលើ ព្រះម្តងទេព ដែលជាព្រះមាតារបស់បក្សីចាំក្រុងត្រូវស្តេចព្រហ្មកិល រឺ ពញា
ក្រែក រឺ សន្ធាអនុរាជ បញ្ជាអោយយកទៅសំលាប់នៅកំពង់ព្រះជិនក្នុងស្រុកស្លាង ពង្សាវតារវត្តទឹកវិលបានបន្តទៅ
ទៀតថា ព្រះបាទបក្សីចាំក្រុងបានកសាងព្រះវិហារមួយយ៉ាងស្អាតធ្វើអំពីថ្មភ្នំ នៅត្រង់កន្លែងដែលគេប្រហារជីវិតព្រះមា
តា គឺដើម្បីរំលឹកដក់អនុស្សាវរីយ៍ដ៏ជូរចត់ រំលឹកដល់គុណព្រះមាតា ដែលបានផ្តល់ជីវិតដល់ព្រះអង្គ និងដែលត្រូវបាត់
បង់ជីវិតដោយសារតែព្រះអង្គ។ ព្រះវិហារនោះ ព្រះអង្គបានប្រទានដាក់ឈ្មោះថា វត្តករណី ដើមដែលក្លាយបន្តិចម្តងៗ
ទៅជា «វត្តក្តីដើម» វត្តនេះស្ថិតនៅកំពង់ចិន ស្រុកស្លាងក្នុងខេត្តកំពង់ធំ។ វត្តករណីដើម កសាងរួចស្រេចបាច់កាល
ណា ព្រះអង្គក៏បានរៀបចំអោយធ្វើបុណ្យបញ្ចុះសីមា និង ឆ្លងទៅតាមទំនៀមទំលាប់ប្រពៃនី នៅក្នុងឆ្នាំឆ្លូវ។

កាលនោះស្តេចចាមសេន្ត្រាទី២ សោយរាជ្យគ្រប់គ្រងនៅស្រុកស្លាង ស្តេចចាមនៅស្រុកស្លាង តាំងពីបុរាណកាល
យូរលង់ណាស់មកហើយ មានធួសអាវុធ ដែលមានមហិទ្ធិវិតខ្លាំងពូកែអស្ចារ្យ គឺបាញ់ម្តងចេញព្រួញប្រាំ លឺសូរដូច
រន្ទះបាញ់ជួបគ្នា ហើយបើបាញ់ទៅបះដើមឈើណាមួយ ផ្លែឈើទាំងប៉ុន្មានលើដើម នឹង ត្រូវជ្រុះអស់គ្មានសល់ ធួសរ

ទាំងនេះគេមិនអាចយកទៅដាក់លើដី លើពួក រឺលើគ្រែបានឡើយ។ ដូច្នេះហើយ បានជាស្តេចចាមកសាងប្រាសាទមួយធ្វើអំពីអិដ្ឋ ហើយយកសរ និង ធ្នូនោះទៅល្បួងដាក់ទុកធ្វើដូចជាទោង។ ដោយសារហេតុភេទដូចនេះ ទើបបានជាគេដាក់ឈ្មោះទឹកនៃនោះថា «សរទោង» ដែលយូរទៅៗ ក្លាយទៅជាស្លោង។ ស្តេចចាម ព្រះបាទសេន្រ្ទាទី២ ព្រះអង្គមានកូនស្រីមួយឈ្មោះ ព្រះនាងពៅពិសី ដែលទើបតែមានព្រះជន្ម១៦វស្សា។ ព្រះនាងមានរូបឆោមលោមពណ៌សម្បុស្ស ល្អល្អះបរស្រស់ស្អាត នឹង រកអ្វីមកប្រៀបប្រដូចផ្ទឹមមិនបានឡើយ រឺអែចិត្តគំនិត កិរិយាមាយាទ រិកពារវិញសោតក៏ល្អប្រពៃ វិសេសវិសាល កំរនឹងមាន ហើយក៏ពិបាកនឹងរកជួបប្រទះដែរ។

ព្រះបាទបក្សីចាំក្រុង ដែលយាងទៅធ្វើបុណ្យឆ្លង វត្តករណីដើម នៅស្រុកស្លោងមានក្រុមមន្ត្រី សេនាហេពលគ្រប់ជាន់ថ្នាក់ជាច្រើន ហែរហាមជូនដំនើរ ក្នុងចំនោមនោះ មាននាម៉ឺនជំនិតជាទីទុកចិត្តរបស់ព្រះអង្គប្រាំនាក់ ដែលធ្លាប់តែជួយរៀបចំធ្វើការបំរើទឹកដីថ្វាយព្រះអង្គ ជំនិតទាំងប្រាំនាក់មានចិត្តស្មោះត្រង់ ល្អបរិសុទ្ធ សន្តោស យុត្តិធម៌ ហើយគោរពទៀងទាត់ធ្វើទៅតាមរាជអាង្គា និង បទបញ្ជារបស់ព្រះមហាក្សត្រយ៉ាងត្រឹមត្រូវល្អិតល្អន់អិតបីខ្លោះ រឺ ធ្វេសប្រហែសឡើយ។ ជំនិតទាំងប្រាំមានមុខនាមី និង អំនាចធំទូលាយលើសលប់អស់មន្ត្រីនានាក្នុងព្រះនគរ។ ជំនិតទាំងប្រាំនោះគឺ

- ម៉ឺនប្រពៃជ័យជាតិ
- ម៉ឺនភក្តីលោកនាថ
- ម៉ឺនជាតិសូរិវង្ស
- ម៉ឺនបំរុងក្សត្រ
- និង ម៉ឺនប្រពៃប្រឹក្សា។

ក្រៅអំពីកិច្ចការជាតិ ជំនិតទាំងនេះក៏តែងតែនាំគ្នាធ្វើកិច្ចការផ្សេងៗទៀត ដើម្បីបំពេញចិត្តព្រះមហាក្សត្រដែរ។ នៅថ្ងៃបុណ្យចុងបង្ហើយ ម៉ឺនបំរុងក្សត្រ និង ម៉ឺនប្រពៃប្រឹក្សា ដែលដើរមើលរកនារីស្រស់ស្អាតទុកថ្វាយព្រះរាជា បានទៅ

ទូលព្រះបាទបក្សីចាំក្រុងថា ខ្លួនបានឃើញ នាងពៅពិសី កូនរបស់ស្តេចចាមសេន្រា។ ព្រះនាងមានរូបស្រស់សម្បូរ ស្អាតណាស់ ក្សត្រីមិន្នំមីនាងនៅក្នុងរាំងទាំងប៉ុន្មាន មិនអាចយកមកប្រៀបផ្ទឹមជាមួយបានឡើយ។ ព្រះនាងមានក៏លៀង ពីរនាក់ ដែលត្រូវជាសង្សាររបស់ពួកគេ ក៏លៀងទាំងពីរ បានយល់ព្រមទៅបញ្ចុះបញ្ចូលពន្យល់ព្រះនាងពៅពិសីអោយ យល់ព្រមសុខចិត្តស្រលាញ់ រួមវិញមេត្រីជាមួយនឹងព្រះមហាក្សត្រ ព្រះបាទបក្សីចាំក្រុង កន្លែងដែលជំនិតទាំងពីរបាន យល់ បានឃើញព្រះនាងពៅពិសី មានក្លាយទៅជា «ភូមិនាងសស្វាច» ជាប់រៀងរហូតតមក។

ពង្សាវតារត្តទឹកវិលបញ្ជាក់តទៅទៀតថា បក្សីចាំក្រុង បានស្រលាញ់ប្រតិព័ទ្ធព្រះនាងពៅពិសីស្មោះស្ម័គ្រអស់ពីដួងហា វិទ្យុយ អិតមានចិត្តក្បត់ចង់បោកបញ្ឆោត រឺ ចង់បានត្រឹមតែខ្លួន យកមកសប្បាយលេងសើចនោះឡើយ តែព្រះអង្គមិន ចង់ចូលស្តីដង្ហើមព្រះនាង តាមក្បួនខ្នាតទំនៀមទំលាប់ប្រពៃនីទេ។ ពីព្រោះព្រះអង្គខ្លាចក្រែងបិតាព្រះនាង ដែលជាស្តេច ចាម តំរូវ និង បង្ខំព្រះអង្គព្រះអង្គអោយចូលប្រកាន់យកសាសនាចាម ដើម្បីអោយស្នេហារបស់ព្រះអង្គបានសំរេ ចដូចសេចក្តីប្រាថ្នា កុំអោយមានអុបសគ្គអ្វីមករារាំងធ្វើអោយស្វ័យដំនើរ បក្សីចាំក្រុងបានទៅសំពះបន់ស្រន់ បូងសូងសុំ អ្នកតាស្តី នៅស្រុកស្វាង ជួយដោះស្រាយ សំរួលកិច្ចការថ្វាយព្រះអង្គ។ ព្រះអង្គបានសន្យាថា «បើបានសំរេច ព្រះអង្គ នឹងបិទមាសថ្វាយ»។

ថ្ងៃ៤កើត ខែផល្គុន ឆ្នាំឆ្លូវ នាកន្តាលអប្រាត ព្រះនាងពៅពិសី ដោយមានក៏លៀងទាំងពីរ ជូនហែរហាមអមដំនើរផង បា នចាកចេញពីព្រះរាជវាំងមកជួបបក្សីចាំក្រុង តាមការកំនត់ បក្សីចាំក្រុង ក៏ចាប់ផ្តើមនិយាយរាយរាប់អធិប្បាយពន្យ ល់អំពីចិត្តស្នេហាស្នេហា ស្មោះស្ម័គ្រ អិតព្រហ្មដែនរបស់ព្រះអង្គចំពោះព្រះនាង ព្រះអង្គបានអង្វរសុំអោយព្រះនាងយល់ ព្រមសុខចិត្តរត់តាមព្រះអង្គទៅនៅអែព្រះមហានគរ ព្រះនាងពៅពិសី ដែលបានគាប់ចិត្តស្រលាញ់បក្សីចាំក្រុងមិនបង្ក ងយូរឡើយ ព្រះនាងសុខចិត្តយល់ព្រមទៅតាមព្រះអង្គ ដោយអិតរាវែក បក្សីចាំក្រុងដោយមានជំនិតទាំងប្រាំនាក់ជួយ ជ្រោមជ្រែងផង បាននាំព្រះនាងពៅពិសី ចុះទូកធ្វើដំនើរតំរង់ទៅព្រះមហានគរ។

ព្រឹកឡើងទើបព្រះបាទសេន្រាដឹងថា បុត្រីបានចុះចាកចេញពីជំនាក់ រត់ទៅតាមបក្សីចាំក្រុង។ ខឹងខ្មាស់ អាក់អន់ស្រព

ន់ចិត្តខ្លាំងណាស់ ព្រះអង្គក៏រៀបចំប្រមូលកងទ័ពយ៉ាងច្រើន ដើម្បីដេញតាមចាប់កូនស្រីយកមកវិញ កន្លែងប្រមូលប្រជុំពលរេហ៍នោះបានក្លាយទៅជាកូមិហើយជាប់ឈ្មោះរៀងរហូតថា កូមិជុំពល។ ដេញតាមមកដល់ទន្លេសាប ស្តេចចាមក្រលេកមើលទៅឆ្ងាយ ឃើញទូកព្រះមហាក្សត្រខ្មែរនៅដាច់កន្ទុយភ្នែក ព្រះអង្គក៏អស់សេចក្តីសង្ឃឹមកើតក្តីម្យង អាម៉ាស់មុខ ឈឺចុកចាប់រហូតអស់ជីវិត។

ចំនែកនាងពៅពិសីវិញ ក្រោយដែលបានដឹងថា ព្រះបិតាចូលទីវង្គត់ ដោយមានព្រះស្វាមី ព្រះបាទបក្សីចាំក្រុង ជូនដំនើរមកជាមួយផង ព្រះនាងក៏វិលត្រលប់មកប្រារព្ធធើរិយ័យបុណ្យទានបញ្ជូនកុសលថ្វាយព្រះបិតាទៅតាមប្រពៃនី។ ព្រះនាងបានរៀបចំធ្វើផ្លូវមួយយ៉ាងធំល្អស្អាតសមរម្យ ខ្ពស់ផុតពីទឹក កន្លែងនោះមានឈ្មោះថា «កំពង់ពៅពិសី» រហូតមកដល់បច្ចុប្បន្ន ព្រះនាងបានបង្គាប់អោយយកផ្លូវ និង សរ ទៅតំកល់ទុកកន្លែងដើម ហើយព្រះនាងក៏បានបញ្ជាអោយសាងអាស្រមមួយ នៅក្នុងបរិវេនបរមរាជវាំង ដើម្បីទុកថ្វាយ រលឹកគុណបំនាច់ និង វិញ្ញាណកូនរបស់ព្រះបិតា។ អាស្រមនោះមានឈ្មោះថា «អាស្រមព្រះបាទសេន្រា» ដែលក្លាយបន្តិចម្តងៗទៅជា «អ្នកតាសេន្រា» នៅទីកន្លែងនេះ តាមទំនៀមទំលាប់ បីឆ្នាំម្តងៗ គេត្រូវរៀបចំធ្វើពិធីបូជាយញ្ញ យកអ្នកទោសធ្ងន់មកប្រហារជីវិតថ្វាយអ្នកតា ដើម្បីសុំសេចក្តីសុខសប្បាយចំរុងចំរើន បើមិនដូច្នោះទេ វិញ្ញាណកូនសំដេចចាមសេន្រា នឹង ចូលសន្តិកក្នុងខ្លួនមនុស្ស ហើយនាំបង្វាក់បង្វល់ បញ្ចូលចិត្តអោយឆ្ងុតលប់សតិ កាចសាហាវយង់យួង ក្បត់គ្នាចុះឡើង បង្កើតក្រុមជាទ័ពបះបោរ កាប់សំលាប់គ្នាអិតត្រាប្រណី កងទ័ពនេះនឹងមានកំលាំងអិទ្ធិពលខ្លាំងក្លា ជាងកងទ័ពនានាទាំងឡាយអែទៀត។ ចាប់តាំងពីថ្ងៃនោះមក ព្រះរាជវង្សានុវង្សស្តេចចាម នៅស្រុកស្លោង ក៏រលាយបាត់អស់ទៅដែរ ហើយស្រុកស្លោងក៏ត្រូវបញ្ចូលទៅក្នុងខេត្តអាសន្នទុក្ខ។

ចំនែកព្រះនាងពៅពិសី កាលបើយាងមកដល់ព្រះរាជធានី ព្រះមហានគរ ព្រះនាងត្រូវបានព្រះមហាក្សត្រ ព្រះបាទបក្សីចាំក្រុង តែងតាំងឋានៈ និង ផ្តល់កិត្តិយសជាអគ្គមហេសី។ ព្រះនាងទទួលព្រះបរមនាម ព្រះក្សត្រី ភក្តីពៅពិសី។ ចំពោះអ្នកតាស្តី នៅក្នុងស្រុកស្លោង ដែលបានជួយនាំបញ្ចុះបញ្ចូល សំរុះសំរួលចាត់ចែងធ្វើអោយស្នេហារបស់ព្រះអ

ង្គបានសំរេចដូចសេចក្តីប្រាថ្នា ព្រះអង្គមិនបានបំភ្លេចទេ ព្រះអង្គបានយកសន្លឹកមាសទៅបិទថ្វាយអ្នកតា តាមពាក្យបំនន់ដែលបានសន្យា អ្នកតាស្តីក៏ជាប់ឈ្មោះថា «អ្នកតាស្តីបិទមាស» ពីថ្ងៃនោះរៀងរហូតមកដល់សព្វថ្ងៃ។

ក្នុងប្រវត្តិព្រះបាទបក្សីចាំក្រុង ព្រះមហាក្សត្រខ្មែរទី១៩ ពង្សាវតារបស់សំរេចរឹងជូនបានកត់ត្រាបន្តទៅទៀតថា តាគហេ និង យាយលក្ខណ៍ បានមានអាយុជីវិតវែងយឺនយូរ ហើយបានស្លាប់បន្តបន្ទាប់គ្នាដោយសារជរាព្យាធិ។ ព្រះបាទបក្សីចាំក្រុងបានធ្វើពិធីបុណ្យ យ៉ាងធំអឺកឺកឺកបូជាសពបញ្ជូនកុសលដល់អ្នកមានគុណទាំងពីរ។ ព្រះអង្គយកអដ្ឋិធាតុតាគហេ ទៅតំកល់ទុកក្នុងស្លូបមួយធំស្អាត នៅទូលជ្រៃជិតវត្តវិហារសួរ ដែលជាកន្លែងព្រះអង្គធ្លាប់បានប្រើពាក្យលេងសើច មិនសមរម្យចំពោះរូបលោកតាគហេ កន្លែងនោះបានជាប់ឈ្មោះរហូតមកថា «ទូលគហេ» ធាតុយាយលក្ខណ៍ ព្រះអង្គយកទៅតំកល់ទុកក្នុងប្រាសាទបាគោ ដែលជាភូមិកំរើតរបស់គាត់។

តែបើតាមពង្សាវតារវត្តកោកកាក តាគហេត្រូវព្រះបាទបក្សីចាំក្រុងប្រហារជីវិត ដើម្បីគោរពទៅតាមពាក្យសច្ចៈដែលកាលពីនៅកុមារ ព្រះអង្គធ្លាប់បានមានបន្ទូលថា បើបានឡើងសោយរាជ្យមែន ព្រះអង្គនឹងកាប់តាគហេធ្វើបុណ្យ។ ក្រោយដែលបានសំលាប់តាគហេហើយបក្សីចាំក្រុង ក៏រៀបចំធ្វើបុណ្យជូនគាត់យ៉ាងធំអុលារីកជាទីបំផុត។

វិវិពង្សាវតារវត្តទឹកវិលបានសរសេរថា កាលនោះតាគហេបានអាយុ៩១ឆ្នាំ មានជំងឺ ហើយក៏ធ្វើមរណកាលទៅ។ បក្សីចាំក្រុង ដែលនៅនឹកចាំពាក្យសំដីនិយាយលេងថា «កាប់តាធ្វើបុណ្យ» កាលណាបានឡើងធ្វើស្តេច បានយកព្រះខ័នទៅអូសលើសាកសពគាត់បង្ហាប់កិច្ច អោយសមស្របទៅតាមពាក្យសច្ចៈ បន្ទាប់មក ព្រះអង្គរៀបចំធ្វើពិធីបុណ្យយ៉ាងអធិកអធម្មជូនតាគហេ ហើយដង្ហែរសាកសពដាក់ក្នុងស្លូបយកទៅតំកល់ទុកអែវត្តព្រះវិហារសួរ ព្រះអង្គបានសាងព្រះវិហារមួយនៅទីនោះ ដើម្បីប្រក់ការពារស្លូបតាគហេ កុំអោយត្រូវកំដៅថ្ងៃ ភ្លៀងខ្យល់ រឺ ត្រូវសត្វធាតុមកបៀតបៀន។

ក៏ប៉ុន្តែ តាមការដំនាលពីមាត់មួយទៅមាត់មួយដែលខ្ញុំធ្លាប់បានលឺអូរពុកខ្ញុំគាត់និទានប្រាប់មក បក្សីចាំក្រុង មិនដែល

មានចិត្តព្រហ្មើនកោងកាចចង់សំលាប់ភាគហេតុមានគុណយកទៅធ្វើបុណ្យនោះទេ។ ពាក្យសំដីដែលបក្សីចាំក្រុង
បានពោលនោះជាពាក្យលេងសើចម្តែងកំប្លែងកំប្លែងតែប៉ុណ្ណោះ។ ម្យ៉ាងវិញទៀត បក្សីចាំក្រុងជាមនុស្សយកគុណជា
ធំ បុព្វហេតុធំនោះ គឺព្រះអង្គជាព្រះមហាក្សត្រតំកល់ជីវិតលើត្បូង ព្រះអង្គមានព្រះអាសទិព្វ ព្រះអង្គត្រូវតែប្រកាន់
នូវពាក្យសច្ចៈ គោរពនូវគ្រប់ពាក្យសំដី ដែលព្រះអង្គបាននិយាយចេញមក។ បានសេចក្តីថាមិនមែនអាងខ្លួនជាអ្នកមាន
បុណ្យបារមីជាស្តេច ជាអ្នកមានអំនាច ត្រួតត្រាលើមនុស្សប្រុសស្រីគ្រប់រូប ចេះតែប្រើអំនាចផ្តាច់ការ ផ្លាស់ប្តូរយោ
បល់ គំនិត ពាក្យសំដី បោកប្រាសគេអែង តាមតែខ្លួននឹកនោះទេ។ ដូច្នោះហើយ បានជាទេពតាចុះមកនិមិត្តជាសុបិន
អោយព្រះអង្គនឹកឃើញចងចាំ និង គោរពធ្វើតាមនូវអស់ពាក្យសំដីទាំងប៉ុន្មាន ដែលព្រះអង្គធ្លាប់ពោលនិយាយចេញ
មកក្រៅ។ បើព្រះអង្គមិនគោរពធ្វើតាមពាក្យសច្ចៈទេ នោះគុណបុណ្យបារមី ទេពតា អារក្ខអារក្សអ្នកតាខ្មោច ព្រាយ
បីសាចទាំងប៉ុន្មាន នឹងចុះមកយាយី កាច់យកអាយុជីវិតប្រជានុរាស្ត្រ ទាំងក្មេងទាំងចាស់ប្រុសស្រី ធ្វើអាយុប្រទេសជា
តិអន្តរកប្ប ក្តៅក្រហល់ក្រហាយ កើតចលាចលច្របូកច្របល់អន្តរាយ ជួបគ្រោះភ័យកាចចង្រៃ ហើយរាស្ត្រប្រជា
នឹងរងទុក្ខវេទនាព្រាត់ប្រាសជាមិនខាន ព្រះបាទបក្សីចាំក្រុង ខំធ្វើពិធីបូងស្លូងបន់ស្រន់គ្រប់បែបយ៉ាង ដើម្បីសុខមាទោ
ស លាពាក្យសំដីមិនសមរម្យ លេងសើចអសុរស តែ នៅតែមិនបានសំរេច ពីព្រោះបារមី និង វត្ថុសក្តិសិទ្ធិទាំងប៉ុន្មាន
មិនយល់ព្រមអត់អោន ប្រសិនលើកលែងទោស ប៉ុន្តែ បក្សីចាំក្រុងមិនអាចនឹងប្រព្រឹត្តអំពើអុក្រិដ្ឋកម្មនេះទេ ចំពោះ
ភាគហេតុអ្នកមានគុណដ៏ធ្ងន់លើសលប់ លើរូបព្រះអង្គបានឡើយ។ ព្រះអង្គខំប្រឹងប្រែងគ្រប់មធ្យោបាយ ធ្វើមិនដឹងធ្វើ
មិនលឺ គេចវេះអោយផុត ចេញអំពីការទាមទាររបស់កំលាំងបារមី តែព្រះអង្គគេចវេះមិនផុតឡើយ។ ជារៀងរាល់យប់
ទេពតាបារមីតាមជាប់ប្រកិត ហើយនៅតែនិមិត្តសុបិន ចុះមកទាមទារអោយបក្សីចាំក្រុង គោរពពាក្យសំដីសច្ចៈប្រ
ហារជីវិតភាគហេតុ។ ដោយស្ថិតនូវក្នុងភាពទ័លច្រកដូច្នោះ ណាមួយខ្លាចប្រជាជាតិវិនាសហិនហោចអន្តរាយ ណាមួយ
ភាគហេតុអ្នកមានគុណ ដែលព្រះអង្គមិនអាចប្រមាថអាយុជីវិតបានជាដាច់ខាត នៅទីបំផុតបក្សីចាំក្រុងក៏សំរេចចិត្តរៀ
បចំអុបកិច្ចធ្វើពិធីប្រហារជីវិតភាគហេតុដើម្បីបំពេញអោយត្រូវទៅតាមការទាមទាររបស់កំលាំងបារមី តាមវិធីរបៀប

នេះ ព្រះអង្គមានជំនឿ និង សង្ឃឹមថា អាចដោះស្រាយបញ្ហាអាយុជីវិតភាគហេដង អាចដោះស្រាយពាក្យសំដី ចំពោះ មុខទេវតា វត្ថុសក្តិសិទ្ធិទាំងពួងផង។

ព្រះអង្គអោយតាគហេដកគង់លើគ្រែ ហើយយកក្រនាត់សមកដាក់គ្របដណ្តប់ខ្លួន បន្ទាប់មក ព្រះអង្គយកចុងដាវអូស ថ្មមៗ លើក្រនាត់ស ធ្វើដូចជាប្រហារជីវិត ដើម្បីធ្វើបង្ហាញបញ្ជាក់ជាការគំរប់កិច្ច តាគហេបានចែកស្ថានទៅហើយ ខ្លួនគាត់ត្រូវមានរបូសស្លាកស្នាមដាច់គ្រងតាមកន្លែង ដែលព្រះបាទបក្សីចាំក្រុងបានអូសមុខដាវ។ យល់ឃើញខុសផ្ទុយ អំពីការប៉ាន់ស្មាន និង ក្តីសង្ឃឹមរបស់ព្រះអង្គ បក្សីចាំក្រុងយំខ្សឹកខ្សួលបោកប្រាណ វេទនាទុក្ខព្រួយចំបែងវិបល្លាស ណែនចុកចាប់ក្នុងទ្រូង នឹកស្តាយសែនស្រនោះ អ្នកដ៏មានគុណ ដែលធ្លាប់បីបាច់ចិញ្ចឹមថែរក្សាព្រះអង្គតាំងតែពីបាទដើ ងក្រហមរហូតដល់ធំ ហើយដែលធ្លាប់យកអាយុជីវិតមករារាំងពាំងការពារ ដោយគ្មានភ័យតក់ស្លុត។

បក្សីចាំក្រុងបានបញ្ជាអោយរៀបចំធ្វើបុណ្យ យ៉ាងធំគគ្រឹកគគ្រេង ថ្វាយជូនទៅលោកតាគហេដែលព្រះអង្គតែងតែ ចាត់ទុក នៅក្នុងគ្រប់កាលៈទេសៈ ជាជីតា។ ប្រជាពលរដ្ឋព្រមទាំងនាម៉ឺនមុខមន្ត្រីតូចធំក្នុងនគរបាននាំគ្នាកាន់ទុក្ខចូលរួម មមរណសញ្ញា ទូទៅទាំងប្រទេស។ រីឯព្រះមាតាព្រះអង្គព្រះនាងកែវ បើតាមពង្សាវតារសំដេចរាំងជូន ព្រះអង្គបាន មានព្រះជន្មវែងយ៉ឺនយូរ ហើយព្រះអង្គបានចូលទីវង្គត់ដោយជំងឺចាស់ជរា។ អដ្ឋិធាតុរបស់ព្រះអង្គ ព្រះបាទបក្សីចាំក្រុង ជាកូនបានយកទៅតំកល់ទុកគោរពបូជានៅក្នុងប្រាសាទលលៃ។

ព្រះបាទសំដេច គម្តែងអញ្ញប្រដែង រាជបក្សីចាំក្រុង បំរុងរាស្ត្រ ព្រះមហាក្សត្រខ្មែរទី១៩ បានចូលទីវង្គត់ នៅឆ្នាំកុរ ក្នុង ព្រះជន្ម៧១វស្សា។ ព្រះអង្គសោយរាជសម្បត្តិប្រទេសកម្ពុជាបាន៤៤ឆ្នាំ។

៧គ - កំណត់សំគាល់ក្នុងរាជ្យព្រះបាទបក្សីចាំក្រុង

តាមរយៈប្រវត្តិបក្សីចាំក្រុង យើងអាចកត់សំគាល់ឃើញមានព្រឹត្តិការណ៍ និង ប្រការជាច្រើន ដែលទាក់ទងទៅនឹងចិ

ត្តតំនិត ទស្សនៈ របៀបគ្រប់គ្រងដឹកនាំកសាងប្រទេសជាតិ។

១ - ប្រវត្តិបក្សីចាំក្រុង ដែលយើងទើបលើកយកមកនិទាន ជារឿងមួយមានប្រជាប្រិយភាពណាស់ក្នុងសង្គមជាតិខ្មែរ

តាំងតែពីបុរាណកាល រហូតមកដល់បច្ចុប្បន្ន ខ្មែរពិជំនាន់មួយទៅជំនាន់មួយ នៅស្គាល់ឈ្មោះបក្សីចាំក្រុងច្បាស់ណា

សំទោះបីជាគេមិនបានចងចាំប្រវត្តិបក្សីចាំក្រុងអោយបានហូរហែចប់ចុងចប់ដើមត្រឹមត្រូវក៏ដោយ ពីព្រោះឈ្មោះប

ក្សីចាំក្រុង មានជាប់ជំពាក់យ៉ាងជិតស្និទ្ធ ទៅនឹងឈ្មោះភូមិស្រុកខេត្ត ទន្លេបឹង រឺ អូរស្ទឹង ដែលមានមួយផ្នែកធំស្ថិតក្នុង

ទឹកដីខ្មែរភូមិភាគខាងត្បូង ព្រឹត្តិការណ៍ទាំងប៉ុន្មាន ក្នុងបក្សីចាំក្រុង បើយើងពិនិត្យអោយបានជិតបន្តិចទៅ យើងឃើ

ញហាក់បីដូចជាគេចង់គូសបញ្ជាក់ថា ប្រវត្តិសាស្ត្រខ្មែរទៅថ្ងៃក្រោយ នឹងត្រូវវិលវល់ វិវត្តចុះឡើងក្នុងតំបន់ភូមិភាគ

ខាងត្បូង ទោះបីជាដូច្នោះក៏ដោយ ក៏យើងកត់សំគាល់ឃើញថា ព្រះបាទបក្សីចាំក្រុង មិនបានយកឈ្មោះរបស់ខ្លួនផ្ទាល់

ទៅដាក់អោយប្រាង្គប្រាសាទ វត្តអារាម និង ទីកន្លែងទីកន្លែងនោះដែរ។

អែប្រាង្គប្រាសាទមួយទៀត ដែលស្ថិតនៅខេត្តសៀមរាប ក្នុងចំនោមប្រាសាទអង្គរក៏មានឈ្មោះថា ប្រាសាទបក្សីចាំក្រ

ងដែរ ប្រាសាទនេះ តាមការកំណត់របស់អ្នកបូរាណវិជ្ជា បានកសាងក្នុងសតវត្សទី១០ ភស្តុតាងជាក់ស្តែងប្រាសាទបក្សី

ចាំក្រុងអាចបញ្ជាក់បាននូវប្រវត្តិពិត ភាពពិត និង កិត្យានុភាពធំធេងរបស់ព្រះអង្គ។ ម្យ៉ាងទៀត ប្រជាប្រិយភាពបក្សី

ចាំក្រុងស្ថិតនៅត្រង់កន្លែងសំខាន់ៗ ដែលព្រះអង្គធ្លាប់បានទៅជ្រកកោន លាក់ខ្លួនពួនអាត្មា ដែលបានក្លាយទៅជាកន្លែ

ងពិសិដ្ឋ ដែលខ្មែរគ្រប់ទិសទីទាំងស្រីទាំងប្រុស ទាំងក្មេងទាំងចាស់ ទាំងស្តេចទាំងនាម៉ឺនមន្ត្រីទាំងរាស្ត្រ ទាំងគ្រហស្ថ ទាំ

ងព្រះសង្ឃ នាំគ្នាជឿជាក់ថាជាកន្លែងស័ក្តិសិទ្ធិពូកែ ខ្មែរម្នាក់ៗតែងតែនាំគ្នាទៅធ្វើបុណ្យ បូងសូងបន់ស្រន់ កន្លែងពិសិ

ដ្ឋទាំងនេះមានជាអាទិ ដូចជាវត្តវិហារសួរ រឺ ភ្នំប្រសិទ្ធជាដើម។ល។

ដូច្នោះហើយបានជាលោកថីវ ឆៃលាង អ្នកនិពន្ធខ្មែរដ៏ល្បីល្បាញមួយរូប បានលើកយកប្រវត្តិបក្សីចាំក្រុង មកតាក់តែងចងក្រងសរសេរ ជារឿងប្រលោមលោកប្រវត្តិសាស្ត្រ ចេញផ្សាយក្នុងឆ្នាំ ១៩៥៥។ ស្នាដៃនេះ បានទទួលជោគជ័យយ៉ាងត្រចះត្រចង់ក្នុងមជ្ឈដ្ឋានខ្មែរ ផ្លូវថ្នល់មួយនៅទីក្រុងភ្នំពេញ ក៏បានគេដាក់ឈ្មោះថា វិថីបក្សីចាំក្រុងដែរ ក្នុងទសវត្ស៧០ ហើយតន្ត្រីករខ្មែរខ្លះទៀត បានដាក់ឈ្មោះរង់ភ្លេងរបស់គេថា ក្រុមតន្ត្រីបក្សីចាំក្រុង។

២ - តាមរយៈប្រវត្តិបក្សីចាំក្រុង យើងសង្កេត និង កត់សំគាល់ឃើញថាស្តេចខ្មែរ អ្នកកាន់អំណាចខ្មែរ គ្មាននឹកគិតឃើញអ្វីក្រៅពីរាជបល្ល័ង្ក និង អំណាចផ្តាច់ការរបស់ខ្លួនឡើយ ស្តេចខ្មែរ អ្នកដឹកនាំជាតិខ្មែរ មិនញញើតរុញរាទេ ក្នុងការកាប់សំលាប់ប្រជាជនជាតិអែង ដើម្បីធ្វើអោយខ្លួននៅជាស្តេចជាធំ អាចក្រាញអាបកាន់កាប់អំណាច អង្គុយលើរាជបល្ល័ង្ក ទោះបីខ្លួនអិតមានសមត្ថភាព ហើយនាំមកតែទុក្ខទោសវេទនា សង្គ្រាមប្រាត់ប្រាស់ អន្តរាយដល់ប្រជាជនស្រុក។ គ្រងសមត្ថភាពនេះ ក្នុងប្រវត្តិបក្សីចាំក្រុង ស្តេច រឺ អ្នកដឹកនាំខ្មែរមិនដែលសុខចិត្តយល់ព្រមទទួលស្គាល់ថាខ្លួនគ្មានសមត្ថភាព ថាខ្លួនទាល់ប្រាជ្ញ ថាខ្លួនអន់ ថាខ្លួនធ្វើខុស ថាខ្លួនធ្វើមិនកើតឡើយ។ ក្នុងប្រវត្តិសាស្ត្រខ្មែររហូតមកដល់បច្ចុប្បន្ននេះ គេមិនដែលបានឃើញ បានជួបប្រទះអ្នកដឹកនាំគ្រប់គ្រងប្រទេសជាតិ រឺ អ្នកទទួលខុសត្រូវខ្មែរណាម្នាក់ មានសេចក្តីក្លាហាន ហ៊ានអះអាងទទួលស្គាល់ សារភាពកំហុស អំពើប្រការឆ្គាំឆ្គងណានិមួយរបស់ខ្លួនឡើយ។ បើគេស្គាល់ដឹកនាំនគរ អ្នកនយោបាយខ្មែរ គ្រប់ច្រកល្អក គ្រប់បក្សគ្រប់ពួកទៅ យើងឃើញថាគ្មានណាមួយអាក្រក់ រឺ គ្មានសមត្ថភាពសោះឡើយ។ ម្នាក់ៗសុទ្ធតែមានចំនេះចេះដឹង មានសមត្ថភាពពេញខ្លួន ហើយខ្លាំងពូកែអស្ចារ្យ គ្មាននរណាអាចមកប្រៀបធៀបអោយស្មើពុំបាន។ ម្នាក់ៗសុទ្ធតែស្រលាញ់ជាតិ ស្ទើរតែលេបជាតិនោះមិនអោយសេសសល់។

អែលទូផលចុងក្រោយនៅទីបំផុត គឺប្រទេសខ្មែរចេះតែរុញទៅៗ ខើចទៅៗ តូចទៅៗជាលំដាប់។ ភោគសម្បត្តិកេរ្តិ៍អាករដូនតាខ្មែរ ចេះតែរលេះបាត់បន្តិចម្តងៗ ហើយរាស្ត្រខ្មែរចេះតែរងទុក្ខវេទនា ស្លាប់ប្រាត់ប្រាស់រត់ចោលស្រុកក្រៅទៅៗ ជាលំដាប់លំដោយគ្មានពេលវេលាឆ្លើយ តាំងតែពីចុងសត្សទី១៦ សម័យបន្ទាយលង្វែកត្រូវបែកខ្ចាត់ខ្ចាយ ក្រោមកំលាំងទ័ពសៀម ខ្មែរជួបប្រទះតែភ្លើងសង្គ្រាម បង្ខំរឈាម ស្លាប់បាត់បង់ជីវិតអស់រាប់លាននាក់ ប្រាត់ប្រាស់

ក្រុមញាតិគ្រួសារ អត់បាយអត់ទឹក អត់ផ្ទះសំបែង អត់ថ្នាំសង្កូវ រងទុក្ខព្រួយសោកសង្រេងមិនចេះចប់មិនចេះហើយ គ្មានចេះស្រាកស្រាន្តទាល់តែសោះ។ តើនេះជាកំហុសអ្នកណា? តើអ្នកណា ជាអ្នកទទួលខុសត្រូវ ចំពោះវិញ្ញាណខ័ន្ធ បុព្វបុរសខ្មែរ? បើអ្នកដឹកនាំខ្មែរម្នាក់ៗ សុទ្ធតែល្អត្រឹមត្រូវបរិសុទ្ធមានសមត្ថភាពគ្រប់គ្រាន់ ហើយចេះស្រលាញ់ជាតិ បំរើរាស្ត្រអិតមានខ្លះ?

ក្នុងប្រវត្តិសាស្ត្រខ្មែរ ចាប់ពីសម័យក្រោយលង្វែក ខ្មែរយើងមិនដែលចេះរករូបមន្ត រកច្រករកផ្លូវ ដោះស្រាយបញ្ហា អាយុជីវិតស្រុកទេសដោយខ្លួនឯងឡើយ។ ខ្មែរតែងតែរត់ទៅរកបរទេសអោយមកជួយដោះស្រាយជំនួស ហើយ ជឿតែលើបរទេសទៅវិញ។ គេមានជំនឿទៅលើបរទេសជាងមានជំនឿទៅលើអ្នកមានបុណ្យ អ្នកចេះដឹង អ្នក មានសមត្ថភាពខ្មែរ។

៣ - ដូច្នោះស្តេចខ្មែរ រឺ អ្នកដឹកនាំប្រទេសជាតិខ្មែរ ត្រូវតែស្អប់ខ្ពើមត្រូវតែកំចាត់ត្រូវតែសំលាប់បំផ្លិចបំផ្លាញក្តីចោល ចេញអស់ពួកអ្នកមានបុណ្យ មានសមត្ថភាពចេះដឹង មានប្រាជ្ញាឃ្លាសវៃជាងខ្លួន ពោលអោយចំ គេចាត់ទុកអ្នក ចេះដឹង រឺ អ្នកមានបុណ្យជាសត្រូវធំចំពោះរាជបល្ល័ង្ក រឺ ការគ្រប់គ្រងរបស់គេ។ គេត្រូវនាំគ្នាចាត់វិធានការ ផ្តាច់ជីវិត កំចាត់អ្នកមានបុណ្យ អោយបាត់ស្រមោល។ អ្នកមានបុណ្យ គឺអ្នកចេះដឹងជ្រៅជ្រះ អ្នកមានសមត្ថភាព អាចនាំមកនូវ ពន្លឺ នូវសេចក្តីសង្ឃឹមមួយថ្មីសំរាប់ប្រជាជន ដែលគេត្រូវជិះដាន់ ធ្វើទុក្ខបុកម្នីញ បំបិទមាត់បំបិទភ្នែក បំបិទត្រចៀក បំបិទអស់សិទ្ធិសេរីភាព។ វត្តមានអ្នកមានបុណ្យ រឺ អ្នកចេះដឹង រឺ អ្នកមានសមត្ថភាព អាចធ្វើអោយរង្គោះរង្គើអំនាច របស់ស្តេច អ្នកដឹកនាំប្រទេសជាតិ គឺធ្វើអោយខ្លួនខាតប្រយោជន៍របស់ស្តេច របស់ក្រុមពួកអ្នកកាន់អំនាចផ្តាច់ការ ដែលគិតតែប្រវត្តិជាន់ឈ្មី ធ្វើស្រលើខ្នងរាស្ត្រ។ យល់ដូចនេះហើយ ទើបបានជាស្តេច និង ក្រុមអ្នកដឹកនាំជាតិ ដែល គិតតែអំនាចផ្តាច់ការ និង ប្រយោជន៍ផ្ទាល់ខ្លួនក្រុមបក្សពួក នាំគ្នាកំចាត់កាប់ចាក់សំលាប់ចោលអោយអស់ ពួកអ្នក មានបុណ្យ អ្នកចេះដឹងរៀនសូត្រមានវិជ្ជា និង អ្នកដែលមានសមត្ថភាពអាចកសាង ស្រោចស្រង់ប្រទេសជាតិបាន។ ស្តេចព្រហ្មកិលក័យព្រួយបារម្ភ ខ្លាចអស់រាជបល្ល័ង្កណាស់ នៅពេលដែលដឹងថាអ្នកមានបុណ្យបានមកចាប់កំនើតបាន

១០ខែហើយ។ ស្តេចពញាក្រែក រឺ ព្រហ្មកិល ដើម្បីការពារ ថែរក្សាអំនាចរាជបល្ល័ង្ករបស់ខ្លួន បានចេញបញ្ជា អោយ
ពលទាហានសេនាមន្ត្រីតូចធំ ចាប់ស្រ្តីទាំងអស់ក្នុងនគរ ដែលមានផ្ទៃពោះគំរប់១០ខែ យកទៅសំលាប់ចោល កុំអោយ
មានសល់មួយ។ នៅពេលដែលដឹងថាអ្នកមានបុណ្យមិនទាន់ស្លាប់ ពញាក្រែក រឺ ព្រហ្មកិល ក៏លើកទ័ពទ្រង់ច្រើនកុះករ
ដេញតាមចាប់សំលាប់បក្សីចាំក្រុង និង តាគហេ ទោះបីជាដឹងថាកុមារនេះ ជាប់សាច់ឈាមជីវជាប់បងប្អូនបង្កើតនឹងខ្លួន
ក៏ដោយ។

ព្រឹត្តិការណ៍ក្នុងប្រវត្តិស្តេចបក្សីចាំក្រុង អាចឆ្លុះនាំយើងអោយឃើញព្រឹត្តិការណ៍ផ្សេងៗអែទៀត ក្នុងប្រវត្តិសាស្ត្រខ្មែរ
ដែលមានរៀងរហូតមកដល់បច្ចុប្បន្ន។ ភស្តុតាងជាក់ស្តែងថ្មីៗ ក្នុងសម័យប្រល័យពូជសាសន៍ខ្មែរក្រហម គោលជំហរ
រ ទិសដៅធំបំផុត របស់ពួកពេជ្ឈយោតទាំងនេះ គឺត្រូវធ្វើដូចម្តេចចាប់កាប់សំលាប់អ្នកមានបុណ្យ រឺ អ្នកមានវិជ្ជាចំ
នេះចេះដឹង រឺ អ្នកមានសមត្ថភាព អ្នកមានបុណ្យ អ្នកមានវិជ្ជា អ្នកមានសមត្ថភាព ក្នុងសម័យប្រល័យពូជសាសន៍ខ្មែរ
ក្រហម គេមិនចាំបាច់យកបាទដៃបាទដើងទៅដាក់លើម្សៅ រកមើលកងចក្រ ដូចសម័យកាលបក្សីចាំក្រុងនោះទេ។
ជនណា ខ្មែរណា មានពាក់វែនតា មានសំបុរជ្រះ រឺ ចេះអានអក្សរបន្តិចបន្តួចអ្នកនោះហើយ ដែលគេចោទប្រកាន់ថា
ជាអ្នកមានបុណ្យ ជាបញ្ញវន្ត ជាអ្នកចេះដឹង ជាខ្មាំងប្រតិកិរិយាប្រឆាំងនឹងអង្គារ នឹងបក្ស នឹងបដិវត្តន៍។ល។ និង ។ល។

ម្យ៉ាងវិញទៀត បន្ទាប់ពីការកាប់សំលាប់រង្គាល ដើម្បីរារាំងកុំអោយអ្នកមានបុណ្យចាប់កំនើតកើតមកបាន គេត្រូវធ្វើ
ដូចម្តេចអោយបណ្តារាស្ត្រល្ងង់ខ្លៅ ស្ថិតក្នុងភាពអវិជ្ជា កាលណារាស្ត្រល្ងង់ខ្លៅ មិនដឹងខ្យល់ មិនស្គាល់ទិសតំបន់ ពេ
លនោះពួកអ្នកដឹកនាំកាន់អំនាចអាចធ្វើតាមតែអំពើចិត្តរបស់ខ្លួន ដោយគ្មានភ័យបារម្ភខ្លាចប្រជាជនជំទាស់ ប្រឆាំងជា
កំហុស រឺ កាត់ទោសឡើយ។ ក្នុងទស្សនៈនេះ គេនាំគ្នារាយបំបាក់បំបែកប្រាង្គប្រាសាទ រូបចំលាក់ ដុតបំផ្លាញគម្ពីរក្បួ
នខ្នាតវត្តអារាម ដែលជាគ្រឹះមូលដ្ឋានមួយនៃវប្បធម៌ជាតិខ្មែរ ភស្តុតាងមិនមែនមានតែក្នុងអតីតកាលប៉ុណ្ណោះទេ!
នៅពេលថ្មីៗ ក្នុងសម័យខ្មែរក្រហមប្រល័យពូជសាសន៍ យើងបានស្គាល់ហើយរបៀបយោឃោយោយង់ឃ្នងជូរជាតិហួស
វិស័យ កាប់សំលាប់រំគៀល និង បំផ្លិចបំផ្លាញរំលំរំលើងវិសគល់ជាតិ ពួកមនុស្សផ្តាច់ការព្រៃផ្សៃ ស្រែកឈាមទាំង

នេះដែលស្រលាញ់តែអំនាច ហើយលក់ដូរតែសម្បត្តិជាតិ គ្មានចិត្តគំនិត អារម្មណ៍ រឺរវល់អំពីបញ្ហាអប់រំជាតិទេ គេ ត្រូវតែប្រើគ្រប់មធ្យោបាយ រារាំង បំបិតបំបាំងប្រជាពលរដ្ឋ មិនអោយមានលទ្ធភាពក្រេបជញ្ជាក់ ចំនេះវិជ្ជាថ្មីៗ គោលគំនិតទ្រឹស្តីថ្មីៗ និង វប្បធម៌អរិយធម៌ផ្សេងៗ មធ្យោបាយដែលគេយកមកអនុវត្តនោះ មានការប្រើវិធីគំរាមកំហែង សំលុតបំភ័យបំភាន់មតិ សតិអារម្មណ៍ ចោទប្រកាន់ពីបទធ្វើវិទ្ធិឱ្យនា ក្បត់ជាតិ ចាប់ឃុំឃាំង ធ្វើទារុណកម្ម រឺសំលាប់បំបាត់ជានជាដើម។ល។

គ្រងចំនុចនេះក្នុងប្រវត្តិសាស្ត្រខ្មែរ យើងសង្កេតឃើញថា អ្នកគ្រប់គ្រងប្រទេសជាតិខ្មែរតែងតែចាត់ទុកអ្នកមានបុណ្យ រឺ អ្នកចេះដឹង មានចំនេះវិជ្ជា ជាសត្រូវធំជាប់រស់របស់គេ។ គេមិននិយមប្រមែប្រមូលយកអ្នកមានបុណ្យអ្នកមានសមត្ថភាពទាំងនេះ មកអោយនៅជុំជិតសំរាប់ពិភាក្សា ជួយធ្វើការដោះស្រាយបញ្ហាប្រទេសជាតិឡើយ។ ស្តេចខ្មែរ រឺ អ្នកដឹកនាំខ្មែរចូលចិត្តតែមនុស្សល្ងង់ខ្លៅ លែបលបលេមលើម គ្មានសមត្ថភាព ដែលគ្មានចេះអ្វីក្រៅអំពីលុតជង្គង់ លើកសំពះប្រណម្យ ឆ្លើយ «ព្រះបាទៗ» ធ្វើត្រាប់តាមដូចសត្វសេកនោះឡើយ។ ចំនួនចិត្តរបៀបនេះធ្វើអោយគេយល់ច្រលំ អំពីចិត្តគំនិតទស្សនៈរបស់ក្រុមអ្នកមានបុណ្យ អ្នកដែលមានចំនេះវិជ្ជា មានសមត្ថភាព អ្នកមានបុណ្យ មិនអាចនឹងដាក់ខ្លួនលុតជង្គង់សុំបុណ្យ អ្នកអិតមានសមត្ថភាពឡើយ។

ម្យ៉ាងវិញទៀត ស្តេចខ្មែរ អ្នកនយោបាយខ្មែរតែងតែយល់ច្រលំ មានជំនឿថាខ្លួនអាចរស់នៅកាន់អំនាចជាអមតៈ ថាអំនាចនេះ ទឹកដីនេះ ជាសម្បត្តិជាចម្បងរបស់ពួកខ្លួន។ អ្នកទាំងនោះមិនដែលនឹកគិតពិចារណាថា បើគ្មានអ្នកមានបុណ្យអ្នកចេះដឹង អ្នកមានសមត្ថភាពទេ នោះប្រទេសជាតិនិងត្រូវទ្រុឌទ្រោមធ្លាក់ចុះដុះដាបអន់ថយវិនាសអន្តរាយ ហើយគ្រានោះ ពួកខ្លួនក៏ត្រូវធ្លាក់ទឹក រត់ប្រាស់ចោលនគរដែរ។ តែប្រសិនបើមានអ្នកមានបុណ្យ បើវាស្រ្តមានការចេះដឹងមានសមត្ថភាពគ្រប់គ្រាន់ ខ្លាំងពូកែមាំមួន សំបូរសប្បាយ នោះខ្លួនក៏មានកិត្តិយស មានប្រជាពលរដ្ឋស្រលាញ់គោរពរាប់អានកោតខ្លាច និង មានកិត្យានុភាពលើពិភពលោក។

អ្វីដែលអ្នកកាន់អំនាចផ្តាច់ការ និងអ្នកនយោបាយខ្មែរនឹកមិនដល់នោះ ក្នុងពេលដែលកំពុងតែកាប់សំលាប់ កំទេចបំ

ផ្កាញអ្នកមានបុណ្យ គឺពួកគេកំពុងតែរំលាយរំលំបំផ្លិចបំផ្លាញព្រលឹងជាតិ ធ្វើអោយជាតិចុះអន់ថយទន់ខ្សោយដុនដាប ហើយពួកគេក៏កំពុងតែបំផ្លិចបំផ្លាញប្រយោជន៍បរទេសដែរ។

ក្នុងប្រវត្តិបក្សីចាំក្រុង មិនមែនមានតែការរដ្ឋាភិបាលទោស ដាក់កំហុសចំពោះស្តេច រឺ អ្នកដឹកនាំជាតិ ដែលគិតតែអំពីរាជ បល្ល័ង្ក អំនាចផ្តាច់ការ និង ដេញកាប់សំលាប់ បំផ្លាញអោយអស់អ្នកមានបុណ្យ រឺ អ្នកចេះដឹងមានសមត្ថភាព ប៉ុណ្ណោះ ទេ យើងកត់សំគាល់ឃើញមានដែរ ការបង្កប់នូវទស្សនៈទ្រឹស្តីនយោបាយដែលទុកជាមេរៀនសំរាប់គ្រប់គ្រងដឹកនាំ ប្រទេសជាតិអោយបានល្អប្រសើរ

១ -ជាពិសេស ក្នុងការស្វែងរកសន្តិភាព គេត្រូវរិះរកគិតពិចារណា ធ្វើដូចម្តេចជៀសវាងគេចអោយផុតកុំអោយមាន សង្គ្រាម ដែលជាប្រភពនាំមកនូវគ្រប់ផលអាក្រក់ និង មហន្តរាយគ្រប់ប្រភេទដល់ប្រជាជនរាស្ត្រ និង អាយុជីវិតប្រទេសជាតិ។ ព្រះបាទគោតម្ភ អមរទេវរាជ រឺ ជំបងគ្រញូង ព្រះមហាក្សត្រខ្មែរទី១៧ កាលដឹងជាក់ច្បាស់ថាខ្លួនអស់បុណ្យ លែងមានសមត្ថភាព ព្រះអង្គសុខចិត្តសុំចុះចាញ់អ្នកមានបុណ្យថ្មី ស្តេចពញាក្រែក រឺ ព្រហ្មកិល។ ព្រះអង្គសុខចិត្តបោះ បង់ដើរចាកចោលចេញពីព្រះរាជបល្ល័ង្ក ពីអំនាចដើម្បីជៀសវាងកុំអោយមានចំបាំងរាំងផល ដែលធ្វើអោយរាស្ត្ររង ទុក្ខវេទនាព្រាត់ប្រាសក្រុមញាតិគ្រួសារ ដោយសារព្រះអង្គ។

ព្រះបាទបក្សីចាំក្រុងបំរុងរាស្ត្រ ទោះបីព្រះអង្គដឹងខ្លួនជាអ្នកមានបុណ្យ ហើយធ្លាប់រងទុក្ខទោសវេទនាមិនចេះចប់ ដោយសារស្តេចពញាក្រែកក៏ដោយ ក៏ព្រះអង្គមិនបានចេញមុខ បង្កបង្កើតទ័ព ធ្វើអោយមានចលាចលទៅច្បាំងទល់នឹង ស្តេចអង្គនេះ ដើម្បីជន្តើមយករាជសម្បត្តិដែរ ព្រះអង្គមិនបានយកគំនុំគុំគូនផ្ទាល់ខ្លួនមកដាក់លាយលំ លេងសើចនឹង បញ្ហាអាយុជីវិតប្រទេសជាតិឡើយ ព្រះអង្គសុខចិត្តលាក់ខ្លួនពូនអាត្មា រស់នៅដាច់ស្រយាលឆ្ងាយអំពីព្រះមហានគរ។ ពីព្រោះព្រះអង្គធ្លាប់ស្គាល់ច្បាស់ណាស់ អ្វីទៅដែលជាការព្រាត់ប្រាសក្រុមញាតិគ្រួសារ អ្វីទៅដែលជាការរត់ចោល ស្រុកភូមិកំនើត អ្វីទៅដែលជាការរងទុក្ខវេទនា ស្រែកឃ្លានគ្មានទីពឹងពុំនាក់ ឈឺចុកចាប់ខ្លោចផ្សា។ល។ ព្រះអង្គមិន ចង់អោយប្រជាជនរាស្ត្រ និងនគរបស់ព្រះអង្គជួបប្រទះនឹងមហន្តរាយ គ្រោះកាចទាំងនេះ ហើយប្រែក្លាយទៅជាទន់

ខ្សោយដោយសារសង្គ្រាម និងការបែកបាក់គ្នា។

២ - ក្នុងការគ្រប់គ្រង ដឹកនាំប្រទេសជាតិ ស្ដេច អ្នកដឹកនាំ អ្នកនយោបាយត្រូវតែប្រកាន់នូវពាក្យសច្ចៈ ទសពិធម្មតិច
មិ ពាក្យដែលនិយាយចេញមកមួយមាត់ៗ សុទ្ធតែមានគេចាំកត់ត្រា គេចាំស្តាប់ចងចាំ សុទ្ធតែមានន័យ មានខ្លឹមសារ
មានទំងន់អាចធ្វើអោយស្រុកទេសក្លាយទៅជាល្អក៏បាន ទៅជាអាក្រក់ក៏បាន ពាក្យទាំងនោះសោត ទោះខ្លួនជាស្ដេច
ផែនដី ជាមេដឹកនាំប្រទេសជាតិ មានអំនាចផ្តាច់ការខ្លាំងក្លាមហិមាដូចម្ដេចក៏ដោយ ក៏មិនអាចនឹងដោះដូរផ្លាស់ប្តូរកែ
បន្លំ ភូតភកុហក បំភ្លេចកាយកប់គ្រលប់ចោល រឺ មិនគោរពបានឡើយ។ អ្នកដែលហានផ្លាស់ប្តូរ បំភ្លេចមិនគោរព
ពាក្យសំដីរបស់ខ្លួន គ្មានសច្ចៈធម៌ អ្នកនោះក៏ដូចជាបានក្បត់បន្តារស្រុក និង ប្រទេសជាតិរបស់ខ្លួនដែរ។

ប្រសិនបើស្ដេច រឺ អ្នកដឹកនាំ រឺ អ្នកនយោបាយខ្មែរ មិនប្រកាន់ពាក្យសច្ចៈបំភ្លេចពាក្យសំដីរបស់ខ្លួន ប្តូរចុះប្តូរឡើងមិន
ចេះចប់មិនចេះហើយ ភូតភកុហកប្រាសប្រដាលរដ្ឋមិនចេះហាត់ នោះប្រទេសជាតិនឹងកើតក្តីក្តៅក្រហាលក្រហាយ
រំជើបរំជួល ប៉ះទង្គិច ចលាចល ច្របូកច្របល់អន្តរាយជាមិនខាន។ ពេលនោះទោះបីជាខំប្រឹងធ្វើបុណ្យធ្វើទាន មាន
លុយមានកាក់ច្រើនសំបូណាហូរហៀរយកទៅទិញ រឺ យកទៅដោះដូចម្ដេចក៏ដោយ ក៏ស្ដេចនោះ អ្នកនយោបាយនោះ រត់
ទៅណាមិនរួចដែរ។ ស្ដេចនោះ អ្នកនយោបាយនោះ នៅជាប់ជំពាក់ពាក្យសំដីរបស់ខ្លួន រៀងរហូតជានិច្ចលុះអវសាន
លោក ហើយអ្នកដែលធ្លាប់បោកបញ្ឆោតរាស្ត្រល្ងង់ខ្លៅដូច្នោះ ធ្វើម្ដេចនឹងអោយគេជឿបានតទៅអនាគត?

ព្រះបាទបក្សីចាំក្រុង ព្រោះតែពាក្យសំដីចំអន់លេងសើច ដោយស្មានថាពាក្យសំដីទាំងប៉ុន្មានរបស់ព្រះអង្គ គ្មានន័យគ្នា
នផលរមាស់ ត្រូវគ្រប់កំលាំងបារមី និង វត្ថុស័ក្តិសិទ្ធិយាងចុះមកប្រមានប្រដៃប្រដៅអោយគោរពធ្វើតាមពាក្យពេចន៍
ដែលពោលនិយាយចេញមក ពីព្រោះពាក្យសំដីរបស់ស្ដេច រឺ អ្នកដឹកនាំនគរ ដែលហារខ្ជាក់ចេញមកជាពាក្យសច្ចៈ។
បក្សីចាំក្រុងខំប្រឹងរៀបចំធ្វើពិធីអុបកិច្ច ប្រលែប្រលំបោកបញ្ឆោតទេវតាដែរ តែបារមីទាំងអស់នៅតែមិនព្រមទទួល
និង សុខចិត្ត ទេវតា និង វត្ថុស័ក្តិសិទ្ធិនៅតែទាមទារអោយគោរពធ្វើតាមពាក្យសច្ចៈ បើពុំដូច្នោះទេ នឹងមកផ្តាច់យក
អាយុជីវិតប្រជាពលរដ្ឋ ហើយនិងធ្វើអោយនគរស្រុកទេសទាំងមូល ជួបប្រទះតែទុក្ខភ័យវេទនា វិនាសអន្តរាយហិន

ហោច ព្រាត់ប្រាសគ្នាជាមិនខាន បើគោរពតាមពាក្យសច្ចៈ ដើម្បីប្រទេសជាតិ បក្សីចាំក្រុង ត្រូវដាច់ចិត្តលះបង់ ប្រហារជីវិតលោកតាគហេអ្នកមានគុណដ៏ធំ និង ដ៏ធ្ងន់របស់ព្រះអង្គ។

៣ -លក្ខណៈពិសេសមួយទៀត របស់ព្រះមហាក្សត្រ រឺ អ្នកដឹកនាំប្រទេសជាតិ គឺត្រូវចេះ ត្រូវស្គាល់អ្វីដែលជាគុណ និងជាសន្តោសមេត្តាធម៌ គុណ គឺ សុភារធម៌ដែលនាំមកនូវសេចក្តីល្អ នូវសេចក្តីចម្រុះចម្រើន បុគ្គលដែលយកគុណ សន្តោសមេត្តាធម៌ មកធ្វើជាគោលការណ៍ក្នុងជីវិត រឺ ក្នុងការគ្រប់គ្រង រៀបចំដឹកនាំសាងប្រទេសជាតិ បុគ្គលនោះមិនអាចក្លាយទៅជាមនុស្សឃោឃៅ សាហាវយង់ឃ្នងស្រែកឃ្លានឈាម សង្គ្រាម និង ស្រលាញ់អំនាចផ្តាច់ការឡើយ។ គ្រានោះនគរ ប្រជាពលរដ្ឋ នឹងបានទទួលនូវសាមគ្គីភាព សន្តិភាព ការសប្បាយរីករាយ ត្រជាក់ត្រជុំ និង ការរីកចម្រើនលូតលាស់ជាមិនខាន។

ព្រះបាទបក្សីចាំក្រុង ក្នុងជីវិតរបស់ព្រះអង្គ ព្រះអង្គពុំដែលបំភ្លេចគុណនរណាម្នាក់ ដែលធ្លាប់បានធ្វើល្អចំពោះរូបព្រះអង្គឡើយ សូម្បីតែជាសត្វ ដូចជាស្តេចកន្ទុរស សូម្បីតែកន្លែងទឹកដីរហោឋាន អ្នកតាដែលអិតវិញ្ញាណ ក៏ព្រះអង្គធ្វើបុណ្យរំលឹកគុណ មិនដែលអាក់ខានដែរ ផ្ទុយទៅវិញ ព្រះរាជា រឺ អ្នកដឹកនាំដែលកាចសាហាវយង់ឃ្នង មិនស្គាល់គុណ មិនស្គាល់បុណ្យបាប គ្មានសន្តោសមេត្តាធម៌ មិនអាចនៅស្ថិតស្ថេរគ្រប់គ្រងប្រទេសជាតិបានយូរលង់អង្វែងឡើយ។ ប្រជាពលរដ្ឋនឹងស្អប់ខ្ពើម ដកទំនុកទុកចិត្ត គ្មានជំនឿទៅលើ លែងអោយតំលៃ លែងគោរព ហើយប្រវត្តិសាស្ត្រនឹងវិនិច្ឆ័យ ផ្តន់ទាទោស សូរពូជជាប់រៀងរហូតដល់អវសានលោកដែរ ហើយបាបកម្មនោះ នឹងតាមកដល់ទាន់ហាន់ភ្នែកស្រស់ ទាមទារអោយសងបំណុលភ្លាមៗជាមិនខាន។

៨ - ព្រះរាជប្រតិបត្តិការព្រះបាទបក្សីចាំក្រុង

ដូចដែលយើងលើកយកមកអធិប្បាយខ្លះៗក្នុងជំពូកមុន ពង្សាវតារខ្មែរផ្សេងៗបានកត់ត្រាខុសអំពីគ្នា ចំនួន និង ឈ្មោះ ព្រះរាជបុត្ររបស់ព្រះបាទបក្សីចាំក្រុង។ ពង្សាវតារសំដៅដល់ជួនបានសរសេរថា ព្រះម្ចាងស្វាយ មហេសីព្រះមហាក្សត្រ ក្នុងឆ្នាំរក ប្រសូត្របានបុត្រមួយព្រះអង្គព្រះនាម អលស្សរាជ។

ព្រះបាទអលស្សរាជ

ក្រោយដែលព្រះបាទបក្សីចាំក្រុង ព្រះមហាក្សត្រខ្មែរទី១៩ ចូលទីវង្គត ព្រះរាជបុត្រព្រះអលស្សរាជ បានឡើងសោយ រាជ្យសម្បត្តិប្រទេសកម្ពុជាបន្តពីព្រះអង្គ។ ព្រះរាជអភិសេកបានរៀបចំឡើងយ៉ាងអឺកធីក នៅមហានគរ នៅថ្ងៃ ១៣ កើត ខែបុស្ស ឆ្នាំកុរ ព.ស.១៦១៥ ត្រូវជា ម.ស.៩៩៣ ច.ស៤៣៣ និង ត្រូវជា គ.ស ១០៧១។ កាលនោះព្រះអង្គព្រះជន្ម១៦វស្សា ព្រះអង្គជាព្រះមហាក្សត្រទី២០។ ព្រះអង្គទ្រង់មានព្រះបរមនាមថា ព្រះបាទសំដេច ព្រះអលស្ស រោរង្សី ជាតិក្សត្រាមហារាជាធិរាជ។ ស្តេចអង្គនេះខ្ជិលណាស់ ដូច្នោះហើយបានជាប្រជានុរាស្ត្រដាក់ឈ្មោះអោយថា «ស្តេចកំជិលដេ» ក្នុងឆ្នាំជូតជាមួយនឹងព្រះនាងមែ ព្រះអង្គបានព្រះរាជបុត្រមួយព្រះអង្គព្រះនាមវុឌ្ឍិយា ក្នុងឆ្នាំខាល ព្រះនាងមែប្រសូត្របានបុត្រមួយព្រះអង្គទៀត ព្រះនាមសិង្គកុមារ(១)។ ព្រះបាទអលស្សរាជសោយរាជសម្បត្តិប្រទេសកម្ពុជា បាន៤១ឆ្នាំ ហើយបានចូលទីវង្គតនៅឆ្នាំថោះ ក្នុងព្រះជន្ម៥៦វស្សាដោយមានជំងឺយ៉ាងទំងន់។ ព្រះវុឌ្ឍិយា បុត្រច្បងរបស់ព្រះអលស្សរាជ ត្រូវឡើងសោយរាជបន្តពីបិតា។

១-ពង្សាវតារវត្តទឹកវិលបានសរសេរថា អ្នកម្ចាងវិសេសនារី មហេសីព្រះអលស្សរាជ ប្រសូត្របានបុត្រមួយព្រះនាម ស្តេចពាល ដែលនិយមចូលចិត្តតែលេងល្បែងពាលា បរាញ់ចាប់សត្វ ហើយខ្ជិលច្រអូស មិនព្រមរៀនសូត្រមុខវិជ្ជា អ្វីទាំងអស់។ មិនតែប៉ុណ្ណោះ ពង្សាវតារវត្តទឹកវិល បានសរសេរថា ទៀតថា គឺក្នុងរាជស្តេចអលស្សរាជ ដែលស្តេចលាវព្រះធម្មាអនុរថ បានមកមកដល់មហានគរ ទាមទារយកព្រះត្រៃបិដក និង ព្រះពុទ្ធរូបព្រះកែវមរកត។

ព្រះបាទ វុឌ្ឍិយា

ពិធីអភិសេកព្រះវុឌ្ឍិយា ជាព្រះមហាក្សត្រប្រទេសកម្ពុជា បានប្រារព្ធធ្វើនៅថ្ងៃជាពាលាល្អ ថ្ងៃ១១កើត ខែកត្តិក ឆ្នាំជូត ព.ស.១៦៥៥ ត្រូវជា ម.ស.១០៣៣ ច.ស ៤៧៣ និងត្រូវជា គ.ស.១១១១។ កាលនោះ ព្រះអង្គមានព្រះជន្ម ១៦វស្សា ព្រះអង្គជាព្រះមហាក្សត្រខ្មែរទី២១ ព្រះអង្គបានទទួលព្រះគោរមនាមព្រះបាទសំដេចវុឌ្ឍិយាមហានគរិន្ទ្រ រាជានិរាជ បរមបពិត្រ ព្រះរាជវាំងស្ថិតនៅមហានគរដដែល។

ព្រះបាទវុឌ្ឍិយា ព្រះអង្គនិយមចូលចិត្តកំណាព្យកាព្យឃ្លោង របៀបពំនោលណាស់ ដែលជាហេតុធ្វើអោយអ្នកស្រុកអ្នកភូមិ ដាក់ព្រះនាមថ្វាយថា ស្តេចពំនោល។ ចំនែកប្អូនរបស់ព្រះអង្គព្រះសិង្គកុមារ ដែលតាំងតែពីនៅតូចជាកុមារ ចូលចិត្តតែឆ្ងល់ ចោទជាសំនួរសួរដេញដោលត្រិះរិះពិចារណា មិនចេះចប់មិនចេះហើយ ត្រូវបានប្រជានុរាស្ត្រដាក់ព្រះនាមថ្វាយថា ស្តេចក៏ង្វា រឺ ស្តេចតាក្រែង។

ព្រះវុឌ្ឍិយា ព្រះអង្គពុំមានរាជបុត្រទេ សោយរាជសម្បត្តិប្រទេសកម្ពុជាបាន៣៧ ឆ្នាំ ដោយសារមានជម្ងឺជាទំងន់ ព្រះមហាក្សត្រខ្មែរទី២០ បានចូលទីវង្គតនៅឆ្នាំថោះក្នុងព្រះជន្ម៥២វស្សា។ នាម៉ឺនមុខមន្ត្រីទាំងអស់គ្នា បានមូលមតិចុះសំរុងទៅសុំយាងព្រះសិង្គកុមារ អោយឡើងសោយរាជ្យបន្តអំពីបង។

ព្រះបាទសិង្គក័ង្ក

ថ្ងៃ១៣កើត ខែផល្គុនឆ្នាំថោះ ព.ស.១៦៩១ ត្រូវជា ម.ស.១០៦៨ ច.ស.៥០៩ និងត្រូវជា គ.ស.១១៤៧ ព្រះសិង្គកុមារបានទទួលព្រះរាជអភិសេក ជាព្រះមហាក្សត្រខ្មែរទី២២ ព្រះអង្គទ្រង់មានព្រះជន្ម ៣៨វស្សា។ ព្រះគោរមនាមរបស់ព្រះអង្គគឺ ព្រះបាទសិង្គក័ង្កា មហារាជាធិរាជ។ ពង្សាវតារសំដេចវាំងជូនបានកត់សំគាល់ថា ស្តេចអង្គនេះ នៅចំមុខបញ្ហានិមួយៗព្រះអង្គត្រិះរិះគិតពិចារណា វែកញែកល្អិតល្អន់គ្រប់ជ្រុងគ្រប់ជ្រោយ មិនដែលធ្វេសប្រហែស ដូច្នោះហើយអ្វីដែលព្រះអង្គសំដេចធ្វើមិនដែលខុសឡើយ។ ដោយសារគុណសម្បត្តិនេះ ទើបបានគេនាំគ្នាថ្វាយព្រះនាមព្រះអង្គថា ស្តេចក្រែង រឺ ស្តេចតាក្រែង។ ក្នុងឆ្នាំថោះ ព្រះមហេសីព្រះនាងពៅ ប្រសូត្របានព្រះរាជបុត្រមួយអង្គព្រះនាមសេនក្ករាជ។

ក្រោយដែលបានសោយរាជសម្បត្តិប្រទេសកម្ពុជា បាន៤៩ឆ្នាំមក ព្រះបាទសិង្កក័ង្កា ទ្រង់ចូលទីវង្គត នៅឆ្នាំថោះ ក្នុង ព្រះជន្ម ៨៦វស្សា ដោយជរាព្យាធិ ព្រះរាជបុត្រព្រះសេនក្ករាជ ត្រូវបាននាមីនមុខមន្ត្រីតូចធំ គ្រប់ជាន់ថ្នាក់នាំគ្នាទៅ សុំយាងអោយឡើងសោយរាជសម្បត្តិប្រទេសកម្ពុជា បន្តព្រះរាជវង្សពីព្រះបិតា។

កំនត់

១ - ក្នុងបញ្ហាកូនចៅរបស់ព្រះបាទបក្សីចាំក្រុង គណៈកម្មការរៀបចំពង្សាវតារខ្មែរ ដឹកនាំដោយសំដេចសង្ឃនាយកទៀង ដែលក្នុងនោះ មានសំដេចសង្ឃនាយកប៉ាន់ដែរ បានតាក់តែងសរសេរថា ព្រះអង្គមានព្រះរាជបុត្រមួយព្រះអង្គព្រះនាមបទុមវង្ស ស្តេចអង្គនេះដែលបានយាងទៅកំសាន្តនៅទួលបាសាន បានជួបស្រលាញ់ និង រៀបការជាមួយនាងនាគ។ ព្រះអង្គប្រសូត្របានពង ដែលជាពញារោង និង បុត្រមួយព្រះអង្គទៀត ដែលមានភ្នែកទិព្វ គឺព្រះបាទបទុមសូរ្យវង្ស។ ព្រះបាទបទុមសូរ្យវង្ស បានមានព្រះរាជបុត្រមួយព្រះអង្គព្រះនាមស្តេចកំជិលផេះ ស្តេចអង្គនេះសោយរាជនគរខ្មែរបាន ៩៩០ ឆ្នាំ។

២ - ចំនែកអែពង្សាវតារវត្តទឹកវិលវិញ ក៏បានកត់សំគាល់ដែរថា ស្តេចកំជិលផេះជាកូនរបស់ព្រះបាទបទុមសូរ្យវង្សតែ ព្រះបទុមសូរ្យវង្សជាកូនរបស់ព្រះបាទអាទិត្យវង្ស។ ព្រះបទុមសូរ្យវង្សជាមួយស្នំអែកអ្នកព្រះម៉ែនាងបទុមកេសរ បាន ព្រះរាជបុត្រស្តេចកំជិលក្នុងឆ្នាំវក ហើយក្នុងឆ្នាំចរ ព្រះនាងប្រសូត្របានព្រះរាជបុត្រមួយទៀត ព្រះនាមពញារាជ្យ។ ពង្សាវតារវត្តទឹកវិលបានសរសេរថា ស្តេចកំជិលផេះនេះខ្ជិលណាស់ គឺខ្ជិលតាំងតែពីដើរ ពីដេក ពីរៀនសូត្រ។ល។ និង ។ល។ ធំឡើងកាលណា ថ្ងៃមួយ ពួកនាមីនុំមីនាងបរិវាបាននាំទៅលេងក្រសាលក្នុងព្រៃ។ អស់កំលាំង ព្រះអង្គបានឈប់ សំរាកផ្លូវលង់លក់ក្រោមដើមជ្រៃមួយក្បែរមាត់ស្ទឹង ហេតុតែព្រះអង្គមានបុណ្យ ត្រូវឡើងគ្រងរាជ្យប្រទេសកម្ពុជា ទេពតាក៏ជប់ដំនែងអោយចេញជាសត្វមួយ ហោះទៅយំដាក់ត្រចៀកស្តេចកំជិលផេះ ព្រះអង្គខឹងខ្ជិលខ្លាំងណាស់ ចា ប់សត្វនោះជាប់ ហើយហុចអោយក្រុមស្រីបរិវា យកទៅអាំងចំអិនទុកថ្វាយព្រះអង្គសោយ។ សោយរួចកាលណាក្នុង ពេលជាមួយគ្នានោះដែរ ទេវតាធ្វើអោយស្រក់ទឹកអំរិតមកលើព្រះអង្គ ភ្លាមមួយរំពេចនោះដែរ ពញាកំជិលផេះក៏

ចេះចាំស្ទាត់ គ្មានភ្លេចភ្លាត់អ្វីទាំងអស់ នូវគ្រប់ចំនេះវិជ្ជា ដោយមិនបាច់ខំប្រឹងប្រែងរៀនសូត្រ។

វិវិដេញាវាជ្យ ថ្ងៃក្រោយមក ត្រូវស្តេចកំជិលដេះជាបង តែងតាំងអោយទៅគ្រប់គ្រងទឹកដីនៅកោះវិស្សីកែវ។ ព្រះ
អង្គមានព្រះគោរមនាម ចៅពញាវាជមេត្រីដោយទទួលភារកិច្ចបន្ថែមពីព្រះមហាក្សត្រ ស្តេចកំជិលដេះត្រូវថែរក្សា
ទំនុកបំរុងផ្គត់ផ្គង់ វត្តអារាមទាំងប្រាំ និង ព្រះចេតិយដែលតំកល់ទុកព្រះអុណ្ណាលោម។ ដោយសារព្រះអង្គបានទទួលទឹក
អំរិតប្រក់ព្រំពីទេវតា ស្តេចកំជិលដេះមានអាយុវែងយឺនយូរណាស់។ ព្រះអង្គសោយរាជ្យបាន១៩០ ឆ្នាំ ហើយសុគតក្នុង
ព្រះជន្ម២០៥វស្សា។

៣ - ម៉្យាងវិញទៀត តាមរយៈពង្សាវតារសំដេចរាំងជួន យើងកត់សំគាល់ឃើញថា ក្រោយពេលដែលព្រះមហាក្សត្រ
ចូលទីវង្គត នាម៉ឺនមុខមន្ត្រីតូចធំនាំគ្នាទៅសុំយាងស្តេចអោយឡើងសោយរាជ្យ ជាហេតុមួយ ដែលយើងមិនបានកត់សំ
គាល់ឃើញមានទេ ក្នុងរាជ្យក្សត្រអង្គមុនៗ ដូច្នោះយើងអាចចោតសួរថា តើនេះជារបៀបរបបជ្រើសរើសព្រះមហា
ក្សត្រ ក្នុងជំនាន់នោះមែន រឺ មួយគ្រាន់តែជាការបន្ថែមបញ្ចូលថ្មីរបស់អ្នកនិពន្ធ អោយស្របទៅតាមការវិវត្តិរបស់
សង្គមជាតិ។

៩ -ស្តេចពាល

ព្រះសេនីក្ករាជបានទទួលព្រះរាជអភិសេក នៅថ្ងៃ ១០កើត ខែជល្គន ឆ្នាំថោះ ព.ស.១៧៣៩ ត្រូវជា ម.ស.១១១៧ ច.ស. ៥៥៧ និង ត្រូវជា គ.ស.១១៩៥ កាលនោះព្រះអង្គបានព្រះជន្ម ២៥វស្សា ព្រះអង្គជាមហាក្សត្រខ្មែរទី២៣ ហើយមានព្រះ បរមនាមព្រះបាទសំដេចព្រះសេនក្ករាជ បរមនាថ បរមពិត្រ(១)។ ទីតាំងព្រះបរមរាជវាំង ស្ថិតនៅមហានគរដដែល។

១= នេះជាកំណត់របស់ពង្សាវតារសំដេចវាំងជួន ដែលបានបញ្ជាក់ថាព្រះអង្គជាកូនព្រះបាទសិង្ហក័ង្កា ប៉ុន្តែពង្សាវតាររបស់ គណកម្មាការសំដេចនាយកទៀង និង វត្តទឹកវិល បានសរសេរថា ក្នុងសម័យចន្លោះរាជ្យព្រះសិង្ហក័ង្កា និង សេនីក្ករាជ មានស្តេចមួយអង្គទៀតបានមកសោយរាជសម្បត្តិមហានគរ។ ព្រះមហាក្សត្រអង្គនេះ គឺតាព្រហ្មណ៍ឈ្មោះគោរី ព្រះ បាទចក្រព័ត្រាធិរាជ ប្រវត្តិរបស់ព្រះអង្គ ដូចគ្នាទំព័រមុន ក្នុងភាគព្រះកេតុមាលា។

បើតាមពង្សាវតារវត្តទឹកវិល ក្រោយដែលព្រះបាទសិង្ហក័ង្កា ព្រះមហាក្សត្រខ្មែរទី២២ ចូលទីវង្គត គឺពញាសុក កូនប្រុស ស្តេចក្រាញ់ពញាសូតិលោកនៅស្រុកពោធិសាត់ ដែលបានសោយរាជ្យបន្តពីព្រះអង្គ។ ពញាសុកមានក្រុមបក្សពួកសេ នាអាមាត្យអ្នកតាមបំរើ៥០០នាក់ ពួកគេនិយមចូលចិត្តដើរបរិវារសត្វ យកសាច់ក្អកស្នែងកុយខ្មាយ និង ស្បែកទៅ លក់ដូរសំរាប់ចិញ្ចឹមជីវិត។ ថ្ងៃមួយ ពញាសុកបាននាំបក្សពួកទាំង៥០០នាក់ធ្វើដំនើរទៅបរិវារសត្វ រហូតដល់ភ្នំដងរែក និង ភ្នំគូលែន កាលនោះ ពញាសុកមានអាយុ២៤ឆ្នាំ ពេលធ្វើដំនើរគ្រលប់មកលំនៅស្ថានវិញ ពញាសុក និង បក្សពួក បានដើរកាត់តាមទីក្រុងមហានគរ ចូលមកដល់ទីប្រជុំជន គេឃើញនាម៉ឺនមន្ត្រី និង (កក) កោរសក់ស្លៀកពាក់ខោអាវ ស កាន់ទុក្ខគ្រប់គ្នា ហើយស្រែកទ្រហោយយំខ្សឹកខ្សួលលាន់លីពេញបរមរាជវាំង។

ឃើញយល់ និង ក្តាប់ស្ថានការណ៍បានភ្លាមកាលណា ដោយគ្មានភ័យភក់ស្អុត រឺ ខ្លាចក្រែងញញើតអ្វីទាំងអស់ ពញាសុ កដើរតំរង់ចូលទៅក្នុងព្រះបរមរាជវាំង សំដៅទៅរករាជបល្ល័ង្ក ក្រលេកមើលទៅពុំឃើញមានព្រះរាជា ពញាសុក ឡើងអង្គុយលើបល្ល័ង្ក ហើយប្រកាសខ្លួនធ្វើជាស្តេចក្នុងអោកាសនោះ។ បក្សពួកទាំង៥០០នាក់ ត្រូវបានស្តេចពញាសុ កតែងតាំង អោយមានឋានន្តសក្តិជាមន្ត្រីជាន់ខ្ពស់គ្រប់រូប។ គ្រានោះគ្មាននាម៉ឺនមន្ត្រីចាស់ទុំណាម្នាក់ហានជំទាស់នឹងព

ញាសុកឡើយ។ ម្នាក់ៗភ័យខ្លាចអំនាចក្រុមបក្សពួកពញាសុក ហើយនាំគ្នាលុតជង្គង់ក្រាបថ្វាយបង្គំ សំពះគោរពធ្វើតាមបញ្ជាពញាសុក អិតបីហ៊ានអោយខ្លោះ។ ចំនែកអែពួកពញាសុកវិញ គេនាំគ្នាបញ្ជូនទិដ្ឋិ និយាយលេងសើច អូតក្ដូងក្ដាង និង ប្រើអំនាចផ្ដាច់ការ ជិះជាន់សង្កត់សង្កិនលូចប្លន់ រឹបអូស បំពារបំពានយកទ្រព្យសម្បត្តិប្រជានុរាស្ត្រ។ ពញាសុកនៅពេលឡើងសោយរាជ្យ បានទទួលឈ្មោះជាក្សត្រថា ព្រះបាទសុនត្វិន្ទរាជា។ មហេសីព្រះអង្គ គឺ ព្រះនាងរតនបុប្ផា ដែលត្រូវជាកូនស្រីរបស់ចៅពញាគេដោយ។

ពង្សាវតារខ្មែរទាំងអស់បានកត់សំគាល់ថា ព្រះបាទសេនក្ករាជ ព្រះមហាក្សត្រខ្មែរទី២៣នេះបានប្រព្រឹត្តនូវអំពើអាក្រក់ យោរយៅ អយុត្តិធម៌ ប្រាសចាកទសពិធរាជធម៌គ្រប់បែបយ៉ាង គ្មានគិតអំពីអាយុជីវិត ដោគវាសនាអនាគតប្រជាជន និង ប្រទេសជាតិឡើយ ដូច្នោះហើយ បានជាប្រជានុរាស្ត្រដាក់ឈ្មោះអោយថា «ស្ដេចពាល»។

ពង្សាវតារសំដេចរាំងជូនបានសរសេរបន្តទៅទៀតថា ក្នុងឆ្នាំរោង ជាមួយនឹងព្រះនាងយស ព្រះសេនក្ករាជបានព្រះរាជបុត្រមួយព្រះអង្គព្រះនាម «សីហនុកុមារ» ព្រះសីហនុកុមារ ធំឡើងកាលណា សប្បាយចូលចិត្តចិញ្ចឹមរុយក្បាលខៀវ។ អែកូនបុរោហិត អ្នកបំរើរុយល្បែង និង នាំលេងកំសាន្ត ដែលមានអាយុប្រហាក់ប្រហែលគ្នា ចិញ្ចឹមពីងពាងសំរាប់ធ្វើជាល្បែង ថ្ងៃមួយ ក្មេងទាំងពីរដែលកំពុងលេងសប្បាយ បានយករុយក្បាលខៀវ និង សត្វពីងពាងទៅដាក់ជាមួយគ្នាពេលនោះ ស្រាប់តែពីងពាងស្ទុះទៅត្របាក់ខាំស៊ីរុយនោះជាចំនី ឃើញរុយរបស់ខ្លួនងាប់បាត់ដូច្នោះ ព្រះរាជបុត្រសីហនុកុមារក៏យំអុកបោកខ្លួនប្រាណ រនៀលដេកនឹងដី ហើយស្រែកទាមទារ អោយគេរករុយក្បាលខៀវមកសង។ ស្រីមីនុំមីនាងបរិវារទាំងប៉ុន្មានព្រមទាំងកូនបុរោហិតភ័យស្លន់ស្លោគ្រប់គ្នា ខំដើររកចាប់រុយមកសងកូនស្ដេច តែព្រះសីហនុនៅតែមិនព្រម ហើយខំស្រែកយំដំទាលមិនព្រមឈប់ ពីព្រោះរុយ ដែលគេនាំគ្នាចាប់បានយកមកសងទាំងប៉ុន្មាន មិនដូចរុយរបស់ខ្លួន ទោះបីជាមនុស្សម្នាជុំទិសទី នាំគ្នានិយាយពន្យល់អង្វរករ លូងលោមដូចម្ដេចក៏ដោយ ក៏ព្រះសីហនុកុមារមិនសុខចិត្តជាដាច់ខាត ហើយរឹងរិតតែយំខ្លាំងឡើង មិនព្រមឈប់

យល់ហេតុការណ៍មិនស្រួលដូច្នោះ ពួកមីនុំមីនាងនាំគ្នារត់យករឿងរ៉ាវនេះទៅពិតទូលថ្វាយព្រះសេនក្ករាជជាអូរពុកតា

មជំនើរដើមទង ព្រះមហាក្សត្រខ្មែរព្រះសេនក្ករាជ ដែលអាងខ្លួនជាស្តេច ហើយដោយហេតុតែស្រលាញ់កូនពេក មិន បានត្រិះរិះគិតគូរពិចារណាអ្វីអោយបានម៉ត់ចត់ល្អិតល្អន់ឡើយ ព្រះអង្គបណ្តោយខ្លួនអោយលង់លុះទៅតាមភ្លើងកំប៉ី ង ក្រេវក្រោធ ហើយបញ្ជាអោយសេនាអាមាត្យ ចាប់យកកូនបុរោហិតទៅជាន់ជ្រមុជក្នុងទឹកទន្លេសាប លុះត្រាតែ កុមារនោះរលត់បាត់ដង្ហើមស្លាប់។

បុរោហិតជាអ្នកពុក ឃើញដូច្នោះ ទាល់ប្រាជ្ញ មិនដឹងជារកវិធីណាដើម្បីជួយជីវិតកូនបានឡើយ ក្រៅអំពីសំរក់ទឹកភ្នែក ពីរនាក់ប្រពន្ធ ទូលទុក្ខរឹងរៃឈឺចុកចាប់ខ្លោចផ្សាអិតអុបមា រកនិយាយអ្វីក៏ពុំរួច យល់ជាក់ច្បាស់ថាស្តេចជាមនុស្ស ព្រៃផ្សៃយោរយៅ គ្មានយុត្តិធម៌ មិនបំពេញតួនាទីជាព្រះមហាក្សត្រ ហើយជឿជាក់ថា មិនអាចនៅបំរើទៅមុខទៀត បាន បុរោហិតក៏សំរេចចិត្តនាំប្រពន្ធកូនក្រុមគ្រួសារ ធ្វើដំនើរចាកចេញពីស្រុកខ្មែរ ទៅរស់នៅអែស្រុកយោនក្ត រឺ ប្រ ទេសលាវសព្វថ្ងៃនេះ គឺនៅឆ្នាំរក ព.ស.១៧៦៨ ត្រូវជា ម.ស.១១៤៦ ច.ស ៩៨៦ និង ត្រូវជា គ.ស.១២២៤។ ក្នុងគ្រាជា មួយគ្នានោះដែរក្រុមបុរោហិតទាំងឡាយ ដែលជាអ្នកបំរើកិច្ចការនគរ ដោយការក្តៅក្រហាយ មិនពេញចិត្តនឹងអំពើ បំពារបំពាន ខុសច្បាប់ក្រិតវិន័យជាព្រះមហាក្សត្រ របស់ព្រះសេនក្ករាជ យល់ឃើញថាមិនអាចទ្រាំទ្ររស់នៅប្រទេ សកម្ពុជា ក្រោមអំនាចស្តេចនេះបានឡើយ គេបានមូលមតិគ្នា សំរេចចិត្តប្រមែប្រមូលដឹកជញ្ជូនក្រុមញាតិគ្រួសារ និ ងក្សនគម្ពីរសីលសាស្ត្រចំនេះចេះដឹង ទាំងប៉ុន្មានចុះសំពៅធ្វើដំនើរចាកចេញចោលព្រះមហានគរទៅរស់នៅអែនគរ ពារានសី (ទីក្រុងបេនវេស ក្នុងប្រទេសអឺណ្ឌូ)សព្វថ្ងៃ។

អំពើសាហាវយង់ឃ្នង និង មិនគោរពច្បាប់វិន័យជាព្រះមហាក្សត្រ របស់ស្តេចអង្គនេះមិនមែនធ្វើអោយតែប្រជាជន ខ្មែរ មនុស្សលោកក្តៅក្រហាយប៉ុណ្ណោះទេ សូម្បីតែទេវតាអិន្ទ្រព្រហ្ម និង ស្តេចកុដង្កនាគ ក៏អត់ធ្មត់បិទភ្នែកមិនកើត ដែរ ស្តេចកុដង្កនាគ ដែលធ្លាប់បាននាំពលសេនាប៊ីតបូមទឹកសមុទ្រធ្វើអោយរឹងខ្លះគោក ក្លាយទៅជាជីនគរខ្មែរ សំ រាប់ទុកជាចំនងដៃថ្វាយសំរេចព្រះកុម្រោង ព្រះមហាក្សត្រទី១ ព្រះអង្គខឹងខ្មាស់ខ្លាំងណាស់ ចំពោះអាកប្បកិរិយាប្រាស ចាកសីលធម៌របស់ស្តេចខ្មែរ ដែលមានចិត្តកាចសាហាវ ហ៊ានបង្គាប់អោយយកកូនក្មេងមិនដឹងក្តីតូចមួយ ទៅជាន់ជ្រ

មុជទឹកសំលាប់ចោល ស្តេចភូជង្គនាគព្រះអង្គក៏បញ្ជាញមហិទ្ធិវិទូ អិទ្ធិពលបង្កបង្កើតធ្វើអោយមានភ្លៀង ខ្យល់ ព្យុះស
ង្ស័រ ទឹកជំនាន់បោកបក់យ៉ាងខ្លាំងមកលើនគរខ្មែរ។ ប្រទេសខ្មែរទាំងមូលត្រូវទឹកជន់លិចពាសពេញ ប្រជានុរាស្ត្រខ្មែរ
ជាច្រើនត្រូវលង់ទឹកស្លាប់ ត្រូវប្រាត់ប្រាសថ្វីប្រពន្ធកូនចៅក្រុមគ្រួសារ ហើយជួបប្រទះតែភ័យន្តរាយ ចលាចល ក្រ
ខ្យត់គោកយ៉ាក រងទុក្ខវេទនា អត់បាយអត់ទឹក គ្មានផ្ទះសំបែងលំនៅស្ថាន និង មានជំងឺមិនស្រាកស្រាន្ត។

ព្រះបរមរាជវាំងព្រះមហាក្សត្រនៅមហានគរ ក៏ត្រូវលិចលង់ដែរ ពេលនោះ ព្រះសេនក្តារាជ វី ស្តេចពាល បានបញ្ជា
អោយនិមន្តព្រះកែវមរកត ព្រះត្រៃបិតកយកទៅដាក់ក្នុងទូក ព្រះរាជទ្រព្យ មហេសី ព្រះរាជបុត្រ ស្រីស្នំ មីនុមីនាងបរិ
វារ និង ព្រះញាតិវង្សទាំងប៉ុន្មានត្រូវបានដឹកជញ្ជូនចុះទូកសំពៅតូចធំ ហើយធ្វើដំនើរតំរង់ទៅភ្នំដងរែក។ ចំនែកអែទូក
នាមីនមុខមន្ត្រី និង ប្រជាពលរដ្ឋ ក៏អុំចែវចេញហែរហាមទៅតាមជាមួយដែរ ទៅដល់ជើងភ្នំដងរែក ក្បួនទូកឈប់សំរា
ក បោះជំរុំបណ្តោះអាសន្ននៅទីនោះ។

គ្រានោះ ស្តេចលាវព្រះអទិច្ឆវង្ស ដែលដឹងយ៉ាងជាក់ច្បាស់ ថាស្រុកខ្មែរកំពុងតែជួបប្រទះគ្រោះថ្នាក់មហាន្តរាយ ក៏លើ
កទ័ពគគ្រឹកគគ្រេង ទៅជន្លើមយកព្រះពុទ្ធរូបព្រះកែវមរកត ព្រះត្រៃបិតក បញ្ចក្សត្រ ព្រះរាជទ្រព្យរបស់ស្តេចខ្មែរ និង
សំបុកសម្បត្តិផ្សេងៗទៀតរបស់នាមីនមន្ត្រី និង រាស្ត្រប្រជាខ្មែរ គឺនៅឆ្នាំរកដដែល។

អែស្តេចសៀមវិញ ដែលបាទទូលពតិមានដូចគ្នានេះដែរ បានលើកទ័ពទៅចាំស្តាត់វាយឆ្នក់ប្រហារស្តេចលាវ ជន្លើមយ
កព្រះពុទ្ធរូបព្រះកែវមរកត ព្រះត្រៃបិតក និង បញ្ចក្សត្រ ព្រះសង្ឃ និង អ្នកបំរើថែរក្សាព្រះកែវមរកត និង ព្រះត្រៃបិ
តក ត្រូវស្តេចសៀមចាប់យកទៅក្រុងស្រីអយុធ្យា ក្នុងចំនោមបញ្ចក្សត្រខ្មែរ ដែលស្តេចសៀមបានលួចប្លន់បន្តពីស្តេ
ចលាវ មានជាអាទិ ដូចជាព្រះខ័នរាជរតនមង្គល និង ព្រះពុទ្ធរូបស័ក្តិសិទ្ធិជាច្រើន។ល។ ព្រះកែវមរកត សៀមបានថែរ
ក្សាទុករៀងរហូតមកដល់សព្វថ្ងៃ។

ពង្សាវតារខ្មែរមិនបានបញ្ជាក់អំពីថេរវេលា ដែលប្រទេសកម្ពុជាត្រូវលិចលង់ដោយទឹកជំនាន់ទេ។ អែកសារខ្លះបានស

រសេរថា ព្រះសេនក្ករាជ ដែលត្រូវបរទេសលួចប្លន់យកអស់របស់ស័ក្តិសិទ្ធិ និងសម្បត្តិទ្រព្យក្នុងនគរ តូចចិត្តអិតអុប
មាហើយបានចូលទីវង្គតនាគ្រាដែលកើតមានមហាមហន្តរាយនោះ។ សាកសពព្រះអង្គត្រូវព្រះរាជបុត្រដង្ហែរយកម
កនគរធ្វើបុណ្យថ្វាយតាមប្រពៃណី។ តែពង្សាវតារខ្លះទៀត ដូចជាពង្សាវតាររបស់គណកម្មាសំដេចសង្ឃនាយកទៀង
និងវត្តទឹកវិល បានសរសេរថាព្រះរាជបុត្រអង្គនេះ បានសុគតមុនអូរពុកទៅវិញ។

ក្រោយដែលទឹកបានស្រកចុះ ព្រះសេនក្ករាជព្រះមហាក្សត្រខ្មែរទី២៣ បាននាំមហេសីព្រះរាជបុត្រ ព្រះរាជវង្សានុវង្ស
ក្រុមបរិវារ និង មន្ត្រីពលសេនា ធ្វើដំនើរតាមផ្លូវទឹកត្រលប់ចុះតាមទន្លេធំ(២) ត្រលប់ទៅមហានគរ មកដល់កោះវិ
ស្សីកែវ ព្រះអង្គបានឈប់សំរាកបោះជំរុំ នៅតំបន់ខាងលិចភ្នំប្រសិទ្ធិ ហើយរៀបចំសាងសង់ធ្វើព្រះរាជវាំង អំពីវិស្សី
និង ប្រក់ស្បូវ នេះតាមពង្សាវតារវត្តទឹកវិល គេមិនបានដឹងពេលវេលាពិតប្រាកដ ដែលព្រះអង្គបានគង់នៅទីនេះ ពង្សា
វតារវត្តទឹកវិលបានត្រឹមតែសរសេរថា ស្តេចសៀមបានដង្ហែរព្រះខ័នរាជ និង ព្រះពុទ្ធរបខ្លះក្នុងបញ្ចក្សត្រ យកមកសង
ថ្វាយព្រះមហាក្សត្រខ្មែរវិញ ដែលព្រះអង្គគង់នៅតំបន់ភ្នំប្រសិទ្ធិនេះ។

បុព្វហេតុបន្ទាល់អោយស្តេចសៀម ដាច់ចិត្តអារកាត់យកវត្ថុស័ក្តិសិទ្ធិទាំងនេះទៅប្រគល់សងម្ចាស់ដើម គឺមកពីនៅ
ស្រុកសៀម គ្រោះកាចមហន្តរាយ ជំងឺ និង ចលាចលគ្រប់បែបយ៉ាងបានកើតពេញនគរ ធ្វើអោយប្រជារាស្ត្ររងទុក្ខ
វេទនាមិនចេះចប់មិនចេះហើយ ឃើញស្រុកទេសមិនល្អដូច្នោះ ស្តេចសៀមក៏កោះហៅហោរា អោយមកគន់គូរទាយ
មើលជើងលេខនគរ គន់គូរប្រមើលចុះឡើងទៅ ហោរាស្សន៍ទាយពោលថ្វាយព្រះរាជាថា មហន្តរាយ និង គ្រោះ
កាចទាំងនេះ គឺបន្ទាល់មកអំពីសៀមបានលួចយកបញ្ចក្សត្រ និង ព្រះខ័នរាជរតនមង្គលរបស់ខ្មែរ។ ពីព្រោះវត្ថុស័ក្តិ
សិទ្ធិទាំងនេះ ជាចំនងដៃដែលព្រះអិន្ទ្រាធិរាជបានកសាងទុកជាកេរ្តិ៍មរតកសំរាប់ប្រទេសខ្មែរ ហើយបើយើងមិនយក
បញ្ចក្សត្រ និង ព្រះខ័នរាជទៅសងខ្មែរទេ នោះនគរសៀមនឹងត្រូវអន្តរាយរលតរលាយអស់ជាមិនខាន។

ប៉ុន្តែមុននឹងយកវត្ថុស័ក្តិសិទ្ធិទៅថ្វាយសងស្តេចខ្មែរ ស្តេចសៀមបានលួចដោះយកដងព្រះខ័នរាជធ្វើអំពីមាសមកទុក។
ហើយព្រះអង្គអោយពួកក្រុមជាងស្និត ធ្វើដងដាវមាសផ្សេងមួយទៀតយកមកដាក់បន្លំជំនួស។ អែប្រដាប់បញ្ចក្សត្រ

និងព្រះពុទ្ធរូប២១អង្គទៀត ក៏ស្តេចសៀមលាក់ទុកមិនយកទៅប្រគល់សងវិញដែរ។ ចំនែកស្តេចលាវ ដូចស្តេចសៀម ដែរបានលាក់ទុកបញ្ចក្សត្រខ្មែរមួយចំនួនធំ។ ព្រះសេនក្ករាជ ព្រះមហាក្សត្រទី២៣ សោយរាជសម្បត្តិប្រទេសកម្ពុជា បាន ៤៥ឆ្នាំ ព្រះអង្គចូលទីវង្គតក្នុងព្រះជន្ម៦៨វស្សា ដោយជំងឺព្យាធិ នៅឆ្នាំចរ ព.ស.១៧៨២ ត្រូវជា ម.ស.១១៦០ ច.ស ៦០០និង ត្រូវជា គ.ស.១២៣៨។

កំនត់សំគាល់

១ -មេរៀនដែលយើងអាចដកស្រង់យកមកត្រិះរិះគិតពិចារណានោះ គឺការគ្រប់គ្រងរៀបចំទុកដាក់ប្រទេសជាតិអោយបានល្អត្រឹមត្រូវ យុត្តិធម៌ និង មានមេត្តាធម៌ ដើម្បីប្រយោជន៍ដល់បន្តរាស្ត្រ ស្តេចផែនដី រឺ អ្នកដឹកនាំប្រទេសជាតិ មិនត្រូវអោងប្រើអំនាចផ្តាច់ការ កំលាំងបាយ ជិះជាន់កាប់សំលាប់ វាយប្រហារ គំរាមកំហែងប្រជាពលរដ្ឋរបស់អែងនោះឡើយ អំពើព្រៃផ្សៃនេះ និង នាំមកនូវគ្រោះថ្នាក់ចង្រៃរលាត់រលាយដល់ព្រះមហាក្សត្រ អ្នកដឹកនាំ និង ប្រទេសជាតិ។

ស្តេចពាលដែលល្មើសរំលោភ មិនគោរពមិនអនុវត្តតាមក្រិតវិន័យ ត្រូវវត្ថុស័ក្តិសិទ្ធិដែលមាននៅលើលោកទាំងប៉ុន្មាន ស្អប់ខ្ពើមផ្តន់ទាទោសប្រទេចផ្តាសា ធ្វើអោយវិនាសអន្តរាយហិនហោចខ្ចាត់ខ្ចាយទុក្ខវេទនារហូតដល់ថ្ងៃស្លាប់ ទោះបីស្តេចពាលជាព្រះមហាក្សត្រ ហើយតាំងខ្លួនជាអ្នកមានបុណ្យក៏ដោយ ក៏មិនអាចគេចអោយផុត រឺ ដោះស្រាយភូតភរយក្សច្ចន្ត អំពីការផ្តន់ទាទោសយ៉ាងអស្ចារ្យនេះដែរ នេះស្តេចពាលសំលាប់កូនក្មេងម្នាក់ផង ចុះបើព្រះមហាក្សត្រ រឺអ្នកដឹកនាំជាតិខ្មែរ បានសំលាប់ជនជាតិអែងអស់រាប់រយ រាប់ពាន់ រាប់ម៉ឺន រាប់លាននាក់វិញ?

វត្ថុស័ក្តិសិទ្ធិទាំងនេះមិននៅឆ្ងាយពិបាកនឹងរក ពិបាកនឹងយល់នោះទេ វត្ថុស័ក្តិសិទ្ធិស្ថិតនៅជិតជាប់យើង ហើយអន្ទោលតាមខ្លួនយើងជានិច្ច វត្ថុស័ក្តិសិទ្ធិជាអំនោយផលដែលកើតចេញមកអំពីអំពើដែលយើងបានប្រព្រឹត្ត បានបង្កើត និងបានកសាង អំនោយផលនេះដេញតាមយើងរៀងរហូត ដល់ថ្ងៃកំនត់ដែលអំនោយផលពេញរូបពេញរាងចាស់ទុំល្អ គឺក្នុងបច្ចុប្បន្នកាល មិនមែនចាំតែដល់ជាតិក្រោយមួយគត់ប៉ុណ្ណោះទេ! អំនោយផលនឹងតាមមកទាន់ ហើយយើងនឹងបាន

ទទួលលទ្ធផលនៃការកសាង និង ការសាបព្រោះរបស់អំពើមុនជាមិនខាន។

អ្វីដែលជាអយុត្តិធម៌ គឺការកាត់ទោជន់ទាស្តេច និង អ្នកដឹកនាំនគរ មិនបានធ្លាក់ចំទៅលើមនុស្សកំហូចគ្មានសីលធម៌ ភ្លាមៗឡើយ គឺប្រជាពលរដ្ឋមួយនគរជាអ្នកទទួលទុក្ខទោស បាបកម្មជំនួសមេដឹកនាំដែលបានប្រព្រឹត្តអំពើលាមកថោកទាប។ អ្នកដឹកនាំមេកោយធំៗនៅតែរស់រានមានជីវិតជាតំណែង ស៊ីចុកសប្បាយហ៊ឺហា បញ្ចេញភាពឃោរឃៅសាហាវយង់ឃ្នងដដែល។ នៅពេលទឹកជនលិចពេញអស់នគរ ស្តេចពាលមានសេនាពលមន្ត្រី ស្រីស្នំមីនុំមីនាង និង បរិវារហែហាមពីមុខពីក្រោយបំរើអិតមានខ្លោះ ព្រះអង្គនៅតែជួបជុំប្តីប្រពន្ធ កូន រង្សត្រកូល អ្នកដែលស្លាប់ អ្នកដែលព្រាត់ប្រាសក្រុមញាតិគ្រួសារ ដែលរងទុក្ខវេទនាដោយសារកំហុសស្តេចនោះ គឺ រាស្ត្រតូចតាច ក្រីក្រគ្មានទីពុំនាក់ និងគ្មានបុណ្យបារមី។

ចំនុចត្រង់នេះអាចទាក់ទាញអារម្មណ៍ប្រជានុរាស្ត្រ ចេះឆ្ងល់ ចេះគិតគូរ ពិចារណាវែកញែកយកមកចោទជាសំនួរជាបញ្ហាដែរថា «តើរាស្ត្រដែលចាំតែរងទុក្ខទោសវេទនារងកម្មដោយសារស្តេច ដោយសារអ្នកដឹកនាំ អ្នកនយោបាយ ត្រូវប្រកាន់អិរិយាបថដូចម្តេចដែរ ចំពោះវាសនាអាណាគត អាយុជីវិតរបស់ខ្លួន និង កូនចៅពូជពង្សរង្សត្រកូលកូនខ្មែរ? ការប្រកាន់អិរិយាបថរបស់ប្រជាជន អាចកំនត់អោយយើងដឹងអំពីអំនោយផល និង លទ្ធផលដែលគេនឹងត្រូវជួបប្រទះ ទទួលក្នុងអាណាគតយ៉ាងខ្លី។

២ - ពួកបរទេស គេមិនដែលស្រលាញ់ខ្មែរទេ! គេរង់ចាំអោកាសល្អហុចអោយ ដើម្បីលួចប្លន់លេបទឹកដី ទ្រព្យសម្បត្តិធនធានខ្មែរតែប៉ុណ្ណោះ។ យើងឃើញជាក់ស្តែងស្រាប់ សកម្មភាពលាវ និង សៀម នៅពេលដែលទឹកដីខ្មែរត្រូវលិចលង់ដោយទឹកជំនន់។ តើគេត្រូវទុកចិត្ត និង អោយតំលៃទៅលើបរទេស ជាងខ្មែរគ្នាអែង សាច់ឈាមអែងរឺទេ?

៣ - យើងកត់សំគាល់ឃើញថា ដោយសារចិត្តស្តេចពាល សាហាវឃោរឃៅ គ្មានគតិធម៌ស្តេចភ្នំជនាគ និង ប្រជាជនស្ថាននាគ នាំគ្នាលឃប់គ្រាំទ្រ ឈប់ជួយទំនុកបំរុងកសាងប្រទេសកម្ពុជា ហើយបែរជានាំគ្នាបំផ្លិចបំផ្លាញធ្វើអោយអន្តរ

កប្បុរសឥរិយាបថអន្តរជាតិ អន្តរជាតិទៅវិញ។ ភពនាគអាចប្រដូចជាវណ្ណៈមួយ រឺ សាសន៍ជាតិមួយ។ ការដកខ្លួនចេញពីសង្គមជាតិខ្មែរ របស់នាគបានធ្វើអោយខ្មែរ ចុះអន់ថយខ្សោយតាំងពីថ្ងៃនោះមក យើងនៅចាំបានថា ជារៀងរហូតមក ព្រះមហាក្សត្រខ្មែរ ធ្លាប់មានមហេសីជាកូនស្តេចនាគ។ ហើយនាម៉ឺននាគជាច្រើនធ្លាប់បានបំផ្លិកកិច្ចការចាត់ចែង រៀបចំនគរខ្មែរដែរ។

៤ -ក្នុងន័យមួយទៀត ការសងសឹក និង ដកខ្លួនថយរបស់សង្គមជនជាតិសាសន៍នាគ អាចជាប្រដូចបញ្ជាក់ថា ស្តេចនាគបានចេញមកធ្វើអោយមានទឹកជំនន់លុបលាងទឹកដី បញ្ជាក់បញ្ចប់ព្រះរាជវង្សព្រះមហាក្សត្រខ្មែរសម័យអង្គរ ដែលក្លាហាន ខ្លាំងពូកែអង់អាច ហើយដែលព្រះអង្គទ្រង់ដោយទសពិធរាជធម៌ គោរពក្រិត្យវិន័យជាស្តេច និង មានគតិធម៌បណ្ឌិត ប្រកាន់នូវចិត្តមេត្តាធម៌ អែសម័យអង្គរដែលក្លឹថ្លាត្រចះត្រចង់ ជាមហាចក្រក៏ត្រូវចប់ពីគ្រានោះដែរ។ ព្រឹត្តិការណ៍នេះក៏អាច សបញ្ជាក់ដែរថា ព្រះរាជវង្សស្តេចខ្មែរជំនាន់ក្រោយ គ្មានទាក់ទង គ្មានជាប់ឈាមជំរុំខ្សែស្រលាយនឹង ព្រះមហាក្សត្រខ្មែរ ជំនាន់សម័យអង្គរឡើយ

១០ -ស្តេចត្រសក់ផ្អែម

ក្រោយដែលស្តេចពាល រឺ ព្រះបាទសេនក្តរាជ ព្រះមហាក្សត្រខ្មែរទី២៣ បានចូលទីវង្គត ព្រះរាជបុត្រព្រះនាមសីហនុកុមារបានឡើងសោយរាជ្យបន្ត។

ព្រះបាទសីហនុរាជ

ថ្ងៃ១រោច ខែបុស្ស ឆ្នាំច ព.ស.១៧៨២ ត្រូវជា ម.ស១១៦០ ច.ស.៦០០ និង ត្រូវជា គ.ស១២៣៨ ព្រះសីហនុកុមារបានទទួលព្រះរាជភិសេក ជាព្រះមហាក្សត្រខ្មែរទី២៤។ កាលនោះព្រះអង្គមានព្រះជន្ម១៩វស្សា ព្រះបរមនាមរបស់ព្រះអង្គគឺព្រះបាទសំដេច ព្រះសីហនុ មហារាជាធិរាជ រាមាធិបតី។ ព្រះអង្គទ្រង់គង់នៅព្រះបរមរាជវាំងមហានគរ។ ក្នុងឆ្នាំកុរ ច.ស១៣៧ ជាមួយនឹងព្រះនាងអឺង ព្រះអង្គបានមានបុត្រីមួយព្រះអង្គ ព្រះនាមច័ន្ទតារាវតី។

គឺនៅក្នុងរាជ្យព្រះបាទសីហនុរាជនេះហើយដែលព្រឹត្តិការណ៍ត្រសក់ផ្អែម បានផ្ទុះកើតមានឡើង។ ព្រះរាជវង្សក្សត្រខ្មែរសម័យអង្គរត្រូវចប់នៅពេលនេះ ហើយព្រះរាជសន្តតិវង្សព្រះមហាក្សត្រខ្មែរមួយទៀតបានឡើងសោយរាជសម្បត្តិប្រទេសកម្ពុជារៀងរហូតមកដល់បច្ចុប្បន្ន។ ព្រឹត្តិការណ៍នេះបានញ៉ាំងអោយអ្នកប្រវត្តិវិទូខ្មែរ និង បរទេសតែងបែងចែកប្រវត្តិសាស្ត្រខ្មែរជាពីរចំនែក សម័យអង្គរ និង សម័យក្រោយអង្គរ ដែលផ្តើមពីរាជ្យស្តេចត្រសក់ផ្អែម។

ប្រវត្តិសាស្ត្រត្រសក់ផ្អែម

នៅក្នុងប្រវត្តិសាស្ត្រខ្មែរ ប្រវត្តិ រឺ វិសគល់ដើមកំនើត ត្រសក់ផ្អែម គ្មានបញ្ជាក់ជាច្បាស់លាស់ពិតប្រាកដឡើយ។ ពង្សាវតារវត្តកោកកាក មិនបានសរសេរបញ្ជាក់កត់ត្រាអំពីពូជអំបូរខ្សែស្រលាយស្តេចអង្គនេះឡើយ។ ព្រះអង្គនព្វគ្រូព្រះរាជបុត្រព្រះបាទអង្គខ្នង ក្នុងពង្សាវតារបស់ព្រះអង្គ ក៏មិនបានបកស្រាយអំពីប្រវត្តិសាស្ត្រត្រសក់ផ្អែមដែរ។ ពង្សាវតារបស់គណកម្មការសំដេចសង្ឃរាជទៀង ដែលមានសំដេចសង្ឃសុគន្ធប៉ាន់ជាសមាជិក មិនបំភ្លឺរៀបរាប់អធិប្បាយត្រង់

ចំនុចនេះអោយបានច្បាស់លាស់ទេ។

មានតែពង្សាវតារ ដែលរុះរើរៀបចំសរសេរសាជាថ្មី របស់គណកម្មការសំដេចរាំងជួន និង ពង្សាវតារវត្តទឹកវិលទេ ដែលបានរៀបចំតាក់តែងអធិប្បាយបញ្ជាក់យ៉ាងពិស្តារ អំពីដើមកំនើតពូជពង្សស្តេចត្រសក់ផ្អែម គឺក្នុងន័យហាក់បីដូច ជាចង់អះអាងថា ស្តេចអង្គនេះមានឈាមជ័រជាប់ពីព្រះមហាក្សត្រខ្មែរសម័យអង្គរ ហើយព្រះអង្គក៏ជាអ្នកមានបុណ្យ មានវិទ្ធិអានុភាពខ្លាំងពូកែអស្ចារ្យមិនចាញ់ស្តេចជំនាន់មុនដែរ។

តែការរៀបចំសំរេបសំរួលប្រទាក់ប្រទងពូជពង្ស អោយបានសមរម្យល្អមើល ល្អស្តាប់របស់ពង្សាវតារទាំងពីរមិនស៊ី សង្វាក់គ្នាទេ ដូចជាបញ្ហាឈ្មោះ វិសគល់ ដើមកំនើតអូរពុក និង កាលបរិច្ឆេតផ្សេងៗជាដើម។ល។ ទោះបីជាមានការ ច្របូកច្របល់ដូច្នោះក៏ដោយ ក៏សាច់រឿងក្នុងពង្សាវតារទាំងពីរ មានដំនើររឿងប្រហាក់ប្រហែលដូចគ្នាដែរ។

បិតារបស់ស្តេចត្រសក់ផ្អែម មានព្រះនាមព្រះបទុមរាជា។ ពង្សាវតារវត្តទឹកវិលបានសរសេរថា ព្រះអង្គត្រូវជាព្រះរាជ បុត្រព្រះជេដ្ឋាជ័យ ព្រះមហាក្សត្រខ្មែរទី១៤។ ព្រះអង្គបានប្រសូត្រក្នុងឆ្នាំរោងព.ស. ១០៧៦ត្រូវជាម.ស៤៥៤ និងត្រូវ ជាគ.ស.៥៣៣។ ព្រះអង្គជាបងរបស់ព្រះស័ង្ខចក្រ រឺ ស្តេចគំលង់ ព្រះមហាក្សត្រទី១៥ ក្នុងឆ្នាំម្សាញ់ព.ស.១០៧៧ម.ស ៤៥៦ ត្រូវជាគ.ស៥៣៤ ជាមួយនឹងម្តងមាលាវត្តី ព្រះបាទជេដ្ឋាជ័យបានបុត្រីមួយអង្គព្រះនាមសុភវត្តី។ តែបើពង្សាវ តារសំដេចរាំងជួនវិញ ព្រះបទុមកុមារត្រូវជាបុត្រច្បង របស់ព្រះបាទចក្រព័ត្រ ព្រះមហាក្សត្រខ្មែរទី១៦ ហើយត្រូវជា បងរបស់ស្តេចពញាក្រែក រឺ ព្រហ្មកិល និង ព្រះបាទបក្សីចាំក្រុង។ ព្រះអង្គប្រសូត្រក្នុងឆ្នាំឆ្លូវ។ ថ្ងៃមួយក្នុងឆ្នាំឆ្លូវ ដោយ តប់ប្រមល់ខ្លួនរសាប់រសល់ នៅមិនសុខមិនសាប់ក្នុងព្រះបរមរាជវាំងតទៅមុខទៀតកើត ព្រះបទុមរាជាក៏សុំព្រះបិ តា ព្រះជេដ្ឋាជ័យ ទៅសាងផ្នួសនៅភ្នំគូលែន។

ចំនែកអែព្រះនាងសុភវត្តី កាលបានព្រះជន១៦ឆ្នាំ បានធ្វើដំនើរកំសាន្តតាមព្រះបិតាទៅលេងមាត់សមុទ្រ។ នៅពេល ដែលព្រះនាងកំពុងតែដើរប្រពាតព្រៃលេង ដោយសប្បាយរីករាយ ស្រាប់តែមានភ្លៀងផ្កុយខ្យល់ព្យុះសង្សារបោកបក់

មកយ៉ាងខ្លាំងក្លា ចំនួនបីយប់បីថ្ងៃ ធ្វើអោយព្រះនាងវង្ស ក្នុងព្រៃជ្រៅម្នាក់អែង រកផ្លូវច្រកចេញវិលមកដំនាក់មិន ឃើញ។ បាត់កូនគ្មានដំនឹង ព្រះរាជាក៏បញ្ជាអោយនាម៉ឺនពលរេហ៍ និង ប្រជានុរាស្ត្រ កាប់ផ្ការព្រៃរកបុត្រី កាប់ផ្ការរក គ្រប់ទិសទីទាំងក្នុងព្រៃក្រមថ្ម ទាំងមុជទឹករកក្នុងបាតសមុទ្រទៀត ក៏គេនៅតែរកព្រះនាងសុភវត្តីមិនឃើញ។ កន្លែង ដែរស្តេច និង ពលសេនានាំគ្នាកាប់ផ្ការព្រៃ ជ្រាវរកបុត្រីនេះ បានជាបំណ្មោះថា ភ្នំជ្រាវរៀងរហូតមកដល់សព្វថ្ងៃ។ ព្រះអង្គខំប្រឹងរកបុត្រីអស់រយពេលបីខែ តែនៅតែរកមិនឃើញ ទីបំផុត ដោយក្តីអស់សង្ឃឹម ព្រះមហាក្សត្រក៏សំ រេចចិត្តនាំនាម៉ឺនមន្ត្រីពលរេហ៍ និង បរិវារ ធ្វើដំនើរវិលត្រលប់មកមហានគរវិញ។

ចំនែកព្រះនាងសុភវត្តី ព្រះនាងវង្សវង្ស លែងដឹងទិសតំបន់អ្វីទាំងអស់ ក្នុងព្រៃជ្រៅស្ងាត់ជ្រងំភ្នំជ្រាវ។ នាងរសាត់អ ន្តែត ភ័យព្រួយកំសត់វេទនាតែម្នាក់អែង គ្មានទិសដៅ និង គ្មានទីពឹងពំនាក់។ ដោយស្រែកឃ្លានខ្លាំងពេក ព្រះនាងបាន លូកដៃទៅក្បែរទឹកដក់ក្នុងដានជើងដំរីយកមកសោយចំអែតកាយ តែនេះជាទឹកនោមជីវិត មិនយូរប៉ុន្មាន អស្ចារ្យណាស់ ព្រះនាងសុភវត្តីចាប់ផ្តើមទ្រង់គភី។ នាកាលសម័យនោះ ព្រះនាងបានទទួលការទំនុកបំរុងជួយយកអាសារអំពីសំនា ក់អ្នកស្រុកអ្នកភូមិភ្នំជ្រាវ ដែលបានសង់សំនាក់មួយថ្វាយទុកគ្រាន់នឹងសំរាកជ្រកកោនសំនាក់នៅ។ កន្លែងសំនាក់នោះ ជាបំណ្មោះ គោកព្រះរាជមន្ទីរ រហូតមកដល់បច្ចុប្បន្ន។ ក្នុងឆ្នាំថោះ ព្រះនាងសុភវត្តីប្រសូត្របានព្រះរាជបុត្រមួយព្រះ អង្គ ដែលព្រះនាងដាក់ឈ្មោះអោយថា ពញាជ័យ។ បើតាមពង្សាវតារវត្តទឹកវិលដដែល នៅឆ្នាំមែ កាលនោះ ព្រះនា ងបានជន្លង៥វស្សា ហើយពញាជ័យបានអាយុ៤៩ឆ្នាំ ទាំងពីរនាក់ម្តាយ និង កូននាំគ្នាមករស់នៅក្នុងម្តុំជ្រាវ នាជើងភ្នំរុង វិភ័ប្រសិទ្ធ ដើម្បីចិញ្ចឹមជីវិត ពញាជ័យបានតាក់តែងបង្កើតអោយមានជាល្បែងលេងសើច និង ប្រគំរង់ភ្លេងតន្ត្រី។

ល្បែង និង បទភ្លេង ដែលពញាជ័យបានបង្កើតតាក់តែង មានដូចជា៖

- ១ -របាំស្តែងទន្សោង ២ -របាំកន្តែង ៣ -ល្បែងដាំដូង ៤ - ល្បែងសូត្រត្រ ៥ -ល្បែងចូលភ្លើង ៦ -បទភ្លេងប៊ុកែវ ៧- ល្បែងវាយដំបង ៨ -ល្បែងត្រវែងត្បាល់ ៩ -ល្បែងហាក់ដាវ ១០ -ល្បែងឡើងដាំដូង ១១ -ល្បែងយោលទោង ១២ ល្បែងរបាំ ១៣ -ល្បែងស្តេចចង ១៤ ល្បែងទល់អង្រែ ១៥ -ល្បែងទាញព្រីត្រ ១៦ ល្បែងអន្ទាក់កាច់ ១៧ -ល្បែង

លោកអន្ទាក់ និង ១៨ ល្បែងលាក់កន្សែង។ (តាមពង្សាវតារវត្តទឹកវិល)

វីព្រះបទុមរាជា រឺ បទុមកុមារ ដែលទៅសាងផ្នួសនៅភ្នំគូលែន បើតាមពង្សាវតារសំដេចរាំងជូន បាននិមន្តមកគង់នៅ ភ្នំខ្នាល (ស្ថិតនៅខេត្តកំពង់ឆ្នាំង ជិតជួរភ្នំក្រវាញ)។ ថ្ងៃមួយដែលព្រះអង្គកំពុងតែស្នឹងស្មារតីនាធម៌តាំងសីល ព្រះអង្គ ស្តាប់សូរសត្វនិយាយដដែកគ្នាថា «គួរអោយអាណិតព្រះសង្ឃអង្គនេះណាស់ ព្រះអង្គគ្មានប្រពន្ធកូន សំរាប់បន្តពូជពង្ស រង្សត្រកូលតទៅអនាគត ដូចគេអែងអែទៀតឡើយ សូម្បីព្រះពុទ្ធអង្គបរមគ្រូ ម្ល៉េះក៏មានមហេសី និង កូនដែរ មុន នឹងសាងព្រះផ្នួស»។ ស្តាប់យល់ឃើញថា សត្វនិយាយត្រឹមត្រូវចំល្អ ព្រះបទុមរាជា ក៏សឹកចាកសិក្ខាបទ ហើយចាក ចេញធ្វើដំនើរទៅរកគូស្រកររៀបចំយកព្រះនាងសុភវត្តីជាមហេសី ។

(ក្នុងព.ស ១៩០៣ ព្រះសង្ឃ ដែលបានមកយកព្រះនាងសុភវត្តីធ្វើជាភរិយា ត្រូវជាសិស្សព្រះសង្ឃផុតភ្នំខ្នាល)។

ត្រង់នេះពង្សាវតារវត្តទឹកវិលបានបញ្ជាក់ថា ទេវតាបានបំបាំងខ្លួន ចុះមកនិយាយប្រាប់អោយព្រះបទុមរាជាលាចាក សិក្ខាបទ ហើយត្រូវរៀបការជាមួយនឹងព្រះនាងសុភវត្តី ដើម្បីបន្តពូជពង្សនៅអនាគត។ កាលណាបំពេញសកម្មភាព មានកូនចៅហើយ នោះទើបព្រះអង្គអាចយាងត្រលប់មកសាងផ្នួសវិញបាន។ ស្តាប់ចងចាំគ្រប់អស់សេចក្តី ព្រះបទុម រាជា មិនយឺតយ៉ាវបង្អាក់បង្អង់យូរឡើយ ព្រះអង្គក៏ហោះហើរជ្រែកទឹកជ្រែកដី មករករូបរក្សមេត្រី សោយសុខសប្បាយជាមួយនឹងព្រះនាងសុភវត្តី តាមពាក្យបន្តាំរបស់ទេវតា។ បន្ទាប់មក កាលព្រះនាងសុភវត្តីទ្រង់គភ៌បាន៥ខែព្រះបទុម រាជាក៏រៀបចំខ្លួនធ្វើដំនើរចាកចោលព្រះនាង ត្រលប់ទៅសាងផ្នួសវិញ មុននឹងចេញដំនើរ ព្រះអង្គបានប្រគល់ដំបងមួយអោយទៅព្រះនាង ដោយមានបន្ទូលថា «កាលណាកូនធំឡើង ហើយ បើវាចង់ទៅរកអ្នកពុក ត្រូវប្រគល់ដំបងនេះ អោយទៅកូន ដើម្បីទុកជាចំនាំ»។

ផ្តាំផ្ញើរច្របាច់ហើយកាលណា ព្រះបទុមរាជាលាព្រះនាងសុភវត្តីជាភរិយាត្រលប់ទៅបួសជាសង្ឃដូចដើមវិញ។ ព្រះអង្គបានតាំងសីល រៀនសូត្រចេះចងចាំមន្តអាគមគ្រប់មុខវិជ្ជាការ មានមហិទ្ធិវិទ្ធិខ្លាំងពូកែ ចេះបំបាំងខ្លួនមើលមិន

ឃើញ ចេះជ្រែកទឹក ជ្រែកដី ហើយចេះប្រសប់មនុស្សស្លាប់អោយរស់វាមានជីវិតឡើងវិញ។ល។ និង។ល។

ឆ្នាំរក ព្រះនាងសុភវត្តិទ្រង់គ្រប់ខែគ្រប់ថ្ងៃ ប្រសូត្របានរាជបុត្រមួយព្រះអង្គ ដែលព្រះនាងដាក់ឈ្មោះថាពញាសូស។
តែពង្សាវតារសំដេចរាំងជូនបានសរសេរថា ព្រះរាជបុត្រនេះឈ្មោះចៅតា ហើយបានប្រសូត្រក្នុងឆ្នាំម្សាញ់។ ពញាសូស រឺ ចៅតា មានរូបសម្បត្តិល្អល្អាច និង មានប្រាជ្ញាភ្លឺថ្លាឈ្លាសវៃណាស់។ អាយុ៧ឆ្នាំ ពញាសូស រឺ ចៅតាបានសាកសួរចង់ដឹងអំពីប្រវត្តិរបស់អ្នកពុក។ ព្រះនាងសុភវត្តិបាននិទានរៀបរាប់ប្រាប់ប្រវត្តិទាំងប៉ុន្មានអោយកូនសន្តាប់។ ព្រះនាងបាននិយាយអំពីដំបងដែលព្រះបទុមរាជា ជាអ្នកពុក បានទុកជាបស់សំរាប់ចំនាំដែរ។ ស្តាប់យល់ដឹងលឺអស់សេចក្តី ពញាសូស រឺ ចៅតា និង ពញាជ័យជាបងក៏សុំលាម្តាយទៅរកអ្នកពុក។ ព្រះអង្គបានយកដំបងសំគាល់ខ្លួនទៅជាមួយដែរ។ នៅទីបំផុត អ្នកទាំងពីរបានទៅជួបនឹងព្រះបិតាដូចក្តីបំណង។ គ្រានោះ គឺចំពេលដែលព្រះបទុមរាជាកំពុងខឹងខ្មាស់យ៉ាងខ្លាំងនឹងព្រះសង្ឃចក្រ រឺ ស្តេចពាល ដែលបានសំលាប់សិស្សជំនិតព្រះអង្គ ដែលព្រះអង្គបានបញ្ជូនអោយទៅជួយព្យាបាលដំឡើងឡើង។ ព្រះបទុមរាជាឃើញយល់ច្បាស់ថាជាកូនព្រះអង្គពិតប្រាកដហើយ ព្រះអង្គក៏រៀបរាប់ប្រាប់ប្រវត្តិអោយដឹងអស់នូវពូជពង្សវង្សស្រលាយព្រះអង្គជាក្សត្រ។ ព្រះអង្គបានប្រដៃប្រដៅកូនទាំងពីរថា «កូនទាំងពីរមិនត្រូវទៅលុតក្រាប សុំបុណ្យស្តេចពាលអង្គហ្នឹងទេ! ៥០០ឆ្នាំទៀត កូននឹងបានឡើងគ្រងរាជសម្បត្តិប្រទេសកម្ពុជាជាមិនខាន! ដើម្បីបន្តព្រះរាជវង្សយើងទៅអាណាគត»។ ព្រះបទុមរាជា ព្រះអង្គបានប្រក់ព្រំប្រសិទ្ធិពរជ័យដល់កូនទាំងពីរអោយបានសេចក្តីសុខចំរុងចំរើន មានអាយុវែងយឺនយូរ។ ហើយជាចំនងដៃដល់កូន ព្រះអង្គបានប្រគល់អោយដុំថ្មដែក និង គ្រប់ពូជគ្រសក់៧គ្រាប់ម្នាក់ សំរាប់យកទៅដាំចិញ្ចឹមជីវិត ព្រះអង្គផ្តាំទៀតថា ត្រូវទៅធ្វើចំការដាំគ្រសក់នៅអែ ខេត្តគោកសេះដូច្នោះហើយបានជារៀងរហូតមកមានឈ្មោះ ចំការសួស ចំការជ័យ ចំការគ្រសក់ផ្អែម ដែលក្លាយន្តិចម្តងៗទៅជាចំការអ្នកអែម។ យូរឆ្នាំក្រោយមក ព្រះនាងសុភវត្តិបានចូលទីវង្គត ដោយជំងឺរោគាព្យាធិបាសំជរា។ បុត្រទាំងពីរពញាជ័យ និង ពញាសូស បានរៀបចំធ្វើបុណ្យថ្វាយព្រះមាតា តាមទំនៀមទំលាប់ប្រពៃណីរបៀបជាក្រសួសាមញ្ញ។

ពញាជ័យ និង ពញាសូស ក្រោយដែលទៅរស់នៅខេត្ត គោកសេះ អស់រយពេលបីឆ្នាំដោយក្តីអជ្ញក នឹកនាដល់មិត្តភក្តិ

ក្តីជិតស្និទ្ធជាតិសន្តាន ក៏បាននាំគ្នាវិលត្រលប់ មករស់នៅភ្នំរុងកន្លែងចាស់វិញ។ បងប្អូនទាំងពីរនាក់នាំគ្នាដាំត្រសក់លក់ដោះដូររកស៊ីដើម្បីចិញ្ចឹមជីវិត។ ត្រសក់ទាំងនោះមានរសជាតិផ្អែមឆ្ងាញ់ពិសា ខុសប្លែកពីធម្មតា បណ្តាលអោយមនុស្សម្នាជិតឆ្ងាយចូលចិត្តនិយមមកទិញដូរហូរហែជាប់រដឹក។ ដោយសារត្រសក់មានរសជាតិផ្អែមឆ្ងាញ់ខុសគេមិនដែលមាន ទើបបានជាគេដាក់ងារអោយពញាជ័យថា នាយត្រសក់ផ្អែម រឺ តាត្រសក់ផ្អែម។ ប្រជាពលរដ្ឋជាច្រើនស្រលាញ់រាប់អាន ពញាជ័យ និង ពញាសូស ហើយចូលរូបរួមធ្វើបក្សពួកជាមួយ។ អ្នកទាំងពីរក៏ធ្លាប់បានបង្ហាត់បង្រៀនអ្នកស្រុកអ្នកភូមិ អោយចេះលេងភ្លេងប្រគំតន្ត្រីដែរ។ កេរ្តិ៍ឈ្មោះនាយត្រសក់ផ្អែមចេះតែល្បីល្បាញ លីសូរខ្លួនខ្លាយបន្តិចម្តងៗ ទៅគ្រប់ទិសទីក្នុងខេត្តខ័ណ្ឌ។

ថ្ងៃមួយ ក្របីបានដើរចូលមកស៊ីចំការត្រសក់ផ្អែមពញាជ័យ និង ពញាសូស ឃើញដូច្នោះ នាយត្រសក់ផ្អែមក៏ឆក់យកដុំថ្មដែកដែលអូរពុកបានចងដៃ គប់ចោលទៅលើក្របី ក្របីក៏ដួលដាច់នៅនឹងកន្លែង ដោយសារដុំថ្មដែកបុកប៉ះចំឆ្អឹងជំនី ឆ្ងាយពីម្ខាងទៅម្ខាង។ ម្ចាស់ក្របីក៏យករឿងនេះទៅប្តឹងដល់ចៅក្រម អោយជួយវិនិច្ឆ័យរកយុត្តិធម៌ និង បង្ខំនាយត្រសក់ផ្អែមអោយសងក្របីវិញ។ នាយត្រសក់ផ្អែមដោះសារថា នាយគ្មានបំណងនឹងសំលាប់ក្របីនោះទេ នាយគ្រាន់តែដេញ និង ចោលដុំថ្មកំញើញប៉ុណ្ណោះ។ ហើយក្របីដែលត្រូវឆ្ងាយឆ្អឹងជំនីដាច់នោះ គឺបណ្តាលមកពីកម្មរបស់វាជាតិមុនតែប៉ុណ្ណោះ។ ចៅក្រមបង្គាប់អោយនាយត្រសក់ផ្អែមសងក្របីវិញ។ តែនាយមិនព្រម ហើយសុំតវ៉ាឡើងទៅថ្នាក់លើទៀត។

ដោយបញ្ហាចោទប្រកាន់ និង ដោះសារ ពិបាកស្តុកស្តាញពេក ចៅក្រម និង នាម៉ឺនមន្ត្រីមិនហ៊ានកាត់សេចក្តីសំនុំរឿងនេះឡើយ ហើយក៏លើកទៅទូលថ្វាយព្រះរាជាអោយសម្រេច ព្រះមហាក្សត្រព្រះសីហនុរាជទ្រង់បញ្ជាអោយនាម៉ឺនអាមាត្យរៀបធ្វើការពិសោធន៍ ដឹកអន្តុង ហើយយកខ្មោចក្របី(១) មកចងភ្ជាប់និងបង្គោលឈើ។ បន្ទាប់មក ព្រះអង្គបង្គាប់អោយនាយត្រសក់ផ្អែមយកដុំថ្មដែក គប់ទៅលើពោះក្របី ពោះក្របីក៏ត្រូវឆ្ងាយពីម្ខាងទៅម្ខាងដូចលើកមុនមែន ព្រះមហាក្សត្រឃើញហេតុការណ៍អស្ចារ្យ កើតមានដូច្នោះ ក៏កាត់សេចក្តីអោយនាយត្រសក់ផ្អែមរួចខ្លួនដោយមានបន្ទូ

លថា «នេះជាកម្ម ពីអតីតរបស់សត្វក្របី»។

១ = ពង្សវត្តទឹកវិលបញ្ជាក់ថា គឺក្របីរស់ទេ ដែលស្តេចបានយកមកពិសោធ។

ព្រះមហាក្សត្រដែលបានភ្ញាក់ត្រសក់ពញាជ័យពញាសួស បានស្គាល់រសជាតិថាផ្អែមឆ្ងាញ់ពិសា ខុសពីត្រសក់ធម្មតាមែនចាប់ពីថ្ងៃនោះមក ព្រះអង្គបង្គាប់អោយបងប្អូនទាំងពីរនាក់បេះត្រសក់យកមកថ្វាយព្រះអង្គតាមរដូវ។ ព្រះអង្គបានដាក់ងារអោយថា នាយត្រសក់ផ្អែម ទទួលបេសកកម្មដាំថែរក្សាការពារ និង បេះត្រសក់ផ្អែមសំរាប់ព្រះមហាក្សត្រ។ ព្រះអង្គបានបង្គាប់ពួកក្រុមជាងស្មិត អោយយកដុំថ្មដែកនោះ សិតធ្វើជាលំពែង ហើយប្រគល់ទៅនាយត្រសក់ផ្អែម ទុកចាំយាមការពារចំការ ព្រះអង្គថែមទាំងបញ្ញតិប្រកាសផ្តល់អំនាចដល់នាយត្រសក់ផ្អែម អាចប្រហារជីវិតជនណាវិសត្វណាដែលហ៊ានចូលមកឈ្លានពានស៊ីចំការ និង លួចត្រសក់ផ្អែមដោយគ្មានទោសពៃអ្វីទាំងអស់។ បទបញ្ជាស្តេចនេះនាម៉ឺនមន្ត្រីតូចធំ និង ប្រជានុរាស្ត្រជិតឆ្ងាយដឹងលឺគ្រប់ៗគ្នា។

ថ្ងៃមួយ មិនដឹងពិផលមកអំពីហេតុអ្វី ស្រាប់តែព្រះបាទសីហនុរាជ បញ្ជាអោយសព្វមុខមន្ត្រីពលសេនា បរិវាររៀបចំកូនដង្ហែព្រះអង្គទៅក្រសាលលំហែកាយតាមព្រៃភ្នំ ក្នុងខេត្តសំរោងទង ហើយបានឈប់បោះពន្លាជ័យនៅម្តុំខាងជើងចំការត្រសក់នាយត្រសក់ផ្អែម។ នៅគង់ប្រថាប់លេងទីនេះ ស្រាប់តែព្រះអង្គកើតមានចិត្តមន្ទិលសង្ស័យ មិនអស់ចិត្តនឹងការស្មោះត្រង់របស់នាយត្រសក់ផ្អែម ខ្លាចក្រែងនាយបេះត្រសក់យកទៅលក់ដូរអោយអ្នកផ្សេងដទៃ។ ពេលយប់ព្រះសីហនុរាជនាំមហាភ្នាក់ជំនិតពីរនាក់ទៅជាមួយ ដើម្បីស៊ើប លបលួចចូលក្នុងចំការត្រសក់ រង់ចាំមើលកាយវិការនាយត្រសក់ផ្អែម។ ព្រះអង្គចូលទៅដល់ទូលមួយក្នុងចំការ គ្រានោះ នាយត្រសក់ផ្អែមមិនទាន់ដេកលង់លក់នៅឡើយទេ នាយកំពុងលេងភ្លេងលំហែកាយ ទោះជាកំពុងលេងភ្លេងក៏ដោយ ក៏ភ្នែកនាយរំពៃមើលយាមចំការត្រសក់ដែរ។ ភ្លាមនោះ នាយមើលឃើញស្រមោលមនុស្ស កំពុងតែដើរលបលួចចូលក្នុងចំការ។ ស្មានថាចោរ មិនបង្អង់យូរនាយត្រសក់ផ្អែមចាប់យកលំពែងគប់ចោលភ្លែត សំដៅស្រមោលនោះ។ ផ្អែលំពែងបានបុកទំលុះឆ្ងាយចំដើមទ្រូងស្តេចសីហនុ សុគតក្នុងពេលនោះភ្លាមទៅ។ នាយត្រសក់ផ្អែមឃើញមនុស្សដេកដួលស្លាប់នៅនឹងកន្លែង ក៏យក

ភ្លើងមកឆ្លុះមើល ស្រាប់តែនាយឃើញជាក់ច្បាស់ថា ចោរនោះ គ្មាននណាក្រៅពីស្តេចឡើយ។ នាយភ័យតក់ស្លុត អិតអុបមា ស្រែកដង្ហោយយំនឹកស្រនោះព្រះករុណា។ កន្លែងដីទួលដែលតាត្រសក់ផ្អែមចាក់សំលាប់ស្តេចបានជាប់ ឈ្មោះជារៀងរហូតមកថា **ទួលចាក់ស្តេច**។ ព្រះបាទសីហានុរាជ ព្រះមហាក្សត្រខ្មែរទី២៤ បានសុគតនៅឆ្នាំខាលក្នុង ព្រះជន្ម៧១វស្សា ព្រះអង្គសោយរាជសម្បត្តិប្រទេសកម្ពុជាបានចំនួន ៥៣ឆ្នាំ។

មហាត្រីកទាំងពីរឃើញដូច្នោះភ័យស្លន់ស្លាវត់ប្រាសយករួចខ្លួន ហើយយករឿងរ៉ាវព្រឹត្តិការណ៍ទាំងប៉ុន្មានទៅប្រាប់អស់ គ្រប់នាមីនមុខមន្ត្រីតូចធំក្នុងនគរ។ នាមីនមុខមន្ត្រីតូចធំគ្រប់ជាន់ថ្នាក់ ក្រុមបរោហិត ហោរា និង អាចារ្យ ដែលដង្ហែ តាមស្តេច បាននាំគ្នាទៅដល់ទីកន្លែងស្តេចសុគត ឃើញពិតដូចដែលអាមាត្យបានអធិប្បាយ អ្នកទាំងនោះប្រជុំពិភា ក្សាវែកញែកប្តូរយោបល់គ្នាទៅ យល់ឃើញថា នេះជាកម្មរបស់ព្រះមហាក្សត្រតែប៉ុណ្ណោះ។ កម្មនេះ បាននាំអោយ ព្រះអង្គគិតយល់ខុស ហើយដែលជាហេតុបណ្តាលអោយព្រះអង្គអស់ព្រះជន្ម ដូច្នោះ គេមិនអាចទំលាក់កំហុសទៅលើ នាយត្រសក់ផ្អែមបានឡើយ។

នាមីនមន្ត្រីទាំងអស់បានកត់សំគាល់ថា ព្រាងជវង្សព្រះមហាក្សត្រព្រះសីហានុត្រូវចប់ ដោយគ្មានអ្នកស្នងរាជ្យបន្តហើយ ក៏មូលមតិគ្នា យល់ថានាយត្រសក់ផ្អែមជាមនុស្សមានបុណ្យធំអស្ចារ្យ មានដូចកាលរឿងសំលាប់ក្របី ជាភ័ស្តុតាង គាត់មានមាឌធំដំបង ហើយកាលគាត់ដេកលក់ម្តងៗ គាត់ស្រមុកលាន់លើពងដូចផ្លូវ(២) ម្យ៉ាងវិញទៀត គេយល់ថាព ញាជ័យ និង ពញាសួសពីរនាក់បងប្អូននេះ មានអាយុវែងជាមនុស្សធម្មតា មានលំពែងមុតមាំខ្លាំងពូកែ ជាប់វង្សត្រកូល ជាក្សត្រ ហើយប្រជាជនជិតឆ្ងាយស្រលាញ់គោរពរាប់អាន ចុះចូលជាច្រើន(៣) ដូចនេះគួរថ្វាយរាជសម្បត្តិនគរខ្មែរដ ល់តាត្រសក់ផ្អែម។ ព្រឹកព្រហាម នាមីនមុខមន្ត្រីតូចធំគ្រប់ជាន់ថ្នាក់ ព្រមទាំងក្រុមបរោហិត ហោរា និង អាចារ្យ បាន នាំគ្នារៀបចំក្បួនមកដង្ហែសុំយាងតាត្រសក់ផ្អែមអោយឡើងសោយរាជ តែតាត្រសក់ផ្អែមមិនព្រមទទួល ពីព្រោះកា លណាឡើងធ្វើស្តេចទៅរស់នៅក្នុងរាំង គាត់លែងបានជួបជុំមិត្តភ័ក្តិ លែងបានលេងភ្លេង ប្រគំត្រូវតន្ត្រី លែងបានស្តាប់ សំលេងគោក្របី បក្សាបក្សី ហ៊ឹងកង្កែប យំទៀតហើយ នាមីនមន្ត្រីទាំងឡាយនាំគ្នាអង្វរករ ហើយសន្យាថា នឹងរៀ

បច្ចុប្បន្នមានប្រគំភ្លេងតូរ្យតន្ត្រី រៀងរាល់ថ្ងៃ រាល់ពេលវេលា នៅក្នុងបរមរាជវាំង។

២ = ពង្សាវតាររបស់ព្រះអម្ចាស់នព្វវត្ត ៣ = ពង្សាវតារវត្តទឹកវិល

រាជ្យព្រះបាទត្រសក់ផ្អែម

នៅទីបំផុត តាត្រសក់ផ្អែមក៏យល់ព្រមតាមការអង្វររបស់ក្រុមនាម៉ឺនមន្ត្រី សុខចិត្តឡើងសោយរាជសម្បត្តិប្រទេសកម្ពុជា។ រាជការរាំងតូចធំគ្រប់ជាន់ថ្នាក់ ក្បួនទ័ពសេរតី សេះ ជំរី រងភ្លេងតូរ្យតន្ត្រី ត្រូវបានរៀបចំ ដើម្បីដង្ហែតាត្រសក់ផ្អែម និង ពញាសូសធ្វើដំនើរចូលទៅកាន់ព្រះរាជធានីមហានគរ។ តាត្រសក់ផ្អែមបានយកលំពែង ដែលបានប្រហារពី វិតព្រះសីហនុរាជ ទៅជាប់ជាមួយដែរ។ លំពែងនេះ គេដាក់ឈ្មោះអោយថាលំពែងជ័យ។ មិនតែប៉ុណ្ណោះ បើតាម ពង្សាវតារ សំដេចរាំងជួន មាននាម៉ឺនសព្វមុខមន្ត្រី បានរៀបចំអោយតាត្រសក់ផ្អែម រៀបការជាមួយនឹងព្រះនាង ចន្ទតារាវតីបុត្រីព្រះសីហនុរាជព្រះមហាក្សត្រទី២៤។

ថ្ងៃ១១កើត ខែផល្គុន ឆ្នាំខាល ព.ស ១៨៣៤ ត្រូវជា ម.ស ១២១២ ច.ស ៦៥២ និងត្រូវជា គ.ស ១២៩០ តាត្រសក់ផ្អែម បានទទួលរាជាភិសេក, សោយរាជសម្បត្តិប្រទេសកម្ពុជា នាកាលនោះព្រះអង្គបានព្រះជន្ម៧០វស្សា។ ព្រះអង្គជាព្រះមហាក្សត្រទី២៥ ហើយព្រះអង្គក៏ជាព្រះមហាក្សត្រ ដែលបើកយុគសន្តតិវង្សជាន់ថ្មីមួយទៀត ដាច់ស្រលះពីព្រះមហាក្សត្រសម័យអង្គរដែរ។ បរមនាមរបស់ព្រះអង្គគឺ ព្រះបាទសម្តេចមហាបពិត្រ ធម្មិករាជាធិរាជ ជាអម្ចាស់ដែនដីក្រុងកម្ពុជាធិបតី។ ព្រះអង្គគង់នូវមហានគរដដែល។ ព្រះនាងច័ន្ទតារាវតី ត្រូវបានព្រះអង្គប្រទានថានេះជាព្រះរាជអគ្គមហេសីមានព្រះបរមនាមថា សំដេចព្រះភគវន្តី សិរីចន្ទតារា មហាក្សត្រី។

ចំនែកអែពញាសូស(៤)វិញ ព្រះបាទត្រសក់ផ្អែមបានតែងតាំងជាព្រះអុបរាជ។

ឆ្នាំរោង ព្រះអគ្គមហេសីប្រសូត្របានព្រះរាជបុត្រមួយព្រះអង្គព្រះនាមបរមនិព្វានបាទ ហើយក្រោយមកក្នុងឆ្នាំមីព្រះនាងប្រសូត្របានព្រះរាជបុត្រមួយអង្គទៀតព្រះនាមសន្ធានរាជ។ ដោយគ្មានរបស់តឹកតាងអ្វីតំនាងព្រះរាជបល្ល័ង្ក និងអំ

នាច ព្រះបាទត្រសក់ផ្អែមបានកំនត់ យកលំពែងជ័យដាក់បញ្ចូល ធ្វើបញ្ចក្សត្រសក់ព្រះមហាក្សត្រ ដែលត្រូវតែ
គោរពបូជាដូចព្រះខ័នរាជ។ បើតាមអ្នកប្រវត្តិវិទូ និងអ្នកស្រាវជ្រាវផ្សេងៗ លំពែងជ័យនេះត្រូវបានព្រះមហាក្សត្រ
ខ្មែរជំនាន់ក្រោយ ថែរក្សាទុកក្នុងព្រះបរមរាជវាំង រហូតមកដល់សព្វថ្ងៃ។

៤= ពង្សាវតារវត្តទឹកវិលបានសរសេរដំបូងថា បុត្រច្បងព្រះនាងសុភរតីដែលកើតមកដោយសារទឹកនោមដំរីសឈ្មោះ
ពញាជ័យ អែបុត្រប្អូន ជាកូនជាមួយនិងព្រះបទុមរាជា ឈ្មោះពញាសូស ពង្សាវតារវត្តទឹកវិលបញ្ជាក់ថា គឺបុត្ររបស់
ព្រះបទុមរាជា ដែលមានងារនាយត្រសក់ផ្អែម ដែលបានឡើងសោយរាជ ដូច្នោះគឺកូនប្អូនដែលបានឡើងសោយរាជ តែ
បន្ទាប់មក ពង្សាវតារដែលនេះ បែរជាសរសេរថា ពញាសូសត្រូវបានព្រះរាជាតែតតាំងជាអុបរាជ ដែលមានន័យថា
ពញាជ័យទេដែលបានធ្វើស្តេច។ ដូច្នោះស្តេចត្រសក់ផ្អែមត្រូវជាកូនរបស់ស្តេចដំរីស។ ពង្សាវតារផ្សេងៗទៀត ក៏បាន
កំនត់ដែរថា ស្តេចត្រសក់ផ្អែមមានឈ្មោះដើមពញាជ័យ។

ដោយនឹកស្រនោះទៅដល់ទឹកនៃឯដែលព្រះអង្គធ្លាប់កើត និងរស់នៅ ព្រះបាទត្រសក់ផ្អែមព្រះអង្គបានបង្គាប់អោយ
សាងសង់តំនាក់មួយនៅភ្នំជ្រាវ តំនាក់នេះ មានឈ្មោះជាប់មកថា «គោកព្រះរាជមន្ទី»។ ព្រះអង្គបានសាងព្រះពុទ្ធរូបជា
ច្រើនទៀត ដែលព្រះអង្គទុកតំកល់បូជានៅក្នុងរូងភ្នំព្រះ។ ចំនែកចំការត្រសក់ផ្អែម ព្រះរាជាជំនាន់ក្រោយបានរក្សាទុក
ជាព្រះរាជទ្រព្យរៀងរហូតមក។ គេបាននិទាននិយាយតៗគ្នាមកថា រហូតមកដល់សម័យក្រោយអាណានិគមបារាំង ជា
រហូតមក ជារៀងរាល់ឆ្នាំ ព្រះមហាក្សត្រខ្មែរតែងតែយាង ទៅធ្វើបុណ្យរំលឹកនៅទីនោះ។

ពង្សាវតារវត្តទឹកវិលបានសរសេរថា ព្រះអង្គបានកសាងប្រាសាទសូត្រត្រ, យោលទោង និង បិទពូន។ ព្រះអង្គបានចាត់
អោយពួកតន្ត្រីករ ធ្វើអុបករណ៍ភ្លេងផ្សេងៗជាច្រើន ដើម្បីធ្វើគ្រាប់តាមសំលេងសត្វ ដែលព្រះអង្គធ្លាប់បានលឺ បាន
ស្តាប់ក្នុងព្រៃ។ ដូច្នោះហើយបានជាមានរង្វង់ភ្លេងភ្លេងតន្ត្រី និង បទភ្លេងចំរៀងតរៀងរហូតមក។

ក្នុងឆ្នាំកុរ ដោយយល់ឃើញថាព្រះអង្គជាព្រះមហាក្សត្រ ដែលគ្មានបញ្ចក្សត្រប្រចាំរាជ្យ សំរាប់សំគាល់ខ្លួនជាស្តេ
(៥) ព្រះបាទត្រសក់ផ្អែមបានកោះហៅ មន្ត្រីតូចធំ និង អ្នកចេះដឹងដែលមាននៅសល់ទាំងប៉ុន្មាន អោយរៀបចំបង្កើត

បញ្ហាក្សត្រ ស្ថាប័នសាសនា និង រកក្សនគម្ពីរទុកដាក់អោយមានឡើងវិញ។ គឺមានជាអាទិដូចជា៖

- ព្រះពុទ្ធរូបព្រះកែវមរកត, ដែលត្រូវយកលោហធាតុ ១២មុខមករំលាយបញ្ចូលគ្នាសំរាប់កសាង,
- ព្រះត្រៃបិដក, ដែលគេត្រូវចំលងពីច្បាប់មានសល់នៅចំបាស័ក្តិ,
- បញ្ហាក្សត្រ ដែលគេត្រូវស្នូលោហធាតុ១២មុខបញ្ចូលគ្នា សំរាប់កសាងរូបសំនាកផ្សេងៗ,
- ក្រុមបរោហិត៧នាក់, ក្នុងចំនោមកូនចៅឈាមជ័រវន្តពូជពីព្រាហ្មណ៍ជ័យ និងម៉ែថាវ,
- និងហោរាហ្វូង ក្នុងចំនោមកូនចៅពួកព្រាហ្មណ៍។

ព្រះបាទត្រសក់ផ្អែម ព្រះមហាក្សត្រទី២៥, ចូលទីវង្គតនៅឆ្នាំរោង ក្នុងព្រះជន្ម ១២០៧ស្សា, ក្រោយដែលបានសោយរាជ្យ ៥១ឆ្នាំ។ តែពង្សាវតារវត្តទឹកវិល បានសរសេរថា ព្រះអង្គមានព្រះជន្មបានដល់ទៅ ៥០០ស្សា។

(៥) ត្រង់ចំនុចនេះ សរអោយឃើញថាការឡើងសោយរាជរបស់ព្រះបាទត្រសក់ផ្អែម មិនមែនបានប្រព្រឹត្តទៅក្នុងលក្ខណៈត្រឹមត្រូវ តាមក្រឹត្យក្រមច្បាប់វិន័យនគរទេ។

ចាប់ពីសម័យស្តេចត្រសក់ផ្អែមមក ប្រទេសខ្មែរ មិនបានចំរុងចំរើនលូតលាស់ធំទូលំទូលាយជាមហាអំនាច មានកិត្យានុភាពដូចសម័យមហានគរទេ។ ខ្មែរលែងមានកិត្តិយស, ខ្មែរចេះតែទន់ខ្សោយ, ទឹកដីចេះតែរុញទៅៗ ជាលំដាប់ខ្មែរចេះតែល្មោភអំនាចឈ្នោះបែកបាក់ ប្រខាំហែកហូរស៊ីគ្នា, ហើយខ្មែរគ្មានចេះអ្វីក្រៅអំពីធ្វើសង្គ្រាមបែងចែកទឹកដី, ភូតករ លួចប្លន់កាប់សំលាប់ឡើយ។

កំនត់សំគាល់

១ -ក្នុងប្រវត្តិស្តេចត្រសក់ផ្អែម យើងកត់សំគាល់ឃើញមាន ភាពស្រពេចស្រពិល មិនច្បាស់លាស់ ច្របូកច្របល់ និងអាចកំបាំងច្រើនណាស់ដូចជា៖

ក. ដើមកំនើតតាត្រសក់ផ្អែម ដែលគេបានអះអាងថាជាកូនរបស់ព្រះបទុមរាជា ព្រះរាជបុត្រព្រះដេដ្ឋាជ័យ មហាក្ស

ត្រីទី១៤។ តាត្រសក់ផ្អែមបានមានអាយុវែង រស់បាន១០ជំនាន់ស្តេច រហូតមកដល់សីហនុរាជ មហាក្សត្រទី២៤។

ខ. ព្រះនាងសុភក្តិ ដែលជាបុត្រីរបស់ព្រះជេដ្ឋាជ័យដែរនោះ កាលបើបានប្រសូត្របុត្ររួចហើយ បានជួបអ្នកស្រុក អ្នកភូមិ ម្តេចក៏មិនប្រាប់បញ្ជាក់គេអែងថាខ្លួនជាកូនស្តេច ហើយម្តេចក៏មិនធ្វើជំនើរត្រលប់ចូលទៅព្រះបរមរាជវាំង ជួបជុំនឹងព្រះមាតាបិតាវិញ? ហើយបែរជាមកសុខចិត្តនាំកូនមករស់នៅ រសាត់អន្តែតដូចចកយ៉ាងវេទនាដូច្នោះទៅវិញ?

គ. ព្រឹត្តិការណ៍ត្រសក់ផ្អែម សំលាប់ព្រះមហាក្សត្រ ត្រូវបានរួចខ្លួនបានឡើងសោយរាជហើយ បានកូនស្រីស្តេចសីហនមកធ្វើជាមហេសីទៀត គឺហាក់បីដូចជា មានការយុបយិតរួមគំនិតគ្នារវាងតាត្រសក់ផ្អែម និង នាម៉ឺនមុខមន្ត្រីដើម្បីធ្វើយាតស្តេច។ នាម៉ឺនទាំងនោះបានត្រឹមតែពោលប្រកាសថា: "នេះជាកម្មរបស់ស្តេច" អែការពិតវី យុត្តិធម៌,គេមិនបាននាំគ្នារុករក លើកយកមកវិះគិតពិចារណា រកខុសត្រូវ សខ្មៅសោះឡើយ គេយកពាក្យ "កម្ម" មកប្រើធ្វើជាពិធីដោះស្រាយការប្រហារជីវិតសំលាប់ស្តេច ហើយប្រៀបធៀបព្រឹត្តិការណ៍នេះ ទៅនឹងកម្មពៀររបស់សត្វក្របីដែលងាប់ដោយស្នាដៃតាត្រសក់ផ្អែម។ មើលទៅដូចជាព្រះមហាក្សត្រព្រះសីហនុរាជគ្មានតំលៃអ្វីទាំងអស់ ហើយក៏ដូចជានាម៉ឺនមន្ត្រីទាំងអស់ បន់ស្រន់អោយតែស្តេចអស់ជីវិតប៉ុណ្ណោះ។

២ -ក្នុងន័យនេះ គេត្រូវតែនាំគ្នាតាក់តែង អ្នកសរសើរ បង្ហាញនូវភាពអច្ឆរិយៈបញ្ជាក់ថា តាត្រសក់ផ្អែមជាអ្នកមានបុណ្យ ខ្លាំងពូកែអស្ចារ្យ មានអាយុវែងខុសប្លែកអំពីមនុស្សធម្មតា។ ដើម្បីអោយឃើញសំបើម ហើយសំស្របទៅតាមកាលបរិច្ឆេទពេលវេលា គេបានពន្យល់បញ្ជាក់ថា តាត្រសក់ផ្អែម មានអាយុវែងដល់ទៅ៥០០ឆ្នាំ។ គាត់មានឈាមជ័រខ្សែស្រលាយពូជពង្សជាស្តេចសម័យមហានគរ ព្រះអង្គមិនមែនជាអ្នកសំរែ ដូចដែលគេតែងតែនិយាយនិទាននោះឡើយ។ ម្យ៉ាងទៀតដើម្បីអោយរឹងរិតតែមានបុណ្យអស្ចារ្យទៅទៀត គេបានរៀបចំអធិប្បាយធ្វើអោយតាត្រសក់ផ្អែមទៅរស់នៅអែភ្នំប្រសិទ្ធិ ដូចព្រះបាទបក្សីចាំក្រុង ព្រះមហាក្សត្រទី១៩។ ពីព្រោះភ្នំប្រសិទ្ធិ ជាទីដ៏ស័ក្តិសិទ្ធិ ដូច្នោះនៅភ្នំប្រសិទ្ធិ ទោះបីជាគេមិនបានហ៊ានសរសេរអែអាងក៏ដោយ ក៏គេចង់បង្ហាញបញ្ជាក់ដែរថា បារមីតូចធំព្រៃទាំងឡាយ

បានប្រសិទ្ធិពរជ័យរៀបចំអោយតាត្រសក់ផ្អែមឡើងសោយរាជ្យប្រទេសកម្ពុជា បន្តវង្សត្រកូលត្រៀមមក។ គឺតាត្រសក់ផ្អែម មានទាំងមនុស្ស មានទាំងទេវតាវត្ថុស័ក្តិសិទ្ធ បានតែងតាំង តម្រូវលើកឡើងធ្វើជាស្តេចដែនដី។

៣ - ទស្សនៈ "កម្មផល" ក្នុងទ្រឹស្តីព្រះពុទ្ធសាសនា ត្រូវនាក់កាន់អំនាចយកមកប្រើ ធ្វើជាអុបករណ៍ សំរាប់បំរើផលប្រយោជន៍ក្រុមបក្សពួក។ សាសនាឆ្ងាយទៅជាល្អាន់ បំរើវណ្ណស្តេច វណ្ណអ្នកដឹកនាំ ពន្យល់បន្លំបំភិតបំភ័យ បំកាន់បំពុលស្មារតីសតិអារម្មណ៍ វាយបំបាក់ឆន្ទៈប្រជាពលរដ្ឋតូចតាចទន់ខ្សោយ អោយបាក់ស្បាតតក់ស្លុតខ្លបខ្លាច សុខចិត្តសុខកាយ លែងហ៊ានប្រឆាំងជំទាស់ ហើយដាក់ខ្លួនបំរើពួកអភិជនទាំងនោះ តាមព្រងវាសនាកម្មផល ដែលចេះស្គាល់ហេតុផល លែងយកចិត្តទុកដាក់ លែងគិតគូរអំពីជីវិតខ្លួនផ្ទាល់ លែងរើរល់អើពើបច្ចុប្បន្នកាល ហើយគិតតែអំពីកម្មផល អំពីអតីតកាល និង អានាគតកាល។ ការយកទស្សនៈ "កម្មផល" មកធ្វើជាមូលដ្ឋានសំរាប់ដោះស្រាយគ្រប់បញ្ហាធំៗ ដូចដែលយើងឃើញ មានក្នុងប្រវត្តិស្តេចត្រសក់ផ្អែម អាចបង្ហាញអោយយើងបានស្គាល់យ៉ាងច្បាស់ណាស់នូវផ្នត់គំនិតខ្មែរជំនាន់នោះ ជាពិសេស ការវិវត្តន៍ និង គ្រប់ផលវិបាកទាំងប៉ុន្មានរបស់ប្រទេសជាតិខ្មែរ ដែលមានជាហូតមកដល់សព្វថ្ងៃនេះ។

៤ - ទោះបីជាខំអូតសរសើរយោសនា ដូចនេះក៏ដោយ ដើម្បីនឹងឡើងសោយរាជ្យជាម្ចាស់ដែនដី ហើយដើម្បីសំរេចសំរួលទៅតាមច្បាប់ទំនៀមទំលាប់នគរ និងតាមកាលទេសៈ នាយត្រសក់ផ្អែមត្រូវតែរៀបអភិសេក ជាមួយនឹងព្រះអង្គម្ចាស់ក្សត្រីចន្ទនារាវត្តី ឬត្រីរបស់ព្រះមហាក្សត្រព្រះសីហនុសរាជ។ ត្រង់ចំនុចនេះ យើងធ្លាប់ឃើញមកហើយករណីស្តេចជំនាន់មុនជាច្រើន។

៥ - បើតាមការកត់សំគាល់របស់លោក Adhémar Leclere នាយត្រសក់ផ្អែមដែលមានដើមកំនើតជាជនជាតិសំរែ វណ្ណៈទាបថោក បានឡើងត្រង់រាជសម្បត្តិប្រទេសកម្ពុជា ប្រហែលជាដោយសារការបះបោរ រឺ ការបដិវត្តន៍របស់ប្រជាជនខ្មែរ។ សូម្បីតែព្រះមហាក្សត្រ ព្រះបាទនរោត្តម ក៏បានទទួលស្គាល់ថា ព្រះរាជវង្សព្រះអង្គជាពូជសំរែ ចុះមក

ពីស្តេចត្រសក់ផ្អែមដែរ។

អែកសារអ្នកដំនើរចិន ដែលបានទៅដល់នគរខ្មែរ បានបញ្ជាក់ថា នៅចុងសតវត្សទី១៣ ប្រហែលជា គ.ស ១២៩៦ បុត្រីស្តេចខ្មែរមួយអង្គ បានលួចព្រះខ័នរាជយកទៅអោយស្វាមីរបស់ខ្លួន ដើម្បីដង្ហើមរាជកុំអោយធ្លាក់ទៅក្នុងកន្តាប់ ដែលប្រសូបបង្កើតមួយទៀត ដែលត្រូវទទួលឋានៈបន្ទាប់ពីព្រះមហាក្សត្រ។ ដោយត្រូវគេលួចរាជសម្បត្តិ ស្តេចអង្គ នេះក៏រៀបចំធ្វើការបះបោរប្រឆាំងរាំងជល តែមិនបានសំរេច ហើយត្រូវគេចាប់យកមកដាក់គុកឃុំឃាំងក្នុងគុកឯងដឹក ឈ្មោះស្តេចទាំងនោះ គេមិនបានស្គាល់ទេ ពីព្រោះអ្នកដំនើរចិនមិនបានកត់ត្រា។ ក៏ប៉ុន្តែកាលបរិច្ឆេទហាក់បីដូចជាជា ន់ចំពេលព្រឹត្តិការណ៍ស្តេចត្រសក់ផ្អែមដែរ។

ព្រឹត្តិការណ៍នេះមានទំហំធំណាស់ ហើយបានជះអិទ្ធិពលយ៉ាងខ្លាំង មកលើប្រទេសជាតិសង្គមខ្មែរ គឺជាបដិវត្តន៍មួយដែល បានផ្លាស់ប្តូរ រំលំព្រហ្មញ្ញសាសនាទៅក្នុងប្រទេស ប្តូរប្រកាន់យកព្រះពុទ្ធសាសនាជាធំ បើនិយាយអោយចំទៅគេ អាចប៉ាន់ស្មានថា ជាសង្គ្រាមសាសនា។ នៅទីបញ្ចប់ ក្រុមអ្នកកាន់ព្រះពុទ្ធសាសនាបានទទួលជោគជ័យ ឈ្នះលើក្រុម ព្រហ្មញ្ញសាសនានិយម។ អ្នកដំនើរចិនឈ្មោះជួតាភ្នាន ដែលធ្លាប់បានទៅស្រុកខ្មែរ បានកត់ត្រាថា នាសម័យនោះព្រះ ពុទ្ធសាសនាជាសាសនាធំជាងគេបង្អស់ ហើយបានជះអិទ្ធិពលទៅគ្រប់ទិសទីក្នុងនគរ។ គេសង្កេតឃើញ ព្រះសង្ឃ និមន្តដើរផ្សព្វផ្សាយបង្ហាត់បង្រៀន ចំនេះចេះដឹងដល់ប្រជាពលរដ្ឋគ្រប់ច្រកល្អក ហើយបង្កបង្កើតអោយមានសាលា រៀន។ បណ្តាជានជាច្រើនបានស្រលាញ់រាប់អានគោរពកោតខ្លាចប្រតិបត្តិ មានជំនឿទៅលើព្រះពុទ្ធសាសនា ហើយរូប រួមចុះចូលជាមួយ ផ្ទុយទៅវិញពួកវណ្ណព្រាហ្មណ៍តែងតែអោបក្រសោបលួចលាក់ក្បួនគម្ពីរ បិទបាំងមិនបញ្ចេញ បង្ហាត់បង្រៀនអ្នកដទៃ រឺវណ្ណផ្សេងទៀតឡើយ។

ចំនែកអែព្រះបាទត្រសក់ផ្អែម កាលបានឡើងសោយរាជ្យ ក៏ដាក់ឈ្មោះទៅតាមរបៀបព្រះពុទ្ធសាសនាដែរ ព្រះបាទសំ ដេចមហាបពិត្រធម្មិករាជាធិរាជ ព្រះរាជបុត្រព្រះអង្គទាំងប៉ុន្មាន ក៏មានឈ្មោះរបៀបព្រះពុទ្ធសាសនាដែរ ដូចជាព្រះប

មេនិព្វានបាទ និង ព្រះសិទ្ធានរាជ។

៦ -ប៉ុន្តែបើយើងសំអាងទៅលើការវិវត្តន៍របស់ប្រវត្តិសាស្ត្រ យើងអាចអះអាងបានថាព្រឹត្តិការណ៍ស្តេចត្រសក់ផ្អែម ជាប្រហារមួយដែលពឹងផ្អែកយកកំលាំងអ្នកកាន់ពុទ្ធសាសនា និងទ្រឹស្តីព្រះពុទ្ធមកធ្វើជាឈ្នានីស សំរាប់ទៅវាយប្រហារ រំលំព្រះមហាក្សត្រ ដង្ហើមយករាជបល្ល័ង្ក និងអំនាច គឺនាយត្រសក់ផ្អែមបានឆ្លៀតពេលដែលស្តេចអស់ប្រជាប្រិយ ភាពអស់អំនាច រាស្ត្រស្អប់ខ្ពើមមិនសប្បាយចិត្ត ដើម្បីធ្វើឃាតស្តេចផ្តាច់ពូជតែម្តង ដូចដែលយើងឃើញស្រាប់មក ហើយ ការក្តៅក្រហាយ ចលាចលរំដើបរំជួលក្នុងនគរ ទុក្ខព្រួយវេទនារបស់ប្រជានុរាស្ត្រខ្មែរ បានកើតកំរើកមានតាំងពីរាជស្តេចពាល ព្រះបិតាព្រះសីហានុ មកម្ល៉េះ។ ខ្មែរម្នាក់ៗ ចាំតែអោកាសល្អហុចអោយមកដល់ដើម្បីងើបប្រឆាំង និងស្តេច ព្រះពុទ្ធសាសនាភ្លាយជាអុបករណ៍ ជាទ្រឹស្តីសំរាប់បំបះបំបោរប្រជារាស្ត្រ សំរាប់គ្រប់គ្រងដែនដី ជំនួសស្ថាប័នរបៀបព្រហ្មញ្ញសាសនា ពីព្រោះជាយូរយាណាស់មកហើយ ព្រហ្មញ្ញសាសនា ដែលជាមូលដ្ឋានស្ថាប័ន និង នយោបាយជាតិ បានបែងចែកវណ្ណ ធ្វើការគៀបសង្កត់សង្កិន ប្រើកំលាំងបាយ និង អំនាចផ្តាច់ការ ជាន់ឈ្លី មើលងាយមើលថោកប្រជានុរាស្ត្រ។ ការគ្រប់គ្រងរបៀបព្រហ្មញ្ញសាសនា មិនបានវិវត្តន៍ទៅតាមពេលវេលាកាលៈទេសៈឡើយ ដូច្នេះ ព្រះពុទ្ធសាសនា ដែលជាទ្រឹស្តី ជាទស្សនៈ និង ជាមនោគមវិជ្ជាថ្មីគ្មានការបែងចែកវណ្ណៈ គ្មានការជិះជាន់សង្កត់សង្កិន ហើយដែលមានតែការខំកសាង ធ្វើទាន ធ្វើបុណ្យ មានមេត្តាធម៌ សន្តោសប្រោសប្រណី បានក្លាយទៅជាសេចក្តីសង្ឃឹមចុងក្រោយរបស់ប្រជាពលរដ្ឋខ្មែរ ទិដ្ឋភាពនិងបរិយាកាសនយោបាយនេះហើយ ដែលជំរុញអោយស្តេចត្រសក់ផ្អែម និងបក្សពួកអាចសំរេចគោលបំណង ទទួលជោគជ័យក្នុងការធ្វើឃាតស្តេចសីហានុរាជ។

ការផ្លាស់ប្តូររបៀបគ្រប់គ្រងរដ្ឋ ក៏ចាប់ផ្តើមមានពីពេលនោះមកដែរ ហើយឆ្លៀតអោកាសដែលខ្មែរកំពុងតែមានបញ្ហាផ្ទៃក្នុង ស្រុកតូចធំដែលធ្លាប់ចំនុះទាំងប៉ុន្មាន ក៏រើបំរះយកអែករាជភាពផ្តាច់ខ្លួនពីនគរខ្មែរដែរ មហាប្រទេសខ្មែរត្រូវរួមរុញរៀវតូចទៅៗជាលំដាប់លំដោយ។

៧ -មួយចំនែកទៀត យើងឃើញរឿងព្រេងនិទានបរទេសខ្លះ មានលំនាំប្រហាក់ប្រហែលនិងប្រវត្តិនាយត្រសក់ផ្អែម

ដែរ នៅប្រទេសភូមា ក៏ដូចជានៅប្រទេសអឺណ្ឌាជំនាន់ដើម ដែលជាហេតុបញ្ជាក់ថា ប្រវត្តិស្ដេចត្រសក់ផ្អែមពិតប្រាកដ យើងមិនអាចដឹង និង ស្គាល់បានឡើយ ប្រវត្តិដែលយើងមាននៅក្នុងពង្សាវតារខ្មែរ អាចជាការប្រឌិត ដែលគេនាំគ្នាតាក់តែងចងក្រងសំរាប់បិទបាំងការពិត និង បោកប្រាស់ភូតភរកុហករាស្ត្រតែប៉ុណ្ណោះ យើងសង្កេតឃើញថា វិធីនិពន្ធមានបែបផែនដូចព្រេងនិទានខ្មែរ មានរឿងចៅកំបិតបន្ទោះ រឿង ពាក្យសុភាសិតតំលៃ៣០តំលឹង ដែលស្ដេចសុទ្ធតែចេញមុខទៅតាមស៊ើបលួចចាំឃ្នាំចាំមើលសមត្ថភាព និង ការស្មោះត្រង់របស់នាម៉ឺនមន្ត្រីក្រោមបង្គាប់ និងរឿងកឹងកង្រៃ ទាំងប៉ុន្មានដែលស្ដេចជាចៅក្រមកំពូល វិនិច្ឆ័យរកការពិតរកយុត្តិធម៌ ជូនប្រជាជន ដូចស្ដេចសីហានុរាជ ដែលអោយនាយត្រសក់ផ្អែមរួចខ្លួន។

១១ មហានគរត្រូវសៀម វាយប្រហារលុកលុយ និង កាន់កាប់ជាលើកដំបូង

ព្រះបាទត្រសក់ផ្អែម ព្រះមហាក្សត្រខ្មែរទី២៧ មានអាថ៌កំបាំងច្រើនក្នុងប្រវត្តិព្រះអង្គ ដែលគេពុំអាចដឹង និងយល់បាន ឡើយ អាថ៌កំបាំងក៏មានច្រើនដែរ ចំពោះព្រះមហាក្សត្រដែលសោយរាជបន្ទាប់ពីព្រះអង្គ។ ពង្សាវតារវត្តទីកវិលសរ សេរថាពញាសូស ដែលត្រូវជាប្អូន បានឡើងសោយរាជបន្តពីបងនៅឆ្នាំខាល ព.ស.១៥៧២ ត្រូវជា ម.ស.៩៤៨ ច.ស. ៣៨៨ និង ត្រូវជា គ.ស.១០២៦។ កាលនោះតាសូស មានអាយុ៤០០ឆ្នាំ ព្រះអង្គមានបរមនាមព្រះបាទបរមរាជាមា ធិបតី។ព្រះអង្គបានតែងតាំងក្មួយ ព្រះសិរិវត្ត ជាអុបរាជ ព្រះអង្គបានចូលទីវង្គត ក្នុងព្រះជន្ម ៤៤៨ឆ្នាំ។

បន្ទាប់មក គឺព្រះសិរិវត្ត ព្រះលំពង្ស ព្រះរាជអុក្កា ព្រះស៊ីសុវត្ថិសុរិយោពណ៌ ដែលបានឡើងសោយរាជជាលំដាប់លំដោយ រៀងមក។ តែបើតាមពង្សាវតារសំដេចរាំងជួន គឺព្រះនិព្វានបាទ ព្រះរាជបុត្រច្បង ស្តេចត្រសក់ផ្អែម ដែលបានសោយរាជសម្បត្តិបន្តអំពីព្រះចិតា គឺចាប់ពីរាជស្តេចអង្គនោះហើយ ដែលក្រុមអ្នកប្រវត្តិវិទូចាត់ទុកថា ប្រវត្តិសាស្ត្រខ្មែរ មានលក្ខណៈ ជាប្រវត្តិសាស្ត្រពិតប្រាកដ ហើយក៏ចាប់ពីរាជនិព្វានបាទនេះដែរ ដែលពង្សាវតារខ្មែរ និង ប្រវត្តិសាស្ត្រខ្មែរ តាក់តែងរៀបចំដោយអ្នកស្រាវជ្រាវបារាំង ចាប់ផ្តើមមានលំនាំរៀងដូចធម្មតា។

ព្រះបាទនិព្វានបាទ

ព្រះនិព្វានបាទ បានទទួលព្រះរាជអភិសេក នៅថ្ងៃ ៥រោច ខែបុស្ស ឆ្នាំរោង ព.ស.១៨៨៤ ត្រូវជា ម.ស.១២៦២ ច.ស ៧០២ ត្រូវជា គ.ស ១៣៤០ កាលនោះព្រះអង្គមានព្រះជន្ម៤៩វស្សា។ ព្រះអង្គជាព្រះមហាក្សត្រខ្មែរទី២៦ ព្រះអង្គទទួល ព្រះបរមនាមថា ព្រះបាទសំដេច ស្តេចរាជអាង្គាព្រះបរមនិព្វានបាទ បរមនាថ បរមបពិត្រ។ មហានគរស្ថិតនៅជារាជ ធានីដដែល។

កាលមិនទាន់បានឡើងសោយរាជជាព្រះមហាក្សត្រ ព្រះអង្គមានព្រះរាជបុត្រមួយព្រះអង្គ ព្រះនាមព្រះស្រីសុរិយោទី

យ ដែលប្រសូត្រក្នុងឆ្នាំមី គ.ស.១៣៣០-១៣៣១។ ព្រះបាទនិព្វានបាទ ក្រោយដែលសោយរាជសម្បត្តិបាន៦ឆ្នាំ ក្នុង ព្រះជន្ម៥៤វស្សា ក៏ចាប់ផ្តើមឈឺថ្កាត់ជាទំងន់ ត្រូវពេទ្យគ្រប់ទិសទីបានពិនិត្យ ព្យាបាល និង ថ្វាយថ្នាំជាច្រើនមុខ តែជំងឺ ព្រះអង្គមិនបានធូស្រាលស្រាកស្រាន្តឡើយ។ ព្រះអង្គបានចូលទីវង្គតនៅក្នុងឆ្នាំរកា។

ព្រះបាទសិទ្ធានរាជា

ដូចយើងធ្លាប់បានអធិប្បាយរួចមកស្រាប់ ព្រះសិទ្ធានរាជា ជាបុត្ររបស់ព្រះបាទត្រសក់ផ្អែម ហើយត្រូវជាប្អូនព្រះនិព្វាន បាទ ព្រះអង្គត្រូវបាននាមមុខមន្ត្រីទាំងអស់ សុំយាងឡើងសោយរាជសម្បត្តិបន្តពីព្រះនិព្វានបាទ។ ព្រះរាជអភិសេកត្រូវ បានរៀបចំធ្វើនៅថ្ងៃ ១១កើត ខែផល្គុន ឆ្នាំរកា ព.ស.១៨៨៩ ម.ស.១២៦៧ ច.ស.៧០៧ និងត្រូវជា គ.ស.១៣៤៥។ ព្រះ សិទ្ធានរាជាបានទទួលព្រះបរមនាមថា ព្រះបាទសំដេច ព្រះសិទ្ធានរាជាធិរាជ រាមាធិបតី។ ព្រះអង្គជាព្រះមហាក្សត្រខ្មែរ ទី២៧ ព្រះអង្គគង់នៅមហានគរដែល។ មុននឹងឡើងសោយរាជ្យ ព្រះអង្គមានព្រះរាជបុត្រមួយព្រះអង្គព្រះនាមព្រះ លំពង្ស។ សោយរាជ្យបានប្រមាណ៣ខែ ព្រះអង្គក៏ធ្លាក់ខ្លួនមានជំងឺឈឺជាទំងន់ មើលមិនជាហើយព្រះអង្គក៏បានចូលទីវង្គ តទៅ នៅក្នុងឆ្នាំច ព.ស.១៨៩០។

ព្រះបាទលំពង្ស

ថ្ងៃ១១កើត ខែជេស្ឋ ឆ្នាំច ព.ស.១៨៩០ ម.ស.១២៦៨ ច.ស ៧០៨ និងត្រូវជា គ.ស ១៣៤៦ ពិធីអភិសេកត្រូវបានរៀប ចំឡើង ដើម្បីតែងតាំងព្រះលំពង្ស បុត្រព្រះសិទ្ធានរាជា ជាព្រះមហាក្សត្រទី២៨ កាលនោះព្រះអង្គមានព្រះជន្ម២៧វ ស្សា ព្រះបរមនាមព្រះអង្គគឺ ព្រះបាទសំដេច ព្រះលំពង្សរាជា រាមាធិបតី ព្រះបរមរាជវាំងស្ថិតនៅមហានគរដែល ព្រះអង្គបានតែងតាំងព្រះសុរិយោទ័យជាព្រះមហាអុបរាជ។ មុននឹងឡើងធ្វើជាព្រះមហាក្សត្រ ក្នុងឆ្នាំមី ព្រះអង្គបាន មានព្រះរាជបុត្រមួយព្រះអង្គព្រះនាមព្រះបរមរាមា បន្ទាប់មកក្នុងឆ្នាំរកា ព្រះអង្គមានព្រះរាជបុត្រមួយព្រះអង្គទៀត ព្រះនាមព្រះធម្មសោភរាជ។ សោយរាជ្យបានប្រមាណតែ៣ឆ្នាំ ព្រះមហាក្សត្រខ្មែរទី២៨ ព្រះបាទលំពង្សរាជា ក៏ចាប់

ផ្ដើមមានជំងឺ ឈឺជាទំងន់ គ្រូពេទ្យជិតឆ្ងាយទូទាំងប្រទេស ខិតខំប្រឹងប្រែងពិនិត្យអាការរោគ អោយថ្នាំសង្កូវ ព្យាបាល គ្រប់បែបយ៉ាងដែរ តែនៅតែមើលមិនជាសះស្បើយឡើយ។ ព្រះបាទលំពង្សរាជាបានចូលទីវង្គត នៅឆ្នាំជូត។ បើតាម អែកសារខ្មែរមួយចំនួន ដូចជាពង្សាវតារវត្តទឹកវិល និង គណកម្មការប្រវត្តិសាស្ត្រដែលរៀបចំឡើង ក្រោមអធិបតី ភាពរបស់សំដេចសង្ឃនាយកទៀងជាដើម គឺនៅក្នុងរាជ្យព្រះមហាក្សត្រនេះហើយ ដែលសៀមលើកទី៣ ចូលមកវាយប្រហារលុកលុយដង្ហើមយកមហានគរបាន។ ហើយក៏នៅក្នុងគ្រានោះដែរ ដែលព្រះលំពង្សរាជាមានជំងឺជាទំងន់ ហើយបានចូលទីវង្គត។

ម្យ៉ាងទៀត គេមិនបានដឹងអំពីបុព្វហេតុដែលបន្ទាលអោយនាម៉ឺនមន្ត្រីទាំងអស់នាំគ្នាមូលមតិជ្រើសរើស និង សុំយាង ព្រះស្រីសុរិយោទ័យ បុត្រព្រះបាទនិព្វានបាទ ព្រះមហាក្សត្រទី២៦ អោយឡើងសោយរាជបន្តពីព្រះបាទលំពង្សនោះឡើយ។ ព្រះអង្គមានកូនប្រុសដល់ទៅពីរនាក់ ហេតុដូចម្តេច បានជាគេមិនជ្រើសរើសអោយឡើងសោយរាជបន្តពីអ្នកហេតុផលគ្រងនេះ ពង្សាវតារខ្មែរមិនបានបញ្ជាក់ អោយបានច្បាស់លាស់ទេ។

ព្រះបាទស្រីសុរិយោទ័យ

ព្រះបាទស្រីសុរិយោទ័យ បានទទួលព្រះរាជាពិធីអភិសេកនៅ ថ្ងៃ៥កើត ខែចេត្រ ឆ្នាំឆ្លូវ ព.ស.១៨៩៣ ម.ស.១២៧១ ច.ស.៧១១ និងត្រូវជា គ.ស.១៣៤៩ ដែលបានប្រារព្ធរៀបចំធ្វើយ៉ាងអឺកធីកនៅក្នុងព្រះរាជធានីមហានគរ។ ព្រះអង្គបានឡើងសោយរាជប្រទេសកម្ពុជា ជាព្រះមហាក្សត្រខ្មែរទី២៩ ក្នុងព្រះជន២០វស្សា។

បើតាមពង្សាវតាររបស់សំដេចរាំងជួន គឺនៅក្នុងរាជស្តេចអង្គនេះហើយដែលសៀមលើកទី៣គត្រឹកគគ្រងមកវាយប្រហារលុកលុយយកមហានគរ។ កាលនោះនៅឆ្នាំថោះ ព.ស.១៨៩៥ ម.ស.១២៧៣ ច.ស.៧១៣ គ.ស.១៣៥១ ស្តេចសៀម អ៊ូថង(១) ដែលមានគោរមនាម ព្រះរាមធិបតី បានលើកទ័ពយ៉ាងធំសំបើមអស្ចារ្យ ចេញមកចូលវាយប្រហារប្រទេសខ្មែរ ស្តេចសៀមបានតែងតាំងព្រះរាមមេស្វងដែលជាកូន អោយធ្វើជាមេទ័ពធំ ចៅរបស់ព្រះអង្គ ឈ្មោះស៊ី

សុបាត្តិ ដែលជាកូនព្រះរាមមេស្វងបានទទួលតំនែងជាមេទ័ពស្រួច ព្រះរាមមេស្វងបាននាំកងពលសេនាធ្វើជំនើរ ទាំង
យប់ទាំងថ្ងៃកាត់ចុះមកតាមនគររាជសីមា ចៅហ្វាយខេត្តខ្មែរនៅទីនោះដែលមិនបានប្រុងប្រយ័ត្នដឹងខ្លួនជាមុន ហើយ
ដែលមិនបានប្រុងប្រៀបប្រមូលកងទ័ពទប់ទល់សត្រូវអោយទាន់ពេលវេលាឡើយ ក៏ត្រូវបង្ខំចិត្តនាំក្រុមគ្រួសារខ្មែរ
និង នាម៉ឺនមន្ត្រីរាជការ រត់ចាកចោលទឹកនៃរាជសីមា ជាមួយគ្នានោះដែរ គេក៏បានធ្វើចុតហាយមួយថ្វាយទៅព្រះម
ហាក្សត្រ រៀបរាប់គ្រប់ព្រឹត្តិការណ៍ និងកិច្ចការទាំងឡាយដែលកំពុងតែកើតមានឡើង។

១=អ៊ូថង ជារាជធានីយ៉ាងធំណាស់មួយរបស់ប្រទេសសៀម ដែលស្ថិតនៅក្នុងតំបន់សោភ័ណបុរី។ នៅ គ.ស.១៣៤៧
ដោយមានជំងឺអាសន្នរោគរាលដាលក្នុងនគរ ស្តេចសៀមអង្គនេះក៏ធ្វើព្រះរាជធានី ហើយមកបង្កើតទីក្រុងថ្មីមួយទៀត
ដែលមានឈ្មោះថា ស្រីអយុធ្យា ស្តេចអ៊ូថង រឺ ព្រះរាមាធិបតីបានចូលទីវង្គតក្នុង គ.ស.១៣៦៥។

ក្រោយដែលបានទទួលសារ ដឹងស្គាល់អស់គ្រប់ហេតុការណ៍ ព្រះស្រីសុរិយោទ័យព្រះមហាក្សត្រខ្មែរ ក៏ចាត់ចែងចេ
ញបញ្ជាអោយប្រមែប្រមូលកេណ្ឌកងទ័ព ពលសេនាតាមខេត្តតខ័ណ្ឌនានាក្នុងព្រះនគរ។ អុកញាចក្រីវង្ស ត្រូវបាន
ព្រះរាជាតែងតាំងជាមេទ័ព ទទួលបេសកកម្ម ត្រូវលើកកងពលយោធាចេញទៅទប់ទល់នឹងទ័ពសៀមនៅក្នុងខេត្តបច្ចី
មបុរី តែបើតាមពង្សាវតារវត្តទឹកវិល និង ពង្សាវតារគណៈកម្មការសំដេចសង្ឃនាយកទៀង មេទ័ពធំ ដែលព្រះមហា
ក្សត្របានតែងតាំងនោះ មានឋានៈជាអុបរាជ ហើយត្រូវជាប់ជាព្រះញាតិវង្សទៀតផង។

កងទ័ពសៀមដែលមើលងាយទ័ពខ្មែរ បានធ្វេសប្រហែស មិនសូវយកចិត្តទុកដាក់ប្រុងប្រយ័ត្នឡើយ ឆ្លៀតអាសាស
ជំនួនេះ ព្រះអុបរាជមេទ័ពខ្មែរ ក៏បញ្ជាកងពលហែអោយវាយឆ្លុកសន្ធឹកសន្ធាប់សំរុកបុកយ៉ាងខ្លាំងទៅលើសៀម បំ
បែកបំបាក់ធ្វើអោយអស់របៀបរៀបរយ ភ័យស្លន់ស្លោតប្រសេកប្រសាចទៅគ្រប់ទិសទី។ ការប្រយុទ្ធកាប់ចាក់គ្នា
មានសភាពយ៉ាងសាហាវខ្លាំងក្លាគួរអោយរន្ធត់តក់ស្លុតក្រែលែង គ្រានោះអុបរាជខ្លួនអែងបានបំបោលជំរី រុលចូលលុ
កទៅច្បាំងកាប់ចាក់ តទល់ផ្ទាល់ នឹងព្រះស៊ីសុបាត្តិ ព្រះចៅស្តេចសៀម។ នៅទីបំផុត ព្រះអុបរាជក៏បានកាប់ចំក្រពះស៊ី
សុបាត្តិមេទ័ពសៀម ដាច់គ្និលធ្លាក់ពីលើខ្នងជំរី។ ដោយកំពុងតែទទួលជោគជ័យ ព្រះអុបរាជខ្មែរក៏បញ្ជាកងយោធាអា

យលុករុលសំរុកតទៅមុខដេញតាមកងទ័ពសៀម ដេញទៅៗកងទ័ពខ្មែរបានទៅជួបប៉ះទង្គិចគ្នា ជាមួយនឹងកងទ័ពធំ
សៀម ដែលដឹកនាំដោយព្រះរាមមេស្វង ព្រះរាមមេស្វងរៀបចំពលសេនាទប់ទល់មិនទាន់ ក៏បញ្ជាអោយវាយដកថយ
រត់យករួចខ្លួនសិន កងទ័ពសៀមត្រូវទទួលបរាជ័យបាក់បែករត់ខ្ចាត់ខ្ចាយអស់ ហើយត្រូវដកឃ្លាត្រលប់ចូលនគរវិញ ។
ពលសេនាសៀមជាច្រើន ត្រូវកងទ័ពខ្មែរចាប់បានយកមកធ្វើជាឈ្លើយ ហើយគ្រឿងអាវុធយុទ្ធភ័ណ្ណជាច្រើនត្រូវរឹប
អូសយកបាន។

កូនស្តេចសៀម ព្រះរាមមេស្វង កាលបើរត់បានឆ្ងាយចេញផុតពីទឹកដីខ្មែរហើយ ហើយដោយពុំឃើញមានទ័ពខ្មែរដេ
ញតាមប្រកិតពីក្រោយ ក៏បញ្ជាអោយទ័ពដែលនៅសេសសល់ទាំងប៉ុន្មានឈប់សំរាកនៅនឹងទីមួយកន្លែង បន្ទាប់មក
ព្រះអង្គបានរៀបចំចុកហ្មាយមួយ ធ្វើថ្វាយទៅព្រះចិត្តព្រះអ្និចងរាមាធិបតី ដែលគង់នៅទីក្រុងស្រីអាយុធ្យា ព្រះរាមា
ធិបតីឈឺចុកចាប់ខ្លាំងណាស់ ក្រោយដែលដឹងថាចៅព្រះអង្គ ព្រះស៊ីសុបាត្តិ ត្រូវមេទ័ពខ្មែរប្រហារជីវិតកាត់ក្បាលលើ
សមរក្ខមិ មិនបង្អង់យូរ ព្រះអង្គចេញបញ្ជាអោយរៀបចំប្រមែប្រមូល បង្ហាត់បង្រៀនកងពលយោធាអោយបានចំនួន
ច្រើនកុះករជាទីបំផុត ព្រះអង្គបានតែងតាំងបងថ្លៃព្រះអង្គ ព្រះនាមព្រះបរមរាជា ជាប្រមុខទ័ពធំដោយមានកូនប្រុសទាំ
ងបីរបស់ព្រះអង្គ នៅអមធ្វើជាជំនួយផង ស្តេចសៀមទាំងបីអង្គ ដែលត្រូវជាប្អូនរបស់ព្រះរាមមេស្វង មានចៅប៉ាសាត
ចៅប៉ាអាត និង ចៅដំបងពិសី។

រៀបចំកងពលសេនាបានល្អិតល្អន់សព្វគ្រប់កាលណា ស្តេចសៀម ចេញបញ្ជាអោយលើកទ័ពចេញទៅវាយប្រហារ
ស្រុកខ្មែរម្តងទៀតជាលើកទីពីរ គឺនៅក្នុងឆ្នាំរោង មួយឆ្នាំក្រោយការវាយប្រហារលើកទី១។ នាសម័យនោះ ព្រះមហា
ក្សត្រខ្មែរមិនបានទទួលជំនឹង ដឹងអ្វីជាមុនសោះឡើយ កាលបើកងទ័ពសៀម បានវាយសំរុកចូលមកដល់ខេត្តបចស្ទិម
បុរី ទើបព្រះអង្គចេញបញ្ជាអោយព្រះមហាអុបរាជលើកទ័ពចេញទៅទប់ទល់នឹងខ្មាំង។ ការប្រយុទ្ធគ្នាមានសន្ទុះយ៉ាង
ខ្លាំងក្លា មានមនុស្សស្លាប់ និង រមួសជាច្រើន ដេកដួលរនាលពាសពេញដី តែម្ខាងៗពុំទាន់មានប្រៀបឈ្នះ ចាញ់ស៊ីសង
លើគ្នាឡើយ ជូនចំជារដូវវស្សា បានចូលមកដល់ កងទ័ពសៀមបានបោះជំរុំការពារនៅខេត្តបចស្ទិមបុរី ចំនែកខាងខ្មែរ

ញ កងទ័ពទាំងអស់ត្រូវវិលត្រលប់ចូលក្នុងនគរវិញ ពលរេហ៍ទាំងប៉ុន្មាន ត្រូវបានអនុញ្ញាតិអោយវិលត្រលប់ទៅតាម
គ្រួសារ ផ្ទះសំបែងភូមិស្ថានរៀងៗខ្លួន ដើម្បីប្រកបរបរកសិកម្ម ធ្វើស្រែចំការ ចិញ្ចឹមជីវិតដូចប្រក្រតី អែកសារពង្ស
រតារខ្មែរបានបញ្ជាក់ថា កាយវិការនេះជាការធ្វេសប្រហែស និងជាកំហុសមួយយ៉ាងធំរបស់ខ្មែរអ្នកដឹកនាំប្រទេសជាតិ
ថ្ងៃដកើត ខែមិគសិរ ឆ្នាំរោងដដែល មេទ័ពសៀមព្រះបរមរាជា បានលើកទ័ពយ៉ាងច្រើនមហិមា ចូលមកស្រុកខ្មែរម្ត
ងទៀត កងទ័ពឈ្លានពានសៀម បានបោះជំហានជិតមកដល់មហានគរហើយ ទើបដំនឹងនេះត្រូវបានគេយកមកទូល
ព្រះមហាក្សត្រ ព្រះស្រីសុរិយោទ័យ ក្សត្រខ្មែរមានការភ្ញាក់ផ្អើល ភ័យព្រួយបារម្ភយ៉ាងខ្លាំង ចំពោះស្ថានការណ៍ និងព្រឹ
ត្តិការណ៍ដែលមិនបានព្រាងទុកមុខនេះ។ ពីព្រោះចំពោះរដ្ឋវិស្សា ប្រជានុរាស្ត្រកំពុងតែជាប់ដៃ ធ្វើស្រែចំការ ព្រះអង្គពុំ
មានលទ្ធភាព អាចនឹងប្រមូលកេណ្ឌទ័ពបានច្រើនដូចបំណងឡើយ ទ័ពដែលប្រមែប្រមូលរៀបចំបានប៉ុន្មាន ព្រះរាជា
ដាក់អោយស្ថិតនៅក្រោមបញ្ជាការរបស់ព្រះមហាអុបរាជ ដោយមានអុកញាចក្រីវង្ស និងអុកញាមហាសេនាសូសជា
មេទ័ពរង។ បេសកកម្មធំដំបូង គឺត្រូវទៅទប់ទល់កងទ័ពសៀមនៅក្នុងខេត្តនគររាជសីមា។ នៅលើសមរម្យ កងទ័ពខ្មែរ
ដែលហ្វឹកហ្វឺនមិនបានមាំមួន ពិតប្រាកដពីដើមទី ហើយដោយមានចំនួនតិចជាងសត្រូវ ត្រូវទទួលបរាជ័យយ៉ាងដំនាំ បាក់
ទ័ពរត់មកបោះជំរុះនៅខេត្តនាងរោង តែកងទ័ពសៀមបានដេញប្រកិតជាប់ពីក្រោយ ការប្រយុទ្ធកាប់ចាក់គ្នាមានសភា
ពសាហាវឃោរឃៅអស្ចារ្យ មនុស្សស្លាប់និងរបួស មានច្រើនអិតគណនា ទ័ពខ្មែរមួយចំនួន ដោយដឹងខ្លួនថាមិនអាច
ឈ្នះសត្រូវ បាននាំគ្នារត់ចាកចោលជួរ យកអោយរួចតែជីវិត ទោះបីជាដូច្នោះក៏ដោយ ក៏ទ័ពខ្មែរនៅតែគ្មានតក់ស្លុត ខំ
ស៊ូប្រយុទ្ធដោយអង់អាច ក្លាហានដដែល ចំនែកលោកមេទ័ពអុកញាមហាសេនាសូស នៅតែខំប្រឹងតស៊ូ ច្បាំងទប់ទ
ល់ នឹងខ្មាំងដោយអិតសំចៃដៃដដែល។ ដោយទ្រាំទ្រទប់ទល់បច្ចាមិត្ត តទៅទៀតមិនបាន លោកអុកញាមហាសូស ក៏
ប្រមូលផ្តុំទ័ព ដែលនៅសេសសល់ទាំងប៉ុន្មាន វាយប្រយុទ្ធសំរុកដកឃ្លានាំសាកសពព្រះមហាអុបរាជ និងលោកអុកញា
ចក្រីចូលមហានគរវិញ ទ័ពសៀមនៅតែវាយប្រហារកាប់សំលាប់យ៉ាងសាហាវ ហើយដេញតាមជាប់ប្រកិតពីក្រោយ
ខ្នងជាដរាប។ ទ័ពខ្មែរចេះតែវាយដកថយចូលមហានគរជាលំដាប់ នៅទីបំផុត ទ័ពសៀមបានលើកចូលមកដល់ព្រលយ

មមុខទល់នឹងមហានគរ មេទ័ពសៀមបរមរាជាបានបញ្ជា អោយកងទ័ពទាំងអស់បញ្ឈប់ដំនើរ ហើយបោះជុំរុំព័ទ្ធជិតជុំវិញព្រះមហានគរ ក្រោយដែលបានពិនិត្យស្ថានការណ៍សឹកអស់បីថ្ងៃមក ស្តេចសៀមបរមរាជាក៏ចេញបញ្ជាអោយទ័ពសៀមតូចធំ រៀបចំខ្លួនដើម្បីចូលវាយសំរុក លុកលុយដង្ហើមយកព្រះរាជធានីខ្មែរ កូនស្តេចសៀម ព្រះរាមមេស្នងទទួលបេសកកម្មវាយប្រហារពីទិសខាងជើង ចៅប៉ាសាតវាយពីទិសខាងកើត ចៅប៉ាអាតពីទិសខាងត្បូង និងដំបងពិសីពីទិសខាងលិច ការប្រយុទ្ធកាប់ចាក់គ្នា មានសភាពសាហាវខ្លាំងក្លាជារៀងរាល់ថ្ងៃ ពលទានហានទាំងសងខាងមានរបួសនិង ស្លាប់ច្រើនពាសពេញ ដេករនាលរនៃលតាមជើងកំពែងមហានគរ តែសៀមនៅតែដង្ហើមយកមហានគរមិនទាន់បាន។

លោកអុកញាមហាសួស បានទទួលបញ្ជាចេញទៅវាយឆ្នក់សត្រូវសៀមពីរដងដែរ តែមិនបានជោគជ័យឡើយ នេះបើតាមពង្សាវតារសំដេចរាំងជួន ពង្សាវតារវត្តទឹកវិល បានសរសេរបន្ថែមទៀតថា កងទ័ពខ្មែរបានបើកទ្វារចេញពីមហានគរជាញឹកញាប់ ដើម្បីវាយឆ្នក់ទ័ពសៀម អែចៅហ្វាយខេត្ត និង មេទ័ពខ្មែរ ដែលស្ថិតនៅខេត្តខ័ណ្ឌជិតឆ្ងាយ ក៏បានលើកទ័ពពលហេវ ចេញមកជួយវាយប្រហារទប់ទល់ នឹងទ័ពសៀម នៅមហានគរដែរ តែប្រតិបត្តិការសឹកទាំងប៉ុន្មានមិនបានទទួលជ័យជំនះឡើយ គ្រានោះកងទ័ពសៀមបាននាំគ្នាដើរចូលទ្រព្យសម្បត្តិ ចូត្រកាត់ស្រូវដីកដេញសោតផលកសិកម្ម និងដុតបំផ្លាញផ្ទះសំបែង ភូមិស្ថានប្រជាពលរដ្ឋខ្មែរ ប្រជានុរាស្ត្រខ្មែរជាច្រើន ត្រូវទ័ពសៀមដេញតាមកាប់ចាក់សំលាប់ ធ្វើបាប ចាប់យកធ្វើជាឈ្លីយ ដើម្បីអោយរួចរស់រានមានជីវិត ដុតអំពីការចាប់ចង កាប់សំលាប់ ធ្វើទុក្ខបុកម្នេញជិះជាន់របស់ទ័ពសៀម រាស្ត្រខ្មែរស្លូតត្រង់ ទាំងស្រីទាំងប្រុស ទាំងក្មេងទាំងចាស់ នាំគ្នារត់គេចវេះ លាក់ខ្លួនពូនអាត្មា រស់នៅតាមព្រៃភ្នំក្រមថ្ម។

កងទ័ពសៀមនៅតែលោមទ័ពព្រះមហានគរដដែល មេទ័ពសៀមព្រះបរមរាជា ក្រោយដែលបានត្រិះរិះពិចារណាយល់អស់គ្រប់កិច្ចការ បានរៀបចំចុតហ្មាយមួយផ្ញើទៅព្រះមហាក្សត្រសៀម ព្រះរាមាធីតី ដោយមានន័យជាអាទិថា « ដើម្បីវាយដង្ហើមយកស្រុកខ្មែរ អោយបានដូចបំនង យើងត្រូវតែចាត់ចែងធ្វើប្រតិបត្តិការវាយប្រហារអោយបាន

សំរេច ក្នុងពេលអិលូរនេះ យើងមិនអាចដកទ័ពថយក្នុងពេលនេះឡើយ ពុំនោះសោតទេខ្មែរនឹងមានពេលអាចរៀប
ចំកងទ័ពនៅខេត្តក្រៅនានា វាយតបតប្រឆាំងយើងវិញ បានជាមិនខាន គ្រានោះ យើងមិនអាចមានលទ្ធភាពនឹងវាយ
ដង្ហើមយកមហានគរ និង ស្រុកខ្មែរបានឡើយ» ព្រះមហាក្សត្រសៀមបានយល់ស្របទៅតាមទស្សនៈនេះ ហើយក៏បាន
បញ្ជាទៅមន្ត្រីតូចធំជិតឆ្ងាយ អោយរៀបចំប្រមូលមូលដ្ឋានកងទ័ពពលរេហ៍គ្រប់ទិសទី ព្រមទាំងស្បៀងអាហារ សំរាប់
ចេញវាយប្រហារយកស្រុកខ្មែរជាផ្តាច់ព្រំត្រា។

នៅពេលដែលរដូវប្រាំងចូលមកដល់ក្លាម ម្តងនេះ ស្តេចសៀមខ្លួនអែងផ្ទាល់នាំមុខកងពលរេហ៍ទាហានសេនា យ៉ាង
ច្រើនសំបើមអស្ចារ្យ ធ្វើដំនើរជាន់ទន្លេនលើដីខ្មែរ ចេញទៅវាយប្រហារមហានគរ ប្រាំបីខែកន្លងផុតទៅ កងទ័ព
សៀមនៅតែវាយលុក យកមហានគរពុំទាន់បាន។

ចំនែកនៅក្នុងមហានគរវិញ ស្បៀងចេះតែស្បើយ រលូសទៅៗជារៀងរាស់ថ្ងៃ នៅចំពោះមុខស្ថានការណ៍ដ៏សែនម
ហាគ្រោះថ្នាក់នេះ មេទ័ពនាមមន្ត្រី បានទៅគាល់ទូលថ្វាយព្រះរាជា ព្រះស្រីសុរិយោទ័យ ព្រះមហាក្សត្រទី២៩ ថា «
ដោយមានការខ្វះខាតស្បៀងអាហារ និងមានកើតទុរ្ភិក្ស យើងមិនអាចទប់ទល់ ការពារមហានគរតទៅទៀតបានឡើ
យ ដូច្នេះ យើងត្រូវតែវាយប្រហារ វាយសំរុកបំបែកទ័ពខ្មាំង បើកផ្លូវរត់ចេញទៅក្រៅមហានគរ បន្ទាប់មកចាំយើង
រៀបចំកងទ័ពប្រមូលមូលដ្ឋានគ្នាគ្រប់ខេត្តខ័ណ្ឌ មកវាយកំទេចពួកសត្រូវសៀមជាក្រោយ សេចក្តីសុំស្នើនេះ ត្រូវបាន
ព្រះមហាក្សត្រខ្មែរ យល់ស្របគ្រប់ចំនុច យប់កន្តាលអប្រាត ថ្ងៃ១២កើត ខែអាសាធ ឆ្នាំម្សាញ់ មេទ័ពខ្មែរទាំងអស់
រៀបចំដាក់បញ្ជាចាត់ចែង ប្រមូលម្តុំព្រះរាជវង្សានុវង្ស ស្រីស្នំ មីនុំមីនាង បរិវារ សមាជិកក្រុមគ្រួសារញាតិសន្តានម
ន្ត្រីសេនាបតី អ្នកបំរើរាជការ និង ខ្ញុំកំដរស្រីប្រុស ហើយ ក៏បើកទ្វារមហានគរខាងត្បូង វាយប្រហារសន្ទាប់ សំរុកលុ
កយ៉ាងគគ្រឹកគគ្រេង ទៅលើទ័ពសៀម កន្តាលអប្រាតយប់ស្ងាត់ ដោយកំពុងលង់លក់ក្នុងនិន្ទ្រាកងទ័ពសៀមមិនបាន
ប្រុងប្រយ័ត្ន ប្រុងប្រៀបរៀបចំខ្លួន អាចហាមឃាត់យ៉ាងរារាំងដំនើរការវាយប្រយុទ្ធបើកផ្លូវនេះបានឡើយ ព្រះមហា
ក្សត្រព្រះស្រីសុរិយោទ័យ ព្រមទាំងព្រះរាជវង្សានុវង្ស បរិវារ នាមមន្ត្រី កងពលរេហ៍ បានចេញផុតពីមហានគរដោយ

សុវត្ថិភាព ហើយបានទៅគង់នៅអែស្រុក ស៊ីសត្តនាគុណហិត ទឹកដីជាយដែនខ្មែរ ដែលសព្វថ្ងៃស្ថិតនៅក្នុងប្រទេសលា
វ ព្រះបរមរាជា បុត្រច្បងរបស់ព្រះបាទលំពង្សរាជា បានទទួលបេសកកម្មទៅតាំងទី រៀបចំទីនៅក្នុងខេត្តបាសាក់ ចំនែ
កព្រះធម្មសោភរាជ ជាបួន ត្រូវថយទៅបោះជំរុំ រៀបចំកងទ័ពដែរ នៅក្នុងខេត្តទ្រាំង និងបាទី។

កាលបើដឹងថាព្រះមហាក្សត្រខ្មែរបោះបង់ចោលមហានគរហើយ ស្តេចសៀមមិនបង្អង់យូរឡើយ នាំកងទ័ពយោធាចូ
លកាន់កាប់ត្រួតត្រាគ្នាម សៀមបានចូលលូចប្លន់ កាប់គាស់ ប្រមែប្រមូលដឹកជញ្ជូនយកទ្រព្យសម្បត្តិ ភោគផលខ្មែរ
អស់គ្មានសេសសល់។

ថ្ងៃ១កើត ខែកទ្របទ ឆ្នាំម្សាញ់ ស្តេចសៀមព្រះរាមាធិបតី បានប្រារព្ធអភិសេកតែងតាំងកូនប្រុសទី២ ឈ្មោះចៅប៉ា
សាត អោយធ្វើជាស្តេចសោយរាជ្យ គ្រប់គ្រងទឹកដីខ្មែរ នៅមហានគរ មេទ័ពនិងនាម៉ឺនសៀមជាច្រើនត្រូវបានតែងតាំង
ឯងជាចៅហ្វាយខេត្ត ត្រួតត្រាខេត្តខ័ណ្ឌដីខ្មែរ មានដូចជា ខេត្តនគររាជសីមា បស្ចឹមបុរី ចន្ទបុរី និង នាងរោងដែលច្រើនតែ
ស្ថិតនៅក្នុងរង្វង់ជិតជុំវិញមហានគរ។ មុននឹងត្រលប់ទៅក្រុងអយុធ្យាវិញ ស្តេចសៀមបានទុកកងទ័ពមួយចំនួនធំអោ
យនៅចាំការពាររក្សាសន្តិសុខកូន។ ប្រជាពលរដ្ឋខ្មែរប្រមាណប្រាំម៉ឺននាក់ ត្រូវសៀមកេណ្ឌកៀរជាលើយ យកទៅស្រុ
កសៀម។

កូនស្តេចសៀម ចៅបាសាត សោយរាជនៅលើទឹកដីខ្មែរបានតែមួយឆ្នាំ ក៏ត្រូវស្លាប់បាត់បង់ជីវិតទៅ ពង្សាវតារខ្មែរមិ
នបានបញ្ជាក់អំពីបុព្វហេតុនៃមរណភាពនេះ អោយបានច្បាស់លាស់ទេ។ កូនស្តេចសៀមបន្ទាប់មួយទៀត ឈ្មោះចៅ
ប៉ាអាត ត្រូវឡើងគ្រងរាជ្យកាន់កាប់ស្រុកខ្មែរជាបន្ត បានតែបីខែប៉ុណ្ណោះ ចៅប៉ាអាត ត្រូវបាត់រលត់អស់សង្ខារទៀត
បើតាមអែកសារខ្មែរខ្លះថា ស្តេចសៀមអង្គនេះស្លាប់ដោយជំងឺទាន់ហាន់ ចៅដំបងពិសី កូនប្រុសពៅរបស់ស្តេចសៀម
ព្រះរាមាធិបតី ត្រូវបានទទួលតំនែងជាស្តេចសោយរាជស្រុកខ្មែរបន្តពីបង។

នឹងដំនាលពីស្តេចខ្មែរម្តងវិញ កាលបើបានដកប្បាចេញរួច អំពីការលោមព័ទ្ធរបស់ទ័ពសៀមហើយ បាននាំគ្នាទៅរៀប

ចំប្រមូលកេណ្ឌកងពលអេហ៍គ្រប់ទិសទីតាមខេត្តខ័ណ្ឌនានា បង្ហាត់បង្រៀន ហ្វឹកហ្វឺនគ្រប់មុខវិជ្ជាក្បួនខ្នាតធ្វើចំបាំង រង់ចាំថ្ងៃជាពាលាល្អ ដើម្បីនឹងចេញខ្លួនទៅរំដោះជាតិមាតុភូមិ ពីកន្តាប់ដៃសៀម ក្រោយដែលបានចាត់ចែងរៀបចំសេនាឃោធាបានល្អត្រឹមត្រូវខ្លាំងក្លាមាំមួន សង្ឃឹមថាអាចនឹងយកជ័យជំនះឈ្នះលើសត្រូវបាន ព្រះបរមរាជា និងព្រះធម្មសោករាជ ដែលមានទីតាំងមូលដ្ឋានរៀងៗខ្លួន បានតាក់តែងចុតហ្សាយផ្ទៃដំនឹង និង ពតិមានគ្រប់បែបយ៉ាង ទៅថ្វាយព្រះមហាក្សត្រ ព្រះស្រីសុរិយោទ័យ ដើម្បីកំនត់ថ្ងៃបើកការវាយលុករំដោះទឹកដីខ្មែរពីការឈ្លានពានជិះជាន់សង្កត់សង្កិនត្រួតត្រារបស់សៀម។

ថ្ងៃកំនត់មកដល់ ព្រះមហាក្សត្រខ្មែរព្រះស្រីសុរិយោទ័យ បញ្ជាអោយលើកសេនាពលអេហ៍ធ្វើដំនើរតំរង់ទៅវាយប្រហារទ័ពសៀមដែលតាំងទីនៅក្នុងខេត្តនគររាជសីមា ព្រះបរមរាមាលើកទ័ពចេញពីកោះបាសាន្ត តាមគ្រឹយខាងកើតទន្លេធំ(ទន្លេប្រាបឈាម រឺ ទន្លេមេគង្គ) ចាក់ទៅខេត្តកំពង់ធំ។ មកដល់ស្រុកជីក្រែងព្រះអង្គបានឈប់ បោះជុំរៀបទីតាំង ប្រុងប្រៀបចាំប្រយុទ្ធនឹងទ័ពខ្មាំងនៅទីនោះ ចំនែកព្រះធម្មសោករាជ ព្រះអង្គលើកទ័ពចេញពីខេត្តទ្រាំង និង បាទីធ្វើដំនើរ តំរង់ទៅស្នាក់វាយផ្ទុះបំផ្លាច់សត្រូវសៀមនៅក្នុងខេត្តបាត់ដំបង។ ព្រះអង្គបានបញ្ជាទ័ពអោយរុលបុកទៅមុខ រហូតទៅដល់ស្រុកសំនាត ដែលក្រោយមកគេដាក់ឈ្មោះថា ស្រុកទឹកដោះ។

គ្រានោះនៅមហានគរ កាលបើដឹងថាព្រះមហាក្សត្រខ្មែរលើកទ័ព ចែកចេញជាបីទិស មកលោមព័ទ្ធ កូនស្តេចសៀមចៅដំបងពិសី ក៏ធ្វើចុតហ្សាយផ្ទៃទៅថ្វាយអូរពុក ដើម្បីសុំជំនួយមកទប់ទល់នឹងកងទ័ពខ្មែរ ស្តេចសៀមព្រះរាមាធិបតី មិនបង្អង់យូរ ចាត់ចែងអោយបញ្ជូនកងទ័ពយ៉ាងច្រើនអស្ចារ្យ អោយទៅជួយកូន តែក្នុងសម័យនោះ ប្រទេសសៀមកំពុងតែជួបប្រទះទុរ្ភិក្ស អត់បាយក្រហាយទឹក ស្រែកឃ្លាន កើតមានជំងឺឈឺផ្កាត់គ្រប់ទិសទីក្នុងនគរ ដែលជាហេតុមួយធ្វើអោយសៀមទន់ខ្សោយ ការប្រយុទ្ធដេញកាប់ចាក់សំលាប់គ្នារវាងកងទ័ពទាំងពីរ មានសភាពខ្លាំងក្លាសាហាវជាអនេក ពលអេហ៍ទាហានទាំងសងខាង ងាប់អេល ហាលដេកដួលមីដេរដាសលើសមរម្យ នៅពេលដែលព្រះស្រីសុរិយោទ័យវាយផ្កាច់ទ័ពសៀម អែនគររាជសីមា ព្រះបរមរាជា និង ព្រះធម្មសោករាជ បានលើកទ័ពវាយលុកលោមទ័ព

សៀមដែលតាំងទីការពារក្នុងមហានគរ ក្នុងពេលជាមួយគ្នានេះដែរ នៅក្នុងកំពែងមហានគរ ប្រជានុរាស្ត្រខ្មែរ តូចធំ ក្មេងចាស់ ប្រុសស្រី ក៏បាននាំគ្នាបះបោរដើមឈរឡើង ជួយវាយប្រយុទ្ធផ្លូវពីក្នុង កាប់ចាក់សំលាប់ កំចាត់កងទ័ពឈ្លានពានសៀម។

ស្តេចសៀមដំបងពិសី ដោយដឹងជាក់ច្បាស់ថា ខ្លួនមិនអាចតតាំងទប់ទល់នឹងទ័ពខ្មែរបាន ក៏សំរេចចិត្តវាយប្រហារបើកផ្លូវវិញករត់ថយចេញពីមហានគរ កងទ័ពសៀមបានកៀរចាប់គ្រួសារខ្មែរប្រមាណជា៥ម៉ឺននាក់យកទៅជាមួយ កងទ័ពខ្មែរបានដេញតាមវាយប្រហារ តាមជាប់កិតពីក្រោយ ហើយបានកាប់សំលាប់កំទេចបំផ្លាញពលរេហ៍ទ័ពសៀមអស់ជាច្រើន ព្រះស្រីសុរិយោទ័យ ព្រះមហាក្សត្រខ្មែរទី២៩ បានដេញទ័ពសៀម រហូតដល់ព្រំដែនខេត្តនគររាជសីមា ព្រះអង្គរំដោះគ្រួសារខ្មែរ បានប្រាំម៉ឺននាក់មកវិញ ក្នុងការប្រយុទ្ធតទល់គ្នារវាងខ្មែរ និង សៀមលើកនេះ ពង្សាវតារសំដៅដល់កងជួន មិនបានបញ្ជាក់អំពីជោគវាសនារបស់ចៅដំបងពិសី កូនពៅរបស់ព្រះមហាក្សត្រសៀមទេ។ ផ្ទុយទៅវិញអែកសារពង្សាវតារខ្មែរខ្លះបានសរសេរថា ស្តេចអង្គនេះត្រូវបាត់ខ្លួននៅពេលប្រយុទ្ធគ្នា ចំនែកពង្សាវតារវត្តទឹកវិលវិញ បានអះអាងថា ស្តេចសៀមចៅដំបងពិសី ត្រូវអស់ជីវិតក្នុងពេលសង្គ្រាមនោះ ស្តេចសៀមចៅដំបងពិសី សោយរាជនៅស្រុកខ្មែរ បានតែមួយខែប៉ុណ្ណោះ

ទ័ពសៀមប្រឹងវាយប្រយុទ្ធ ទប់ទល់ដកថយរត់តំរង់ចូលមកដីសៀមវិញ មកដល់ខេត្តនគររាជសីមា ទ័ពសៀមឈប់លែងរត់ទៅទៀត ហើយក៏បោះទីតាំងមូលដ្ឋានយ៉ាងរឹងមាំដែលធ្វើអោយទ័ពខ្មែរ មិនអាចនឹងវាយកំចាត់ដេញបាន។ ព្រះបាទស្រីសុរិយោទ័យ ក៏បោះជំរុំទ័ពនៅប្រឈមមុខតទល់នឹងទ័ពសៀមវិញដែរ។ សភាពការណ៍ ប្រឈមមុខតទល់គ្នានេះ មិនបានមានរយៈយូរយារទេ ដោយរដូវវស្សាឈានដើរមកដល់ នាំមកនូវខ្យល់ភ្លៀងធ្លាក់ជោគជាំពាសពេញលើព្រះធរនី ហើយដោយស្ថានការណ៍ទឹកដីតំបន់តាំងទ័ពមិនសូវល្អសំរាប់ទ័ពខ្មែរ ព្រះមហាក្សត្រខ្មែរ ក៏បញ្ជាអោយដកទ័ពថយវិលត្រលប់ចូលទៅមហានគរវិញ ចាប់ពីថ្ងៃនោះតមក ទឹកដីខ្មែរខេត្តនគររាជសីមា ខេត្តបស្ចឹមបុរី និងចន្ទបុរី ត្រូវសៀមលួចយកកាន់កាប់ត្រួតត្រាបន្តធ្វើជាទឹកដីសៀមរៀងរហូតមកដល់បច្ចុប្បន្ន។

ចូលមកដល់មហានគរវិញ នៅថ្ងៃ១៣កើត ខែជល្គន ឆ្នាំមមី ព.ស.១៨៩៨ ម.ស ១២២៦ ច.ស៧១៦ គ.ស១៣៥៤ ព្រះស្រីសុរិយោទ័យ ព្រះមហាក្សត្រខ្មែរទី២៩ បានទទួលរាជាពិសេកម្តងទៀត នៅមហានគរ កាលនោះព្រះអង្គបានព្រះជន្ម ២៥វស្សា ព្រះអង្គបានមានព្រះបរមនាមថា ព្រះបាទសំដេចព្រះស្រីសុរិយោទ័យ រាជាធិរាជ។ ព្រះអង្គគង់នៅព្រះមហានគរដដែល ព្រះបរមរាមា និង ធម្មសោករាជ ក៏គង់នៅមហានគរដែរ។

ឆ្នាំមមី ព្រះអង្គបានព្រះរាជបុត្រមួយព្រះអង្គ ព្រះនាមស្រីសុរិយោវង្ស។ ក្នុងរជ្ជកាលរបស់ព្រះអង្គ ទឹកដីខ្មែរនៅធំទូលំទូលាយនៅឡើយ ទោះបីជាសៀមបានលើកទ័ពមកវាយប្រហារ លូចប្លន់យកបានខេត្តខ័ណ្ឌខ្មែរខ្លះៗក៏ដោយ។ ព្រំប្រទល់ដែនដីខ្មែរ ទិសខាងលិច លាតសន្ធឹងទៅដល់ខេត្តបច្ចឹមបុរី និងចន្ទបុរី ខាងជើងធៀងខាងលិច ជាប់នឹងខេត្តនគររាជសីមា ខាងជើងទៅដល់ស្ពានមឌ្យាច់ ខាងជើងធៀងខាងកើត ជាប់នឹងស្រុក គោកខ័ណ្ឌ ខាងកើតលាតទៅដល់ បារា និងដូននយ ហើយនិងទិសខាងត្បូងទឹកដីខ្មែរជាប់នឹងសមុទ្រ។

ព្រះស្រីសុរិយោទ័យ ព្រះមហាក្សត្រខ្មែរទី២៩ សោយរាជសម្បត្តិប្រទេសខ្មែរបាន១៤ ឆ្នាំទើបព្រះអង្គចាប់ផ្តើមមានជំងឺឈឺជាទំងន់ ពង្សាវតារខ្មែរទាំងឡាយមិនបញ្ជាក់ អំពីឈ្មោះជំងឺនេះទេ ពេទ្យហ្ម គ្រូថ្នាំមកពីគ្រប់ទិសទីក្នុងនគរ បានខំប្រឹងប្រែងអស់ពីសមត្ថភាព ពិនិត្យព្យាបាលដាក់ថ្នាំ ថែទាំជំងឺព្រះអង្គដែរ តែអាការរោគព្រះអង្គនៅតែមិនបានធូរស្រាល មើលមិនជា មិនបានសះស្បើយសោះឡើយ ព្រះអង្គត្រូវអស់ព្រះជន្មក្នុងឆ្នាំខាល ក្នុងព្រះជន្ម ៣៣វស្សា។

ក្រោយដែលព្រះស្រីសុរិយោទ័យបានចូលទីវង្គត នាម៉ឺនមុខមន្ត្រីទាំងឡាយ នាំគ្នាទៅសុំយាងព្រះបរមរាមា ដែលត្រូវជាបុត្រព្រះបាទសំដេច ព្រះមហាក្សត្រខ្មែរទី២៨ អោយឡើងសោយរាជសម្បត្តិប្រទេសកម្ពុជាជាបន្ត។

កំណត់សំគាល់

១ - ដូចដែលយើងបានរៀបរាប់រួចមកហើយខាងលើ បើតាមពង្សាវតារវត្តទឹកវិល កងទ័ពសៀមបានវាយប្រហារ ឈ្លានពានលុកលុយ មហានគរក្នុងរាជ្យព្រះបាទសំដេច ក្នុងពេលដែលដឹងថាស្តេចសៀមលើកទ័ពមកធ្វើសង្គ្រាមនឹង

ខ្មែរ ព្រះមហាក្សត្រខ្មែរព្រះលំពង្សបានចាត់ ស្រីសុរិយោវង្ស(២) ដែលត្រូវជាក្លាយ អោយចេញទៅប្រមែប្រមូលរៀប
ចំកេណ្ឌទ័ពតាមខេត្តខ័ណ្ឌជិតឆ្ងាយ ដើម្បីយកមកជួយទប់ទល់ការពារមហានគរ។ កាលបើប្រទាក់ប្រទង ជាមួយចៅ
ហ្វាយខេត្តទាំងឡាយ ក្នុងព្រះរាជាណាចក្រ ប្រមែប្រមូលទ័ពបានជាបង្កើត ខ្លះៗហើយ ព្រះស្រីសុរិយោវង្សក៏បញ្ជាអោ
យលើកទ័ពចេញទៅចោមព័ទ្ធរាយប្រយុទ្ធកំទេចទ័ពសៀម។ ក្នុងសម័យនោះ កងទ័ពខ្មែរតាមខេត្តជិតឆ្ងាយ មិនបានម
កដល់ស្មើពេលគ្នាទេ ដែលជាហេតុធ្វើអោយកំលាំងខ្មែរ មិនបានមូលមាំមួនខ្លាំងក្លារឹងប៉ឹងមានប្រសិទ្ធិភាព អាចតទ
ល់វាយកំចាត់សត្រូវបានទេ។ ទ័ពសៀមដែលមានចំនួនច្រើនលើសលប់ បានឆ្លៀតវាយប្រហារបំបែកកងកំលាំងខ្មែរ
មួយម្តងៗ បាក់បែកខ្ចាត់ខ្ចាយអស់។

**២-ពង្សាវតារវត្តទឹកវិល បានបញ្ជាក់ថាព្រះស្រីសុរិយោវង្ស ជាកូនព្រះស្រីសុគន្ធបទ ព្រះស្រីសុគន្ធបទជាកូនរបស់ព្រះ
បរមនិព្វានបាទ ព្រះមហាក្សត្រទី២៦ ព្រះស្រីសុគន្ធបទ មិនដែលបានឡើងសោយរាជ្យទេ**

នៅចំពោះមុខស្ថានការអស់សង្ឃឹមនេះ ព្រះបាទលំពង្សរាជា ព្រះអង្គទ្រង់កើតទុក្ខព្រួយ វិយោគឈឺ រឹងរៃ រហូតអស់
ព្រះជន្ម។ ក្រោយដែលមហានគរត្រូវសៀមយកបាន ព្រះស្រីសុរិយោវង្ស បានទៅរៀបកងទ័ពនៅខេត្តបានសាន្ត អោកា
សល្អហុចមកអោយកាលណា ព្រះអង្គក៏លើកទ័ពខ្មែរគ្រប់ខេត្តខ័ណ្ឌទាំងអស់ ធ្វើដំនើរពីគ្រប់ទិសទី ចេញតំរង់ទៅចា
ក់លោមព័ទ្ធរាយប្រហារកំចាត់ទ័ពសៀមនៅមហានគរ ទ័ពព្រះអង្គផ្ទាល់បានចេញពីបាសាន្ត ឡើងតាមទន្លេផង តាមដើ
ងគោកផង ទៅដល់ភ្នំទ្រាយ ព្រះមហេសីព្រះស្រីសុរិយោវង្ស ដែលធ្វើដំនើរតាមទូក តាមព្រះស្វាមីមកដែរនោះបាន
បន់ស្រន់បារមីអ្នកតានៅទីនោះថា «បើព្រះមហានគររំដោះចេញផុតពីកន្តាប់ដៃសៀមបាន ព្រះនាងមិនភ្លេចគុណដ៏ធំ
នេះទេ ហើយព្រះនាងសន្យាថា នឹងមករៀបចំតាក់តែងអាស្រមអ្នកតានេះអោយបានល្អសមរម្យ» កន្លែងអាស្រមអ្នក
តាភ្នំទ្រាយ ថ្ងៃក្រោយមកត្រូវបានព្រះនាងធ្វើការគោរពបូជាតាមពាក្យបំនន់ រៀបចំរចនាពិធីចិត្រ ហើយជាប់
ឈ្មោះទៅជាភ្នំព្រះទេពី ដែលក្លាយបន្តិចម្តងៗ ទៅជាភ្នំទីពីរ(ក្នុងខេត្តកំពង់ចាមសព្វថ្ងៃ) រៀងរហូតមក។

កងទ័ពខ្មែរដែលដឹកនាំដោយព្រះស្រីសុរិយោវង្ស បានទៅដល់មហានគរ ព័ទ្ធទ័ពសៀមវាយប្រហារ វាយសន្លាប់ វាយសំ

រុក រុលបុកប្រយុទ្ធកាប់ចាក់យ៉ាងខ្លាំងក្លា គ្មានសំចៃដៃ ពីគ្រប់ទិសទី ក្នុងពេលជាមួយគ្នានោះដែរ នាម៉ឺនខ្មែរតូចធំ និង ប្រជានុរាស្ត្រ ដែលនៅក្នុងមហានគរក្រោមការត្រួតត្រាសៀម ក៏បាននាំគ្នាងើបបះបោរ វាយផ្ទុំបំបាត់ទ័ពសៀមឈ្លាន ពានពីខាងក្នុង ទ័ពអេហ៍ពលសៀមទាំងប៉ុន្មាន ត្រូវទទួលបរាជ័យរត់បែកបាក់ខ្ចាត់ខ្ចាយ រហូសដួលស្លាប់ហាលពាសពេញដី កូនស្តេចសៀមចៅដំបងពិសី ត្រូវបាត់បង់ជីវិតក្នុងគ្រាចំបាំងជ័រសែនអស្ចារ្យនេះ។

បើតាមពង្សាវតាររបស់សំដេចរាំងជួន ព្រះស្រីសុរិយោវង្សត្រូវជាកូនព្រះស្រីសុរិយោទ័យ ក៏ប៉ុន្តែ បើយោងទៅតាម ពង្សាវតារវត្តទឹកវិល យើងអាចយល់បានថា ព្រឹត្តិការណ៍ព្រះស្រីសុរិយោវង្ស (រឺ ព្រះបាទស្រីសុរិយោទ័យ ?) ដែលរៀប ចំប្រមែប្រមូលកេណ្ឌអស់ពលអេហ៍ វាយប្រហារទ័ពសៀមរំដោះព្រះមហានគរ អាចបំភ្លឺពន្យល់បាន ការឡើងសោយ រាជបន្តពីព្រះបាទលំពង្ស ពីព្រោះគេចាត់ទុកជាគុណបំណងយ៉ាងធំ ដែលតម្រូវអោយអស់នាម៉ឺនមុខមន្ត្រីយល់ស្របមូល មតិ នាំគ្នាប្រគល់រាជសម្បត្តិប្រទេសកម្ពុជាដល់ព្រះអង្គ។

២ - បរទេសមិនដែលស្រលាញ់ជាតិខ្មែរជាងជាតិគេនោះទេ ប្រទេសជិតខាង គេរង់ចាំតែអាកាសល្អដើម្បីនឹងត្រ បាក់លេបលូចយកទឹកដីទ្រព្យសម្បត្តិ ធនធាន គោគផលខ្មែរតែប៉ុណ្ណោះ។ អាកាសល្អនេះគឺសំដៅទៅលើពេលវេ លា កាលទេសដែលខ្មែររង្វេងមិនបានគិតអំពីផលប្រយោជន៍ អាយុជីវិតប្រជានុរាស្ត្រតូចតាចក្រីក្រ និង ប្រទេសជាតិ ហើយ គិតតែអំពីដង្ហើមអំនាចគ្នា ប្រើអំនាចផ្តាច់ការ បំផ្លាញប្រយោជន៍ផ្ទាល់ខ្លួន ក្រុមគ្រួសារ និង បក្សពួក គឺនៅលើចំ នុចខ្សោយនេះហើយ ដែលបរទេសរៀបចំគ្រប់ផែនការ គ្រប់នយោបាយ និង ប្រើគ្រប់មធ្យោបាយ ប្រទាក់ក្រលា ដើម្បីបញ្ចុះបញ្ចូល លូងលោម បោកបញ្ឆោតភូតភរ ទិញដូរ និង បំបែកបំបាក់ខ្មែរ កាលណាខ្មែរចូលជាប់ក្នុងអន្ទាក់ និងដើរតាមក្រលា តាមសង្វាក់ តាមផ្លូវ តាមទិសដែលកំនត់ដោយបរទេសហើយ ខ្មែរពិបាកនឹងរកច្រកដកខ្លួនចេញ ធ្វើជាអ្នកដាណាស់ ជាពិសេសបើខ្មែរគ្មានអុត្តមគតិជាតិ គ្មានសមត្ថភាព គ្មានចេះឈឺចាប់ក្នុងឋានៈខ្លួនជាខ្មែរ។ល។

៣ - អែការធ្វេសប្រហែសមើលងាយសត្រូវ មើលជោគវាសនាអនាគតប្រទេសជាតិ មិនបានវែងឆ្ងាយ ដូចដែល យើងឃើញក្នុងការបែកមហានគរ អាចនាំមកនូវក្តីវិនាសហិនហោច អន្តរាយដែលមិនអាចប៉ាន់ស្មានវាស់បានឡើយ

ដឹងថាសៀមចង់វាតទីលេបលូចយកទឹកដីខ្មែរ ហើយលើកកងទ័ពមកវាយប្រហារដែរ ព្រះមហាក្សត្រខ្មែរ បែរជារំសាយទ័ព រំសាយកំលាំងការពារជាតិទៅវិញ ដោយយល់ខុស យកបញ្ហាផ្សេងៗមកធ្វើជាធំ អិរិយាបថនេះអាចបញ្ជាក់ថា ព្រះមហាក្សត្រខ្មែរមើលងាយសត្រូវ យល់ថាខ្លួនជា «ខ្មែរពូជអ្នកចំបាំង» ខ្លាំងពូកែអស្ចារ្យជាងគេ គ្មាននរណាអាចឈ្នះ លើបានឡើយ ហើយ ខ្លួនមានសមត្ថភាពគ្រប់គ្រាន់ អាចនឹងកំចាត់ខ្មាំងសៀមបានដោយងាយ ការពិចារណាមិនបានដិត ដល់ ការយល់ច្រឡំ មានជំនឿទៅលើធាតុមិនពិត គ្មានលក្ខណជាប្រាកដនិយម ការអួតក្លែងក្លាងអសុរស ការខ្វះសមត្ថភាពទាំងនេះហើយ ដែលជាមូលហេតុនាំមកនូវការធ្វេសប្រហែស និង មហន្តរាយដល់ប្រជាជាតិ ទំងន់គ្រោះថ្នាក់នេះ មិនមែនជះអិទ្ធិពលតែមកលើបច្ចុប្បន្នកាលប៉ុណ្ណោះនោះទេ មហន្តរាយនេះនៅតែជះអិទ្ធិពល នាំមកនូវផលអាក្រក់គ្រប់បែបយ៉ាងជានិច្ចជាកាល ដល់ជោគវាសនាប្រជារាស្ត្រ និង ប្រទេសជាតិទៅក្នុងអនាគត។

៤ - ទោះបីជាស្តេចខ្មែរ រឺ អ្នកដឹកនាំខ្មែរបានប្រព្រឹត្តខុសដូចម្តេចក៏ដោយ ក្នុងការគ្រប់គ្រងប្រទេសជាតិ ក៏ប្រជាជនមិនដែលហ៊ានចាប់កំហុសទោស អូសជំនើរ រឺហ៊ានកាត់ទោសដែរ។ រាស្ត្រខ្មែរតែងតែខំប្រឹងអត់ធ្មត់ ខាំមាត់សង្កត់ចិត្ត ស៊ូទ្រាំទ្ររស់តទៅទៀត ដោយមិនស្រដី។ ផ្ទុយទៅវិញប្រជាជនខ្មែរតែងតែមានទឹកចិត្តពោរពេញ ពុះកញ្ជ្រោលទៅដោយការស្នេហាជាតិគ្រប់កាលៈទេសៈដែលជាតិមាតុភូមិ ត្រូវបរទេសប្រមាថកាត់ទាន ចូលមកឈ្លានពានជិះជាន់សង្កត់សង្កិនយាយលូចប្លន់ ការជួបប្រទះនឹងគ្រោះថ្នាក់មនហន្តរាយ ដល់អាយុជីវិតជាតិនេះ ជំរុញធ្វើអោយខ្មែរគ្រប់រូប រស់នៅគ្រប់ទិសទី ភ្ញាក់រលឹក ហ៊ានងើបឈររួមកំលាំងគ្នា ធ្វើពលិកម្មបូជាជីវិតក្រុមគ្រួសារ ទ្រព្យសម្បត្តិ តស៊ូប្រឆាំងនឹងសត្រូវឈ្លានពាន។ ទឹកចិត្តស្រលាញ់ស្នេហាជាតិ ទឹកចិត្តភ្នំហានអង់អាចមោះមុត និង សាមគ្គីភាពរបស់ប្រជារាស្ត្រខ្មែរ គេឃើញមានជានិច្ចនៅគ្រប់សម័យ ក្នុងប្រវត្តិសាស្ត្រខ្មែរ តែនេះគឺចំពោះសត្រូវចេញមុខ ដែលគេដឹងលឺ ស្គាល់ឃើញជាក់ស្តែងនឹងភ្នែក។

ចុះចំពោះ សត្រូវបង្កប់ខ្លួន ក្រលាខ្លួនមិនចេញមុខ លាក់ខ្លួនពួនក្រោយខ្នងខ្មែររង្វេងជាតិខ្លះ ហើយដែលមានវិធីសាស្ត្រចេះប្រើបុណ្យស័ក្តិ យកលុយកាក់ទ្រព្យធន ធ្វើជាធ្នាក់ និងធ្វើជាអាវុធ តើកូនខ្មែរ អាចស្គាល់ដឹងលឺយល់ឃើញបាន

ច្បាស់រឺទេ? ក្នុងខណៈនេះ បើខ្មែរគ្មានចំនេះវិជ្ជា គ្មានវិចារនញ្ញាណទេ នោះខ្មែរមិនអាច ស្គាល់សត្រូវពិតប្រាកដរបស់
ខ្មែរបានឡើយ ហើយខ្មែរនឹងត្រូវគេពង្វក់បោកបញ្ឆោតភូតភវកុហក បំភាន់ស្មារតីអោយយកខុសធ្វើជាត្រូវជាមិនខាន
ពេលនោះ គេនឹងនាំគ្នាបោកប្រាស យកកំលាំងស្នេហាជាតិរបស់ខ្មែរ មកបំផ្លិចផ្លាស់ការពារអំនាចផ្តាច់ការផលប្រយោ
ជនផ្ទាល់ខ្លួន និងក្រុមញាតិបក្សពួករបស់គេ។ កូនខ្មែរខំធ្វើពលិកម្មបូជាជីវិត ដោយយល់ និង ជឿថាដើម្បីជាតិមាតុភូមិ
តែតាមពិតទៅ កូនខ្មែរបានស្លាប់ ប្រាត់ប្រាសប្តីប្រពន្ធកូនចៅ គ្រួសារញាតិសន្តាន ដើម្បីមនុស្សម្នាក់ គ្រួសារមួយ ក្រុ
មបក្សពួកមួយ ដែលមិនដែលបានគិតគូរម្តងណាឡើយ អំពីជោគវាសនាអាយុជីវិតប្រជានុរាស្ត្រ និងប្រទេសជាតិ។

**១២ -មហានគរត្រូវសៀមរាយប្រហារ
លុកលុយដង្ហើមយកបាន កាន់កាប់លើកទី២
ព្រះបាទបរមរាមា**

ក្រោយដែលព្រះបាទសុរិយោទ័យបានចូលទីវង្គត ពង្សាវតារមិនបានបញ្ជាក់អំពីមូលហេតុនៃការជ្រើសតាំង ព្រះបរម
រាមាបុត្រច្បងព្រះបាទលំពង្ស ជាព្រះមហាក្សត្រឡើយ។

ថ្ងៃ១១ រោចខែកត្តិក ឆ្នាំខាល ព.ស ១៩០៦ ម.ស១២៨៤ ច.ស.៧២៤ គ.ស.១៣៦២ ព្រះបរមរាមាបានទទួលព្រះរាជាភិ
សេកយ៉ាងមហោលារិកនៅមហានគរ។ កាលនោះព្រះអង្គមានព្រះជន្ម ២១វស្សា។ ព្រះអង្គបានក្លាយទៅជាព្រះមហាក្ស
ត្រទី៣០ ដោយមានព្រះបរមនាមព្រះបាទសំដេច ព្រះបរមរាមាធិបតី ព្រះអង្គគង់នៅព្រះមហានគរដដែល។

ក្នុងរាជស្តេចអង្គនេះ គេពុំកត់សំគាល់ឃើញមានព្រឹត្តិការណ៍អ្វីសំខាន់ គួរអោយកត់សំគាល់ព្រះអង្គក៏គ្មានព្រះរាជ
បុត្រសំរាប់បន្តរាជដែរ។ សោយរាជសម្បត្តិប្រទេសកម្ពុជាបានប្រមាន ១១ឆ្នាំ ព្រះអង្គមានជំងឺ ឈឺជាទំងន់ ហើយបាន
ចូលទីវង្គតទៅ នៅឆ្នាំជូត ក្នុងព្រះជន្ម៣១វស្សា។ ក្រុមនាម៉ឺនសព្វមុខមន្ត្រីបាននាំគ្នាមូលមតិស្រុះស្រួលទៅសុំយាងព្រះ
ធម្មសោករាជ ដែលត្រូវជាប្អូន អោយឡើងសោយរាជសម្បត្តិប្រទេសកម្ពុជាបន្តពីបង។

ព្រះបាទធម្មសោករាជ

ព្រះធម្មសោករាជបានទទួលព្រះរាជាភិសេក នៅថ្ងៃ១១កើត ខែបុស្ស ឆ្នាំជូត ព.ស១៩១៦ ម.ស១២៩៤ ច.ស.៧៣៤
និង ត្រូវជា គ.ស១៣៧២ កាលនោះព្រះអង្គបានព្រះជន្ម២៧វស្សា។ ព្រះអង្គជាព្រះមហាក្សត្រទី៣១ ព្រះបរមនាមរបស់
ព្រះអង្គ គឺព្រះបាទសំដេចព្រះធម្មសោករាជ មហារាជាធិរាជ ព្រះអង្គគង់នៅមហានគរដដែល។

នៅក្នុងរាជ្យព្រះអង្គ គេអាចចាំបានថា ព្រះអង្គបានរៀបចំលើកកងពលសេនា ចេញទៅវាយប្រហារប្រយុទ្ធនឹង យក
ខេត្តចន្ទបុរី និង ជលបុរី(ធុនបុរី សព្វថ្ងៃ) ដែលស្ថិតនៅក្រោមការត្រួតត្រាសង្កត់សង្កិនរបស់សៀម។ ព្រះអង្គរំដោះ

ខ្មែរបានប្រាំពីរពាន់គ្រួសារ។ គ្រានោះស្តេចសៀមឈ្មោះ ថោង លាន់(១) បានលើកទ័ពមកប្រយុទ្ធទប់ទល់នឹងខ្មែរ តែ កងទ័ពសៀមត្រូវបរាជ័យដកថយវិលត្រលប់ទៅក្រុងស្រីអាយុធូរវិញ ដោយបានទាំងកេណ្ឌកៀវខ្មែរ ចំនួនប្រាំបីពាន់ គ្រួសារ ដែលរស់នៅក្នុងខេត្តចន្ទបុរី និង ជលបុរី យកទៅជាមួយផង អែកសារខ្មែរទាំងលាយ មិនបានបញ្ជាក់រៀបរាប់ អំពីចំបាំងនឹងសៀមនេះ អោយបានច្បាស់លាស់ទេ។

១=ស្តេចសៀមអង្គនេះ ត្រូវជាកូនរបស់ស្តេចសៀម ព្រះបរមរាជាទី១ ១៣៧០-១៣៨៨ ហើយមានឈ្មោះថា ថោង បាន

ព្រះបាទធម្មសោករាជ ព្រះមហាក្សត្រខ្មែរទី៣១ ព្រះអង្គបានទៅខេត្តបាទី កសាងវត្តមួយ នៅក្នុង ស្រុកកន្តាលស្ទឹងសព្វ ថ្ងៃ ដែលព្រះអង្គដាក់ឈ្មោះថា វត្តព្រះធាតុ គឺដើម្បីរំលឹកអុបការគុណ និង អនុស្សាវរីយ៍ ទីកន្លែងនោះ ដែលព្រះអង្គ ធ្លាប់បានយាងមកសំនាក់រស់នៅ ប្រមែប្រមូល កង្កែបទ័ព នាកាលសម័យកងទ័ពសៀម លើកចូលមកវាយប្រហារលុក លុយមហានគរ ហើយ ដែលព្រះអង្គត្រូវរត់ខ្ចាត់ខ្ចាយ។ ព្រះអង្គមានព្រះរាជបុត្រមួយព្រះអង្គ ព្រះនាមបរមសោករាជ ដែលប្រសូតក្នុងឆ្នាំឆ្លូវ។ សោយរាជសម្បត្តិប្រទេសកម្ពុជាបាន ២៩ឆ្នាំ ព្រះអង្គទ្រង់មានជំងឺរោគាព្យាធិឈឺជាទំងន់ ត្រូវ ពេទ្យហូរដែលមានឈ្មោះល្បីល្បាញពួកកែវ មកពីគ្រប់ទិសទីក្នុងនគរ ខំប្រឹងប្រែងថែទាំដាក់ថ្នាំព្យាបាលរោគគ្រប់វិធី អស់ចំនេះហើយ នៅតែមិនអាចមើលព្រះអង្គអោយជាសះស្បើយ ព្រះបាទធម្មសោករាជបានចូលទីវង្គតទៅ នៅឆ្នាំ រោង ក្នុងព្រះជន្ម ៥៦វស្សា។

ព្រះស្រីសុរិយោវង្ស ព្រះរាជបុត្រព្រះស្រីសុរិយោទ័យ ព្រះមហាក្សត្រទី២៩ ត្រូវបានអស់សព្វមន្ត្រីតូចធំទាំងឡាយ សុំ យាងអោយឡើងគ្រប់គ្រងសោយរាជសម្បត្តិ ជាបន្ត។

ព្រះបាទស្រីសុរិយោវង្ស

ព្រះរាជាភិសេក ត្រូវបានរៀបចំធ្វើឡើងយ៉ាងគត្រឹកគត្រងនៅមហានគរ នៅថ្ងៃ១១រោច ខែបុស្ស ឆ្នាំរោង ព.ស

១៩៩៤ ម.ស.១៣២២ ច.ស.៧៦២ និង គ.ស.១៤០០ ។ កាលព្រះអង្គឡើងសោយរាជ្យ ជាព្រះមហាក្សត្រទី៣២ ព្រះស្រីសុរិយោវង្ស ព្រះអង្គបានព្រះជន្ម៤៧វស្សា ព្រះអង្គបានមានព្រះបរមនាមថា ព្រះបាទសំដេច ព្រះស្រីសុរិយោវង្ស រាជាធិរាជ ព្រះរាជធានីស្ថិតនៅមហានគរដដែល។ ក្នុងឆ្នាំឆ្នាំ មុនដែលព្រះអង្គបានឡើងគ្រងរាជសម្បត្តិ បើតាមពង្សាវតារសំដេចរាំងជូនព្រះបាទស្រីសុរិយោវង្ស ព្រះអង្គបានមានព្រះរាជបុត្រមួយព្រះអង្គ ព្រះនាមថា ពញាយ៉ាត តែបើតាមពង្សាវតារវត្តកោកកាក ចៅពញាយ៉ាតបានប្រសូតក្នុងឆ្នាំមី។

យោងទៅតាមពង្សាវតាររបស់សំដេចរាំងជូន គេមិនបានកត់សំគាល់ ឃើញមានព្រឹត្តិការណ៍អ្វីជាសំខាន់ក្នុងរាជ្យព្រះអង្គទេ ប៉ុន្តែបើតាមពង្សាវតារវត្តទឹកវិល ក្នុងស្រុកស្អាងខេត្តកន្ទាល និង ពង្សាវតាររបស់ក្រុមជុំនុំសំដេចសង្ឃរាជទៀងវិញ គេបានដឹងថាសង្គ្រាមរវាងខ្មែរ និង សៀមតែងតែមានជាហូរហែ(២)។ ក្រោយដែលព្រះអង្គសោយរាជ្យបាន៦ឆ្នាំ ព្រះស្រីសុរិយោវង្ស ព្រះអង្គបានចាត់អោយមេទ័ពចៅពញាចក្រី លើកទ័ពចេញទៅវាយដោះយកស្រុកនាងរោង ដែលជាទឹកដីខ្មែរមកវិញ។ កងទ័ពខ្មែរវាយប្រហារកំចាត់កងទ័ពសៀម បានទទួលជោគជ័យយ៉ាងត្រចះត្រចង់។

ចំនែកនៅស្រុកសៀមវិញ នាសម័យនោះ ព្រះមហាក្សត្រព្រះរាមាធិបតីទី១ ត្រូវធ្វើឃាតនៅក្នុង គ.ស១៣៨៨ ព្រះរាមមេសូង ដែលត្រូវជាកូន បានឡើងសោយរាជ្យបន្ត តែមួយឆ្នាំក្រោយមក ព្រះអង្គត្រូវដាក់រាជប្រគល់ថ្វាយទៅអោយព្រះបរមរាជា បងថ្លៃព្រះរាមាធិបតី និង ដែលត្រូវជាមា។ ក្រោយដែលព្រះបរមរាជាចូលទីវង្គត បុត្រព្រះអង្គឈ្មោះ ចៅឡាន បានឡើងសោយរាជបន្ត។ បានតែ៧ថ្ងៃប៉ុណ្ណោះ ស្តេចសៀមអង្គនេះក៏ចូលទីវង្គតទៀត ពេលនោះព្រះរាមមេសូងបានទៅទាន់ដង្ហើម ឃើញស្តេចកំពុងតែសុគត។ បន្ទាត់មក ព្រះអង្គក៏បានវិលត្រលប់មកសោយរាជសម្បត្តិដូចដើមវិញ។ ស្តេចសៀមអង្គនេះ ក្នុងឆ្នាំជូត បានលើកកងទ័ពពលយោធាទៅធ្វើសង្គ្រាមភាគទឹកដី វាយប្រហារស្រុកលាវដង្ហើមយកបាន ស្រុកឆៀងម៉ៃ និង កៀវកេណ្ឌ អ្នកស្រុកអ្នកភូមិលាវមួយចំនួនធំ នាំយកមកធ្វើជាឈ្លើយស្រុកសៀមសម័យជាមួយគ្នានេះដែរ នៅតាមព្រំប្រទល់ខ្មែរ-សៀម តាមមាត់សមុទ្រ ការប៉ះទង្គិចប្រយុទ្ធគ្នាក៏មានជាញឹកញាប់ដែរ។ កងទ័ពសៀមតែងរំលោភ ចូលក្នុងទឹកដីខ្មែរ ចាប់ចងកៀវកេណ្ឌយកប្រជាជនខ្មែរធ្វើជាឈ្លើយ ចៅហ្វាយខេត្ត

ខ្មែរនៅទីនោះ តែងតែលើកទ័ពចេញទៅទប់ទល់វាយដង្ហើមការពារទឹកដី រំដោះប្រមូលយកប្រជាជនមកវិញជាប្រក្រតី មិនចេះចប់មិនចេះហើយ។ ថ្ងៃមួយសៀមបានលើកទ័ពចូលមកឈ្លានពាន វាយប្រហារខ្មែរទៀត ម្តងនេះមានសភាពខ្លាំងក្លា និង មានចំនួនកងទ័ពច្រើនជាងធម្មតា។ មន្ត្រីខ្មែរបានយកដំនឹងនេះ ទៅទូលថ្វាយព្រះរាជានៅមហានគរ នៅចំពោះមុខបញ្ហាធ្ងន់ធ្ងរនេះ ព្រះមហាក្សត្រខ្មែរទី៣២ ព្រះស្រីសុរិយោវង្ស បានបញ្ជាអោយចៅហ្វាយខេត្ត មេទ័ពខ្មែរតូចធំជិត ឆ្ងាយនៅកម្ពុជាក្រោម ដូចជាខេត្តទ្រាំង បាសាក់ (រឺ បាសក្តិ?) ព្រះត្រពាំង អុមោរ ក្រមួនស ពាម កំពត និង កំពង់សោមរៀបចំកងពលហើ ទៅវាយប្រហារទប់ទល់ នឹងសត្រូវសៀមដែលកំពុងតែចូលមក ទន្ទ្រានជាន់ឈ្នីលើទឹកដីខ្មែរ។ កងទ័ពខ្មែរចំនួនប្រាំម៉ឺននាក់ ត្រូវដាក់អោយស្ថិតនៅក្រោមបញ្ជាការ របស់មេទ័ពចៅពញាពិសនុលោក អែមេទ័ពស្រួចវិញ ត្រូវដឹកនាំដោយចៅហ្វាយខេត្ត ស្រុកបាសក្តិ។ កងទ័ពខ្មែរបានលើកទៅតាមគោកផង ទៅតាមសមុទ្រផង ជិះទូក សំពៅផង នាំគ្នាវាយប្រយុទ្ធ គៀបខ្ទប់សត្រូវយ៉ាងអង្គអាចក្លាហាន យកបានជោគជ័យឈ្នះ បន្តេញអស់កងទ័ពឈ្លានពានសៀម ដង្ហើមយកបានស្រុកសុនយៃ (បច្ចុប្បន្ន គឺ ស្រុកត្រាត) រយ៉ង ចន្ទបុរី និង ជលបុរី មកវិញ គ្រួសារសៀមចំនួនប្រមាណប្រាំបួនពាន់គ្រូ ត្រូវខ្មែរចាប់កេណ្ឌកៀរមកធ្វើជាឈ្នីយ។

ព្រះស្រីសុរិយោវង្ស ដែលយល់អំពីស្ថានការណ៍ប្រទេសជាតិ និង អំពីចិត្តលោភលន់របស់សៀម ដែលចង់លួចប្លន់បន្លំយកទឹកដីខ្មែរ ព្រះអង្គបានរៀបចំដាក់ផែនការណ៍ការពារ បង្គាប់អោយខ្មែររាល់រូប នៅគ្រប់ខេត្តខ័ណ្ឌក្នុងនគរ រៀនសូត្រហាត់ហ្វឹកហ្វឺនគ្រប់មុខវិជ្ជាក្បួនទ័ព ធ្វើសង្គ្រាម។

ស្តេចសៀមព្រះរាមមេស្ងង កាលបើគ្រលប់ពីធ្វើចំបាំងនឹងលាវ មកដល់នគរវិញ បានទទួលដំនឹងដូចតំថា ខ្មែរវាយប្រហារកងទ័ពសៀមរមើកបាញ ហើយរំដោះយកទឹកដីបានមួយចំនួនធំ ព្រះអង្គកើតក្តីមួរមៅក្តៅក្រហាយពេកកន្លងក៏ចាត់ចេញបញ្ជាអោយរៀបចំទ័ពក្លាមជាប្រញាប់ ដើម្បីទៅវាយប្រហារប្រទេសខ្មែរជាការសងសឹក។ គឺនៅក្នុងឆ្នាំឆ្លូវ។ ព្រះរាមមេស្ងង បានតែងតាំងចៅពញាជ័យជរុងជាមេទ័ពស្រួច។ ចំនែកព្រះអង្គវិញ ដឹកនាំទ័ពធំដោយខ្លួនអែងផ្ទាល់។ កងទ័ពសៀមដើរសំរុកចូលស្រុកខ្មែរវាយប្រយុទ្ធ ដង្ហើមយកបានភូមិខេត្តខ័ណ្ឌខ្មែរជាលំដាប់លំដោយ ហើយ

សំដៅតំរង់ឆ្ពោះទៅរកកំទេចមហានគរ។

រឺព្រះមហាក្សត្រខ្មែរ ព្រះបាទស្រីសុរិយោវង្សវិញ ព្រះអង្គបានចាត់តាំងព្រះមហាអុបរាជជាមេទ័ពធំ ដឹកនាំពលហេវ ទាំងតាមផ្លូវទឹក ទាំងតាមផ្លូវគោក អោយចេញទៅច្បាំងទប់ទល់នឹងខ្មាំង ធ្វើដំនើរមកដល់កន្លែងមួយ ដែលមានឈ្មោះថា ស្ពាននាគ ព្រះមហាអុបរាជ បានបញ្ជាអោយកងយោធពលយប់សំរាក បោះជុំរៀបបន្ទាយការពារ ដឹកដីដាក់សំរះកប់ចំរុង ចាំត្រៀមប្រយុទ្ធនឹងកងទ័ពសៀម មិនយូរប៉ុន្មាន កងទ័ពស្រួចសៀមរបស់ចៅពញាជ័យជ័របានមកដល់ កងទ័ពទាំងពីរក៏ចាប់ផ្តើមប្រយុទ្ធគ្នាយ៉ាងខ្លាំងក្លា លាន់លឺសូរសំលេងកងរំពងទ្រហឹងអាបំស្រែកខ្សៀវខ្លា លាយលំទៅដោយសូរអាវុធប៉ះទង្គិចគ្នា តែកងទ័ពទាំងសងខាងនៅស្មើដៃគ្នា មិនទាន់មានខាងណាមួយ អាចយកប្រៀបឈ្នះបានឡើយ។

ប៉ុន្តែគ្រានោះ ទ័ពធំស្តេចសៀមព្រះរាមមេស្វង បានមកដល់វាយព័ទ្ធព្រះមហាអុបរាជពីឆ្វេងផងពីស្តាំផង ធ្វើអោយទ័ពខ្មែរមានចំនួនតិច ទន់ដៃចុះអន់ខ្សោយ មិនអាចទ្រាំទ្រទប់ទល់នឹងកំលាំងវាយប្រហាររបស់សត្រូវ ព្រះមហាអុបរាជក្នុងគ្រាប្រថុចញុចនេះ ដោយដឹងថាមិនអាចតទល់នឹងខ្មាំងបាន បានហាក់លោតដកឃ្លាថយ ចុះមករកទូកដែលចតតាមដងស្ទឹង តែទ័ពសៀមបានបាញ់សំរុកស្រោចស្រប់មកលើទូក ប៉ះចំផុងរំសេវ ធ្វើអោយផ្ទុះឆាបឆេះ រហូសព្រះមហាអុបរាជជាទំងន់ ព្រះមហាអុបរាជបានបាត់បង់ជីវិតដោយសារសៀមសំលាប់? រឺមួយក៏ដោយសារមានរហូសធ្ងន់? ចំនុចត្រង់នេះ អែកសារពង្សាវតារខ្មែរមិនបានសរសេរកត់ត្រាបំភ្លឺទេ។

កាលបើបានទទួលព័ត៌មានមកថា ព្រះមហាអុបរាជត្រូវបាត់បង់ជីវិតលើសមរក្ខមិ ពលទាហានខ្មែរបាក់ទ័ពរត់ខ្ចាត់ខ្ចាយ ព្រះមហាក្សត្រក៏បញ្ជា និង លើកទ័ពដោយខ្លួនព្រះអង្គផ្ទាល់ចេញទៅប្រយុទ្ធតទល់នឹងសៀម គ្រាន់តែបានទៅដល់ ជួបនឹងទ័ពសៀមស្តេចរាមមេស្វងក្លាមមិនរង់ចាំយូរ ព្រះអង្គបញ្ជាអោយលោមព័ទ្ធសៀមទាំងអស់ ហើយទូងស្តួនទូងគងស្រែកហោរកញ្ជៀវលើកការវាយប្រហារសន្ធឹកសន្ធាប់ លាន់លឺដូចស្នូរន្ទះ យុទ្ធជនខ្មែរប្រយុទ្ធកាប់ចាក់ ហាក់លោតឆ្វេងស្តាំ ការពារតស៊ូយ៉ាងអង្គអាចក្លាហាន អិតរុញរា អិតសំចៃដៃឡើយ នៅចំពោះមុខសេចក្តីក្លាហាន និង កំលាំងតស៊ូរួមផ្តាច់ ការពារជាតិមាតុភូមិ របស់កំលាំងទ័ព និង ប្រជានុរាស្ត្រខ្មែរ កងទ័ពសៀមព្រះរាមមេស្វង មានការតក់ស្លុត

បាត់អស់ស្មារតី អស់សេចក្តីក្លាហាន នាំគ្នារត់ចោលជូរយករួចជីវិតតែរៀងខ្លួន។ ទ័ពសៀមត្រូវបាក់បែក ខ្ចាត់ខ្ចាយដក
ថយតំរង់ចូលទៅនគរវិញ ឆ្លៀតអាកាសដ៏ល្អនេះ ព្រះស្រីសុរិយោវង្ស ក៏បាននាំពលរេហ៍ខ្មែរទាំងប៉ុន្មាន ដេញតាមវា
យប្រហារកំទេចទ័ពសៀម និង រុលលុកបន្តទៅទៀត រហូតដល់ព្រំប្រទល់ដោយដែនខ្មែរ កងទ័ពខ្មែរចាប់បានឈ្លើយ
សៀមជាច្រើន នាំយកមកនគរ ក្រោយដែលបានជ័យជំនះលើទ័ពសៀម ព្រះស្រីសុរិយោវង្សព្រះអង្គនាំអស់ពលរេហ៍
មន្ត្រីសេនា ត្រលប់ចូលមកព្រះមហានគរវិញ។

ក្នុងព្រះរាជាអង្គនេះ ទឹកដីខ្មែរមានព្រះប្រទល់ ខាងលិចទល់ នឹងបស្ចឹមបុរី ខាងជើងឆៀងខាងលិចទល់ នឹងស្រុកនាង
រោង និងនគររាជសីមា ខាងជើងទល់ នឹងស្រុកស្នាមខ្សាច់ ខាងជើងឆៀងខាងកើតទល់ នឹងស្រុក គោកខ័ណ្ឌ ខាងកើត
ទល់និងបារៀ និង ដូនណាយ ហើយនិងខាងត្បូងទល់និង សមុទ្រ ស្រុកចាម និង យួន។ មួយផ្នែកទៀត ពង្សាវតារខ្មែរភា
គច្រើនបានកត់ត្រាទុកមកថា ក្នុងរាជព្រះស្រីសុរិយោវង្ស ព្រះមហាក្សត្រខ្មែរទី៣២ ទោះបីជាមានចំបាំងញឹកញាប់ជាមូ
យនឹងសៀមក៏ដោយ ក៏ប្រជាពលរដ្ឋខ្មែររស់នៅដោយសុខសប្បាយ និង ចំរើនលូតលាស់ដែរ។ គេបានចាត់ទុកព្រះអង្គ
ជាព្រះមហាក្សត្រមួយអង្គដែលល្អប្រសើរ ពោពេញប្រកបទៅដោយព្រហ្មវិហារធម៌ និង ទសពិធរាជធម៌ យកចិត្តទុក
ដាក់អំពីជោគវាសនាអនាគតប្រទេសជាតិ និងជាទីម្លប់ត្រជាក់ត្រជុំ ចំពោះប្រជានុរាស្ត្រតូចតាច ខ្សត់ខ្សោយ ក្រីក្រទូ
ទៅទាំងប្រទេស។

ព្រះបាទស្រីសុរិយោវង្ស ព្រះមហាក្សត្រខ្មែរទី៣២ ព្រះអង្គបានសោយរាជសម្បត្តិ ប្រទេសកម្ពុជាបាន ១៤ឆ្នាំ។ ព្រះអង្គ
បានចូលទីវង្គត នៅឆ្នាំម្សាញ់ ក្នុងព្រះជន្ម៦០ វស្សា។ ពង្សាវតារខ្មែរទាំងឡាយមិនបានបញ្ជាក់ អំពីមូលហេតុនៃការសុគ
តរលត់ខន្ធនេះទេ ត្រង់ចំនុចនេះ គេពុំបានសរសេរកត់ត្រា រៀបរាប់អធិប្បាយ បង្ហាញអំពីរបៀបជ្រើសតាំងព្រះមហា
ក្សត្រថ្មី ដូចដែលធ្លាប់មានក្នុងពង្សាវតាររបស់សំដេចរាំងជូននោះទេ ។

ព្រះបាទបរមសោករាជ

ព្រះបរមសោករាជ ដែលត្រូវជាព្រះរាជបុត្ររបស់ព្រះបាទធម្មសោករាជ ព្រះមហាក្សត្រទី៣១ បានទទួលព្រះរាជាកិសេកយ៉ាងមហោលារិក នៅថ្ងៃ ៥កើត ខែកត្តិក ឆ្នាំម្សាញ់ ព.ស.១៩៥៧ ម.ស.១៣៣៥ ច.ល.១៤១៣ ព្រះអង្គទ្រង់បានព្រះជន្ម ២៩វស្សា ព្រះអង្គជាព្រះមហាក្សត្រទី៣៣ ព្រះអង្គបានទទួលព្រះបរមនាមជា ព្រះបាទសំដេចព្រះបរមសោករាជ មហារាជាធិរាជ។

ឆ្នាំរក ព.ស.១៩៦០ ម.ស.១៣៣៨ ច.ស.៧៧៨ គ.ស.១៤១៦ (១)។ កាលនោះព្រះមានព្រះជន្ម៣២ វស្សា ហើយសោយរាជ្យទើបតែបាន៤ ឆ្នាំ ស្តេចសៀមដែលសោយរាជ្យនៅក្រុងស្រីអាយុធ្យា បានលើកទ័ពយ៉ាងធំ ច្រើនគត្រឹកគគ្រងអស្ចារ្យ ចូលមកវាយប្រហារឈ្លានពានយកទឹកដីខ្មែរម្តងទៀត។ ស្តេចសៀមអង្គនេះដែលជាប់ជាកូនចៅរបស់ព្រះរាមមេស្តង មានឈ្មោះថា ចៅសោមពញា អែគោរមនាមព្រះមហាក្សត្រវិញគឺ ព្រះបរមរាជា(២)។ គ្រានោះកងទ័ពសៀមដែលដឹកនាំដោយចៅសោមពញា រឺ ព្រះបរមរាជាទី២ មានចំនួនដល់ទៅ ១០ម៉ឺននាក់ ចែកចេញជា៤កងពលធំៗព្រះអង្គបានចាត់កូនប្រុសព្រះអង្គ ឈ្មោះអិន្ទរាជា ជាមេទ័ពស្រួច។

១ = កាលបរិច្ឆេទនេះ មិនដូចគ្នាទាំងអស់ទេ បើប្រៀបធៀបជាមួយពង្សាវតារអែទៀត។ ២ = បើតាមអ្នកប្រវត្តិវិទូអែកទេសខ្លះ គេបានប៉ាន់ស្មានថា ស្តេចសៀមអង្គនេះ ជាព្រះបរមរាជាទី២ ដែលសោយរាជសម្បត្តិនៅប្រទេសសៀម ពី គ.ស១៤០៤ ដល់ ១៤៤៨ តែចំនោទស្ថិតនៅត្រង់កាលបរិច្ឆេទ ថ្ងៃខែឆ្នាំដែលមិនស្របគ្នា។

កងទ័ពសៀមវាយប្រហារ ដង្ហើមយកបានខេត្តខ្មែរមួយម្តងៗ ជាប់តែតាមផ្លូវរហូតដល់ទីក្រុងមហានគរ ស្តេចសៀមបានបញ្ជាអោយមេទ័ពពលសេនា លោមព័ទ្ធជិតជុំវិញមហានគរ ចំនែកខាងខ្មែរវិញ ដែលនៅក្នុងមហានគរ ព្រះបរមសោករាជបានបញ្ជាអោយការពារកំពែងនគរដោយមុតមាំ ព្រះអង្គបានចាត់តាំងពញាកែវ ជាមេទ័ពការពារកំពែងរាជធានីទិសខាងលិច ពញាទ័យ(៣) ជាមេទ័ពកំពែងខាងជើង ព្រះចៅពញាយ៉ាត ព្រះរាជបុត្រព្រះស្រីសុរិយោវង្ស ជាមេទ័ពការពារកំពែងទិសខាងត្បូង និង សំដេចចៅហ្វាទល្លៈ ជាមេទ័ពទិសខាងកើត។ ការប្រយុទ្ធកាប់ចាក់គ្នា បាញ់កាំភ្លើង (៤)ព្រួញផ្ទៃស្នា គប់ចោលលំពែងដុំថ្ម ស្រោបស្រប់លើគ្នាទៅវិញទៅមកមានសភាពខ្លាំងសំបើមអស្ចារ្យ ជាហូរហែរៀ

ងរាល់ថ្ងៃ អិតមានស្រាកស្រាន្តឈប់សំរាកសោះឡើយ ពលរេហ៍ទាំងសងខាងមានរបួស និង ស្លាប់ជាច្រើនដេរដាស ដេកពាសពេញតាមជើងកំពែងមហានគរ រហូតមកដល់ខែជេស្ឋ ត្រូវជាប្រាំពីរខែហើយ ដែលចំបាំងកាប់ចាក់ប្រយុទ្ធ គ្នារវាងខ្មែរ និងសៀមនៅតែបន្តយ៉ាងសាហាវជានិច្ចដដែល តែសៀមនៅតែវាយបំបែក ដង្ហើមយកមហានគរមិនបាន ៣ = ពង្សាវតារវត្តទឹកវិលបានសរសេរ ម្តងថា ពញាកែវ ពញាទ័យ ជាកូនព្រះបាទធម្មសោករាជ ម្តងទៀតជាកូនព្រះបាទ ស្រីសុរិយោវង្ស។ ៤ = នេះបើតាមពង្សាវតារសំដេចរាំងជូន។

គ្រានោះបើតាមពង្សាវតារសំដេចរាំងជូន ព្រះមហាក្សត្រខ្មែរទី៣៣ ព្រះបរមសោករាជមានជំងឺជាទំងន់ ដោយសារអាក្រក់ស្រពន់ព្រះទ័យ តូចចិត្តនឹងក្រុមអ្នកជិតស្និទ្ធមុខមន្ត្រីខ្លះដែលក្បត់ទៅយុបយិតជ្យំតំនិត ចូលដៃចូលជើងជាមួយ នឹងសត្រូវ ពង្សាវតារវត្តកោកកាកបានបញ្ជាក់ថា ជនក្បត់ទាំងនោះ គឺពញាកែវ និង ពញាទ័យ។ ជនក្បត់ទាំងពីរនាក់ជា អ្នកដៃដល់ធ្វើឃាតព្រះមហាក្សត្រ ព្រះបាទបរមសោករាជ ចូលទីវង្គតនៅឆ្នាំរកដដែល ក្នុងព្រះជន្ម ៣២វស្សា ក្រោយដែលសោយរាជសម្បត្តិប្រទេសខ្មែរបាន៤ឆ្នាំ។

ការក្បត់លក់ជាតិរបស់ព្រះញាតិវង្សស្តេច និង មន្ត្រីខ្មែរ ជាមូលហេតុមួយដែលធ្វើអោយមហានគរត្រូវបែកបាក់រលំ រលាយសៀមយកបាន។ -យុទ្ធវិធីសៀមទី១ គឺបញ្ចុះបញ្ចូល បញ្ជាទិញបំបែកបំបាក់អ្នកដឹកនាំខ្មែរនៅខាងក្នុង។ និងទី២ សៀមបញ្ជូនមនុស្សអោយទៅបង្កប់ខ្លួនផ្ទៃក្នុងចាំស្តាប់លបលួចយកការណ៍ និងធ្វើវិទ្ធិឱ្យនាផ្សេងៗ។ សៀមប្រើជានិច្ច នូវគ្រប់មធ្យោបាយ ល្បិចកិច្ចកល ដើម្បីលួចប្លន់ដង្ហើមយកទឹកដីខ្មែរ ពង្សាវតារវត្តទឹកវិល បានសរសេរគូសបញ្ជាក់ថា អុបាយកលដែលស្តេចសៀមយកមកប្រើនោះ គឺគេយកមេទ័ព ស្មោះត្រង់ប្រាំមួយនាក់ អោយមកដើរតួជាជនក្បត់ ហើយរត់ទៅសុំចុះចូលនៅបំរើស្តេចខ្មែរ ស្តេចសៀមបានសន្យាអះអាងប្រាប់ មេទ័ពស្មោះត្រង់ទាំងនោះថា បើវាយ យកមហានគរបាន ដូចក្តីបំនង់មែន នោះព្រះអង្គប្រទានរង្វង់បុណ្យស័ក្តិខ្ពង់ខ្ពស់ និង ទ្រព្យសម្បត្តិសំបូណ៌ហូរហៀរតាម មចិត្តប្រាថ្នា មេទ័ពសៀមទាំង៦នាក់មានឈ្មោះ នាយអៀន នាយសាន នាយច័ន្ទ នាយដេត នាយកៅ និង នាយឌី ដើម្បី រៀបចំគំរោងការណ៍ ឆាកល្លោនក្បត់អោយសមរម្យល្អ មើលទៅឃើញពិតជារឿងក្បត់មែនទែនព្រះមហាក្សត្រ

សៀមបានចោទប្រកាន់មេទ័ពទាំង៦នាក់ថា មិនបាននាំទ័ពចេញទៅប្រយុទ្ធតាមបទបញ្ជាទេ ហើយបែរជាខ្លាចសត្រូវ
នាំកូនទ័ពរត់ដកថយទៅវិញ ដូច្នោះគេត្រូវតែទទួលទោសទៅតាមច្បាប់វិន័យដែលបានកំរិត។ ស្តេចសៀមបញ្ជាអោយ
ចាប់មេទ័ពសៀមទាំង៦ នាក់យកទៅចងផ្កាបន្លឹងបង្គោល វាយម្នាក់៥០រំពាត់ ដែកដុតថ្ងាសធ្វើសញ្ញាជើងក្អែក ហើយ
សំលាប់ចោលទុកជាមេរៀន ព្រមានដល់ពលសេនាអែរទៀត តែនៅពេលប្រហារជីវិត ពេជយាតសៀមទាំង១៥នាក់
ដែលទទួលភារកិច្ចយកទៅសំលាប់នៅជិតទ្វារមហានគរខាងលិច បានដោះលែងមេទ័ពជាប់ទោសទាំងប៉ុន្មានអោយ
ត្រឡប់មានសេរីភាពគ្មានសល់។ មេទ័ពទាំងនោះបានទៅក្រាបថ្វាយបង្គំសំពះសុំចុះចូល បំរើព្រះមហាក្សត្រខ្មែរ ដូចដែល
បានគ្រោងទុកមែន។ ព្រះរាជានិងនាម៉ឺនខ្មែរទាំងឡាយ ក្រោយដែលស្តាប់ពិនិត្យ ពិចារណាសព្វគ្រប់ហើយ យល់
ជឿជាក់ថាជាការពិត មិនមែនជាការក្លែងបន្លំឡើយ ព្រះអង្គទ្រង់អានិតខ្លោចផ្សារ អនុញ្ញាតអោយមានសិទ្ធិសេរីភាព
រស់នៅ ថែទាំមើលជំងឺមុខរបួសក្នុងមហានគរ។ ដោយមានមុខរបួសធំធូង មិនអាចព្យាបាលបាន មេទ័ពសៀមទាំងពីរ
នាក់ក៏ត្រូវផុតជីវិតទៅ។ ចំនែកមេទ័ពសៀមបួននាក់ទៀតដែលនៅរស់មិនយូរប៉ុន្មាន របួសក៏បានជាសះស្បើយ ដូចជា
ម្នាក់ គេអាចចេញមុខធ្វើការបំរើព្រះមហាក្សត្រខ្មែរដោយអង់អាចក្លាហាន គួរជាទីទំនុកទុកចិត្ត ឃើញដូច្នោះ ព្រះប
រមសោករាជព្រះអង្គបានប្រទានរង្វង់ធនធាន និង ឋានន្តរស័ក្តិជាញឹកញាប់ កាលបើដឹងច្បាស់ថាខ្មែរទុកចិត្ត ជឿស៊ប់
ហើយមេទ័ពសៀមបង្គប់ខ្លួនទាំង៤ ធ្លៀតអោកាសល្អដែលហុចអោយ នាំគ្នាយកដែកគោល ញាត់បុកបិទផ្លិតរន្ធកាំភ្លើ
ងកានុង ធ្វើអោយខូចលែងបាញ់ប្រើប្រាស់កើត រួចហើយ ពួកសៀមបង្គប់ខ្លួនបាញ់ព្រួញដោយមានចងក្លាប់សំបុត្រសំ
ងាត់ ធ្វើទៅថ្វាយប្រាប់ស្តេចសៀម ព្រះបរមរាជាទី២ តាមដំនើរការណ៍ ដែលពួកគេបានរៀបចំធ្វើហើយជាស្រេច។
ស្តេចសៀមព្រះបរមរាជាទី២ គ្រាន់តែបានទទួលដំនឹងល្អភ្លាម អិតបង្អង់យូរ ក៏បញ្ជាអោយលើកទ័ពពលរេហ៍ ចេញ
ទៅវាសំរុកផ្ទះចូលព្រះមហានគរទាំង៤ទិស ទ័ពសៀមវាយលុកប្រយុទ្ធបាញ់កាំភ្លើងស្នាព្រួញ គប់ចោលលំពែង
ទ្វងស្នរវាយគង ស្រែកហោះកញ្ជៀវ សន្ធាប់លាន់លីសន្លឹកដូចព្យុះសង្សារ ដែលកំពុងតែហោះបោកបក់ហាក់លៀនស្នេ
រ ស្នះទៅកំទេចមហានគរ ទោះបីជាស្ថានភាពមានការឃាំងឃ្មុំចុះដុនជាប់ក៏ដោយ ក៏កងទ័ពខ្មែរមិនទាន់ទន់ដៃទន់ជើ

ងដែរ ប្រយុទ្ធគ្នាអស់មួយថ្ងៃហើយ មហានគរ នៅរឹងមាំមួនឈរនឹងដដែល។ ទ័ពសៀមនៅតែមិនទាន់មានលទ្ធភាព អាចយកជ័យជំនះ វាយបំបែកចូលដង្ហើមយកមហានគរបាន ប្រហែលជាក្នុងអោកាសនេះហើយដែលក្រុមក្បត់ពញា កែវ និង ពញាទ័យបាននាំគ្នាធ្វើឃាតព្រះបាទព្រះបរមសោករាជ ព្រឹត្តិការណ៍នេះ បានធ្វើអោយមានការច្របូកច្របល់ ខ្វល់ខ្វាយ ចលាចលវិលវក់ជាខ្លាំងក្នុងមហានគរ គ្មានអ្នកត្រួតត្រាគ្រប់គ្រងចាត់ចែងកិច្ចការដែនដី ដឹកនាំការពារប្រទេសជាតិ។

ពេលនោះ ពញាកែវ ពញាទ័យ និង ពួកសៀមទាំងបួននាក់ ដែលលាក់បង្គប់ខ្លួន ក្នុងជួរកងទ័ព និង ប្រជាជនខ្មែរ នាំគ្នា ចេញទៅលួចបើកទ្វារមហានគរទិសខាងលិច អោយកងទ័ពសៀម សេនាទាហានឃើញដូច្នោះ ក៏បានបាញ់ចាក់សំលាប់ សៀមទាំង៤នាក់នេះទៅ មួយរំពេចនោះដែរកងទ័ពសៀមក៏បានរុលបុកសំរុក រត់ហាក់លោតចូលតាមទ្វារ ដែលបើកស្រាប់នោះដូចទឹកបាក់ទំនប់ កងពលខ្មែរខំប្រឹងទប់ទល់ ប្រយុទ្ធយ៉ាងប្តូរផ្តាច់ អង់អាចឡើងម៉ាត់ក្លាហានអស្ចារ្យ គេ ប្រយុទ្ធគ្នាគ្រប់ទិសទី ពាសពេញក្នុងមហានគរ មនុស្សម្នាស្រីប្រុស ចាស់ ក្មេង ដេកដួលរលូស ស្លាប់គរជើងលើគ្នា។ គេលឺសូរតែសំលេងស្រែកទ្រហឹងអីងកង លាយលំទៅដោយសំរែកយំផ្លូវ ព្រាត់ប្រាស ឈឺចុកចាប់ដង្ហោយហៅអោយគេជួយ ម្នាក់ៗរង្វេងរង្វាន់ កាំងកាន់ស្មារតី ច្របូកច្របល់ លែងស្គាល់ដឹងទិសតំបន់អ្វីទាំងអស់។

ក្នុងគ្រាដ៏សែនលំបានកនេះ មេទ័ពខ្មែរមួយចំនួន ដែលដឹង និងយល់យ៉ាងជាក់ច្បាស់ថា ស្ថានការណ៍មិនអនុញ្ញាតអោយ ទ្រាំទ្រ ប្រយុទ្ធគតតាំងតទៅមុខទៀតបាន បាននាំគ្នាប្រមូលផ្តុំកងកំលាំងទ័ពដែលនៅសេសសល់ ហើយចាប់ផ្តើមវាយ បំបែកព្រែក សំរុកបុកបើកផ្លូវ ដង្ហែការពារ នាំយកព្រះចៅពញាយ៉ាត ព្រះរាជបុត្រព្រះបាទស្រីសុរិយោវង្ស ព្រះមហាក្សត្រទី៣២ រត់ចេញពីព្រះមហានគរ។ មេទ័ព និងនាម៉ឺនមន្ត្រី ដែលបានវាយប្រយុទ្ធបំបែកទ័ពសៀម រំដោះការពារអម ដំនើរព្រះចៅពញាយ៉ាត ក៏បាននាំទៅជាមួយដែរ ព្រះខ័នរាជ លំពែងជ័យ បញ្ចក្សត្រ និងព្រះបដិមាករស័ក្តិសិទ្ធផ្សេងៗ ជាច្រើនទៀត។ ប្រជាពលរដ្ឋខ្មែរមួយភាគធំ បានរត់រួចគេចវេះទៅពួនលាក់ខ្លួន រស់នៅតាមព្រៃភ្នំដែរ។

នៅទីបំផុតកងទ័ពសៀមព្រះបរមរាជាទី២ បានយកជ័យជំនះលើទ័ពខ្មែរ ហើយបានចូលកាន់កាប់ត្រួតត្រាមហានគរ

នេះជាលើកទី២ ហើយ ដែលសៀមវាយប្រហារឈ្លានពានលុកលុយដង្ហើមយកបានព្រះមហានគរ(៥)។ ស្តេចសៀម
 បង្គាប់អោយប្រមែប្រមូលលូចប្លន់ ដឹកជញ្ជូនយកទ្រព្យសម្បត្តិខ្មែរ មានមាសប្រាក់ ពេជ្រកែវកងពិទ្ធសុរ្យកាន្ត ដែល
 មានច្រើនអិតអុបមាភ្នំនគរ។ រូបចំលាក់ជាច្រើន មានព្រះគោ ដែលក្នុងពោះ អ្នកប្រាជ្ញ គ្រូអាចារ្យបាណ្ឌវយម្បម្ប
 រាណខ្មែរ ធ្លាប់បានកំលប់ទុកនូវព្រះត្រៃបិដក ត្រៃវេទ និង ក្បួនគម្ពីរសីលសាស្ត្រវិជ្ជាវេទមន្តគ្រប់បែបយ៉ាង និង ព្រះ
 បដិមាករជាច្រើននៅនគរវត្ត ក៏ត្រូវស្តេចសៀមលូចប្លន់ដឹកជញ្ជូនយកទៅក្រុងស្រីអាយុធ្យាដែរ។ គ្រូសារខ្មែរជាច្រើន
 ម៉ឺនសែននាក់ ត្រូវសៀមសង្កត់សង្កិនជិះជាន់ ធ្វើបាបវាយដំជ្រាំធាក់ កាប់ចាក់សំលាប់ចាប់ចងដាក់ច្រវាក់ខ្លោះយូង
 ចោះត្រចៀកបង្អួតខ្សែដោតជាជួរ កេណ្ឌកៀរយកទៅធ្វើជាឈ្លើយ ជាទាសាទាសី ពញាកែវ និង ពញាទ័យ បើតាម
 ពង្សាវតារ ដែលរៀបចំដោយសំដេចសង្ឃនាយកប៉ាន និង ពង្សាវតារវត្តទឹកវិល ត្រូវស្តេចសៀមចាប់ខ្លួន។

- ៥ = ពង្សាវតារសំដេចរាំងជួនបានសរសេរថា មហានគរត្រូវសៀមវាយដង្ហើមយកបានជាលើកទី២ នៅក្នុងឆ្នាំ គ.ស.
- ១៤១៦ចំពោះអែកសារខ្មែរខ្លះទៀត មានពង្សាវតារសំដេចសង្ឃនាយកប៉ាន និងវត្តទឹកវិលជាដើម គឺនៅក្នុងឆ្នាំ គ.ស
- ១៣៧៣ ចំនែកអ្នកស្រាវជ្រាវអាមេរិកាំង ឈ្មោះ L.p Bruggs.មហានគរបានធ្លាក់ទៅក្នុងកន្លាប់ដៃសៀម ក្នុង គ.ស.
- ១៤៣១ តែអ្នកប្រវត្តិវិទូម្នាក់ទៀតឈ្មោះ OW Wolter អះអាងថា នៅក្នុង គ.ស.១៣៨៩។

កាលបើយកជ័យជំនះលើប្រទេសខ្មែរ និង កាន់កាប់ព្រះមហានគរបានហើយ នៅក្នុងឆ្នាំការដដែល ស្តេចសៀមព្រះ
 បរមរាជាទី២ ក៏តែងតាំង អភិសេកកូនប្រុសអិន្ទរាជា ជាព្រះមហាក្សត្រសៀមគ្រប់គ្រង ត្រួតត្រា មើលការខុសត្រូវ
 លើប្រទេសកម្ពុជា។ កាលនោះព្រះអង្គបានព្រះជន ២៥វស្សា ព្រះអិន្ទរាជា បានខំស៊ើបរកវត្ថុស័ក្តិសិទ្ធិជាច្រើនទៀត ដូច
 ជាព្រះខ័នរាជ្យ និង បញ្ចក្សត្រជាដើម ដើម្បីដឹកជញ្ជូនយកទៅស្រុកសៀម គោលបំណងសៀម ដើរលូចប្លន់ប្រទេស
 ខ្មែរ បានធ្វើអោយវត្ថុស័ក្តិសិទ្ធិទាំងឡាយ មានការក្តៅក្រហាយ បង្កបង្កើតអោយមានអក្ខតហេតុ ដ៏សែនអស្ចារ្យកើត
 ចេញជាក្លៀងខ្យល់ល្អះសង្ឃរាបោកបក់ខ្លាំងក្លាទៅលើគ្រប់ទិសទី លាយលំទៅដោយផ្លូវរន្ទះ បាញ់លាន់លើកងរំពងពេ
 ញអស់នភាល័យ គួរអោយតក់ស្លុតរន្ទត់អនេកកប្បការ អស់រយពេលច្រើនយប់ច្រើនថ្ងៃ យប់មួយ កំពុងតែនិរន្តាល

ឯលក់ ស្តេចសៀមព្រះអិន្ទរាជា យល់សប្តឃើញព្រះមហាក្សត្រខ្មែរមួយអង្គជំនាន់ដើម យាងមកឈរចំលើក្បាលដំ
នេកព្រមានថា ព្រះអង្គនឹងមកយកជីវិតជាមិនខាន ស្តេចសៀមភ្ញាក់ដឹងខ្លួនកាលណា ភ័យញាប់ញ័រកត្តមា សឹងលែង
ហ៊ាននៅក្នុងព្រះបរមរាជវាំងមហានគរ។ ទោះបីជាសៀមបានជ័យជំនះលើខ្មែរ កាន់កាប់មហានគរ និង ខេត្តខ័ណ្ឌខ្មែរ
មួយភាគក៏ដោយ ក៏សៀមមិនទាន់បង្ក្រាបខ្មែរបានទាំងអស់ដែរ។ មិនទាន់បានប៉ុន្មានខែផង ភាពរំជើបរំជួលបះបោរតស៊ូ
រំដោះជាតិ បានផ្ទុះកើតមានឡើងនៅគ្រប់ទិសទីក្នុងប្រទេស ប្រឆាំងនឹងវត្តមានសៀម។

ព្រះចៅពញាយ៉ាត រឺ ការរំដោះមហានគរជាលើកទី២

ចំនែកចៅពញាយ៉ាត ព្រះរាជបុត្រព្រះស្រីសុរិយោវង្ស ព្រះមហាក្សត្រខ្មែរទី៣២ ក្រោយពីបានដកឃ្លានត្បូងចេញពីម
ហានគរ បាននាំអស់មេទ័ពនាមមុខមន្ត្រី ទៅរៀបចំតាំងទីមូលដ្ឋានសឹកនៅស្រុកកោះបាសាន ដែលព្រះអង្គយល់ និង
មានជំនឿថាជាជ័យភូមិ ទឹកដីស័ក្តិសិទ្ធ មានមហិទ្ធិវិទ្ធិគេជះបារមី ខ្លាំងពូកែជាក់ស្តែង ពីព្រោះដើមឡើយ នៅទីកន្លែងទី
កដីនេះ ព្រះបាទបក្សីចាំក្រុងព្រះមហាក្សត្រខ្មែរទី១៩ ព្រះអង្គធ្លាប់បានយាងមកបោះជុំតាំងទី គង់នៅ មុននឹងបានឡើង
សោយរាជ្យសម្បត្តិប្រទេសកម្ពុជា នាម៉ឺនមន្ត្រីមេទ័ព និង ប្រជានុរាស្ត្រជិតឆ្ងាយគ្រប់ទិសទីក្នុងព្រះរាជអាណាចក្រ បាន
មូលមីកុះករ នាំគ្នាមកសុំចុះចូល បំរើកងទ័ពស្ម័គ្រចិត្ត ដើម្បីចេញទៅប្រយុទ្ធរំដោះជាតិ អោយរួចផុតពីកន្តាប់ដៃ
សត្រូវសៀម។

ព្រះអង្គរៀបចំចាត់ចែង អោយសាងសង់បន្ទាយមួយយ៉ាងធំមាំ សំរាប់ការពារទប់ទល់នឹងសត្រូវ និងជាកន្លែងយុទ្ធសា
ស្ត្រសំរាប់បង្ហាត់បង្រៀនហ្វឹកហ្វឺនកងទ័ព។ ប្រជានុរាស្ត្រ និង អស់ពលទាហានទាំងអស់ ត្រូវតែហាត់រៀនគ្រប់មុខវិជ្ជា
ចំបាំងយុទ្ធសាស្ត្រ ទាំងយប់ទាំងថ្ងៃ អិតមានពេលទំនេរសំរាកឡើយ។

ប្រមែប្រមូលកងកំលាំងបានគ្រប់ចំនួន ថ្ងៃជាពេលាល្អ មាននក្ខត្តិវិក្សដ៏អុត្តមមកដល់កាលណា ព្រះចៅពញាយ៉ាត
ព្រះអង្គបានដឹកនាំមុខកងពលយោធាខ្មែរយ៉ាងស្វាហាប់គត្រឹកគត្រេង ចេញទៅប្រយុទ្ធដេញកំចាត់ទ័ពសៀម។ ចៅហ្វា

យខេត្ត និង មេទ័ពខ្មែរតាមស្រុកខេត្តខ័ណ្ឌនានាក៏បានលើកទ័ពនាំចេញពីគ្រប់ច្រកល្អក តាមគោលកំនត់ ចូលមកចោមរោមលោមព័ទ្ធទ័ពសៀម ដែលតាំងទីនៅក្នុងមហានគរដែរ កងទ័ពខ្មែរបានបោះជំរុំទល់មុខជាប់ជិតនិងមហានគរ។

គ្រានោះ មេទ័ពជំនិតរបស់ព្រះអង្គពីរនាក់ ម៉ឺនពៅ និង ម៉ឺនពេជ្រ ដែលត្រូវជាបងប្អូនបង្កើត បានស្ម័គ្រចិត្តដំនាំគ្នាទៅក្រាបថ្វាយបង្គំព្រះចៅពញាយ៉ាត សុំសេចក្តីអនុញ្ញាត ដើម្បីទៅលូចធ្វើឃាតស្តេចសៀម មុននឹងចេញទៅបំពេញបេសកកម្ម មេទ័ពខ្មែរដ៏ក្លាហានទាំងពីរ បានជ្រើសរើសសេនាខ្លាំងពូកែមានធម៌មាំមួនហើយរហ័យរហួន ដប់នាក់ទៀតយកទៅជាមួយ បន្ទាប់មកម៉ឺនពៅ និងម៉ឺនពេជ្រ នាំពលសេនាទាំងដប់នាក់ទៅសុំគាល់ ចុះចូលបំរើស្តេចសៀម ស្តេចសៀមអិន្ទរាជា លឺសូរដូច្នោះ សប្បាយចិត្តណាស់ ពីព្រោះជាងបីខែហើយ ដែលខ្លួនបានមកសោយរាជត្រួតត្រាកាន់កាប់ស្រុកខ្មែរ ពុំទាន់ដែលមានមេទ័ព រឺ មន្ត្រីខ្មែរណាម្នាក់ បានចុះចូលចំនុះសុំយកជីវិតមកបំរើសោះឡើយ។ ស្តេចសៀមបញ្ជាអោយក្រុមបរិវារ យកខោអាវក្រនាត់ល្អប្រនិត មកប្រទានជូនជារង្វន់ លើកទឹកចិត្តទាំងដប់ពីរនាក់។ ម៉ឺនពៅ និងម៉ឺនពេជ្រ ដែលកំពុងតែក្រាបថ្វាយបង្គំស្តេចសៀម ចេះតែលូចរំកិលខិតចូលទៅជិតស្តេចអិន្ទរាជា បន្តិចម្តងៗជាលំដាប់គ្រាន់តែចូលទៅដល់កៀកជិតភ្លាមកាលណា មេទ័ពខ្មែរទាំងពីររូប ក៏ស្ទុះងើបស្រឡើង លូកកញ្ចក់យកកាំបិតស្លៀត ដែលលាក់បង្គប់ក្នុងផ្លូវសក់ ចាក់បុកបុសចំដើមទ្រូងស្តេចសៀម មួយកាំបិតទៀត ចាក់ចំត្រូវឆ្មាយពោះខាងស្តាំ។ គ្រាន់តែខំស្រែកហៅ កងអាមាត្យការពារ អោយចូលមកជួយចប់កាលណា ស្តេចសៀមព្រះអិន្ទរាជា ក៏ដួលដេកដាច់ខ្យល់អស់អាយុ ក្នុងថ្ងៃឈាម មួយរំពេចភ្លាមនោះដែរពលទានបានសៀមជាច្រើន រត់ចេញពីគ្រប់ទិសទី លោមព័ទ្ធស្នាក់វាយប្រហារអ្នកស្ម័គ្រចិត្តខ្មែរពីមុខពីក្រោយ។ អ្នកក្លាហានខ្មែរទាំង១២នាក់ ដែលគ្មានគ្រឿងអាវុធជាប់នឹងខ្លួនបានឆក់យកព្រះខ័នស្តេចសៀម មកកាប់ចាក់ដង្ហើមយកដាវលំពែងអង្គរក្សសៀម ហើយប្រយុទ្ធការពារប្រឈមមុខតាំងសំលាប់សត្រូវបានជាងមួយរយនាក់។

តែនៅទីបំផុត ដោយអស់កំលាំងខ្លាំងពេក ហើយ ដោយកងទ័ពសៀមមានគ្នាច្រើនលើសលប់ផង មេទ័ពខ្មែរម៉ឺនពៅ ម៉ឺនពេជ្រ និងយុទ្ធជនស្ម័គ្រចិត្តខ្មែរជាប់នាក់ទៀតត្រូវបូជាជីវិតក្រោមផ្ទៃដាវកាំបិតលំពែងសៀមក្នុងពេលនោះទៅ។

ចៅពញាយ៉ាត ដែលត្រៀមខ្លួនចាំ នៅក្រៅមហានគរ ហើយដែលចាំតែអោកាសដ៏ល្អនេះក៏ចាប់ផ្តើមបញ្ជាក់ទ័ពទា
ហានពលវេហ៍ទាំងអស់ អោយបើកការវាយលុក សំរុកចូលក្នុងព្រះរាជធានី គ្រានោះនៅក្នុងទីក្រុង ប្រជាពលរដ្ឋ និង
ពលសេនាខ្មែរទាំងប៉ុន្មាន ដែលស្ថិតនៅក្រោមការត្រួតត្រាសៀម ក៏បានបះបោរឆ្នើបឡើងស្រស្រុះគ្នា ជួយវាយផ្តួចផ្តង
លាប់កងទ័ពសៀមបច្ចាមិត្តពីក្រោយខ្នង យកបានជ័យជំនះឈ្នះ អាចបើកទ្វារមហានគរគ្រប់ទិសទី ទទួលទ័ពខ្មែរ
ដោះរបស់ព្រះចៅពញាយ៉ាត ទ័ពខ្មែរចូលដល់ក្នុងមហានគរ កាប់សំលាប់កំទេចកងពលយោធាសៀមបានអស់ជាច្រើ
ន សៀមមួយចំនួនធំទៀត ត្រូវខ្មែរចាប់ធ្វើជាឈ្លីយ ព្រះមហានគរត្រូវរំដោះបានរួចចេញពីកន្តាប់ដៃសៀមដោយ
សារស្នាដៃព្រះពញាយ៉ាត។

ព្រះចៅពញាយ៉ាត ក៏យាងចូលទៅដល់ក្នុងព្រះបរមរាជវាំង បានជួបប្រទះស្រ្តីម្នាក់ ដ៏សែនល្អស្អាតស្រស់បំព្រង មាន
សម្ផស្សស្រស់ក្តីសមបរវល្អអិតខ្លោះ នឹងរកស្រីអែណាមកប្រៀបធៀបពុំបាន កំពុងតែអង្គុយយំសោកសង្រេង ភ័យរន្ធត់តែ
ម្នាក់អែង ព្រះអង្គទ្រង់មានបន្ទូលសាកសួរ ចង់ដឹងចង់យល់តាមដំនើរ នាងក្រាបថ្វាយបង្គំព្រះអង្គ ហើយរៀបរាប់ទូល
ថ្វាយបញ្ជាក់ថានាងឈ្មោះស៊ីសៈងៀមត្រូវជាកូនរបស់ យុនទ្រង់ព្រះអិន្ទ អូរពុកនាង ត្រូវជាបងប្អូនដីដូនមួយ នឹងពញា
តេជោ នៅក្រុងទេពស្រីអាយុធ្យា។ ស្តេចសៀមព្រះអិន្ទរាជា ដែលត្រូវជាបងដីដូនមួយ បានតែងតាំងព្រះនាងជាមហេ
សី ហើយនាំព្រះនាងយកមកនៅស្រុកខ្មែរជាមួយ។ ដោយដឹងថាព្រះនាងមានជាប់ឈាមជ័រក្រសែក្សត្រ ហើយដោយ
មិនអាចទ្រាំទ្រនឹងសំរស់រូបឆោមលោមពណ៌ល្អត្រកាលរបស់ព្រះនាងបាន ដោយមិនអាចទប់ចិត្ត មិនអាចទប់អារម្ម
ណ៍ មិនអាចទប់មនោសញ្ចេតនាមិនអោយជាប់ជំពាក់ចិត្ត ស្រលាញ់ព្រះនាងស៊ីសៈងៀមបាន ព្រះចៅពញាយ៉ាតក៏បាន
តែងតាំងព្រះនាងជាស្នំអែកចាប់ពីថ្ងៃនោះមក។

ដោយសារស្នាដៃព្រះអង្គ រំដោះទឹកដីខ្មែរចេញរួចផុតពីកន្តាប់ដៃសៀម ព្រះចៅពញាយ៉ាតត្រូវបានក្រុមនាម៉ឺនមន្ត្រីគ្រប់
ជាន់ថ្នាក់ និង ក្រុមបុរោហិត នាំគ្នាមូលមតិ សុំយាងអោយឡើងសោយរាជសម្បត្តិនគរខ្មែរ។ ព្រះអង្គបានទទួលព្រះរា
ជាភិសេកយ៉ាងអុលារិក គត្រឹកគគ្រេងអស្ចារ្យ នៅថ្ងៃ១១កើត ខែពិសាខ ឆ្នាំរកា ព.ស.១៩៦១ ម.ស.១៣៣៩ ច.ស

៧៧៩ គ.ស. ១៤១៧។ កាលនោះព្រះអង្គ ព្រះជន្មបាន ២១វស្សា ព្រះអង្គជាព្រះមហាក្សត្រខ្មែរទី៣៤ ដែលឡើងសោយ រាជសម្បត្តិ ដោយមានគុណបំណង បានវាយយកជ័យជំនះ កំទេចកំចាត់សត្រូវ និង រំដោះជាតិ។ ព្រះបាទពញាយ៉ាតបាន ទទួលព្រះបរមនាម ជាព្រះមហាក្សត្រថា ព្រះបាទសំដេចស្តេចព្រះរាជអាង្គារព្រះបរមរាជាធិរាជ រាមាធិបតី ព្រះស្រី សុរិយោពណ៌ ធម្មិក មហារាជាធិរាជបរមបពិត្រ។ ព្រះនាមព្រះអង្គត្រូវអ្នកប្រវត្តិវិទូជំនាន់ថ្មី ដាក់ឈ្មោះថាព្រះបរមរា ជាទី១ ដើម្បីកុំអោយច្រឡំ និង ព្រះមហាក្សត្រជំនាន់ក្រោយ ដែលមានឈ្មោះបរមរាជាដែរ។ ព្រះអង្គគង់នៅព្រះបរម រាជវាំងមហានគរដដែល។

កំនត់

១ - ព្រឹត្តិការណ៍សៀមលើកទី១ចូលមកលុកលុយ វាយដង្ហើមយកប្រទេសខ្មែរជាលើកទី២នេះ អាចបញ្ជាក់អោយ យើងដឹង និង ស្គាល់យ៉ាងច្បាស់លាស់អំពីធាតុពិតរបស់ប្រទេសសៀម

- សៀមមានកងទ័ព មានធនធាន និងមានកំលាំងគ្រប់គ្រាន់ អាចក្លាយខ្លួនជាមហាអំណាចមួយបាន ក្នុងភូមិភាគ អាស៊ីអគ្នេយ៍។ សៀមក៏លែងខ្លាចខ្មែរដែរ -សៀមមាននយោបាយពង្រីក វាតទឹកដីជានិច្ច ទោះបីជាក្នុងកាលៈ ទេសៈ រឹសម័យណាក៏ដោយ។
- សៀមបានចាត់ទុកប្រទេសខ្មែរជាគោលទិសដៅ ដែលគេត្រូវតែ វាយដង្ហើមយកធ្វើជាទឹកដីសៀម។ ផែនការ រណ៍នេះ មានជានិច្ច ក្នុងទ្រឹស្តីនយោបាយ និងប្រវត្តិសាស្ត្រសៀម។
- ដើម្បីលូចប្លន់បន្លំ កេងយកទឹកដីខ្មែរយកប្រជាពលរដ្ឋខ្មែរមកធ្វើជាទាសាទាសី ប្រមូលអស់ភោគសម្បត្តិ ក្រាំ ឯកម្ពីរវិជ្ជា និង វត្ថុស័ក្តិសិទ្ធិរបស់ខ្មែរសៀមបានប្រើនូវគ្រប់មធ្យោបាយ នូវគ្រប់កិច្ចកល ដើម្បីអោយគំរោង ការណ៍របស់គេបានសំរេច អុទាហរណ៍ មានគូអង្គពញាកែវ ពញាទ័យ និងមេទ័ពសៀមបង្កប់ខ្លួនទាំង៦នាក់ ជា ភស្តុតាងជាក់ស្តែង។ ក្នុងប្រវត្តិទំនាក់ទំនងរវាងខ្មែរ និងសៀមគេឃើញថាទ្រឹស្តី ទស្សនៈនយោបាយសៀមចំ ពោះខ្មែរ អិតដែលមានផ្លាស់ប្តូរសោះឡើយ បើផ្លាស់ប្តូរ គឺមានតែសម័យកាលប៉ុណ្ណោះ អែសាច់រៀងវិញ

នៅតែដដែល ជាដដែល អិតមានដោះដូរគ្រាន់តែវិលចុះវិលឡើង ត្រលប់ចុះត្រលប់ឡើង ជាន់តែស្នាមចាស់
ដដែល។ ផ្ទុយទៅវិញ បើតាមប្រវត្តិសាស្ត្រខ្មែរ ខ្មែរមិនដែលមានគំនិត រឺ មានបំនងអាក្រក់ចំពោះសៀមម្តង
ណាឡើយ ខ្មែរតែងតែយល់សប្តិ ស្រមើស្រមៃ រើរវាយផ្តួសផ្តាស ជឿជាក់ថា «ខ្មែរព្រះរាម សៀមព្រះល
ក្សណ៍»។

២ - ម្យ៉ាងវិញទៀតយើងសង្កេតឃើញថា ខ្មែរ ជាពិសេសអ្នកដឹកនាំប្រទេសជាតិ ច្រើនតែគោរព និង មានជំនឿទៅ
លើបរទេស ជាជាងប្រជាជនសាច់ឈាមអែង គេយល់ថាបរទេសខ្លាំងពូកែចេះប៉ុនប្រសប់ មានចំនេះវិជ្ជា មានសមត្ថ
ភាពខ្ពង់ខ្ពស់ជាងសាសន៍ជាតិអែង។ ការអោយតំលៃខុសទៅលើបរទេសនេះហើយ ដែលធ្វើអោយព្រះមហាក្សត្រខ្ម
រទី៣៣ ព្រះបរមសោករាជ យល់ច្រលំលើបុគ្គលមេទាហានសៀមបង្កប់ខ្លួនទាំង៦នាក់ អិរិយាបទនេះ ជាមូលហេតុ
ធំបន្តាលធ្វើអោយមហានគរត្រូវរលំរលាយសៀមយកបាន។ ទស្សនៈលែងមានជំនឿលើខ្លួនអែង លើជាតិសាសន៍អែ
ង ហើយបែរជាជឿស៊ប់ទុកចិត្តទៅលើបរទេស បានក្លាយជាចំនុចខ្សោយមួយ ដែលដិតដាមជាប់ក្នុងសន្តានចិត្តខ្មែរគ្រ
ប់ៗជំនាន់ រហូតទាល់តែខ្មែរទុញទាល់គំនិត គ្មានគំរិះអាប់ប្រាជ្ញា អស់សង្ឃឹមលែងហានចាប់ធ្វើសកម្មភាព រឺ ស្ថាបនា
បង្កបង្កើត សមិទ្ធិអ្វីមួយ។

៣ - ប៉ុន្តែ ប្រជានុរាស្ត្រខ្មែរតែងតែមានទឹកចិត្ត ស្នេហាជាតិជានិច្ចនិរន្តរ មិនដែលខកខានឡើយ? កាលណាប្រទេស
ជាតិជួបប្រទះនូវគ្រោះភ័យមហន្តរាយ ត្រូវបរទេសចូលមកយាយី លូចប្លន់ឈ្លានពាន ខ្មែរគ្រប់ច្រកល្អក មិនដែល
នៅស្ងៀមស្រពើយកន្តើយ អាបដៃមើលបំនាំឡើយ។ ខ្មែរតែងតែឈឺចាប់ ងើបឈររូបរូមសាមគ្គីពួតដៃគ្នា យកអា
យុជីវិតបូជា ការពារជាតិមាតុភូមិ គ្រាន់តែសៀមវាប្លន់ ដង្ហើមយកមហានគរបានភ្លាម ចលនាខ្មែរអ្នកតស៊ូផ្ទុះកើតមាន
នៅគ្រប់ទីកន្លែង បន្តាស្រ្តីខ្មែរច្រើនកុះករ បាននាំគ្នាសុំចុះចូល ស្ម័គ្រចិត្តធ្វើជាទាហាន ដើម្បីទៅច្បាំងបន្តេញសៀម
ចេញពីទឹកដីខ្មែរ គ្រាន់តែដឹងថាទ័ពព្រះពញាយ៉ាតលើកទៅដល់មហានគរ ខ្មែរទាំងប៉ុន្មាន ដែលរស់នៅក្នុងព្រះរាជធានី
នាំគ្នាងើបស្រុះស្រឡើង កាប់ចាក់ វាយប្រយុទ្ធផ្លូវដេញកំចាត់សត្រូវ។

សន្ទុះកំលាំងស្នេហាជាតិ នឹងត្រូវសាបរលាបរលត់អស់គ្មានប្រសិទ្ធិភាព ប្រសិនបើព្រះមហាក្សត្រ អ្នកដឹកនាំជាតិ រឺអ្នកនយោបាយ គ្មានអុត្តមគតិជាតិ មិនដែលគិតគូរដោះស្រាយ អុបត្តមវាសនាអាណាគតប្រជានុរាស្ត្រ គ្មានកិត្តិយស ពុករលួយ គិតតែអំនាចបុណ្យស័ក្តិ ហើយបង្វិលបង្វែរ បន្លំលួចយកកំលាំងស្នេហាជាតិ មកបំរើប្រយោជន៍ផ្ទាល់ខ្លួន ក្រុមគ្រួសារនិងបក្សពួក

ដូច្នោះ ដើម្បីប្លន់បន្លំលួចយកប្រទេសជាតិនិមួយៗ បរទេសត្រូវតែសំលាប់ទឹកចិត្តស្នេហាជាតិនេះ ដោយប្រើគ្រប់មធ្យោបាយ គ្រប់ល្បិចកិច្ចកល ក្នុងរបៀបសំលាប់ទីមួយ គេតែងតែប្រើកំលាំងទ័ព កំលាំងអាវុធ រឺធ្វើសំលាប់ទីពីរ គេប្រើទឹកប្រាក់ បុណ្យស័ក្តិ ស្រីស្រាយកទៅទិញជនដែលរង្វេងជាតិ អែល្លិចទីបី សំរាប់សំលាប់ទឹកចិត្តស្នេហាជាតិ គឺគេបង្កើតអោយមានព្រឹត្តិការណ៍ ហើយគេពន្យល់បញ្ចុះបញ្ចូល ធ្វើអោយខ្មែរឈ្លោះស្អប់គ្នា ពេលនោះ ខ្មែរជេរគ្នា ហែកហូរប្រខាំគ្នា បកកេរ្តិ៍អាស្រូវអាត្រាតដោយគ្មានពិចារណា ហើយ ខ្មែរនឹងទាញអាវុធយកមកកាប់ចាក់ បាញ់សំលាប់ច្បាំងគ្នាអិតត្រាប្រណី ដែលជាមូលហេតុធ្វើអោយខ្មែរចុះទន់ខ្សោយ លែងមានជំនឿ ទៅលើអ្នកនយោបាយរបស់ខ្លួន បរិយាកាសចំបាំងស៊ីវិល គ្មានលំនឹង គ្មានសន្តិសុខ គ្មានស្ថិរភាព ពុករលួយ អនាធិប្បតេយ្យ ប្រើអំនាចផ្តាច់ការលួចប្លន់ជិះជាន់អ្នកទាបតូចក្រីក្រ អយុត្តិធម៌ ចលាចលច្របូកច្របល់ ជាអោកាសមួយសែនល្អ ដែលបរទេសរងចាំ និងខំចិញ្ចឹម បង្កាត់ភ្លើង ថែរក្សាអោយឆាប់នេះជាប្រក្រតី ដើម្បីគេងាយស្រួលត្រួតត្រា កាន់កាប់ក្តោបអំនាចលួចប្លន់ទឹកដីខ្មែរ ខ្មែរត្រូវតែអស់កំលាំងចិត្ត កំលាំងកាយ លែងមានក្តីសង្ឃឹម លែងមានថាមពលសំរាប់តស៊ូការពារបំរើជាតិ ពីព្រោះគេយល់ថា យកដីរិតទៅបូជាតស៊ូធ្វើអ្វី! បើគេស្លាប់ សំរាប់មនុស្សអិតសីលធម៌ម្នាក់! សំរាប់មនុស្សបក្សពួកមួយក្រុម ដែលនាំគ្នាហែកជាតិ លក់ជាតិ ចែកគ្នាធ្វើសេដ្ឋី ស៊ីសប្បាយហ៊ុហាប៉ោលៃ ហុតឈាមដឹកឈាមរាស្ត្រជិះជាន់ដើរលើក្បាលរាស្ត្រ មិនដែលស្រាកស្រាន្ត! តើការធ្វើពលិកម្មរបស់គេមានន័យនៅត្រង់ណា? យុទ្ធវិធីទីបួនសំរាប់សំលាប់ទឹកចិត្តស្នេហាជាតិ គឺសំលាប់វប្បធម៌ ជាតិបន្តិចម្តងៗ ដោយយកវប្បធម៌ជាតិគេមកផ្សព្វផ្សាយ យោសនាបង្អាក់បង្វិល បង្កាត់បង្រៀនជំនួស រឺធ្វើនេះត្រូវប្រើពេលវេលាយូរ តែមានប្រសិទ្ធិភាព ជាងគេទាំងអស់។

គឺនៅក្នុងលក្ខណៈនេះហើយ ដែលខ្មែរមានតែសំបកកាយក្រៅ តែខ្វះប្រាសិទ្ធ

យោបល់រួម

ប្រវត្តិសាស្ត្រខ្មែរ ក្នុងផ្នែករឿងនិទាន ទោះបីជាខ្មែរខ្លះ មានលក្ខណៈនិងភាពជាអចិន្ត្រៃយ៍និយមអស្ចារ្យក៏ដោយ ក៏ស្ថិតនៅជាសក្ខីភាពមួយយ៉ាងសំខាន់ដែរ ចំពោះអតីតកាលដ៏ត្រចះត្រចង់ រុងរឿងផ្អែមល្ហែមរបស់ខ្មែរ។ ការរីកចម្រើនរបស់ប្រទេសខ្មែរ ដែលកើតចេញមានរូបរាងលើពិភពលោក និងក្លាយទៅជាមហាអំណាចចក្រមួយ ក្នុងអាស៊ី មិនមែនជាការចៃដន្យនោះទេ។ គឺពិតជាការខំប្រឹងប្រែងរៀនសូត្រ សំភ័ក្តិហាត់ហ្វឹកហ្វឺន តស៊ូព្យាយាមស្វិតស្វាញ អំនត់សង្កត់ចិត្ត និងបញ្ចេញអស់នូវសមត្ថភាព អស់នូវកំលាំងចិត្តកំលាំងកាយ ផ្ដេចផ្លាប្តូរផ្តាច់ធ្វើកសិកម្ម ឬជាជីវិតរបស់ដួនតាខ្មែរ ដួនតាខ្មែរ មិនមែនល្ងង់ទេ! អ្នកដែលល្ងង់ខ្លៅ អន់ខ្សោយ អវិជ្ជា និង គ្មានសមត្ថភាពនោះ គឺយើងជាកូនចៅជំនាន់ក្រោយ ដែលរហូតមកដល់ថ្ងៃនេះ យើងមិនចេះរៀបចំសង្គមជាតិ មិនចេះថែរក្សាកេរ្តិ៍ដ៏វៃវៃនៃលក្ខណៈអាយបានគង់វង់។

ព្រះបាទសំដេចកុម្មារី ព្រះថោង និង នាងនាគព្រះមហាក្សត្រខ្មែរទី១ ដោយមានជំនួយពីប្រជារាស្ត្រ ពលសេនាបរិវារ និង ស្ដេចកុងដង្កនាគដែលបានបង្ខំពង្រឹងទឹក បានរៀបចំអោយកកើតជា នគរគោកឆ្លុក ទុកជាចំនងដៃដល់កូនខ្មែរ ដើម្បីអោយបានសំរេចគោតផលដ៏អុក្កងអុក្កម គេត្រូវតែខំប្រឹងប្រែងតស៊ូព្យាយាម ប្រើគ្រប់អស់កម្លាំងកាយកំលាំងចិត្ត យកដៃទាំងពីរទៅធ្វើសកម្មភាព ទៅបំពេញការងារ ដូចដែលព្រះទេវរាជអស្ចារ្យ ព្រះមហាក្សត្រខ្មែរទី៦ និងព្រះអគ្គមហេសីព្រះនាងទាវ ព្រះអង្គធ្លាប់បានបង្ហាញជាគំរូស្រាប់។ តាព្រហ្មឈ្មួញគោ ក៏បានបំពេញ និង បញ្ចេញអស់សមត្ថភាពផ្ទាល់ខ្លួនដែរ ក្នុងការកសាងជីវិតក្រុមគ្រួសារ ចាប់ផ្ដើមដំបូងកែវកសាងពីមានគោមួយនឹម រហូតដល់មានគោរាបំរយក្បាល មានខ្ញុំកំដរប្រុសស្រី រាបំរយនាក់ តាព្រហ្មឈ្មួញគោដែលជាកូនរាស្ត្រសាមញ្ញសោះ បានឡើងសោយរាជជាព្រះមហាក្សត្រ។

បន្ថែមលើសពីនេះទៅទៀត ដើម្បីពង្រឹងទឹកដីជាតិជាកេរ្តិ៍ អោយបានមុតមាំរឹងប៉ឹង ដួនតាបានរៀបចំទុកដាក់អោយមានក្បួនខ្នាត មានសីលធម៌ កើតចេញជាច្បាប់ ជាវិន័យ ជាស្ថាប័ន សំរាប់ធ្វើជាមូលដ្ឋានជាតិ អ្នកកាន់អំណាចនីមួយៗ ត្រូវតែប្រកាន់គោរព និង អនុវត្តធ្វើតាមអោយបានខ្ជាប់ខ្ជួន ដោយគ្មានលំអៀង គឺដូចជាព្រះអិទ្រាធិរាជ ព្រះអង្គបានរៀបចំ

ប្រទេសកម្ពុជាទុកថ្វាយព្រះកេតុមាលា ព្រះមហាក្សត្រទី៦ ដើម្បីកុំអោយខ្មែរធ្លាក់ចូលទៅក្នុងរបបអំនាចផ្តាច់ការ អយុត្តិធម៌ គ្មានមនុស្សធម៌ ដែលជាមូលហេតុ នាំមកនូវគ្រោះកាចក័យន្តរាយ វិនាសសាបសូន្យ។

ព្រះមហាក្សត្រ រឺ អ្នកនាំប្រទេសជាតិ ត្រូវតែមានសេចក្តីក្លាហាន ហានទទួលស្គាល់នូវអស់សមត្ថភាពរបស់ខ្លួន ហ៊ានចុះដើរចេញអំពីអំនាច ទុកកន្លែងអោយអ្នកមានបុណ្យ រឺ អ្នកមានសមត្ថភាព គេមកធ្វើការបំរើទឹកដីជំនួស អុទាហរណ៍ជាក់ស្តែង គឺស្តេចដំបងក្រញូង ព្រះមហាក្សត្រខ្មែរទី១៧ ដែលសុខចិត្តចុះពីលើរាជបល្ល័ង្ក កាលបើយល់ និងដឹងច្បាស់ថាខ្លួនអស់បុណ្យ គ្មានសមត្ថភាពហើយអ្នកមានបុណ្យថ្មីក៏មកដល់ ព្រះអង្គបានក្រាបថ្វាយបង្គំពញាក្រែកសុំចុះចាញ់ប្រគល់អំនាច និង រាជសម្បត្តិ ហើយធ្វើដំនើរចាកចេញទៅស្រុកឆ្ងាយ នេះគឺដើម្បីកុំអោយមានសង្គ្រាមទុកអោយប្រជានុរាស្ត្រ និង ជាតិមាតុភូមិបានស្គាល់ ក្រែបជញ្ជាក់នូវសេចក្តីសុខសន្តិភាព ដើម្បីសុខសន្តិភាពរបស់ប្រជានុរាស្ត្រ ដូចគ្នានេះដែរ ដើម្បីជៀសវាងកុំអោយកើតមានសង្គ្រាមស៊ីវិល ប្រកាប់ប្រចាក់សំលាប់តែរវាងខ្មែរនិងខ្មែរគ្នាអែង ព្រះបាទបក្សីចាំក្រុង ព្រះមហាក្សត្រខ្មែរទី១៩ សំរេចចិត្តគេចវេរត់ទៅពួន លាក់ខ្លួនរស់នៅក្នុងព្រៃភ្នំប្រសិទ្ធ ព្រះអង្គមិនព្រម បង្គាប់ឆ្អើតលើកទ័ព ទៅធ្វើចំបាំងរាំងតប តទល់និងស្តេចពញាក្រែក រឺ ព្រហ្មកិល រឺ ព្រះសន្ធពអនុរាជ ព្រះមហាក្សត្រខ្មែរទី១៨ ឡើយ ទោះបីជាប្រតិបត្តិអង្គនេះ ដែលមានអូរពុកតែមួយជាមួយគ្នា បានតាមដេញចាប់សំលាប់ព្រះអង្គ ពុំដែលឈប់ឈរក៏ដោយ ព្រះមហាក្សត្រខ្មែរ និង អ្នកដឹកនាំខ្មែរជំនាន់ដើមបានចាត់ទុកបញ្ហាអាយុជីវិត ជោគវាសនាប្រជាជាតិ ពរដួ ជាធំជាងបញ្ហាផលប្រយោជន៍ផ្ទាល់ខ្លួន។

ក្នុងឋានៈខ្លួនជាស្តេច អ្នកដឹកនាំប្រទេសជាតិ គេត្រូវតែគោរពប្រកាន់នូវពាក្យសច្ចៈ ទោះបីជាគេត្រូវប្រាត់ប្រាស់ ត្រូវបូជាអាយុជីវិត និង អ្វីជាទីសក្តារៈរបស់គេក៏ដោយ។ បើពុំនោះសោតទេពាក្យសំដីទាំងប៉ុន្មានដែលព្រះមហាក្សត្រ រឺ អ្នកដឹកនាំបាននិយាយពោលចេញមកនោះ បែរជាគ្មានតំលៃ គ្មានខ្លឹមសារ គ្មានន័យអ្វីទាំងអស់ ដែលជាបុព្វហេតុធ្វើអោយខូចផលប្រយោជន៍ និង កិត្យានុភាពរបស់ប្រទេសជាតិ ហើយដែលនាំមកនូវផលអាក្រក់គ្រប់ប្រភេទ ដែលគេមិនអាចវាស់ប៉ាន់ស្មានបាន ព្រះមហាក្សត្រ រឺ អ្នកនយោបាយ មិនមែនអាងខ្លួនមានអំនាច កាន់កាប់ទ័ព មានអាវុធ ចេះតែ

ផ្លាស់ប្តូរពាក្យសំដី ភូតភរកុហក បោកប្រាសប្រជាពលរដ្ឋល្ងង់ខ្លៅ តាមតែទំនើងចិត្តខ្លួននឹកឃើញនោះទេ ថ្ងៃមួយ វា
ស្រ្តីដែលល្ងង់ខ្លៅទាំងនេះ អាចមានចំនេះវិជ្ជា ចេះត្រិះរិះពិចារណា ស្គាល់គ្រប់ហេតុផល អែប្រវត្តិសាស្ត្រវិញ ក៏កត់
ត្រាចងចាំចារជាប់ក្នុងដួងព្រលឹងសំរាប់ខ្មែរជំនាន់ក្រោយដែរ។ ព្រោះតែពាក្យសច្ចៈ ព្រះបាទបក្សីចាំក្រុង ត្រូវតែបូជាជី
វិតលោកតាគហេ អ្នកមានគុណរបស់ព្រះអង្គ។

ដោយសារតែព្រះមហាក្សត្រខ្មែរ អ្នកដឹកនាំខ្មែរទាំងតូចទាំងធំ គ្រប់ជាន់ថ្នាក់ទូទៅក្នុងប្រទេសគោរពកោតខ្លាច ប្រ
កាន់ពាក្យពេជ្របន្តាំ ក្បួនខ្នាតតម្កើរ ក្រិត្យវិន័យ ដែលដូនតាបានកំនត់ទុកមក ទើបបានជាប្រទេសខ្មែរបានជួប ស្គាល់
តែជោគជ័យជំនះឈ្នះអស់គ្រប់ទិសទី មានអរិយធម៌ល្អដ្ឋាន់ក្លា រុងរឿងខ្ពង់ខ្ពស់ លេចត្រដុំត្រដែតភ្លឺជះចេញចេចព្រៃង
ហើយក្លាយទៅជាមហាចក្រមួយយ៉ាងធំ នៅជ្រោយសុវណ្ណភូមិ។

នាកាលសម័យនោះ ទឹកដីខ្មែរមានទំហំធំទូលំទូលាយ នៅក្នុងភូមិភាគអាស៊ីអគ្នេយ៍ មានព្រំប្រទល់ជាប់និងប្រទេសចិ
ន និង ភូមា គ្របដណ្តប់បច្ចុប្បន្នប្រទេសកម្ពុជា ប្រទេសសៀម ប្រទេសលាវ និង ទឹកដីវៀតណាម ប្រទេសខ្មែរជាម
ហាអំនាចមួយយ៉ាងល្បីល្បាញ មានកិត្យានុភាពលាន់លឿនសុះសាយទៅគ្រប់ទិសទី ប្រជានុរាស្ត្រខ្មែរគ្រប់ខេត្តខ័ណ្ឌ
រស់នៅដោយសុខសន្តិភាពសប្បាយរីករាយក្សេមក្សាន្ត ចំរុងចំរើនសំបូណ៌សប្បាយ។

ថ្ងៃណា ដែលស្តេចខ្មែរ អ្នកដឹកនាំ និងអ្នកនយោបាយខ្មែរ បំភ្លេចបំពានរំលោភ មិនគោរពតាមក្បួនតំរា ក្រិត្យវិន័យ
ផ្តាំផ្ញើនៃនាំរបស់ដូនតា ហើយ គ្មានសមត្ថភាព អវិជ្ជា អយុត្តិធម៌ប្រើអំនាចផ្តាច់ការ មិនគិតគូរការពារថែរក្សាផលប្រ
យោជន៍ជាតិ ហើយបានត្រឹមតែអូតក្មេងក្មាងឡឡា និងលក់ដូរដំបូងបំផ្លាញទ្រព្យសម្បត្តិប្រទេសជាតិ ថ្ងៃនោះខ្មែរជួប
ប្រទះតែវិបត្តិ អន្តរកប្ប មហន្តរាយ គ្រោះកាចចង្រៃ មិនចេះចប់មិនចេះហើយ ចុះអានថយទ្រុតទ្រោមជានិច្ចនិរន្ត។

ដោយសារគ្មានទសពិធរាជធម៌ ស្តេចគំលង់ រឺ ព្រះសង្ឃចក្រ ព្រះមហាក្សត្រខ្មែរទី១៥ បានធ្វើអោយក្រុមមន្ត្រីនាគក្តៅ
ក្រហាយ ខឹងសម្បាមិនសប្បាយចិត្ត នាំគ្នារត់ចោលឈប់នៅជួយបំរើធ្វើការការពារនគរ។ ដោយគ្មានហេតុផល និង

ដោយខ្លាចចាញ់កិច្ចកលអស់អំនាច ស្តេចគំលង់បានសំលាប់សាមនេរ ដែលមានបំនងល្អ ចង់មកព្យាបាលជំងឺរោគឃ្នង
ងព្រះអង្គអោយបានជាសះស្បើយ ស្តេចពាល រឺ ព្រះសេនីករាជ ព្រះមហាក្សត្រទី២៣ ព្រោះតែរុយក្បាលខៀវរបស់កូ
នងាប់ បានបញ្ជាអោយសេនាមន្ត្រីយកកូនបុរោហិត ដែលមិនទាន់ដឹងក្តី ទៅសំលាប់ចោល។ ភាពរំជើបរំជួលចលាច
លអសន្តិសុខ ក៏កើតមានក្នុងគ្រានោះដែរ សូម្បីតែវត្ថុស័ក្តិសិទ្ធិ អារក្សអ្នកតា ទេវតា ខ្មោចបិសាច ក៏ទ្រាំមិនបាន រហូ
តទាល់តែបង្កើតអោយមានបាតុភូតផ្សេងៗ បំផ្លាញពាសពេញអស់ទាំងនគរ។ ដោយសារតែព្រះអង្គប្រើអំនាចផ្តាច់កា
រ កាចសាហាវឃោរឃៅយង់ឃ្នង អយុត្តិធម៌ អិតធម៌មេត្តា គ្មានមនុស្សធម៌ គ្មានព្រហ្មវិហារធម៌ ខ្វះវិចារណញាណ
ព្រះអង្គបានធ្វើអោយប្រទេសជាតិ លិចលង់ហិនហោចវិនាសអន្តរាយ ព្រាត់ប្រាស់បែកបាក់ក្រុមញាតិគ្រួសារ មានទុក្ខ
វេទនា ព្រួយសោកសង្រេងគ្មានទីបំផុត។ បរិយាកាសនេះ បានធ្វើអោយបន្តាស្រូវខ្មែរ គ្រប់ទិសតំបន់ក្នុងនគរ ក្តៅក្រ
ហាលក្រហាយខឹងស្អប់ខ្ពើម គុំគូននិងព្រះមហាក្សត្រ ដែលជាកត្តាមួយបានជះអិទ្ធិពលយ៉ាងអាក្រក់ មកលើរជ្ជកាល
ព្រះសីហនុរាជ ព្រះមហាក្សត្រខ្មែរទី២៤ ដែលសោយរាជ្យបន្ត។ អែប្រើត្តិការណ៍ នាយត្រសក់ផ្អែមបានចាប់យកលំពែង
ទៅបុះបុកចាក់សំលាប់ធ្វើឃាតស្តេចសីហនុរាជ ចំដើមទ្រូង ជាសក្ខីភាពមួយដែលបង្ហាញបញ្ជាក់ថា ការគ្រប់គ្រងមិ
បានត្រឹមត្រូវស្របទៅតាមក្រឹត្យវិន័យច្បាប់ខ្មែរ ថារាស្រូវខ្មែរកំពុងតែស្រែកឃ្លាន រងទុក្ខវេទនា ទាមទាររកយុត្តិធម៌
ដើម្បីសុំរស់ជាអ្នកជា ហើយក៏ជាសញ្ញានៃការប្រឆាំងក្នុងសង្គមជាតិខ្មែរដែរ។

គឺចាប់ពីពេលនេះហើយ ដែលចក្រភពខ្មែរត្រូវបែកបាក់សាមគ្គី បែងចែកជាក្រុមបដិបក្សប្រឆាំងគ្នា ប្រែក្លាយទៅ
ជារូញរមតូចទាបបាត់បង់ទឹកដី ចុះអន់ខ្សោយបន្តិចម្តងៗ ប្រទេសជិតខាងបក្សពួកសម្ព័ន្ធនានា ក៏ផ្លៀតអោកាសនេះ
ដើម្បីរើបំរះ វាយប្រហារលូចប្លន់ លេបទឹកដីខ្មែរដែរ។

ក្នុងពេលដែលមហាអំនាចខ្មែរកំពុងតែគ្រាំគ្រា កំពុងតែចុះអោនថយ សៀមក៏ចាប់ផ្តើមមានកំលាំង ក្លាយជាមហាអំ
នាចមួយពង្រីកទឹកដីក្នុងភូមិភាគអាស៊ី ហានប្រឈមមុខធ្វើចំបាំងតទល់នឹងខ្មែរ។ សៀមប្រើកលល្បិចគ្រប់យ៉ាង ដើ
ម្បីអោយគោលបំនងគេបានសំរេច ដោយសារអំនាច បុណ្យស័ក្តិ ប្រាក់កាសមាសពេជ្រ ព្រះញាតិវង្ស និងមន្ត្រីខ្មែរ

ខ្លះ បែរជាវង្វេងវង្វាន់ឈ្នាក់បាត់ស្មារតី ទៅយុបយិតនិងបរទេស លក់ទឹកដីដូនតាអែង សៀមវាយបំបែកដង្ហើមយក ព្រះមហានគរបានពីរដង សៀមបានលូចប្លន់យកអស់ភោគផលទ្រព្យសម្បត្តិខ្មែរ ក្បួនគម្ពីរអ្នកប្រាជ្ញព្រះសង្ឃ និងចាប់ កៀវកេណ្ឌប្រជាជនខ្មែររាប់ម៉ឺនគ្រួសារ យកទៅធ្វើជាឈ្លីយ ស្តេចសៀមបានតែងតាំងកូនរបស់ខ្លួន អោយសោយ រាជ្យគ្រប់គ្រង ត្រួតត្រានៅប្រទេសខ្មែរ គឺក្នុងគោលបំណងចង់រំលាយទឹកដីខ្មែរ សាច់ឈាមខ្មែរ អោយក្លាយទៅជា សៀម លែងអោយខ្មែរមានលទ្ធភាពអាចរើបំរះរួច ទ្រឹស្តី ទស្សនៈ គោលគំនិត និង គោលបំណងចង់លេបត្រួតត្រាខ្មែរ ស្តេចសៀម អ្នកដឹកនាំសៀម អ្នកនយោបាយសៀម តែងតែរក្សាចិញ្ចឹមជាប់ក្នុងជំរៅចិត្តជានិច្ច ទោះបីជាក្នុងកាល ទេស រឺ សម័យណាមួយក៏ដោយ បើមានប្តូរ គឺត្រឹមតែរូបរាង សំបកក្រៅតែប៉ុណ្ណោះ។

ប៉ុន្តែខ្មែរតែងតែរើបំរះរួចពីក្រញាំអាណានិគមសៀម ហើយខ្មែរក៏អាចវាយតប តយកជ័យជំនះបានវិញដែរ ដែលជាស ក្ខីភាពបញ្ជាក់ថា ខ្មែរនាសម័យនោះ ស្ថិតនៅជាមហាអំណាចក្នុងភូមិភាគអាស៊ីអគ្នេយ៍ដដែល ហើយខ្មែរមិនទាន់ធ្លាក់ខ្លួន រុញរាវ ទន់ខ្សោយគួរអោយអស់សង្ឃឹមនោះឡើយ ខ្មែរនៅមានកំលាំង មានអិទ្ធិពល លើកទ័ពទៅធ្វើសង្គ្រាម វាយ ប្រហារប្រទេសសៀមបានជាច្រើនលើកទៀត។